

ੴ
ਮਹੀ ਮਤਿਗੁਰੂ ਰਾਮ ਸਿੰਘ ਜੀ ਸਹਾਏ

ਬਾਈਕਾਟ

ਨਿਹਾਲ ਸਿੰਘ ਬੀ. ਏ. ਆਨਰਜ਼

8



Sri Satguru Jagjit Singh Ji E-library

Sri Satguru Jagjit Singh Ji E-library has been created with the approval and personal blessings of Sri Satguru Uday Singh Ji. You can easily access the wealth of teaching, learning and research materials on Sri Satguru Jagjit Singh Ji E-library online, which until now have only been available to a handful of scholars and researchers.

This new Sri Satguru Jagjit Singh Ji E-library allows school children, students, researchers and armchair scholars anywhere in the world at any time to study and learn from the original documents.

As well as opening access to our historical pieces of world heritage, digitisation ensures the long-term protection and conservation of these fragile treasures. This is a significant milestone in the development of the Sri Satguru Jagjit Singh Ji E-Library, but it is just a first step on a long road.

Please join with us in this remarkable transformation of the Library. You can share your books, magazines, pamphlets, photos, music, videos etc. This will ensure they are preserved for generations to come. Each item will be fully acknowledged.

To continue this work, we need your help

Your generous contribution and help will ensure that an ever-growing number of the Library's collections are conserved and digitised, and are made available to students, scholars, and readers the world over. The Sri Satguru Jagjit Singh Ji E-Library collection is growing day by day and some rare and priceless books/magazines/manuscripts and other items have already been digitised.

We would like to thank all the contributors who have kindly provided items from their collections. This is appreciated by us now and many readers in the future.

Contact Details

For further information - please contact

Email: NamdhariElibrary@gmail.com

ਬਾਈਕਾਟ



ਲੇਖਕ—

ਨਿਹਾਲ ਸਿੰਘ ਬੀ. ਏ. ਆਨਰਜ਼, ਫਿਜ਼ਾਇਲ

ਪ੍ਰਕਾਸ਼ਕ

ਨਾਮਧਾਰੀ ਸਹਿਤ ਪ੍ਰਕਾਸ਼ਨ
ਸ੍ਰੀ ਜੀਵਨ ਨਗਰ (ਹਿਸਾਰ)

ਪਹਿਲੀ ਵਾਰ 1000

ਸਤੰਬਰ 1963

ਮੁਲ ਸਵਾ ਰੁਪਿਆ

ਪ੍ਰਿੰਟਰ :

ਸ. ਸ. ਮਨਧੀਰ

‘ਨਵਾਂ ਹਿੰਦੁਸਤਾਨ ਪ੍ਰਿੰਟਰਜ਼’

1681 ਪਹਾੜ ਗੰਜ, ਨਵੀਂ ਦਿਲੀ-1

ਪੁਸਤਕ ਮਿਲਣ ਦਾ ਪਤਾ

**ਨਾਮਧਾਰੀ ਸਾਹਿਤ ਪ੍ਰਕਾਸ਼ਨ
ਸ੍ਰੀ ਜੀਵਨ ਨਗਰ, ਬਿਲਾ ਹਿਸਾਰ**

**ਮੈਨੇਜਰ, ਨਵਾਂ ਹਿੰਦੁਸਤਾਨ
ਪਹਾੜ ਗੰਜ, ਨਵੀਂ ਦਿਲੀ-1**

ਵਿਸ਼ੇ ਸੂਚੀ

1. ਮੁਢਲੀ ਬੇਨਤੀ	5
2. ਪੁਸਤਕ ਬਾਰੇ	7
3. ਚੀਨੀ ਵਾਲਾ	9
4. ਵਡਾ ਭੰਡਾਰੀ	21
5. ਖਾਨ ਦਾ ਪੀਰ	25
6. ਭੁਖੇ ਦਾਣੇ ਬੀਜੇ	32
7. ਪਦਾਰਥਾਂ ਦੇ ਮਾਲਕ	37
8. ਕੂਕੇ ਵਾ ਪਿਆਰ	41
9. ਨਾਮਧਾਰੀ ਨਿਬਾਨ	45
10. ਕਦਰਦਾਨ	54
11. ਮਾਈ ਦਾਨੀ	66
12. ਸੇਵਾ ਦੀ ਮੂਰਤੀ	87

ਪੁਸਤਕ ਬਾਰੇ

ਪਰਚਾਰ ਦੇ ਦੋ ਹੀ ਮੁਖ ਸਾਧਨ ਹਨ “ਤਕਰੀਰ ਤੇ ਤਹਿਰੀਰ। ਮੇਰੇ ਖਿਆਲ ਵਿਚ ਤਹਰੀਰੀ ਇਤਹਾਸ ਪੇਸ਼ ਕਰਨਾ ਦੂਜੇ ਤਰੀਕੇ ਨਾਲੋਂ ਕਾਫੀ ਜ਼ਿਆਦਾ ਵਜ਼ਨ ਰਖਦਾ ਹੈ। ਨਾਮਧਾਰੀਆਂ ਨੇ ਤਹਰੀਰਾਂ ਰਾਹੀਂ ਕਾਫੀ ਤੋਂ ਜ਼ਿਆਦਾ ਪਰਚਾਰ ਕੀਤਾ ਹੈ, ਪਰ ਲਿਖਤੀ ਪਰਚਾਰ ਵਿਚ ਇਹ ਬਹੁਤਿਆਂ ਨਾਲੋਂ ਪਿਛੇ ਰਹਿ ਗਏ ਹਨ। ਹੁਣ ਅਗੇ ਨਾਲੋਂ ਕਾਫੀ ਜਾਗਰਿਤ ਆ ਰਹੀ ਏ। ਭਾਵੇਂ ਅਗੇ ਵੀ ਕਈ ਸ਼ਖ਼ਨਾਂ ਨੇ ਲਿਖ ਕੇ ਪੰਥ ਦੀ ਸੇਵਾ ਕੀਤੀ ਹੈ ਪਰ ਜੇਹੜੀ ਸੇਵਾ “ਬਾਈਕਾਟ” ਨਾਮੀ ਪੁਸਤਕ ਰਾਹੀਂ ਮਾਸਟਰ ਨਿਹਾਲ ਸਿੰਘ ਜੀ ਕਰ ਰਹੇ ਹਨ, ਇਹ ਇਹਨਾਂ ਦੂਜਿਆਂ ਨੂੰ ਵੀ ਰਾਹ ਦਿਖਾਣ ਦੀ ਕਿਰਪਾ ਕੀਤੀ ਹੈ। ਮਾਸਟਰ ਜੀ ਬਜ਼ੁਰਗ ਹਨ, ਵਿਦਵਾਨ ਹਨ, ਆਪ ਪੰਥ ਦੀ ਕਾਫੀ ਸੇਵਾ ਕਰ ਰਹੇ ਹਨ। ਦਿਲ ਵਿਚ ਆਪ ਨੇ ਪੰਥ ਨੂੰ ਉਚਿਤਾਉਣ ਦੀ ਪ੍ਰਬਲ ਇਛਾ ਰਖਦੇ ਹਨ।

ਨਾਮਧਾਰੀ ਵਿਦਿਆਲੇ ਦੇ ਮੁਖ ਅਧਿਆਪਕ ਹਨ, ਸੈਂਕੜੇ ਬਚਿਆਂ ਨੂੰ ਨਾਮਧਾਰੀ ਸਿਖਿਆ ਦੇ ਕੇ ਚੀਨੀ ਵਾਲੇ ਦੀ ਸ਼ਰਨ ਵਿਚ ਲਿਆਉਂਦੇ ਹਨ। ਏਨਾ ਕੁਝ ਕਰਦਿਆਂ ਵੀ ਇਹਨਾਂ ਇਹ ਪੁਸਤਕ ਦੇ ਕੇ ਨਾਮਧਾਰੀ ਪੰਥ ਦੇ ਬਚਿਆਂ ਦੇ ਗਿਆਨ ਵਿਚ ਕਾਫੀ ਵਾਧਾ ਕੀਤਾ ਏ। ਦਾਸ ਨੇ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਮਹਾਰਾਜ ਦੇ ਹੁਕਮ ਅਨੁਸਾਰ ਇਹ ਪੁਸਤਕ ਪੜ੍ਹੀ ਤੇ ਕਾਫੀ ਪਰਭਾਵਤ ਹੋਇਆ। ਜੋ ਨਾਮਧਾਰੀ ਪੰਥ ਦੇ ਲਾਭ ਹਿਤ ਇਹ ਪੁਸਤਕ ਆਪ ਜੀ ਦੇ ਹਥਾਂ ਵਿਚ ਆ ਰਹੀ ਏ। ਮੈਂ ਇਹਨਾਂ ਦਾ ਧੰਨਵਾਦੀ ਹਾਂ, ਨਾਲ ਹੀ ਇਹ ਵੀ ਸਨਿਮੂ ਪਰਾਰਥਨਾ ਇਹਨਾਂ ਦੇ ਚਰਨਾਂ

(੬)

ਵਿਚ ਕਰਾਂਗਾ ਕਿ ਏਸੇ ਤਰ੍ਹਾਂ ਨਾਮਧਾਰੀ ਪੰਥ ਨੂੰ ਕੋਈ ਨਾ ਕੋਈ ਪੁਸਤਕ
ਜਿਸ ਵਿਚੋਂ ਆਪਣੇ ਸਤਿਗੁਰੂ ਜੀ ਦੇ ਦਰਸ਼ਨ ਕਰ ਸਕੀਏ, ਦਿੱਤੇ ਰਹਿਣ ।
ਅੰਤ ਵਿਚ ਮੈਂ ਸਭ ਨਾਮਧਾਰੀਆਂ ਤੇ ਹੋਰ ਸਸਨਾ ਨੂੰ ਇਹ ਪੁਸਤਕ ਪੜ੍ਹਨ
ਦੀ ਬੇਨਤੀ ਕਰਦਾ ਹਾਂ ।

(ਪੰਡਤ) ਗੋਪਾਲ ਸਿੰਘ

ਤਪਾ, ਜ਼ਿਲਾ ਸੰਗਰੂਰ 23 ਫ਼ਾਦਰੋਂ 2019 ਸ਼ਨੀਵਾਰ

ਮੁਢਲੀ ਬੇਨਤੀ

ਮਹਾਂ ਪੁਰਖਾਂ ਦੇ ਬਚਨ ਹੀਰਿਆਂ ਨਾਲੋਂ ਵਡਮੁਲੇ ਤੇ ਲਾਲਾਂ ਨਾਲੋਂ ਮਹਿੰਗੇ ਹੁੰਦੇ ਹਨ। ਉਹ ਅ-ਕਥਨੀ ਤੇ ਅ-ਵਰਨਨ ਹੁੰਦੇ ਹਨ। ਉਹਨਾਂ ਦੀ ਪਹੁੰਚ ਉਭਾਰੀ ਵਾਸਤੇ ਸੋਚ ਦੇ ਖੰਭ ਟੁੱਟ ਜਾਂਦੇ ਹਨ। ਉਨ੍ਹਾਂ ਦੇ ਪਾਰ ਪੁਜਣ ਵਾਸਤੇ ਕੋਈ ਨਾਉਕਾ ਨਹੀਂ ਲਭਦੀ। ਇਸ ਦਾ ਕਾਰਨ ਇਹ ਹੈ ਕਿ ਇਹ 'ਜੀਅ ਦਾਨ ਦੇ ਭਗਤਿ' ਲਾਉਣ ਵਾਲੇ ਮਹਾਂ ਪੁਰਖ, ਫਰਸ਼ੀਆਂ ਨਾਲ ਕੋਤਕ ਕਰਦੇ ਅਰਸ਼ਾਂ ਦੇ ਹੁਲਾਰੇ ਲੈਂਦੇ ਹਨ। ਉਨ੍ਹਾਂ ਦੀ ਮਹਿਮਾ ਕਰਨੀ ਸਮਝ ਦੇ ਕਲਾਵਿਆਂ ਤੋਂ ਬਾਹਰ ਹੁੰਦੀ ਹੈ ਅਤੇ ਭਰ ਰਹਿੰਦਾ ਹੈ ਕਿ ਜੇ ਕੋਈ ਅਲਮ ਗਲੀਆਂ ਹੀਆਂ ਕਰ ਬਹੇ ਤਾਂ ਹੋ ਸਕਦਾ ਹੈ ਕਿ ਉਹ ਸਲਾਹੁਤਾ ਕਰਦਾ ਕਰਦਾ ਨਿੰਦਿਆਂ ਕਰਨੀ ਅਤੰਤਦੇਵੇ। ਤਰੁਟੀਆਂ ਦੇ ਭਾਰ ਹੇਠ ਦਬਿਆ ਵੀ ਇਹ ਨਗੂਣਾ ਜਤਨ ਕੀਤਾ ਗਿਆ ਹੈ। ਜੇ ਸੰਗਤ ਚਾਹੇ ਤਾਂ ਪ੍ਰਫਾਨ ਕਰਦਿਆਂ ਖੁਸ਼ੀਆਂ ਦੇ ਭੰਡਾਰੇ ਖੋਲ੍ਹ ਦੇਵੇ।

ਗੁਰੂ ਘਰ ਅਤੇ ਮਹਾਂ ਪੁਰਖਾਂ ਦੇ ਬਚਨ ਸੁਣਨ ਦਾ ਮੈਨੂੰ ਨਿਕਿਆਂ ਹੁੰਦਿਆਂ ਤੋਂ ਸ਼ੋਕ ਹੈ। ਮੈਂ ਜਿਥੇ ਜਾਂਦਾ ਹਾਂ, ਜਾਂ ਕਿਸੇ ਬਜ਼ੁਰਗ ਦੇ ਦਰਸ਼ਨ ਕਰਦਾ ਹਾਂ ਤੇ ਉਨ੍ਹਾਂ ਪਾਸੋਂ ਮਹਾਤਮਾਵਾਂ ਦੀਆਂ ਜੀਵਨੀਆਂ ਸੁਣਦਾ ਹਾਂ ਅਤੇ ਨੋਟ ਕਰਦਾ ਹਾਂ। ਸਤਿਗੁਰਾਂ ਦੀ ਅਪਾਰ ਕਿਰਪਾ ਹੈ ਕਿ ਉਨ੍ਹਾਂ ਆਪਣੇ ਚਾਕਰ ਪਾਸੋਂ ਇਹ ਸੇਵਾ ਲਈ ਹੈ।

ਗਰੀਬ ਨਿਵਾਜ, ਸਤਿਗੁਰੂ ਪਰਤਾਪ ਸਿੰਘ ਜੀ ਸਦ ਮੌਜ ਵਿਚ ਆਉਂਦੇ ਉਹ ਨਾਮਧਾਰੀ ਬਜ਼ੁਰਗਾਂ, ਸ਼ਾਂਤ ਮੂਰਤਿ ਗੁਰੂ ਹਰੀ ਸਿੰਘ ਜੀ ਅਤੇ ਸਾਰੇ ਸੰਸਾਰ ਤੇ 'ਰਾਮ ਰਾਜ' ਦੇ ਸੁਪਨੇ ਲੈਣ ਵਾਲੇ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਅਮੁਲ ਬਚਨ ਸੁਣਾਂਦੇ ਸੁਣਾਂਦੇ ਸਰੋਤਿਆਂ ਨੂੰ ਵਿਸਮਾਦ ਮੰਡਲਾਂ

ਦੀ ਸੈਰ ਕਰਵਾਉਂਦੇ। ਉਹ ਬਚਨ ਕੀਤਾ ਕਰਦੇ “ਮਾਸਟਰਾ ਨੌਟ ਕਰ ਲੈ, ਕਿਸੇ ਵੇਲੇ ਕੰਮ ਆਉਣਗੇ”। ਇਹ ਪਤਾ ਨਹੀਂ ਉਹਨਾਂ ਵਿਚੋਂ ਕਿਤਨੇ ਯਾਦ ਹਨ ਅਤੇ ਕਿਤਨੇ ਮੇਰੀ ਅਨਗਹਿਲੀ ਕਰ ਕੇ ਗੁਆਚ ਗਏ ਹਨ।

ਮੈਂ ਸੰਤ ਰਤਨ ਸਿੰਘ ਹਜ਼ੂਰੀ ਸੇਵਕ ਸ੍ਰੀ ਸਤਿਗੁਰੂ ਜੀ, ਸ: ਕਿਹਰ ਸਿੰਘ ‘ਰਾਖ’, ਸੰਤ ਨਿਧਾਨ ਸਿੰਘ ਜੀ ‘ਆਲਿਸ਼’, ਬਾਬਾ ਜਵਾਹਰ ਸਿੰਘ ਜੀ ਹਜ਼ੂਰੋ ਵਾਲਿਆਂ ਦਾ ਅਤਿ ਕਿਤਗਯ ਹਾਂ ਜਿਨ੍ਹਾਂ ਨਾਮਧਾਰੀ ਬਗੀਚੇ ਵਿਚੋਂ ਵੰਨ ਸੁਵੰਨੀ ਗੁੰਦੇ ਫੁਲਾਂ ਨੂੰ ਚੁਣ ਚੁਣ ਇਹ ਗੁਲਦਸਤਾ ਤਿਆਰ ਕਰਨ ਦਿਤ, ਮੇਰੀ ਬੋਲੀ ਭਰ ਦਿਤੀ। ਸਾਧ ਸੰਗਤ ਵਲੋਂ ਪਰੋਚਨਾ ਦਾ ਪਹਿਲਾ ਫਲ ਹੈ ਅਤੇ ਅਗਲੀ ਪ੍ਰੇਰਨਾ ਦੀ ਖੁੰਜੀ ਉਨ੍ਹਾਂ ਦੇ ਹਥ ਵਿਚ ਹੈ।

ਮੈਂ ਸ੍ਰੀ ਮਾਨ ਪੰਡਤ ਗੋਪਾਲ ਸਿੰਘ ਜੀ ਮੁਖ ਉਪਦੇਸ਼ਕ ਜੀ ਦਾ ਅਤੀ ਪੰਨਵਾਦੀ ਹਾਂ, ਜਿਨ੍ਹਾਂ ਗਰੀਬ ਨਿਵਾਸ ਸ੍ਰੀ ਸਤਿਗੁਰੂ ਜੀ ਦਾ ਹੁਕਮ ਪਾ ਕੇ, ਇਸ ਜਤਨ ਤੇ ਇਸ ਨੂੰ ਪੜ੍ਹ ਕੇ ਸੁਝਾ ਕੀਮਤੀ ਦੇਣ ਦੀ ਕ੍ਰਿਪਾਲਤਾ ਕੀਤੀ ਹੈ।

ਦਾਸ :—ਨਿਹਾਲ ਸਿੰਘ

10 ਮਾਰਚ 2019

ਚੀਨੀ ਵਾਲਾ

“ਸਰਦਾਰ ਜੀ ! ਕਲਿਜੁਗ !! ਅੰਨ੍ਹੇਰ !!! ਸੰਸਾਰ ਤਾਂ ਰੁੜ੍ਹਨ ਤੇ ਆ ਗਿਆ ਏ”, ਸ: ਮੰਗਲ ਸਿੰਘ ਬਿਸ਼ਨ ਪੁਰੀਏ ਨੂੰ ਇਹ ਸ਼ਬਦ ਵਧੀ ਹਵੇਲੀ ਦੇ ਸਾਹਮਣੇ ਤਖ਼ਤ ਪੌਸ਼ ਤੇ ਬੈਠੇ ਨੂੰ ਉਹਨਾਂ ਦੇ ਟਹਿਲੂਣੇ ਨੇ ਕਹੇ ।

ਸ: ਮੰਗਲ ਸਿੰਘ—“ਕੀ ਗਲ ਏ ? ਜ਼ਰਾ ਪੌਲ੍ਹ ਕੇ ਦਸ ।”

ਟਹਿਲੂਆ—“ਸਰਦਾਰ ਜੀ ਕੀ ਦਸਾਂ ! ਕਮੀਣਾਂ ਮਿੰਗ ਏ । ਮਿੱਟੀ ਲਈ ਏ । ਠੰਡੀ ਦੁਪੀਂ ਫੂਕਾਂ ਮਾਰ ਰਹੇ ਹਨ ।”

ਸ: ਮੰਗਲ ਸਿੰਘ—“ਕੁਝ ਪਤਾ ਵੀ ਲਗੇ ਕਿ ਐਵੇਂ ਵਾਵੀਆਂ ਟੇਢੀਆਂ ਮਾਰੀ ਜਾਵੇਂਗਾ ?”

ਟਹਿਲੂਆ—ਸਰਦਾਰ ਸਾਹਿਬ ! ਤੁਹਾਨੂੰ ਇਹਨਾਂ ਗਲਾਂ ਨਾਲ ਕੀ ਲਗੇ । ਤੁਹਾਨੂੰ ਰੱਬ ਨੇ ਸਭ ਕੁਝ ਦਿਤਾ ਏ । ਤੁਸੀਂ ਰਜ ਕੇ ਸਵੇਂ, ਰਜ ਕੇ ਉੱਠੋ । ਮੱਤ ਤਾਂ ਉਹਨਾਂ ਦੀ ਮਾਰੀ ਹੋਈ ਏ, ਜਿਹੜੇ ਹਮਾਤੜ, ਨਾਲੇ ਘਰੋਂ ਦੇਂਦੇ ਨੇ, ਨਾਲੇ ਨੱਕ ਰਗੜਦੇ ਨੇ ।”

ਸਰਦਾਰ—“ਬਕੇਂਗਾ ਵੀ । ਕੁਝ ਪੌਲ੍ਹੇ ਵੀ ਪੈਣ ਦੇਵੇਂਗਾ ।”

ਟਹਿਲੂਆ—“ਤਰਖਾਣ ! ਤਰਖਾਣ !! ਤਰਖਾਣ !!! ਗੁਰੂ ਭੈਣੀ ਵਿਚ । ਧੰਨ ਸਤਿਗੁਰੂ ! ਧੰਨ ਸਤਿਗੁਰੂ !! ਧੰਨ ਸਤਿਗੁਰੂ ਕਹਿੰਦਿਆਂ ਮਰਦ ਜਨਾਨੇ ਨਠੇ ਜਾਂਦੇ ਨੇ । ਕੋਈ ਕਹਿੰਦਾ ਏ, ਇਹ ਰੱਬ ਏ । ਕੋਈ ਕਹਿੰਦਾ ਏ, ਕਿਹ ਗੁਰੂ ਨਾਨਕ ਏ । ਕੋਈ ਕਹਿੰਦਾ ਏ, ਇਹ ਰੱਬ ਏ । ਮੂਰਖ ਲੋਕੀ, ਭੇਡਾ ਚਾਲ ।

ਦੂਜਾ ਟਹਿਲੂਆ—(ਘੋੜੀ ਨੂੰ ਮਾਲੜ ਕਰਦਿਆਂ) “ਆਹੋ ਸਰਦਾਰ ਜੀ ! ਸੁਣਿਆ ਤਾਂ ਮੈਂ ਵੀ ਡੇਵੇਂ ਏ । ਏਸ ਗੁਰੂ ਦੀ ਚਰਚਾ ਆਮ ਏ । ਮੈਨੂੰ

ਤਾਂ ਇਹ ਵੀ ਪਤਾ ਲਗਾਏ, ਕਿ ਉਹਦੇ ਸਾਹਮਣੇ ਜੋ ਜਾਂਦਾ ਏ, ਉਹ ਵੀ ਫਸ ਜਾਂਦਾ ਏ ਬੜਾ ਕਰਾਮਾਤੀ ਏ ।”

ਸਰਦਾਰ—“ਹਾਂ ਭਾਈ ! ਤੁਹਾਡੀਆਂ ਗਲਾਂ ਫੂੜ ਨਹੀਂ ਜਾਪਦੀਆਂ । ਮੈਂ ਵੀ ਸੁਣਿਆ ਹੈ, ਪਰ ਐਵੇਂ ਅਫਵਾਹਾਂ ਤਾਂ ਨਹੀਂ ? ਲੋਕਾਂ ਦੀ ਆਵਾਜ਼ ਹੈ ਕਿ ਉਹ ਖੰਭਾਂ ਦੀਆਂ ਭਾਰਾਂ, ਤੇ ਰਾਈ ਦਾ ਪਹਾੜ ਬਣਾ ਦੇਂਦੇ ਹਨ ।”

ਟਹਿਲੂਆ—“ਨਹੀਂ ! ਨਹੀਂ !! ਸਰਦਾਰ ਜੀ !!! ਜੋ ਮੈਂ ਕਿਹਾ ਏ, ਜੋ ਇਸ ਵਿਚ ਰੱਤੀ ਡਰ ਖੂੜ ਹੋਵੇ, ਤਾਂ ਮੇਰਾ ਨੱਕ ਵਢ ਦੇਣਾ । ਡੋਲੇ ਲੋਕ ਜਾਂਦੇ ਨੇ, ਤੇ ਫਸ ਜਾਂਦੇ ਨੇ ।”

ਸ: ਮੰਗਲ ਸਿੰਘ—“ਭਾਈ ! ਜਦ ਤਾਈਂ ਨਾ ਵੇਖੀਏ ਆਪਣੀ ਨੈਣੀ, ਤਦ ਤਾਈਂ ਨਾ ਪਤੀ ਜੀਏ ਗੁਰ ਕੀ ਬੈਣੀ । ਜੇ ਇਹ ਠੀਕ ਹੋਵੇ ਤਾਂ ਇਸ ਜਾਲ ਨੂੰ ਤੋੜਨਾ ਚਾਹੀਦਾ ਹੈ । ਡੋਲੇ ਡਾਲੇ ਲੋਕਾਂ ਨੂੰ ਬਚਾਉਣਾ ਚਾਹੀਦਾ ਹੈ । ਇਹ ਤਾਂ ਬੜਾ ਪੁੰਨ ਹੈ ।”

ਦੂਜਾ ਟਹਿਲੂਆ—(ਘੋੜੀ ਅਗੇ ਮਖਣ ਰਖਦਿਆਂ) “ਜੇ ਸਰਦਾਰ ਜੀ, ਤੁਸੀਂ ਇਸ ਪਖੰਡ ਨੂੰ ਰੋਕੋ ਤਾਂ ਹੋਰ ਚਾਹੀਦਾ ਕੀ ਏ । ਤੁਸੀਂ ਇਸ ਨੂੰ ਠੱਲ ਪਾਓ ।”

ਸਰਦਾਰ—“ਥੰਗਾ ਭਾਈ ! ਕਲ ਨੂੰ ਚਲੀਏ । ਤੇ ਵੇਖੀਏ ਤੇ ਸਹੀ ਉਸ ਤਰਖਾਣ ਵਿਚ ਕੀ ਵਾਧਾ ਏ । ਇਕ ਵਾਰੀ ਤਾਂ ਦੁਧ ਦਾ ਦੁਧ ਤੇ ਪਾਣੀ ਦਾ ਪਾਣੀ ਨਖੋੜ ਦਿਆਂਗਾ ।”

ਟਹਿਲੂਆ—(ਇਕ ਮਸਤਾਨੇ ਨੂੰ ਲੰਘਦਾ ਵੇਖ) “ਸਰਦਾਰ ਜੀ ! ਸਰਦਾਰ ਜੀ !! ਔਹ ਕਮਲਾ ਜਿਹਾ ਉਸਦਾ ਇਕ ਚੇਲਾ ਜਾਂਦਾ ਏ । ਉਸਨੂੰ ਵੇਖ ਲਵੋ । ਕੁਝ ਉਸਤੋਂ ਵੀ ਪੁੱਛ ਲਵੋ । ‘ਭਾਈ ! ਭਾਈ’ !! ਜ਼ਰਾ ਏਧਰੋਂ ਦੀ ਲੰਘਦਾ ਜਾਵੀਂ ।”

ਮਸਤਾਨਾ ਉੱਚੀ ਉੱਚੀ ਪੜ੍ਹਦਾ ਏ :-

“ਉਹਨਾਂ ਦਾ ਜਨਮ ਮਰਨ ਹੈ ਦੂਰ,
ਸਿਨ੍ਹਾਂ ਨੇ ਦਰਸ਼ਨ ਪਾ ਲਏ ਨੇ ।
ਸਿਨ੍ਹਾਂ ਦਰਸ਼ਨ ਪਾ ਲਏ ਨੇ,
ਸਿਨ੍ਹਾਂ ਨੇ ਨੈਣ ਲਗਾ ਲਏ ਨੇ,

ਉਹਨਾਂ ਦਾ ਜਨਮ ਮਰਨ ਹੈ

ਗੁਰੂ ਰਾਮ ਸਿੰਘ ਪੂਰਾ, ਦੁਖਾਂ ਦਾ ਕਰਦਾ ਜੁਰਾ ਜੁਰਾ

ਉਹ ਉਡਿਆ ਨੂੰ ਕਰਦਾ ਪੂਰਾ,

ਜਿਹੜੇ ਸਰਨੀ ਆ ਗਏ ਨੇ,

ਉਹਨਾਂ ਦਾ ਜਨਮ ਮਰਨ ਹੈ ਦੂਰ . . . !”

ਸ: ਮੰਗਲ ਸਿੰਘ—“ਭਾਈ ਸਿਖਾ ਤੂੰ ਵੀ ਤਰਖਾਣ ਦਾ ਸਿਖ ਏ।”

ਮਸਤਾਨਾ—(ਮਸਤਾਨੀ ਦਬਾ ਵਿਚ) “ਹਾਂ ਸਰਦਾਰਾ, ਮੈਂ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦਾ ਸਿਖ ਹਾਂ। ਮੇਰੇ ਧਨ ਭਾਗ। ਮੇਰੀ ਸੁਤੀ ਕਿਸਮਤ ਜਾਗ ਪਈ। ਜਦੋਂ ਮੈਂ ਉਸ ਤਰਖਾਣ ਦੇ ਦਰਬਾਨ ਕੀਤੇ, ਮੇਰੇ ਬੰਦੇ ਕਰਮ ਭਸਮ ਹੋ ਗਏ। ਮੇਰਾ ਕੋੜ੍ਹਾ ਦੂਰ ਹੋ ਗਿਆ। ਮੇਰੇ ਸਰੀਰ ਵਿਚੋਂ ਗੰਦ ਮੰਦ ਨਿਕਲ ਗਿਆ। ਮੈਂ ਇਤਨਾ ਵਿਭਚਾਰੀ ਤੇ ਮੰਦ ਕਰਮੀ ਸਾਂ ਕਿ ਧਰਮ ਰਾਜ ਵੀ ਮੈਨੂੰ ਦੂਰੋਂ ਹੀ ਧਿਰਕਾਰ ਦਿਆਂ ਨਰਕੀਂ ਪਾਉਣ ਵਾਸਤੇ ਜਮਦੂਤਾਂ ਨੂੰ ਹੁਕਮ ਦੇਣਾ ਸੀ, ਮਗਰ ਮੈਨੂੰ ਇਸ ਗੁਰੂ ਦੇ ਦਰਬਾਨਾਂ ਨੇ ਵਸੇ ਬਦਲਾਂ ਨਾਲੋਂ ਵੀ ਹੌਲਾ ਫੁਲ ਕਰ ਦਿਤਾ। ਪੌਣ ਮੇਰਾ ਮੁਕਾਬਲਾ ਨਹੀਂ ਕਰ ਸਕਦੀ। ਇਹ ਮੇਰੇ ਏਸੇ ਗੁਰੂ ਦੀ ਕਿਰਪਾ ਹੈ, ਜਿਸਨੂੰ ਤੂੰ ਤਰਖਾਣ ਆਖ ਰਿਹਾ ਏ। ਹੈ ਤਾਂ ਇਹ ਤਰਖਾਣ, ਜ਼ਰੂਰ, ਪਰ ਇਹ ਗਲ ਯਾਦ ਰਖੀਂ, ਇਹ ਓਹੀ ਕਾਰੀਗਰ ਹੈ, ਜਿਸ ਧਰਤ ਆਕਾਸ਼ ਬਣਾਏ ਹੋਏ ਨੇ, ਜਿਸ ਸੂਰਜ ਚੰਨ ਘੜੇ ਹੋਏ ਨੇ, ਜਿਸ ਪੌਣ ਪਾਣੀ ਰਚਿਆ ਹੋਇਆ ਏ, ਜਿਸ ਅਜੋੜ ਤੱਤਾਂ ਨੂੰ ਜੋੜ ਕੇ, ਇਹ ਮਾਨਸ ਪੁਤਲਾ ਘੜਿਆ ਹੋਇਆ ਏ, ਤੇ ਹੁਣ ਸੰਸਾਰ ਦੇ ਵਿੰਗ ਫੇਥ ਕਥ ਮਨੁੱਖ ਨੂੰ ਮਨੁੱਖ ਬਨਾਉਣ ਆਇਆ ਹੋਇਆ ਏ। ਸਰਦਾਰਾ! ਵੇਖੀਂ ਕਿਤੇ ਸਰਦਾਰੀ ਦੀ ਬੇ ਵਿਚ ਨਾ ਰਹੀਂ, ਜਾ ਦਰਬਾਨ ਕਰ ਤੇ ਜਨਮ ਸਵਾਰ ਲੈ. ਉਹਨਾਂ ਦਾ ਜਨਮ ਮਰਨ ਹੈ ਦੂਰ” ਕਹਿੰਦਾ ੨ ਮਸਤਾਨਾ ਅੱਗੇ ਰਵਾਨਾ ਹੋਇਆ ਤਾਂ ਟਹਿਲੂਏ ਨੇ ਕਿਹਾ, “ਵੇਖਿਆ ਜੇ ਸਰਦਾਰ ਜੀ! ਕੈਸਾ ਜਾਦੂ ਏ?” “ਓਹੀ ਭਾਈ, ਜੋ ਹੋਵੇ ਸੋ ਹੋਵੇ ਓਸ ਤਰਖਾਣ ਦੀ ਗੁਰਿਆਈ ਨਾ ਕਈ ਤਾਂ ਉਹ ਕੀ ਆਖੇਗਾ।” ਮੰਗਲ ਸਿੰਘ ਨੇ ਬੜੇ ਰੌਅਬ ਨਾਲ ਕਿਹਾ।

(੨)

ਲੁਧਿਆਣੇ ਉਂ ਸਮਰਾਲੇ ਨੂੰ ਜਾਂਦੀ ਪੱਕੀ ਸੜਕ ਤੋਂ ਉਤਰ ਲਾਏ
 ਦੇ ਕੋਲੋਂ ਪੰਜ ਸਤ ਘੋੜ ਸਵਾਰ ਤੋਂ ਮੁੱਛੇ ਆਪਣੇ ਚਮਾਰ ਸੇਵਕਾਂ ਨਾਲ
 ਸ੍ਰੀ ਭੈਣੀ ਸਾਹਿਬ ਨੂੰ ਜਾ ਰਹੇ ਹਨ। ਸਭ ਤੋਂ ਮੂਹਰੇ ਸ: ਮੰਗਲ ਸਿੰਘ,
 ਮੋਟੇ ਨੇਤਰ, ਲੰਮਾ ਤੇ ਭਾਰਾ ਸਰੀਰ, ਚੀਰਿਆ ਦਾੜ੍ਹਾ, ਸਿਰ ਤੇ ਘੋਂਟਵੀਂ
 ਪੱਗ, ਜਿਸਦਾ ਪਿਛਲਾ ਲੜ ਪਿਛੋਂ ਦੀ ਟੰਗਿਆ ਹੋਇਆ, ਘੁਟਵਾਂ ਪਸਾਮਾ,
 ਪੈਰੀਂ ਝਰਦੀ ਜੁਤੀ, ਮੱਥੇ ਤੇ ਬੰਦੂਕ, ਹੱਥ ਬੈਂਤ ਦੀ ਚਾਂਦੀ ਦੀ ਮੁਠ ਵਾਲੀ
 ਛੜੀ, ਮਖਣ ਦੀ ਪਲੀ ਚੀਨੀ ਘੋੜੀ ਤੇ ਸਵਾਰ। ਚੀਨੀ ਨੇ ਜਿਸ ਵੇਲੇ
 ਸ੍ਰੀ ਭੈਣੀ ਸਾਹਿਬ ਦੀ ਜੂਹ ਵਿਚ ਪੈਰ ਰਖਿਆ, ਖੁਸ਼ੀ ਨਾਲ ਫੁਲ ਖਲੋਤੀ।
 ਆਪਣੇ ਆਪ ਤੋਂ ਬਾਹਰ ਹੋਣ ਲਗ ਪਈ। ਸ੍ਰੀ ਭੈਣੀ ਸਾਹਿਬ ਦੇ ਬੋਹੜਾਂ
 ਨੂੰ ਤਕ ਹਿਟਕ ਹਿਟਕ ਆਕਾਸ਼ ਨੂੰ ਸਿਰ ਤੇ ਚੁਕ ਲਿਆ। ਪੂਛਲ ਚੁਕ
 ਪੈਲਾਂ ਪਾਉਣ ਲਗ ਗਈ। ਧਰਤੀ ਤੇ ਪੈਰ ਨਹੀਂ ਸੀ ਟਿਕਾਂਦੀ। ਬੜੇ
 ਚਾ ਨਾਲ ਸਭ ਤੋਂ ਮੂਹਰੇ ਜਾ ਰਹੀ ਸੀ। ਅੰਦਰ ਇਕ ਖਿਚ ਸੀ ਕਿ ਕਿਸ
 ਵੇਲੇ ਓਸ ਧਰਤੀ ਤੇ ਪੁਜਾਂ, ਜਿਥੇ ਅਰਬਾਂ ਕੁਰਬਾਨਾਂ ਦਾ ਮਾਲਿਕ ਦੇਹ ਧਾਰ
 ਜੀਆਂ ਦੇ ਬੇੜੇ ਪਾਰ ਕਰ ਰਿਹਾ ਹੈ। ਉਸ ਧਰਤੀ ਦੀ ਧੂੜ ਮਥੇ ਤੇ ਲਾ
 ਇਸ ਪਸ਼ੂ ਜੂਨੀ ਵਿਚੋਂ ਮੁਕਤ ਹੋਵਾਂ।

ਦੇਵ ਨੇਤ ਉਸ ਸਮੇਂ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਬਾਹਰੋਂ ਆ
 ਰਹੇ ਸਨ। ਸਾਢੇ ਚਿਟੇ ਬਸਤਰ, ਇਕ ਹੱਥ ਗੜਵਾ, ਇਕ ਹੱਥ ਸੇਲਾ,
 ਬੋਹੜ ਬਲੇ ਖੜੇ ਸਨ। ਚੀਨੀ ਦੂਰੋਂ ਤਕਦਿਆਂ ਨਿਹਾਲ ਹੋ ਗਈ। ਉਭਰਕੇ
 ਉਥੇ ਪੁਜੀ, ਜਿਥੇ ਸ੍ਰੀ ਸਤਿਗੁਰੂ ਜੀ ਸਨ। ਸਤਿਗੁਰੂ ਸੀ ਤੋਂ ਦਸ ਕਦਮਾਂ
 ਤੇ ਰੁਕ ਗਈ, ਸਿਰ ਨੀਵਾਂ ਕਰ ਨਮਸਕਾਰ ਕੀਤੀ।

ਸ: ਮੰਗਲ ਸਿੰਘ—“ਭਾਈ ਸਿਖਾ, ਏਥੇ ਭਰਖਾਣ ਗੁਰੂ ਸੁਣੀ ਦਾ ਹੈ!”

ਗੁਰੂ ਜੀ—“ਜੀ ਹਾਂ।”

ਘਰੋਂ ਤੁਰਨ ਲਗਿਆਂ, ਓਸ ਮਨ ਵਿਚ ਧਾਰਨ ਕੀਤਾ ਸੀ ਕਿ ਮੈਂ
 ਪੂਰਾ ਗੁਰੂ ਤੇ ਸਤਿਆਵਾਨ ਤਾਂ ਜਾਣਾਂਗਾ, ਜੇ ਪਿੰਡ ਵੜਦਿਆਂ ਮੈਨੂੰ ਅਗੋਂ
 ਮਿਲੇ। ਸਤਿਗੁਰਾਂ ਦੇ ਦਰਬਾਨਾਂ ਦਾ ਕੋਈ ਇਤਨਾ ਪਰਛਾਵ ਪਿਆ ਕਿ
 ਸਰਦਾਰ ਘੋੜੀ ਤੋਂ ਉਤਰ ਖਲੋਤਾ। ਉਸ ਨੂੰ ਤਕ ਬਾਕੀ ਵੀ ਸਾਰੇ ਉਤਰ

ਖਲੋਤੇ । ਨਾਲ ਆਏ ਚਮਿਆਰਾਂ ਨੇ ਇਕ ਇਕ ਦੋ ਦੋ ਘੋੜੀਆਂ ਬਮ ਲਈਆਂ । ਅਗੇ ਅਗੇ ਗੁਰੂ ਜੀ, ਮਗਰੇ ਮਗਰ ਸਾਰਾ ਮਹੋਂਡ । ਖਾਸਾ ਜਲੂਸ ਬਣ ਗਿਆ । ਗੁਰੂ ਜੀ ਨੇ ਸਿਖਾਂ ਨੂੰ ਘੋੜੀਆਂ ਤਬੇਲੇ ਵਿਚ ਬੰਨਣ ਦਾ ਹੁਕਮ ਦਿਤਾ ਤੇ ਆਏ ਸਰਦਾਰਾਂ ਨੂੰ ਜਲ ਛਕਾਣ ਵਾਸਤੇ ਕਿਹਾ । ਸਰਦਾਰਾਂ ਗੁਰੂ ਜੀ ਦੇ ਮੰਦਰ ਵੇਖੇ । ਗੁਰੂ ਜੀ ਦਾ ਲੰਗਰ ਵੇਖਿਆ । ਗਰੀਬ ਗੁਰਬਿਆਂ ਨੂੰ ਇਕੋ ਜੈਸਾ ਪਰਸ਼ਾਦ ਵਰਤੀਂਦਾ ਭਕਿਆ । ਮਾਈ-ਭਾਈ ਬੁਢੇ ਬਾਲੇ ਨੂੰ ਹੱਥੀਂ ਮਾਲਾ ਤੇ ਰਸਨਾ ਤੋਂ ਮਿਠੇ ਨਾਮ ਦੇ ਸੌਮੇ ਭਰਦੇ ਤਕੇ ਤਾਂ ਸਰੀਰ ਹੌਲਾ ਫੁਲ ਹੋ ਗਿਆ ਜਦ ਸਿੰਘ, ਜਲ, ਉਹ ਜਲ ਜਿਸਦੇ ਭਿਆਰ ਹੁੰਦਿਆਂ ਤਕ, ਬਾਬੇ ਨਾਨਕ ਦੇ ੪੦ ਜੁਗਾਂ ਦੀ ਤਪਸਿਆ ਦੇ ਮੰਤਰ ਦਾ ਜਾਪ ਸੁਤੇ ਹੋਇਆ ਹੋਇਆ ਸੀ, ਪਸ਼ੂਆਂ ਤੋਂ ਦੇਵਤੇ ਬਣਾਉਣ ਵਾਲੀ ਬਾਣੀ ਦੇ ਪਾਠ ਦੀ ਅੰਮ੍ਰਿਤ ਧਾਰਾਂ ਵਸੀਆਂ ਹੋਈਆਂ ਸਨ, ਲਿਆਂਦਾ ਗਿਆ, ਤਾਂ ਸਰਦਾਰਾਂ ਭਕਿਆ । ਬਸ, ਜਲ ਛਕਣ ਦੀ ਡੋਰ ਸੀ ਜਿਹੜਾ ਜਿਹੜਾ ਛਕਦਾ ਜਾਵੇ ਖੀਵਾ ਹੁੰਦਾ ਜਾਵੇ । ਸਰਦਾਰਾਂ ਵੀ ਜ਼ਿੰਦਗੀ ਭਰ ਵਿਚ ਕਈ ਪਰਕਾਰ ਦੇ ਜਲ ਛਕੇ ਹੋਣਗੇ, ਮਗਰ ਜੋ ਸਵਾਦ ਇਸ ਜਲ ਦਾ ਆਇਆ, ਇਹ ਉਹ ਜਾਣਦੇ ਸਨ । ਜਿਉਂ ਜਿਉਂ ਛਕਦੇ ਜਾਣ ਸੋਤਰ ਖੁਲ੍ਹਦੇ ਜਾਣ । ਰੂਹ ਅੰਦਰੋਂ ਅੰਨ੍ਹੇਰਾ ਉਭਰਦਾ ਜਾਵੇ । ਸਭ ਸਜਣਾਂ ਜਲ ਪਰਸ਼ਾਦ ਭਕਿਆ, ਘੋੜੀਆਂ ਨੂੰ ਦਾਣਾ ਪੱਠਾ ਪਵਾਇਆ । ਸਾਧ ਸੰਗਤਾਂ ਤਾਂ ਮੰਦਰਾਂ ਵਿਚੋਂ ਕੀਰਤਨ ਆਰੰਭ ਦਿਤਾ । ਮਗਰ ਇਹ ਸਜਣ ਬਿਸਤਰਿਆਂ ਤੇ ਬਿਰਾਜ ਗਏ ।

(੩)

ਸਰਦਾਰ ਦੇ ਸਾਥੀਆਂ ਦਾ ਮੰਜਿਆਂ ਤੇ ਜੋੜਦਿਆਂ ਹੀ, ਦਿਨ ਦੇ ਬਕੇਵੇਂ ਕਾਰਨ ਅੱਖ ਲਗ ਗਈ, ਮਗਰ ਸਰਦਾਰ ਦੇ ਸੁਤੇ ਭਾਗਾਂ (ਜਾਫ਼ ਲਗ ਪਏ) ਦੀ ਨੀਂਦਰ ਖੁਲ੍ਹਣ ਲਗ ਪਈ । ਸ: ਮੰਗਲ ਸਿੰਘ ਬਿਰਾਜਿਆਂ ਕੀ ਤਕਿਆ ? 'ਇਕ ਬੜਾ ਸੁੰਦਰ ਭਵਨ ਹੈ, ਉਸ ਦੀਆਂ ਕੰਧਾਂ ਤੇ ਹੀਰੋ ਤੇ ਮੋਤੀ ਜਗਮਗ ਜਗਮਗ ਕਰ ਰਹੇ ਹਨ । ਛੱਤਾਂ ਤੇ ਨੀਲਮ ਤੇ ਲਾਲ ਜੜੇ ਹੋਏ ਹਨ । ਮੰਦਰ ਦੇ ਸਾਹਮਣੇ ਰਿੰਦਰ ਦੇ ਬਾਗ ਨੂੰ ਮਾਤ ਕਰਨ ਵਾਲਾ ਬਾਗ ਹੈ । ਬਾਗ ਵਿਚ ਅਲੱਭ ਫਲ ਫੁਲ ਹਨ । ਮੰਦਰ ਦੇ ਅੰਦਰ ਇਕ ਜੜਾਊ

ਤਖਤ ਹੈ, ਜਿਸ ਤੇ ਦੁਧ ਚਿਟਾ ਆਸਣ ਵਿਛਿਆ ਹੋਇਆ ਹੈ । ਡਵਨ ਵਿਚ ਅਲੌਕਿਕ ਲੋਕ ਬੈਠੇ ਕਿਸੇ ਦੀ ਯਾਦ ਵਿਚ ਲਿਵਲੀਨ ਹਨ । ਅਚਨਚੇਤ ਇਕ ਲੰਮੀ ਭੁਜਾਂ ਵਾਲੀ ਮੂਰਤੀ, ਜਿਸਦੀ ਨੁਹਾਰ, ਬੋਹੜ ਬਲੇ ਆਉਂਦਿਆਂ ਮਿਲਣ ਵਾਲੀ ਮੂਰਤੀ ਨਾਲ ਮਿਲਦੀ ਸੀ, ਚਿਟੇ ਬਸਤਰਾਂ ਵਿਚ ਅਰਥਾਂ ਤੋਂ ਉਤਰੀ । ਉਹ ਸਿੰਘਾਸਨ ਤੇ ਸ਼ਸ਼ੋਭਤ ਹੋ ਗਈ । ਉਨ੍ਹਾਂ ਨਾਲ ਇਕ ਚੋਰ ਬਰਦਾਰ ਵੀ ਉਤਰਿਆ, ਤੇ ਉਸ ਚੋਰ ਅਰੰਭ ਦਿਤਾ । ਉਸ ਮਹਾਂ ਪੁਰਸ਼ ਨੂੰ ਉਤਰਦਿਆਂ ਵੇਖ ਸਭ ਦੇਵਤੇ ਖੜੇ ਹੋ ਗਏ ਤੇ ਜੈ, ਜੈ, ਕਰਨ ਲਗ ਪਏ । ਬਾਹਰ ਬਾਗ਼ ਵਿਚ ਬੜੀ ਸੁੰਦਰ ਕੋਣਕ ਸੀ ।

ਇਤਨੇ ਨੂੰ ਇਕ ਸੁੰਦਰ ਸਭੋਲ, ਲੰਮਾ ਸਰੀਰ, ਸੀਸ ਤੇ ਜੂੜਾ, ਮੱਥੇ ਤੇ ਧਨੁਸ-ਬਾਨ, ਪੈਰੀਂ ਖੜਾਵਾਂ ਸਨ, ਆਇਆ । ਉਸ ਦੇ ਮਗਰ ਅਨੇਕ ਸੂਰਬੀਰਾਂ ਦੀ ਸੈਨਾ ਸੀ । ਪਹਿਰੇਦਾਰਾਂ ਦੀ ਅਧਿਕਾਰੀ ਲੈ, ਅੰਦਰ ਆਏ । ਸੈਨਾਂ ਤਾਂ ਅੰਦਰ ਬੈਠ ਗਈ ਮਗਰ ਮੂਰਤੀ-ਤਖਤ ਵਾਲੀ ਮੂਰਤੀ ਨਾਲ ਜਾ ਮਿਲੀ । ਇਤਨੇ ਨੂੰ ਮੁੜ ਸੁਰੀਲੀ ਬੰਸਰੀ ਦੀ ਆਵਾਜ਼ ਬਾਹਰੋਂ ਆਈ, ਤੇ ਇਕ ਕੰਵਲ ਨੇਤਰਾਂ, ਸੀਸ ਤੇ ਮੌਰ ਮੁਕਟ ਪਹਿਨੇ, ਸੁੰਦਰੀਆਂ ਦੇ ਘੇਰੇ ਵਿਚ ਘਿਰਿਆ ਮੰਦਰ ਵਿਚ ਆਇਆ । ਸੁੰਦਰੀਆਂ ਤਾਂ ਡਵਨ ਵਿਚ ਬਹਿ ਗਈਆਂ, ਮਗਰ ਮੌਰ ਮੁਕਟ ਵਾਲੀ ਮੂਰਤੀ ਵੀ ਤਖਤ ਵਾਲੀ ਮੂਰਤੀ ਵਿਚ ਜਾ ਸਮਾਈ । ਇਹ ਕੋਤਕ ਮੁੱਕਾ ਹੀ ਸੀ ਕਿ ਇਕ ਹੋਰ ਦਮਕਦੇ ਚਿਹਰੇ ਵਾਲਾ ਸੁੰਦਰ ਸਜਣ ਜਿਸਦੇ ਚਿਹਰੇ ਤੇ ਸਿਆਣਪ ਤੇ ਤਰ੍ਹਸ ਡਾਸਦਾ ਸੀ, ਇਕ ਲੰਮਾ ਚੌਗ ਪਾਈ, ਜਿਸ ਤੇ ਚਰਖੜੀ ਦਾ ਨਿਸ਼ਾਨ ਸੀ, ਅੰਦਰ ਆਇਆ, ਉਸਦੇ ਮਗਰ ਉਸੇ ਵੇਸ ਦੇ ਅਨੇਕ ਇਸਤਰੀ ਪੁਰਸ਼ ਸਨ । ਉਸਦੇ ਸਾਥੀ ਤਾਂ ਮੰਦਰ ਵਿਚ ਬੈਠ ਗਏ, ਤੇ ਇਹ ਸਜਣ ਵੀ, ਤਖਤ ਵਾਲੇ ਮਹਾਂਪੁਰਸ਼ ਨਾਲ ਜਾ ਇਕ ਮਿਕ ਹੋਇਆ । ਇਸਦੇ ਮਗਰੋਂ ਮਗਰ, ਇਕ ਡਰਵੇ ਕੱਦ ਦਾ, ਮੋਟੇ ਨੇਤਰ, ਜਿਸਦੇ ਕਦਮਾਂ ਵਿਚ ਫੁਰਤੀ ਸੀ, ਤੇ ਮੁੱਛਾਂ ਕੁਝ ਵਿਚਾਲਿਓਂ ਕੱਟੀਆਂ ਹੋਈਆਂ ਸਨ, ਤੇ ਅਰਬੀ ਬੋਲੀ ਬੋਲਦਾ ਸੀ, ਆਪਣੇ ਮੁਰੀਦਾਂ ਸਹਿਤ ਆਇਆ । ਉਸਦੇ ਮੁਰੀਦ ਵੀ ਅੰਦਰ ਰਲ ਮਿਲ ਗਏ, ਮਗਰ ਇਹ ਬਲਵਾਨ ਪੁਰਸ਼ ਵੀ ਤਖਤ ਵਾਲੇ ਮਹਾਨ ਪੁਰਸ਼ ਵਿਚ ਜਾ ਸਮਾਇਆ । ਸਰਦਾਰ ਦੇ ਵੇਖਦਿਆਂ ਵੇਖਦਿਆਂ ਅਨੇਕ ਮੂਰਤੀਆਂ ਆਈਆਂ ਤੇ ਪਹਿਲੀ ਮੂਰਤੀ ਵਿਚ

ਮਿਲਦੀਆਂ ਗਈਆਂ। ਇਕ ਹੋਰ ਗਲ ਉਸਨੂੰ ਹੈਰਾਨ ਕਰਨ ਵਾਲੀ ਸੀ, ਕਿ ਬਾਹਰੋਂ ਆਏ ਮਰਦ ਇਸਤਰੀਆਂ ਦੇ ਲਿਬਾਸ ਵਖ ਵਖ ਡਾਸਦੇ ਸਨ, ਮਗਰ ਜਦ ਡਵਨ ਅੰਦਰ ਆਉਂਦੇ ਸਨ, ਤਾਂ ਕੋਈ ਫਰਕ ਨਹੀਂ ਸੀ ਜਾਪਦਾ, ਸਭ ਦੇ ਚਿਹਰੇ ਬਸਤਰ ਵਿਖਾਈ ਦੇਣ ਲਗ ਪੈਂਦੇ ਸਨ ਅਤੇ ਹੱਥੀਂ ਉਨ ਦੀਆਂ ਮਾਲਾ ਫਿਰਦੀਆਂ ਵਿਖਾਈ ਦੇਂਦੀਆਂ ਸਨ। ਇਤਨੇ ਨੂੰ ਇਕ ਸਜਣ ਨੇ ਉੱਚੀ ਸਾਰੀ ਜੈਕਾਰਾ ਛਡਿਆ, ਪੰਨ ਸਤਿਗੁਰੂ ਰਾਮ ਸਿੰਘ ਜੀ, ਤੇ ਏਸੇ ਆਵਾਜ਼ ਨਾਲ ਸਾਰਾ ਹਾਲ ਗੂੰਜ ਉਠਿਆ, ਗੂੰਜ ਦੇ ਨਾਲ ਹੀ ਸ: ਮੰਗਲ ਸਿੰਘ ਦੀ ਅੱਖ ਖੁਲ ਗਈ ਅਤੇ ਜਾਗਣ ਤੇ ਵੀ ਉਸਦੇ ਕੰਨਾਂ ਵਿਚ ਓਹੋ ਗੂੰਜ ਗੂੰਜ ਰਹੀ ਸੀ :—ਪੰਨ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਅਕਾਲ ਪੁਰਖ।

(੪)

ਸਰਦਾਰ ਤੇ ਸਰਦਾਰ ਦੇ ਸਾਥੀਆਂ ਦੀ ਅੱਖ ਖੁੱਲੀ ਤਾਂ ਸ੍ਰੀ ਆਸਾ ਜੀ ਦੀ ਵਾਰ ਦਾ ਡੋਗ ਪੈ ਚੁਕਿਆ ਸੀ। ਸਿੰਘ ਸਿੰਘਣੀਆਂ ਬਾਣੀਆਂ ਪੜ੍ਹ ਰਹੇ ਸਨ। ਸਰਦਾਰ ਦੇ ਸਾਥੀ ਅੱਜ ਘਾਟ ਮਸੂਸ ਕਰ ਰਹੇ ਸਨ ਕਿ ਉਹ ਏਥੇ ਮੈਂਦ ਭਾਗੇ ਹਨ ਕਿ ਉਹਨਾਂ ਗੰਗਾ ਤੇ ਅਥੇ ਵੀ ਇਸ਼ਨਾਨ ਨਹੀਂ ਕੀਤਾ। ਕਾਬੇ ਜਾ ਕੇ ਵੀ ਸਿਜਦੇ ਵੇਲੇ ਸੁਤੇ ਰਹੇ। ਹੇ ਰਬਾ ! ਕਦੋਂ ਪਿਛਲਾ ਪਹਿਰ ਆਵੇ, ਤੇ ਅਸੀਂ ਅੰਮ੍ਰਿਤ ਸਰੋਵਰ ਵਿਚ ਚੁਫੀਆਂ ਮਾਠੀਏ। ਮਗਰ ਸਰਦਾਰ ਸਜ ਮੰਗੀ ਕੁੜੀ ਵਾਂਗੂੰ ਚੁਪ ਸੀ, ਤੇ ਸਾਥੀਆਂ ਨਾਲੋਂ ਵਖ ਵਖ ਤੁਰਦਾ ਸੀ, ਜਿਵੇਂ ਸਿਪ ਦੇ ਮੂੰਹ ਸਵਾਂਤੀ ਬੂੰਦ ਪੈਣ ਨਾਲ, ਉਹ ਦੂਜੇ ਸਿਪਾਂ ਨਾਲੋਂ ਵਖ ਹੋ ਜਾਂਦੀ ਹੈ ਤਿਵੇਂ ਸ: ਮੰਗਲ ਸਿੰਘ ਆਪਣੇ ਸਾਥੀਆਂ ਨਾਲੋਂ ਵਖ ਵਖ ਹੋ ਬਹਿੰਦਾ ਸੀ। ਸਾਥੀਆਂ ਪਰਸ਼ਾਦ ਭਕਿਆ, ਮਗਰ ਏਸ ਹੱਥ ਤਕ ਨ ਲਾਇਆ। ਬਾਕੀ ਵੀਰਾਂ ਆਪਣੇ ਘੋੜੇ ਤੇ ਘੋੜੀਆਂ ਤਕੇ, ਪੱਠਾ ਦਾਣਾ ਪਵਾਇਆ ਮਗਰ ਇਸਨੇ ਚੀਨੀ, ਸਿਸਨੂੰ ਆਪਣੇ ਨਾਲੋਂ ਵਧ ਪਿਆਰਦਾ ਸੀ, ਵਲ ਝਾਤ ਨ ਪਾਈ। ਇਉਂ ਭਾਸਦਾ ਸੀ, ਜਿਵੇਂ ਇਸਦਾ ਇਸ ਨਾਲ ਦੂਰ ਦਾ ਵੀ ਵਾਸਤਾ ਨਹੀਂ।

ਇਕ ਗਲ ਬਿਸ਼ਨ ਪੁਰੀਆਂ ਬੜੇ ਗਧੁ ਨਾਲ ਤਕੀ, ਜਿਸਦਾ ਪਰਛਾਵ ਪੇਟੋਂ ਨ ਰਿਹਾ। ਲਾਂਗਰੀ ਸਿੰਘ ਲੰਗਰ ਕਰ ਰਹੇ ਸਨ, ਮਗਰ ਕੋਈ

ਬਚਨ ਨਹੀਂ ਸਨ ਕਰਦੇ, ਸਭ ਦੀਆਂ ਰਸਨਾਂ ਇਕ ਰਸ ਨਾਮ ਜਪ ਰਹੀਆਂ ਸਨ, ਪਰ ਉਹਨਾਂ ਦੀ ਰਸਨਾਂ ਵੀ ਮਤਲਬ ਤੋਂ ਬਿਨਾਂ ਕੁਝ ਨਹੀਂ ਸੀ ਬੋਲਦੀ। ਗਣਿਆਂ ਵਾਲੇ ਗਏ ਜੋੜ ਰਹੇ ਸਨ, ਪਰ ਰਸਨਾਂ ਤੇ ਨਾਮ ਸਤਿਗੁਰੂ ਦਾ ਸੀ। ਖੇਤਾਂ ਵਿਚ ਸਿੰਘ ਕੰਮ ਕਰ ਰਹੇ ਸਨ, ਉਹਨਾਂ ਦੇ ਹੱਥ ਭਾਵੇਂ ਕਾਰ ਵਲ, ਮਗਰ ਰਸਨਾਂ ਤੇ ਰਣਨ ਯਾਰ ਵਲ ਸੀ। ਗਲੀ ਵਿਚ ਲੰਘਦਿਆਂ 80-80 ਸਾਲ ਵਿਆਂ ਬਿਰਧਾਂ ਹੱਥੀਂ ਮਾਲਾ ਸਨ। ਦਸ-ਦਸ ਸਾਲ ਦੇ ਬਚੇ ਬਚੀਆਂ ਵੀ ਟੁਰਦੇ ਫਿਰਦੇ ਮਾਲਾ ਫੇਰ ਰਹੇ ਸਨ। ਇਹਨਾਂ ਨੂੰ ਵੀ ਭਿਹ ਦੁਨੀਆਂ ਬਿਲਕੁਲ ਨਵੀਂ ਜਾਪੀ। ਇਹ ਲੋਕ ਦਿਨੇ ਤਾਂ ਸਭ ਭਾਰ ਵਿਹਾਰ ਕਰਦੇ ਰਹੇ, ਮਗਰ ਦੀਵਾਨ ਸਮੇਂ ਸਭ ਮਾਈ ਭਾਈ ਚਿਟੇ ਬਸਤਰ ਪਹਿਣ ਹੱਥੀਂ ਮਾਲਾ ਲੈ, ਆਪਣੇ ਆਪਣੇ ਆਸਣ ਵਿਛਾ, ਸ੍ਰੀ ਸਤਿਗੁਰੂ ਜੀ ਦੇ ਆਸਣ ਤੇ ਅਦਬ ਨਾਲ ਸੀਸ ਝੁਕਾ ਕੇ ਬੈਠਦੇ ਗਏ। ਸ੍ਰੀ ਸਤਿਗੁਰੂ ਜੀ ਦੀਵਾਨ ਵਿਚ ਪੁੱਜੇ ਤਾਂ ਸੰਗਤਾਂ ਅਦਬ ਨਾਲ ਖਲੋ ਗਈਆਂ। ਗੁਰੂ ਜੀ ਦੇ ਚਿਹਰੇ ਸਾਹਮਣੇ ਸੂਰਜ ਦਾ ਤੇਜ਼ ਫਿੱਕਾ ਪੈ ਰਿਹਾ ਸੀ। ਜਿਹੜਾ ਸਜਣ ਆਉਂਦਾ ਸੀ ਖਾਲੀ ਹੱਥੀਂ ਕੋਈ ਨਹੀਂ ਸੀ ਆਉਂਦਾ, ਜੋ ਕਿਸੇ ਨੂੰ ਪਰਾਪਤ ਹੋ ਸਕਦਾ ਸੀ, ਯਥਾ ਸ਼ਕਤ ਭੇਟ ਰਖ, ਸੀਸ ਨਿਵਾ, ਆਪਣੇ ਆਪਣੇ ਆਸਣ ਵਿਛਾ ਬੈਠ ਜਾਂਦਾ ਸੀ। ਸ: ਮੰਗਲ ਸਿੰਘ ਤੇ ਉਸਦੇ ਸਾਥੀ ਵੀ ਮੱਥਾ ਟੇਕ ਕੇ ਇਕ ਪਾਸੇ ਬਹਿ ਗਏ।

ਰਾਗੀਆਂ ਨੇ ਸ਼ਬਦ ਪੜ੍ਹਿਆ :—

ਤੁਮ ਚੰਦਨ, ਹਮ ਅਰਿੰਡ ਬਾਪਰੇ ਸੰਗ ਤੁਮਾਰੇ ਬਾਸ

ਨੀਚ ਰੁਖ ਤੇ ਉਚ ਡਰੇ ਹੈ, ਗੰਧਿ ਸੁਗੰਧਿ ਨਿਵਾਸ

ਇਸ ਸ਼ਬਦ ਨੇ ਦੀਵਾਨ ਵਿਚ ਮਸਤੀ ਲੈ ਆਈ। ਮਸਤਾਨਿਆਂ ਨਾਲ ਦੀਵਾਨ ਭਰ ਗਿਆ। ਬਿਸ਼ਨ ਪੁਰੀਆਂ ਦੇ ਵੀ ਸਿਰ ਹਿਲਣੇ ਸ਼ੁਰੂ ਹੋ ਗਏ। ਦੀਵਾਨ ਵਿਚ ਸਰੋਤਿਆਂ ਦੀਆਂ ਸੁਰਤਾਂ ਅਨੋਖੇ ਤੇ ਅਣਦਿਸੇ ਮੰਡਲਾਂ ਦੀਆਂ ਸੈਰਾਂ ਕਰ ਰਹੀਆਂ ਸਨ। ਉਹਨਾਂ ਦੀ ਰਸਨਾਂ ਤੇ ਨਾਮ ਸੀ, ਬੰਨਾਂ ਵਿਚ ਸਤਿਗੁਰੂ ਦਾ ਸ਼ਬਦ ਸੀ ਤੇ ਹਿਰਦੇ ਵਿਚ ਸਤਿਗੁਰੂ ਦੀ ਮੂਰਤ ਸੀ, ਮਗਰ ਸ: ਮੰਗਲ ਸਿੰਘ ਮਨ ਹੀ ਮਨ ਨਾਲ ਗੱਲਾਂ ਕਰ ਰਿਹਾ ਸੀ, ਇਹ ਤਾਂ ਉਹੋ ਮੂਰਤੀ ਹੈ ਜਿਸਦੇ ਪਹਿਲੇ ਪਹਿਲ ਪਿੰਡ ਵੜਦਿਆਂ ਦਰਸ਼ਨ ਹੋਏ ਸਨ।

ਸਿਨ੍ਹਾਂ ਦੇ ਦਰਸ਼ਨਾਂ ਨੇ ਸੁਪਨੇ ਵਿਚ ਅਲੌਕਿਕ ਸੀਨਾ ਵਿਖਾਈ ਸੀ। ਮਨ ਦੇ ਪੇਚ ਤਾਂ ਸਵੇਰ ਦੇ ਸਾਧ ਸੰਗਤ ਦੇ ਦਰਸ਼ਨਾਂ, ਸਿਹੜੇ ਕਿਸੇ ਰੰਗ ਵਿਚ ਰਤੇ ਕਾਰ ਵਿਹਾਰ ਕਰਦੇ ਨਜ਼ਰੀਂ ਪਏ ਸਨ, ਢਿਲੇ ਕਰ ਦਿਤੇ ਸਨ, ਰਾਤ ਦੇ ਸੁਪਨੇ ਆਪਾ ਵੀ ਭੁਲਾ ਦਿਤਾ ਸੀ, ਮਗਰ ਪਰਤੋਂ ਦਰਸ਼ਨਾਂ ਨੇ ਰਹਿੰਦੀ ਖੁੰਦੀ ਕਸਰ ਵੀ ਕੱਢ ਦਿਤੀ।

ਇਤਨੇ ਨੂੰ ਇਕ ਸਿੰਘ ਨੇ ਆ ਕੇ ਕੁਝ ਮਾਇਆ ਮਥਾ ਟੇਕੀ, ਪਰ ਅੰਤਰਯਾਮੀ ਸੀ, ਉਸਨੂੰ ਮਾਇਆ ਕੁਝ ਵਾਸਤੇ ਤੇਜੀ ਨਾਲ ਬਚਨ ਕੀਤਾ। ਬਿਸ਼ਨ ਪੁਰੀਆਂ ਅੰਦਰ ਹੈਰਾਨੀ ਛਾ ਗਈ। ਉਹ ਤਾਂ ਇਸ ਥਾਂ ਨੂੰ ਕੇਵਲ ਮਾਇਆ ਦਾ ਜਾਲ ਸਮਝਦੇ ਸਨ, ਮਗਰ ਉਹਨਾਂ ਨੂੰ ਤਾਂ ਏਥੇ ਨਿਰਾ ਮਾਇਆ ਦਾ ਤਿਆਗ ਨਜ਼ਰੀਂ ਆਇਆ। ਉਹ ਘਟਨਾ ਤਕ ਉਹਨਾਂ ਦਾ ਰਹਿੰਦਾ ਖੁੰਦਾ ਮੋਤੀਆ ਬਿੰਦ ਉਤਰਨਾਂ ਸ਼ੁਰੂ ਹੋਇਆ। ਕੌਲੋਂ ਜਦ ਬਾਬਾ ਜਵਾਹਰ ਸਿੰਘ ਜੀ ਹੱਥ ਸੋੜ ਅਰਸ ਕੀਤੀ, ‘ਗਰੀਬ ਨਿਵਾਸ ! ਇਸ ਸਿਖ ਪਾਸੋਂ ਕੀ ਭੁਲਣਾ ਹੋਈ ਹੈ, ਜੋ ਆਪ ਇਸਦੀ ਛੇਟ ਨਹੀਂ ਕਬੂਲਦੇ। ਤਾਂ ਅੰਤਰਯਾਮੀ ਸਤਿਗੁਰੂ ਵਰਮਾਇਆ, ‘ਬਾਬਾ ਜੀ ਇਸਦੇ ਘਰ ਕੁੜੀਆਂ ਮਾਰੀਆਂ ਗਈਆਂ ਹਨ, ਜੋ ਵੱਡਾ ਪਾਪ ਹੈ।’ ਇਹ ਬਬਦ ਸੁਣ ਉਹ ਸਿੰਘ ਕੰਥ ਉਠਿਆ ਤੇ ਬੇਨਤੀ ਕੀਤੀ, ‘ਹੇ ਅੰਤਰਯਾਮੀ ! ਮੈਥੋਂ ਇਹ ਭੁਲ ਹੋਈ ਹੈ ਤੇ ਇਹ ਭੁਲ ਤੀਵੀਂ ਦੇ ਕਹੇ ਵਾਪਰੀ ਹੈ, ਮੈਨੂੰ ਬਖਸ਼ੋ।’ ਗੁਰੂ ਜੀ ਅਖੰਡ ਪਾਠ ਦਾ ਹੁਕਮ ਕੀਤਾ। ਉਸ ਪਰਵਾਨ ਕਰ ਲਿਆ, ਤਦ ਉਸਦੀ ਮਾਇਆ ਕਬੂਲ ਹੋਈ।

ਉਸ ਸਮੇਂ ਇਕ ਸਿਖ ਨੇ ਅਰਜ਼ ਕੀਤੀ, ‘ਗਰੀਬ ਨਿਵਾਸ ! ਮੈਂ ਨਾਮ ਦੀ ਦਾਤ ਲੈਣਾ ਚਾਹੁੰਦਾ ਹਾਂ, ਮਗਰ ਮੈਂ ਗਰੀਬ ਹਾਂ, ਮੈਂ ਆਏ ਸਾਧ ਦੀ ਸੇਵਾ ਨਹੀਂ ਕਰ ਸਕਦਾ, ਮੈਂ ਕੀ ਕਰਾਂ। ਸਤਿਗੁਰੂ ਜੀ ਬੜੀ ਵਿਆਲਤਾ ਨਾਲ ਬਚਨ ਕੀਤਾ, ‘ਭਾਈ ! ਭੁੱਭੁ ਆਏ ਸਾਧ ਨੂੰ ਜੀ ਆਇਆਂ ਕਹਿ ਦਿਆ ਕਰ। ਠੰਡੇ ਜਲ ਦਾ ਛੰਨਾ ਲਿਆ ਹਾਸਰ ਕਰਿਆ ਕਰ। ਕਿਤੇ ਲੰਗਰ ਹੋਵੇ ਤਾਂ ਉਸ ਵਿਚ ਮੁਠ ਆਟੇ ਦੀ ਪਾ ਆਇਆ ਕਰ, ਤੇਰਾ ਮੇਲਾ ਹੋ ਜਾਇਆ ਕਰੇਗਾ।’ ਇਹ ਸੁਣ ਸਿਖ ਨੇ ਮੱਥਾ ਟੇਕ ਦਿਤਾ ਤੇ ਭਜਨ ਲੈ, ਸਿਖ ਸਜ ਗਿਆ।

ਇਹ ਸਾਰੇ ਸੀਨ, ਚਲ ਰਹੀ ਫਿਲਮ ਵਾਂਗੂੰ ਬਿਸ਼ਨ ਪੁਰੀਆਂ ਦੀਆਂ

ਅੱਖੀਆਂ ਸਾਂਹਵਿਓਂ ਲੰਘੇ। ਗੁਰੂ ਦੇ ਲੰਗਰ ਦਾ ਇਕ ਰਸ ਤੇ ਇਕ ਜੈਸਾ ਵਰਤਾਰਾ, ਮਾਇਆ ਦਾ ਤਿਆਗ, ਸੱਚ ਦੀ ਦ੍ਰਿੜ੍ਹਤਾ, ਸਵਾਸ ਸਵਾਸ ਨਾਮ ਦਾ ਜਪ, ਬਾਣੀ ਦਾ ਰਟਨ, ਇਹ ਸਭ ਉਸਦੇ ਹਿਰਦੇ ਤੇ ਭੁੰਘੇ ਚਿੰਨ ਪਾਉਂਦੇ ਗਏ। ਮਨ ਵਿਸਮਾਦਤਾ ਵਿਚ ਤਾਰੀਆਂ ਲਾਂਦਾ ਰਿਹਾ। ਪਾਰਸ ਪਾਰਸ ਦਿਸਣ ਲਗ ਪਿਆ। ਚੰਦਨ, ਬਾਵਨ ਚੰਦਨ ਪਰਤੀਤ ਹੋਇਆ, ਫਟਕ ਲਾਲ ਨੜਰੀਂ ਆਇਆ, ਅੰਦਰ ਜੋਤ ਜਗਣ ਲਗ ਪਈ। ਉਜਾਲਾ ਹੋ ਗਿਆ। ਅੰਨ੍ਹੇ ਦੇ ਜਾਣ ਨਾਲ, ਲੋਕ-ਚਾਰ ਤੇ ਲੋਕ ਲਾਜ ਮਗਰੇ ਮਗਰ ਪਿਸਕ ਟੁਰੇ। ਸੂਦਾਰੀ ਦੇ ਤਾਸ ਨੂੰ ਪਰੇ ਵਗਾ ਮਾਰਿਆ। ਸਾਥੀਆਂ ਦੀ ਪਰਵਾਹ ਨਾ ਕਰਦਿਆਂ, ਦੀਵਾਨ ਵਿਚ ਨਬ ਉਠਿਆ, ਕੜੇ ਕੰਠੇ ਲਾਹ ਸੁਟੇ। ਸਭ ਕੁਝ ਗੁਰੂ ਜੀ ਦੇ ਚਰਨਾਂ ਵਿਚ, ਰੱਖ, ਹੱਥ ਜੋੜ ਖਲੋ ਗਿਆ। ਬੋਲੇ ਚਾਲੇ ਕੁਝ ਨਾ। ਬਣਾ ਬਣ ਅਥਰੂ ਕੇਰੀ ਜਾਵੇ। ਦੀਵਾਨ ਵਿਚ ਰੁਪ ਛਾ ਗਈ। ਬੜੀ ਦੇਰ ਪਿਛੋਂ ਨਿਮੀ ਜੇਹੀ ਆਵਾਜ਼ ਵਿਚ ਬੋਲਿਆ, ਹੇ ਸੰਸਾਰ ਦੇ ਸਾਈਂ, ਬਖਸ਼ੋ। ਮੈਂ ਭੁਲਾ, ਮੈਂ ਕੁਰਾਹੇ ਜਾ ਰਿਹਾ ਹਾਂ। ਮੈਨੂੰ ਮੌਜ, ਮੇਰੇ ਤੇ ਕਿਰਪਾ ਕਰੋ। ਨਾਮ ਦੇ ਖਜ਼ਾਨੇ ਵਿਚੋਂ ਨਾਮ ਦੀ ਦਾਤ ਬਖਸ਼ੋ। ਨਿਮਾਣੇ ਤੇ ਭਰਸ ਕਰੋ! ਔਗਣ-ਹਾਰ ਨੂੰ ਬਚਾਓ। ਮੈਂ ਗਰੀਬ, ਮੈਂ ਕੰਗਲਾ! ਇਹ ਸਭ ਸੁਣ, ਮੇਜ਼ੀ ਠਾਕੁਰ ਜੀ ਸਹਿਜੇ ਹੀ ਕਿਹਾ ‘ਸਰਦਾਰਾ! ਡਰਖਾਣ ਤੋਂ ਕੀ ਲੈਣਾ ਈ?’ ਇਹਨਾਂ ਨੇ ਸਰਦਾਰ ਦੇ ਘਾਓ ਵਧੇਰੇ ਕਰ ਦਿਤੇ। ਵੈਰਾਗ ਦੀ ਅਗਨ ਜੋਬਨ ਤੇ ਆ ਗਈ ਜਿਵੇਂ ਤਿਹਾਇਆ ਪੁਰਸ਼ ਜਲ ਨੂੰ ਬਹੁਤਾ ਬੇਬਸਲ ਹੋ ਉਠਦਾ ਹੈ, ਉਹੋ ਹਾਲਤ ਇਹਨਾਂ ਸ਼ਬਦਾਂ ਨੇ ਕੀਤੀ। ਗੜਗੜਾਂਦਾ ਹੋਇਆ ਚਰਨਾਂ ਤੇ ਢਹਿ ਪਿਆ, ਸਿਸਕੀਆਂ ਡਰਦਿਆਂ ਬੇਨਤੀ ਕੀਤੀ, ‘ਹੇ ਦੀਨ ਦਿਆਲ! ਭੁਲੇ ਨੂੰ ਹੋਰ ਨਾ ਭੁਲਾਓ। ਔਸਤ ਜਾਂਦੇ ਨੂੰ ਸਿਧੇ ਰਾਹ ਪਾਓ। ਭੁੰਡ ਡਰਖਾਣ ਨਹੀਂ। ਉਹ ਕਾਰੀਗਰ ਜਿਸ ਲੰਕਾ ਨੂੰ ਪਾਰ ਕਰਨ ਲਈ ਸਾਗਰ ਤੇ ਪੁਲ ਬੱਧਾ ਸੀ, ਜਿਸ ਨਾਮ ਦੇ ਛੱਪਰ ਬਣਾਏ ਸਨ, ਜਿਸ ਨੇ ਭੇਖਧਾਰੀ ਦਾ ਚੱਕਰ ਸੁਦਰਸ਼ਨਾ ਨਾਲ ਲਾਜ ਰਖੀ ਸੀ, ਸੁਖਾਂ ਦੇ ਸਾਗਰ ਤੇ ਮਿਹਰਾਂ ਦੇ ਸਾਈਂ, ਹੇ ਖੰਡਾਂ ਬ੍ਰਹਿਮੰਡਾਂ ਦੇ ਚਾਨਣ ਪੁਨਾਰੇ, ਮੇਰੇ ਅੰਦਰ ਵੀ ਆਪਣੀ ਲੋਕਰ। ਨਾਮ ਦਾ ਕਿਣਕਾ ਬਖਸ਼, ਪ੍ਰਭ ਆਏ ਨੂੰ ਨੇਤਰ ਬਖਸ਼।’ ਇਹ ਕਹਿ ਮੁੜ ਸੀਸ ਚਰਨਾਂ ਤੇ ਰਖ ਦਿਤਾ। ‘ਮੈਂ ਤੇਰਾ, ਮੈਂ ਤੇਰਾ, ਹੋਰ ਤਾਂ ਡਰਮ ਸਾਰੇ ਦੂਰ ਹੋ ਗਏ

ਹਨ, ਨਾਮ ਦੀ ਭੂਖ ਰਹਿ ਗਈ ਏ, ਹੋਰ ਨ ਤਰਸਾ। ਕਰ ਮਿਹਰ ਤੇ ਇਕ ਘੁਟ ਪਲਾ ਦੇ।' ਇਤਨੀ ਬਿਹਬਲਤਾ ਦੇਖ ਗੁਰੂ ਜੀ ਤੁਠ ਪਏ। ਇਕ ਸਿਖ ਵਲ ਇਜ਼ਾਰਾ ਕੀਤਾ। ਓਸ ਕੰਨ ਵਿਚ ਡਸਨ ਦਸ ਦਿਤਾ। ਬਸ ਫੂਕ ਢੱਸਣ ਦੀ ਦੇਰ ਸੀ, ਕਵਾੜ ਖੁਲ੍ਹ ਗਏ, ਤੇ ਬਾਹਰਲੇ ਦਰਵਾਜ਼ੇ ਬੰਦ ਹੋ ਗਏ। ਸਰਦਾਰ ਮੰਗਲ ਸਿੰਘ ਬੇਸੁਧ ਹੋ ਗਿਆ, ਤੇ ਏਸੇ ਚੰਗ ਵਿਚ ਉਸਨੂੰ ਡੇਰੇ ਪਹੁੰਚਾ ਦਿਤਾ ਗਿਆ।

(੫)

ਸਰਦਾਰ ਮੰਗਲ ਸਿੰਘ ਘਰ ਪੁਜਾ। ਜਾਂਦਿਆਂ ਹੀ ਕੁਕੜਾਂ ਦੇ ਪਿੰਜਰੇ ਤੋੜ ਦਿਤੇ। ਬਕਰਿਆਂ ਦੀਆਂ ਰਸੀਆਂ ਲਾਹ ਦਿਤੀਆਂ, ਭਰੀਆਂ ਬੋਤਲਾਂ ਰੁੜਾ ਦਿਤੀਆਂ। ਟਹਿਲੂਏ ਨੇ ਡਰਦਿਆਂ ਡਰਦਿਆਂ ਪੁਛਿਆ “ਸਰਦਾਰ ਜੀ, ਚੀਨੀ ਕਿਥੇ ਏ ?” ਸਰਦਾਰ ਨੇ ਬੜੇ ਵੈਰਾਗ ਵਿਚ ਕਿਹਾ, “ਚੀਨੀ ਜਿਸਦੀ ਹੈ ਸੀ, ਓਸੇ ਪਾਸ ਚਲੀ ਗਈ ਏ। ਇਹ ਘਰ ਬਾਹਰ ਵੀ ਓਸੇ ਚੀਨੀ ਵਾਲੇ ਦਾ ਹੈ। ਇਹ ਮਹਿਲ ਮਾੜੀਆਂ ਵੀ ਓਸੇ ਚੀਨੀ ਵਾਲੇ ਦੀਆਂ ਹਨ। ਇਹਨਾਂ ਬੇਤਾਂ ਤੇ ਬਾਗਾਂ ਦਾ ਮਾਲਕ ਵੀ ਓਹੀ ਚੀਨੀ ਵਾਲਾ ਹੈ। ਇਹਨਾਂ ਹਲਟਾਂ, ਖੂਹਾਂ ਦਾ ਮਾਲਕ ਵੀ ਓਹੀ ਚੀਨੀ ਵਾਲਾ ਹੈ। ਇਹ ਤਬੇਲੇ, ਇਹ ਘੋੜੇ, ਇਹ ਘੋੜੀਆਂ ਵੀ ਉਸੇ ਚੀਨੀ ਵਾਲੇ ਦੀਆਂ ਹਨ। ਮੈਂ ਤਾਂ ਉਸ ਚੀਨੀ ਵਾਲੇ ਦੇ ਦਰ ਦਾ ਕੁਤਾ ਹਾਂ। ਇਸ ਘਰ ਵਿਚ ਤਾਂ ਚੀਨੀ ਕੇਵਲ ਚੀਨੀ ਸੀ। ਮਗਰ ਉਸ ਚੀਨੀ ਵਾਲੇ ਦੇ ਚਰਨਾਂ ਦੀ ਝੁਹ ਪਰਾਪਤ ਕਰ ਕੇ ਚੀਨੀ ਬਣ ਗਈ ਹੈ।”

ਸਰਦਾਰ ਤਾਂ ਮਸਤ ਹੋਇਆ ਇਹ ਸ਼ਬਦ ਡੋਲੇ ਡਹਿਲੂਏ ਨੂੰ ਕਹਿ ਰਿਹਾ ਸੀ, ਮਗਰ ‘ਕੰਥਰ’ ਸੋਹਣੀ ਚੀਨੀ ਦੇ ਦਰਬਾਨ ਕਰ, ਤੇ ਉਸਦਾ ਜਲਵਾ ਤਕ ਉਸਨੂੰ ਸੰਬੋਧਨ ਕਰਦਿਆਂ, ਜੋ ਕਿਹਾ ਉਹ ਮੇਰੇ ਕੰਨਾਂ ਵਿਚ ਇਉਂ ਹਰ ਵੇਲੇ ਗੂੰਜਦਾ ਰਹਿੰਦਾ ਹੈ :—

ਡੇਰਾ ਚਰਨ ਉਹ ਹਥ ਕਰਤਾਰ ਦਾ ਸੀ,

ਜਿਸ ਧਰਤ ਦਾ ਧੜਕਣ ਬੰਦ ਕੀਤਾ।

ਜਿਸ ਜਗਹ ਤੇ ਚੀਨੀ ਦੀ ਖੁਰੀ ਲਗੀ,
 ਉਥੇ ਵਾਸ ਆ ਧਰਮ ਦੇ ਚੰਦ ਕੀਤਾ ।
 ਜਿਸ ਰਾਹ ਲੰਘੀ ਸਚੇ ਭਾਹ ਉਸਦਾ,
 ਭਾਨ ਕਹਿਕਸ਼ਾਂ ਨਾਲੋਂ ਬਲੰਦ ਕੀਤਾ ।
 ਉਹਦੀ ਟੁੱਟੀ ਹੋਈ ਗਾਨੀ ਇਨਾਮ ਨੈ ਕੇ,
 ਇੰਦਰ ਧੂਰਾਂ ਲਈ ਹਾਰ ਪਾਇ ਕੀਤਾ ।
 ਇਸ ਪਰਸੰਗ ਨੂੰ ਸ: ਕਿਹਰ ਸਿੰਘ ਜੀ ਨੇ ਸੁਣਾਇਆ ਸੀ ।

* * *

ਵੱਡਾ ਭੰਡਾਰੀ

ਬਿਕਰਮੀ ਸੰਮਤ 1956 ਵੀ ਗੱਲ ਹੈ ਕਿ ਪੰਜਾਬ ਵਿਚ ਮੀਂਹ ਨਾ ਪਿਆ। ਖੇਤੀਆਂ ਸੜ ਸੁਕ ਗਈਆਂ, ਡਿਆਨਕ ਕਾਲ ਮੂੰਹ ਅੱਡ ਸਾਹਮਣੇ ਆ ਖਲੋਤਾ। ਗਰੀਬ ਲੋਕ ਪੇਟ ਦੀ ਅਗ ਬੁਝਾਉਣ ਵਾਸਤੇ ਏਧਰ ਓਧਰ ਫਿਰਨ। ਬਾਗੜ ਤਾਂ ਸਾਰਾ ਖਾਲੀ ਹੋ ਗਿਆ।

ਇਹਨਾਂ ਨੂੰ ਪਤਾ ਲਗਾ ਕਿ ਜ਼ਿਲਾ ਲੁਧਿਆਣਾ ਵਿਚ ਭੈਣੀ ਸਾਹਿਬ ਇਕ ਸਥਾਨ ਹੈ, ਜਿਥੋਂ ਗਰੀਬਾਂ ਦੀ ਭੁਖ ਦੂਰ ਹੁੰਦੀ ਹੈ। ਬਾਗੜੀ ਖੇਤੀਆਂ ਤੇ ਉਠਾਂ ਤੇ ਬਾਲ ਬਚੇ ਲਦ, ਪੁਛਦੇ ਪੁਛਾਂਦੇ ਸ੍ਰੀ ਭੈਣੀ ਸਾਹਿਬ ਪੁਜ ਗਏ ਅਤੇ ਚੀਨੀ ਵਾਲੇ ਪਾਤਸ਼ਾਹ ਦੇ ਸਦਾ ਬਰਤ ਤੋਂ ਲਗੇ ਭੁਖ ਦੇ ਭੂਤ ਭਸਾਉਣ। ਉਨ੍ਹਾਂ ਦਿਨਾਂ ਵਿਚ ਲੋੜਵੰਦ ਦੇ ਦੁਖ ਤੇ ਭੁਖ ਗੁਰੂ ਹਰੀ ਨਿੰਘ ਸ੍ਰੀ ਦੂਰ ਕਰਦੇ ਸਨ। ਉਹ ਕਿਸੇ ਦਾ ਦੁਖ ਸਹਾਰ ਨਹੀਂ ਸਕਦੇ ਸਨ। ਗਰੀਬ ਨਿਵਾਜ ਹੋਰਨਾਂ ਨੂੰ ਦੁਖ ਤੋਂ ਬਚਾਉਂਦੇ ਅਤੇ ਆਪ ਉਨ੍ਹਾਂ ਦਾ ਦੁਖ ਸਹਾਰਦੇ ਸਨ। ਉਸ ਸਮੇਂ ਸ੍ਰੀ ਭੈਣੀ ਸਾਹਿਬ ਦੇ ਬੂਹੇ ਤੇ ਪੋਲੀਸ ਦੀ ਚੌਕੀ ਸੀ, ਪੁਲਸੀਏ ਪਰਦੇਸੀਆਂ ਨੂੰ ਤੰਗ ਕਰਦੇ ਸਨ। ਪਰ ਗੁਰੂ ਸ੍ਰੀ ਨੇ ਲੋੜਵੰਦਾਂ ਨੂੰ ਸਮਝਾ ਦਿਤਾ ਕਿ ਤੁਸੀਂ ਇਕ ਦੋ ਦਿਨ ਲਾਭੇ ਗੁਸਾਰ ਕੇ ਮੁੜ ਏਥੇ ਆ ਸਾਵਿਆ ਕਰੋ। ਉਨ੍ਹਾਂ ਗਰੀਬਾਂ ਦੇ 'ਪੰਨ ਗੁਰੂ ਹਰੀ ਨਿੰਘ ਪੰਨ ਗੁਰੂ ਹਰੀ ਨਿੰਘ ਸ੍ਰੀ' ਕਹਿੰਦਿਆਂ ਮੂੰਹ ਨਹੀਂ ਸਨ ਸੁਕਦੇ।

ਕਹਿੰਦੇ ਹਨ ਕਿ ਹਿਸਾਰ ਦੇ ਡਿਪਟੀ ਕਮਿਸ਼ਨਰ ਨੇ ਲੁਧਿਆਣੇ ਦੇ ਡਿਪਟੀ ਕਮਿਸ਼ਨਰ ਨੂੰ ਭਾਰ ਦਿਤੀ ਕਿ ਤੁਹਾਡੇ ਜ਼ਿਲੇ ਵਿਚ ਕੋਈ ਭੈਣੀ ਸਾਹਿਬ ਦੇ ਨਾਉਂ ਦਾ ਸਥਾਨ ਹੈ। ਉਥੇ ਸਦਾ ਬਰਤ ਹੈ। ਬਾਗੜ ਵਿਚ ਕਾਲ ਪੈ ਗਿਆ ਹੈ। ਇਧਰ ਦੇ ਲੋਕ ਉਥੜ ਕੇ ਟੱਬਰਾਂ ਦੇ ਟੱਬਰ ਆ ਰਹੇ ਹਨ। ਤੁਸੀਂ

ਪਰਬੰਧਕਾਂ ਨੂੰ ਖਬਰਦਾਰ ਕਰ ਦਿਓ ਕਿ ਉਹ ਸੰਭਲ ਦੇ ਵਰਤਣ।

ਲੁਧਿਆਣੇ ਦੇ ਡਿਪਟੀ ਕਮਿਸ਼ਨਰ ਨੇ ਇਹ ਸੁਣਕੇ ਉਚੇਚਾ ਬੰਦਾ ਡੈਟੀ ਸਾਹਿਬ ਨੂੰ ਭੇਜਿਆ। ਉਸ ਆ ਕੇ ਠੰਡੀ ਮੂਰਤੀ ਗੁਰੂ ਹਰੀ ਸਿੰਘ ਜੀ ਦੇ ਚਰਨਾਂ ਵਿਚ ਬੇਨਤੀ ਕੀਤੀ, “ਮਹਾਰਾਜ ਤੁਸੀਂ ਜੋਥ ਕੇ ਘਰ ਵਰਤੋ, ਬਾਗੜ ਉਲਟ ਕੇ ਏਧਰ ਆ ਰਿਹਾ ਏ। ਸਭ ਪਾਸੇ ਕਾਲ ਪੈ ਗਿਆ ਏ।” ਗੁਰੂ ਜੀ ਨੇ ਬਚਨ ਕੀਤਾ, “ਇਸ ਲੰਗਰ ਦਾ ਖਸਮ ਸਤਿਗੁਰੂ ਰਾਮ ਸਿੰਘ ਹੈ ਉਨ੍ਹਾਂ ਦਾ ਹੁਕਮ ਹੈ, ਭੁਖੇ ਨੂੰ ਰੋਟੀ, ਨੰਗੇ ਨੂੰ ਕਪੜਾ ਦਿਓ। ਉਨ੍ਹਾਂ ਦੇ ਹੁਕਮ ਦੀ ਅਣੂਲੀ ਮੈਂ ਨਹੀਂ ਕਰ ਸਕਦਾ, ਮੇਰਾ ਕੰਮ ਹੁਕਮ ਪਾਲਣਾ ਹੈ, ਲੰਗਰ ਦਾ ਫਿਕਰ ਮਾਲਕ ਨੂੰ ਹੈ। ਸਿੰਨਾਂ ਚਿਰ ਕੋਲ ਹੈ ਵਰਤਾਵਾਂਗਾ, ਕੋਠਿਆਂ ਦੀਆਂ ਕੜੀਆਂ ਵੇਚ ਕੇ ਖਵਾਂਵਾਂਗਾ। ਜਦ ਮੁਕ ਜਾਵੇਗਾ ਤਦੋਂ ਇਹਨਾਂ ਦੇ ਨਾਲ ਹੀ ਟੁਰ ਪਵਾਂਗਾ।” ਉਹ ਅਹਿਲਕਾਰ ਗੁਰੂ ਜੀ ਦੇ ਉਦਾਣਤਾ ਛਰੇ ਬਚਨ ਸੁਣਕੇ ਗਦ ਗਦ ਹੋ ਉਠਿਆ ਅਤੇ ਨਮਸਕਾਰ ਕਰਕੇ ਵਾਪਸ ਮੁੜ ਗਿਆ।

ਗੁਰੂ ਜੀ ਨੇ ਹੁਕਮ ਦੇ ਦਿਤਾ “ਸਾਰਾ ਅਨਾਜ ਇਕ ਠੇਲੀ ਵਿਚ ਪਾ ਦਿਓ। ਉਪਰੋਂ ਬੰਦ ਕਰ ਦਿਓ, ਹੇਠੋਂ ਕਢੀ ਜਾਓ, ਗੁਰੂ ਗੁਰੂ ਸਪੋ, ਜਿਸਦੀ ਵਸਤ ਹੈ ਆਪੋ ਲਾਜ ਰਖੇਗਾ। ਕਿਸੇ ਨੂੰ ਭੁਖਾ ਨਾ ਜਾਣ ਦਿਓ।” ਸੰਗਤ ਸਤ ਬਚਨ ਕਹਿ ਸਿਰ ਨਿਵਾ ਦਿਤਾ। ਅਨਾਜ ਠੇਲੀ ਵਿਚ ਪਾ ਦਿਤਾ ਗਿਆ। ਉਪਰੋਂ ਬੰਦ ਕਰ ਦਿਤਾ ਗਿਆ। ਗੁਰੂ ਜੀ ਠੇਲੀ ਨੂੰ ਚਰਨ ਲਾ ਦਿਤੇ ਅਤੇ ਪਰਬੰਧਕਾਂ ਨੇ ਹੁਕਮ ਅਨੁਸਾਰ ਪਰਸ਼ਾਦ ਵਰਤਾਉਣਾ ਆਰੰਭ ਕਰ ਦਿਤਾ।

ਬਿਰਧਾਂ ਪਾਸੋਂ ਸੁਣਿਆ ਹੈ ਕਿ ਨਾਮਧਾਰੀ ਸਾਧ ਸੰਗਤ ਤੋਂ ਬਿਨਾਂ ਸੈਂਕੜਿਆਂ ਦੀ ਰੋਜ਼ ਦੀ ਪੰਗਤ ਲਗਦੀ ਸੀ। ਲੋੜਵੰਦਾਂ ਨੂੰ ਜਿਥੇ ਪਰਸ਼ਾਦ ਮਿਲਦਾ ਸੀ, ਓਥੇ ਉਨ੍ਹਾਂ ਦੇ ਪਸ਼ੂਆਂ ਨੂੰ ਲੋੜ ਅਨੁਸਾਰ ਝੂੜੀ ਪੱਠਾ ਵੀ ਰੋਜ਼ ਮਿਲਦਾ ਸੀ।

ਦਿਨ ਲੰਘਦੇ ਗਏ। ਮਹੀਨਿਆਂ ਵਿਚ ਪੈਰ ਪੈ ਗਿਆ। ਇਕ ਗਿਆ ਦੋ ਗਏ, ਤਿੰਨ ਗਏ, ਚਾਰ ਗਏ, ਪੰਜ ਗਏ। ਪੂਰੇ ਛੇ ਮਹੀਨੇ ਲੰਘੇ। ਪਰਤੀ ਸੂਰਜ ਦੁਆਲੇ ਔਧਾ ਪੰਧ ਮੁਕਾ ਲਿਆ। ਬਾਗੜੀਆਂ ਦੀ ਸੁਣੀ ਗਈ। ਓਧਰ ਮੀਂਹ ਪੈ ਗਿਆ। ਮੀਂਹ ਦੀ ਖਬਰ ਸੁਣਕੇ ਪਰਦੇਸੀ ਘਰਾਂ ਨੂੰ ਮੁੜ ਗਏ

ਪਰ ਜਾਂਦੇ ਜਾਂਦੇ ਗਾਉਂਦੇ ਜਾਂਦੇ ਸਨ, ਉਹ ਆਪ ਵੀ ਤੇ ਉਨ੍ਹਾਂ ਦੇ ਬਾਲ ਬਚੇ ਵੀ :—

ਗੁਰੂ ਜੀ ਬਾਰੋ, ਭੰਡਾਰੋ ਭਰਪੂਰ
ਗੁਰੂ ਜੀ ਬਾਰੋ ।
ਤੁਸੀਂ ਸੁਗ ਸੁਗ ਸੀਓ,
ਠਾਰੋ ਕੰਗਲੋ ਕੋ ਹੀਓ ।

ਕਰਦੋ ਕੰਚਨ ਮਨੂਰ, ਗੁਰੂ ਜੀ ਬਾਰੋ ।

ਇਸ ਲੰਗਰ ਦੀਆਂ ਧੁੰਮਾਂ ਚੋਂ ਪਾਸੀਂ ਫੈਲ ਗਈਆਂ । ਸਰਕਾਰੀ ਤੇ ਗੈਰ ਸਰਕਾਰੀ ਥਾਵਾਂ ਤੇ ਗੁਰੂ ਹਰੀ ਸਿੰਘ ਜੀ ਤੇ ਸ੍ਰੀ ਭੈਣੀ ਸਾਹਿਬ ਦਾ ਚਰਚਾ ਸੀ । ਸਾਰਿਆਂ ਦੀ ਜ਼ਬਾਨ ਤੇ ਸੀ, ‘ਇਹ ਕਾਰ ਬੰਦੇ ਦੇ ਨਹੀਂ’, ਅਵਤਾਰ ਦੀ ਹੈ । ਇਹ ਕੰਮ ਰਾਜੇ ਮਹਾਰਾਜੇ ਨਹੀਂ ਕਰ ਸਕਦੇ, ਜਿਨ੍ਹਾਂ ਭੈਣੀ ਵਾਲੇ ਕੀਤਾ ਹੈ । ਇਹ ਕਰਾਮਾਤ ਹੈ, ਕਰਾਮਾਤ ।’

ਸੁਗੰਧੀ ਫੈਲਦੀ ਗਈ ਤੇ ਫੈਲਦੀ ਗਈ ਤੇ ਅਪੜ ਗਈ, ਸਰਕਾਰੇ ਦਰਬਾਰੇ । ਨਾਮਧਾਰੀਆਂ ਦੇ ਸਜਣਾਂ ਤੇ ਦੁਸ਼ਮਣਾਂ ਦੋਹਾਂ ਸ਼ਲਾਘਾ ਕੀਤੀ । ਪੰਜਾਬ ਦਾ ਲਾਟ ਦੌਰੇ ਤੇ ਸੀ, ਉਹ ਲੁਧਿਆਣੇ ਦੇ ਡਿਪਟੀ ਕਮਿਸ਼ਨਰ ਅਤੇ ਹੋਰ ਅਹਿਲਕਾਰਾਂ ਸਮੇਤ ਸ੍ਰੀ ਭੈਣੀ ਸਾਹਿਬ ਪੁਜਾ । ਇਲਾਕੇ ਦੇ ਨੰਬਰਦਾਰ, ਸ਼ੈਲਦਾਰ ਤੇ ਹੋਰ ਮੁਲਖੀਆ ਇਕਠਾ ਹੋ ਗਿਆ । ਸਭ ਹੈਰਾਨ ਸਨ ਕਿ ਪਤਾ ਨਹੀਂ ਸਾਹਿਬ ਨਾਮਧਾਰੀਆਂ ਨੂੰ ਕੀ ਹੁਕਮ ਸੁਣਾਉਂਦਾ ਹੈ । ਇਕ ਖਾਸਾ ਦਰਬਾਰ ਲਗ ਗਿਆ ।

ਸਾਹਿਬ ਨੇ ਉਚੇਚਾ ਆਦਮੀ ਭੇਜ ਕੇ ਗੁਰੂ ਹਰੀ ਸਿੰਘ ਜੀ ਨੂੰ ਵਰਥਨ ਦੇਣ ਲਈ ਕਿਹਾ । ਗੁਰੂ ਜੀ ਹਜ਼ੂਰੀ ਸਿੰਘਾਂ ਨਾਲ ਲਾਟ ਸਾਹਿਬ ਪਾਸ ਗਏ । ਸਾਹਿਬ ਗੁਰੂ ਜੀ ਨੂੰ ਵੇਖ ਕੁਰਸੀ ਤੋਂ ਉਠ ਖਲੋਤਾ । ਬੈਠਣ ਵਾਸਤੇ ਕੁਰਸੀ ਪੇਸ਼ ਕੀਤੀ । ਗੁਰੂ ਜੀ ਬਿਰਾਜਮਾਨ ਹੋ ਗਏ । ਲਾਟ ਸਾਹਿਬ ਨੇ ਕਿਹਾ “ਬਾਬਾ ਸਾਹਿਬ, ਆਪ ਨੇ ਬੜਾ ਕਾਮ ਕੀਆ ਹੈ, ਇਸ ਕਾਲ ਮੇਂ ਇਤਨੇ ਗਰੀਬ ਗੁਰਬੱਧੋਂ ਕੋ ਮੌਤ ਕੇ ਮੂੰਹ ਸੇ ਬਚਾਇਆ ਹੈ । ਸਰਕਾਰ ਆਪ ਕੋ ਕਾਮ ਸੇ ਬਹੁਤ ਖੁਸ਼ ਹੈ, ਔਰ 80 ਮੁਰੱਬਾ ਜਮੀਨ ਇਸ ਲੰਗਰ ਕੇ ਲੀਏ ਪੇਸ਼ ਕਰਤੀ ਹੈ, ਆਪ ਪਰਵਾਨ ਕਰੋ ।” ਗੁਰੂ ਜੀ ਮੁਸਕਰਾ ਪਏ, ਮਗਰ

ਸਿਰ ਫੇਰ ਦਿਤਾ। ਤੇ ਬਚਨ ਕੀਤਾ, “ਸਾਹਬ।” ਇਹਮੇਰੇ ਚੀਨੀ ਵਾਲੇ ਪਾਤ-
ਸ਼ਾਹ ਦਾ ਲੰਗਰ ਹੈ, ਇਹ ਸਭ ਮਿਹਰ ਉਸ ਦੀ ਹੈ, 80 ਮੁਰਬੇ ਲੈ ਕੇ ਅਸਾਂ
ਕੀ ਕਰਨਾ ਹੈ, ਇਹ ਸਾਡੀ ਪਰਤੀ ਗੁਰੂ ਜੀ ਦੀ ਹੈ।”

ਇਹ ਸ਼ਬਦ ਸੁਣ ਸਭ ਪਤਵੰਤੇ ‘ਧੰਨ ਗੁਰੂ ਹਰੀ ਸਿੰਘ ਜੀ, ਧੰਨ ਗੁਰੂ
ਰਾਮ ਸਿੰਘ ਜੀ’ ਕਹਿੰਦਿਆਂ, ਸਤਿਕਾਰ ਨਾਲ ਸਿਰ ਨਿਵਾਇਆ। ਸਾਹਬ
ਵਾਪਸ ਚਲਾ ਗਿਆ, ਅਤੇ ਲੋਕ ਘਰਾਂ ਨੂੰ ਮੁੜ ਗਏ।

ਧੰਨ ਹਨ ਸ੍ਰੀ ਸਤਿਗੁਰੂ ਪਰਤਾਪ ਸਿੰਘ ਜੀ ਤੇ ਧੰਨ ਉਨ੍ਹਾਂ ਦੇ ਸੇਵਕ।
ਸੰਤ ਰਤਨ ਸਿੰਘ ਜੀ ਨੂੰ ਕੋਣ ਨਹੀਂ ਸਾਣਦਾ। ਉਹ ਨਿਰੀ ਸੇਵਾ, ਪਿਆਰ
ਅਤੇ ਸਿਦਕ ਦੀ ਪਰਤੱਖ ਮੂਰਤੀ ਹਨ। ਇਹ ਸਤਿਗੁਰਾਂ ਦੀ ਕਿਰਪਾ ਹੈ ਕਿ
ਇਤਨੇ ਸੁਹਣੇ, ਇਤਨੇ ਸੁਚੱਜੇ, ਇਤਨੇ ਜਵਾਨ ਹੁੰਦਿਆਂ ਵੀ ਉਨ੍ਹਾਂ ਦੀ ਚਿਟੀ
ਚਾਦਰ ਬਿਲਕੁਲ ਬੇਦਾਗ ਤੇ ਸਵਛ ਹੈ। ਮੇਰੀ ਅਰਦਾਸ ਹੈ ਕਿ ਉਹ ਇਥੋਂ
ਰਹੇ। ਸਤਿਗੁਰੂ ਪਰਤਾਪ ਸਿੰਘ ਜੀ ਦੇ ਜੀਵਨ ਲਿਖਾਉਣ ਵਿਚ ਉਹ ਇਉਂ
ਸੇਵਾ ਕਰ ਸਕਦੇ ਹਨ ਜਿਵੇਂ ਡਾਈ ਬਾਲਾ ਜੀ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦਾ
ਜੀਵਨ ਲਿਖਾਉਣ ਵਿਚ ਕੀਤੀ ਸੀ। ਇਹ ਪਰਸੰਗ ਇਹਨਾਂ ਦੀ ਕਿਰਪਾ ਦਾ
ਸਦਕਾ ਪੇਸ਼ ਕਰ ਰਿਹਾ ਹਾਂ।

* * *

ਖਾਨ ਦਾ ਪੀਰ

ਸੂਰਜ ਦਿਨ ਦਾ ਪੈਂਡਾ ਚੁਰ ਕਰਦਾ, ਅੱਧੀ ਮੰਜ਼ਿਲ ਮਾਰ, ਪਛਮ ਦੇ ਪੜ੍ਹਾ ਵਲ ਤੇਜ਼ੀ ਨਾਲ ਵਧ ਰਿਹਾ ਸੀ। ਕਿਸੇ ਕਿਸੇ ਵੇਲੇ ਟਾਂਵਾਂ ਟਾਂਵਾਂ ਬਦਲੀ ਦਾ ਪੱਚਰਾ, ਉਸਦੇ ਰਾਹ ਵਿਚ ਆ, ਉਸਦੀ ਚਾਲ ਵਿਚ ਫਰਕ ਪਾਉਣਾ ਚਾਹੁੰਦਾ, ਮਗਰ ਆਸ਼ਕਾਂ ਦੇ ਰਾਹ ਰੋਕ ਕਾਹਦੀ। ਉਹ ਅਗੇ ਹੀ ਅਗੇ ਟੁਰਦੇ ਜਾਂਦੇ ਨੇ ਅਤੇ ਜਿਹੜਾ ਪੈਰ ਇਕ ਵੇਰ ਅਗੇ ਪੁਟਦੇ ਨੇ, ਉਹ ਪਿਛਾਂਹ ਨਹੀਂ ਮੁੜਦਾ। ਪੁਰੇ ਦੀ ਪੋਣ ਵੀ ਕਿਸੇ ਸੁਹਾਉਣੇ ਸਮੇਂ ਦਾ ਸੁਨੇਹਾ ਸੁਣਾ ਰਹੀ ਸੀ।

ਇਸ ਵੇਲੇ ਇਕ ਨਾਉਕਾ, ਜਿਸ ਵਿਚ ਇਕ ਭਾਜ ਗਡੀ ਤੇ ਪੰਜ ਸਤ ਸਰੀਰ, ਜਿਨ੍ਹਾਂ ਦਾ ਚਿਹਰਾ ਰੱਬੀ ਜਲਾਲ ਨਾਲ ਨੂਰੋਂ ਨੂਰ ਸੀ, ਜਿਨ੍ਹਾਂ ਵਿਚੋਂ ਸ਼ਰੋਮਣੀ ਪਾਪੀ ਦੇ ਚਰਨਾਂ ਨੂੰ ਪਰਸਨ ਲਈ ਦਿਨ ਦਾ ਈਸ਼ਰ ਬੜੇ ਪ੍ਰੇਮ ਨਾਲ, ਨਾਉਕਾ ਵਿਚ ਪਰਵੇਸ਼ ਕਰ ਧੀਰੇ ਧੀਰੇ ਦਬਾ ਰਿਹਾ ਸੀ। ਭਾਗਾਂ ਭਰੀ ਕਿਸਤੀ ਲੰਡੇ ਤੇ ਸਿੰਧੂ ਨੂੰ ਚੀਰਦੀ ਕਿਸੇ ਦੇ ਸੁਤੇ ਭਾਗ ਜਗਾਉਣ ਹਿਤ ਵਾਹੋਂ ਵਾਹੀ ਅਗਾਂਹ ਨੂੰ ਵਧ ਰਹੀ ਸੀ।

ਸਿੰਧੂ ਨਦੀ ਅਸ ਆਪਣੇ ਆਪ ਨੂੰ ਸੁਭਾਗਾ ਸਮਝ ਰਹੀ ਸੀ ਕਿਉਂਕਿ ਉਸ ਨੂੰ ਉਹ ਦਿਨ ਯਾਦ ਆਇਆ ਕਰਦੇ ਸਨ, ਜਦੋਂ ਜਰਵਾਣੇ ਪੱਕੇ ਦੀਆਂ ਪਹਾੜੀਆਂ ਵਿਚੋਂ ਨਿਕਲ ਇਸ ਗਰੀਬ ਦੀ ਹਿਕ ਲਤਾੜ, ਭਾਰਤ ਭੂਮੀ ਦੀਆਂ ਹਜ਼ਾਰਾਂ ਸਤੀਆਂ ਦੇ ਸਤਾਂ ਨੂੰ ਮਿਟੀ ਵਿਚ ਰੋਲ ਕੇ ਖੁਸ਼ੀਆਂ ਮਨਾਇਆ ਕਰਦੇ ਸਨ। ਅਣਗਿਣਤ ਮਾਸੂਮਾਂ ਦੇ ਲਹੂ ਦੀ ਹੌਲੀ ਖੇਡ ਲੁਭੀ ਪਾਇਆ ਕਰਦੇ ਸਨ, ਲਖਾਂ ਦਿਲਾਂ ਦੀਆਂ ਧੜਕਦੀਆਂ ਲਹਿਰਾਂ ਨੂੰ ਵਲੰਦਰ ਕੇ ਖਿਲੀ ਮਚਾਇਆ ਕਰਦੇ ਸਨ ਅਤੇ ਹਜ਼ਾਰਾਂ ਮੰਦਰਾਂ ਨੂੰ--ਲੁਧ ਪੁਟ--ਭਹਿ ਢੇਰੀ ਕਰ

ਗਿਧਾ ਪਾਇਆ ਕਰਦੇ ਸਨ, ਮਗਰ ਅਜ ਇਸਦੇ ਪਾਣੀਆਂ ਤੇ ਉਹ ਮਹਾਨ ਸ਼ਕਤੀ, ਜਿਸਦੇ ਨਿਕੇ ਨਿਕੇ ਚਰਨਾਂ ਨੂੰ ਉਂਡਣ (ਛੁਹਣ) ਵਾਸਤੇ ਦੁਆਪਰ ਵਿਚ ਜਮਨਾ ਮਾਣੀ ਦੀਆਂ ਲਹਿਰਾਂ ਹੰਡਲੀਆਂ ਮਾਰ ਉਠਦੀਆਂ ਸਨ, ਅਤੇ ਚਰਨ ਪਰਸ ਮੁੜੀਆਂ ਸਨ ਅਤੇ ਇਸ ਤੋਂ ਪਹਿਲਾਂ ਤੋੜੇ ਵਿਚ ਢੇਸੇ ਮਾਹੀ ਦੀ ਚਰਨ ਛੁਹ ਪਰਾਪਤ ਕਰ, ਇਕ ਵਜਨੀ ਪਥਰ ਹੋਲਾ ਭੁਲ ਹੋ ਜਾਣ ਦਾ ਰੂਪਧਾਰ ਆਕਾਸ਼ ਨੂੰ ਉਡ ਗਿਆ ਸੀ, ਅਜ ਵੀ ਉਹੋ ਕਿਸੇ ਪਿਆਰੇ ਦੀਆਂ ਤੜਪਦੀਆਂ ਅਖਾਂ ਨੂੰ ਠਾਰਨ, ਪਾਰੇ ਵਾਂਗੂੰ ਤੜਪਦੇ ਦਿਲ ਨੂੰ ਧਰਵਾਸ ਪਹੁੰਚਾਣ ਹਿਤ, ਇਸ ਗਰਮੀ ਦੀ ਰੁੱਤੇ, ਸਿਖਰ ਦੁਪਹਿਰੇ, ਉਛਲਦੀਆਂ ਨਦੀਆਂ ਨੂੰ ਪਾਰ ਕਰ, ਕੋਹਕਾਵਾਂ ਦਾ ਪੈਂਡਾ ਚੀਰ, ਜੰਗਲਾਂ ਉਜਾੜਾਂ ਨੂੰ ਜੀਅ ਦਾਨ ਪਰਦਾਨ ਕਰਦਾ, ਇਸ ਸਿੰਧੂ ਨਦੀ ਦੇ ਪਾਣੀਆਂ ਨੂੰ ਪਵਿਤਰ ਕਰਦਾ, ਸੇਵਕਾਂ ਸਮੇਤ ਲੰਘ ਰਿਹਾ ਸੀ । ਕਿਧਰ ? ਇਹ ਓਹੀ ਜਾਣਦਾ ਹੈ, ਜਿਸਦੀ ਉਂਗਲੀ ਦੇ ਇਬਾਰੇ ਤੇ ਕਰੋੜਾਂ ਰੂਹਾਂ, ਖਿੜ ਖਿੜਾ ਉਠਦੀਆਂ ਹਨ, ਅਤੇ ਦੂਜੇ ਇਬਾਰੇ ਤੇ ਬੇਅੰਤ ਬੁਲੀਆਂ ਚੁਪ ਚਾਪ ਜਾਹ ਲੈਂਦੀਆਂ ਹਨ ।

ਖੈਰ ਕਿਸਤੀ ਚਲਦੀ ਗਈ, ਚਲਦੀ ਗਈ । ਨਾਉਕਾ ਵੀ ਇਹੋ ਲੋਚਦੀ ਸੀ, ਕਿ ਸ਼ਾਲਾ ਅਜ ਦਾ ਪੂਰ ਸਵਾਰ ਹੀ ਰਹੇ ਅਤੇ ਮਲਾਹ ਚਾਹੁੰਦਾ ਸੀ ਕਿ ਕਿਨਾਰਾ ਨਾ ਈ ਆਵੇ ਤਾਂ ਚੰਗਾ ਏ, ਕਿਉਂਕਿ ਉਹ ਆਪਣੇ ਆਪ ਨੂੰ ਇਉਂ ਜਾਣ ਰਿਹਾ ਸੀ, ਜਿਵੇਂ ਜਨਤੀ ਪੋਣਾਂ ਦੀ ਸੁਗੰਧੀ ਵਿਚ ਮੋਜ ਨਾਲ ਤਾਰੀਆਂ ਲਾ ਰਿਹਾ ਹੈ । ਚੱਪੂ ਉਸ ਦੀਵਾਨੇ ਕੀ ਚਲਾਉਣਾ ਸੀ, ਵਜਦ ਵਿਚ ਆਇਆ ਮਖਮੂਰ ਤੇ ਨੂਰੀ ਮੁਖੜੇ ਨੂੰ ਤੱਕ ਤੱਕ ਖੀਵਾ ਹੋ ਕੰਧੀ ਵਲ ਭਾਕ ਰਿਹਾ ਸੀ, ਭੋਭ ਘੰਟੇ ਪਿਛੋਂ ਕਿਸਤੀ ਕੰਢੇ ਲਗੀ, ਅਤੇ ਗਰੀਬ ਨਿਵਾਸ ਸਤਿਗੁਰੂ ਪਰਤਾਪ ਸਿੰਘ ਸੀ, ਭਾਈ ਵਜੀਰ ਸਿੰਘ, ਸੰਤ ਰਤਨ ਸਿੰਘ, ਸੰਤ ਮੰਗਲ ਸਿੰਘ, ਸੰਤ ਰਾਸਿੰਦਰ ਸਿੰਘ, ਜਿਸਨੂੰ ਗੁਰੂ ਹਰੀ ਸਿੰਘ ਜੀ ਪਿਆਰ ਨਾਲ ਬੱਘਾ ਤੋੜਾ ਆਖਿਆ ਕਰਦੇ ਸਨ, ਅਤੇ ਸੰਤ ਉਤਮ ਸਿੰਘ ਸੀ ਮਲੰਗ, ਬੇੜੀਓਂ ਉਤਰ ਅਤੇ ਰਾਤ ਛੋਰਾ ਗਾਜੀ ਖਾਂ ਨੁਜਰੀ ।

ਏਥੇ ਇਕ ਪ੍ਰੇਮੀ ਸਹਿਜਧਾਰੀ ਸਿਖ ਡਾਕਟਰ, ਵੈਟਨਰੀ ਹਸਪਤਾਲ ਵਿਚ ਸੀ, ਉਨ੍ਹਾਂ ਨੂੰ ਜਾ ਵਰਸ਼ਨ ਦਿਤੇ । ਡਾਕਟਰ ਤੇ ਡਾਕਟਰ ਦੇ ਪਰਵਾਰ

ਨੂੰ ਗਜ ਗਜ ਲਾਲੀਆਂ ਚੜ੍ਹ ਗਈਆਂ। ਏਥੇ ਇਕ ਅਨੋਖੀ ਘਟਨਾ ਵਾਪਰੀ। ਸਦ ਰਤਨ ਨਿੱਘ ਹੋਰੀਂ ਖੂਹ ਤੇ ਜਲ ਲੈਣ ਗਏ, ਤਾਂ ਗਊਸ਼ਾਲਾ ਦੇ ਪਾਂਡਿਆਂ ਨੇ ਰੋਕ ਦਿਤਾ। ਉਹਨਾਂ ਜਾਣਿਆ ਇਹ ਕੋਈ ਪਠਾਣ ਬੱਚਾ ਪਾਟੀ ਭਰਨ ਆ ਗਿਆ ਏ। ਸਰਹਦੀ ਵਲ ਹਿੰਦੂ ਭਾਈ ਤਾਂ ਬਿਲਕੁਲ ਰੋਂਡ ਮੋਂਡ ਰਹਿੰਦੇ ਹਨ ਮਗਰ, ਪਠਾਣ ਦਾੜੀ, ਮੁਛ ਕਾਇਮ ਰਖਦੇ ਹਨ। ਰਤਨ ਸਿੰਘ ਖਾਲੀ ਡੋਲ ਵਾਪਸ ਮੁੜ ਆਇਆ। ਡਾਕਟਰ ਜੀ ਨੇ ਆਪਣਾ ਨੌਕਰ ਨਾਲ ਘਲਿਆ। ਉਸ ਪਾਂਡਿਆਂ ਨੂੰ ਸਮਝਾਇਆ ਕਿ ਇਹ ਤਾਂ ਬਰਾਹਮਣ ਹਨ, ਅਤੇ ਇਹਨਾਂ ਦੇ ਵਡੇ ਵਡੇਰੇ, ਇਹਨਾਂ ਜਰਵਾਣਿਆਂ ਤੋਂ, ਜਿਨ੍ਹਾਂ ਵਿਚ 'ਤੁਸੀਂ' ਦਿਨ ਕਟੀ ਕਰ ਰਹੇ ਹੋ, ਬਹੁ ਬੇਟੀਆਂ ਛੁਡਾਇਆ ਕਰਦੇ ਸਨ। ਇਹ ਤਾਂ ਧਰਮੀ ਬੰਦੇ ਹਨ, ਲੋਕ ਇਹਨਾਂ ਨੂੰ ਨਮਸਕਾਰ ਕਰਦੇ ਹਨ। ਉਹਨਾਂ ਪਾਂਡਿਆਂ ਭੁਲ ਬਖਸ਼ਾਈ ਤੇ ਸੰਤ ਜੀ ਜਲ ਲਿਆਂਦਾ। ਰਾਤ ਬੰਗਲੇ ਗੁਜਾਰੀ ਅਤੇ ਸਵੇਰ ਸਾਰ, ਗਰੀਬ ਨਿਵਾਜ ਖੁਸ਼ੀਆਂ ਬਖਸ਼ਦੇ ਅਗੇ ਦਰਨ ਦਾ ਹੁਕਮ ਦੇ ਦਿਤਾ।

ਸੰਤ ਰਾਜਿੰਦਰ ਸਿੰਘ ਜੀ ਨੇ ਸਟੇਰਿੰਗ ਨੂੰ ਸੰਭਾਲਿਆ। ਗਰੀਬ ਨਿਵਾਜ ਜੀ ਕਾਰ ਵਿਚ ਬੈਠ ਗਏ। ਬਾਕੀ ਸਰੀਰਾਂ ਬਹਿੰਦਿਆ ਮਾਲਾ ਤੇ ਹਥ ਰਖ ਲਏ। ਮੋਟਰ ਹਵਾ ਨਾਲ ਗਲਾਂ ਕਰਨ ਲਗ ਪਈ। ਕਿਥੇ ਸ੍ਰੀ ਭੈਣੀ ਸਾਹਿਬ ? ਕਿਥੇ ਸਰਹਦੀ ਸੂਬਾ ? ਕਿਥੇ ਪਖਕੂਨਾ ਤੇ ਬਲੋਚਾਂ ਦੀ ਧਰਤੀ ? ਸਤਿਗੁਰਾਂ ਦੇ ਨਿੱਜੀ ਸੇਵਕ ਤੇ ਫਰਿਸ਼ਤਾ ਜੀ ਸਮਝ ਰਹੇ ਸਨ ਕਿ ਪਾਤਸ਼ਾਹ ਕੇਵਲ ਘੋੜੇ ਤੇ ਘੋੜੀਆਂ ਨੂੰ ਵੇਖਣ ਜਾ ਰਹੇ ਹਨ, ਮਗਰ ਉਹਨਾਂ ਨੂੰ ਜਾਣਨ ਦਾ ਦਮ ਭਰਨਾਂ ਬੜਾ ਕਠਨ ਹੈ। ਇਕ ਸਾਧਾਰਨ ਅੰਦਰਲੇ ਨੂੰ ਜਾਣਨਾ ਔਖਾ ਹੈ, ਮਗਰ ਸਤਿਗੁਰ ਨੂੰ ਕੋਣ ਲਖ ਸਕੇ। ਉਹ ਕਿਥੇ ਜਾ ਰਿਹਾ ਹੈ, ਕਿਉਂ ਜਾ ਰਿਹਾ ਹੈ ? ਇਸ ਦਾ ਛੇਤ ਕੇਵਲ ਉਸੇ ਨੂੰ ਸੀ।

ਖੈਰ ਗਈ ਚਲਦੀ ਗਈ, ਪੂੜਾਂ ਨੂੰ ਪਿਛੇ ਛਡਦੀ। ਆਲੇ ਦੁਆਲੇ ਦੇ ਪਹਾੜ ਤੇ ਪਹਾੜੀਆਂ ਤਪਸਵੀਆਂ ਦਾ ਰੂਪ ਧਾਰੀ ਬਿਰਹਣਾਂ ਦਾ ਵੇਸ ਵਿਚ ਦਿਖਾਈ ਦੇ ਰਹੀਆਂ ਸਨ। ਟਾਵੇਂ ਟਾਵੇਂ ਰੁਖ ਤੇ ਟਾਵੇਂ ਟਾਵੇਂ ਪੰਖੇਰੂ ਕਲੋਲਾਂ ਕਰਦੇ ਏਸੇ ਮਾਹੀ ਦੀਆਂ ਗਲਾਂ ਕਰ ਰਹੇ ਸਨ। ਛੇਤਾਂ ਦੇ ਇਸੜਾਂ ਦੇ ਇਸੜ ਗਈ ਵਲ ਤਕ, ਬੁਧੀਆਂ ਜੋੜ ਕੁਝ ਸੈਨਤਾਂ ਨਾਲ ਇਕ

ਦੂਜੇ ਨੂੰ ਸਮਝਾ ਰਹੇ ਸਨ ਕਿ ਇਸ ਗੱਲੀ ਵਿਚ ਓਹੀ ਜਾ ਰਿਹਾ ਹੈ, ਜਿਹੜਾ ਕਦੀ ਕਦਾਈਂ ਸਾਂਵਲੇ ਸਨੌਲੇ ਰੂਪ ਵਿਚ ਬਿੰਦਰਾ ਬਨ ਵਿਚ ਸਖੀਆਂ ਨਾਲ ਰਾਸ ਰਚਾਇਆ ਕਰਦਾ ਸੀ ਤੇ ਸਾਡੀਆਂ ਨਿਕਾਰੀਆਂ ਦੀ ਨੁਮਾਵਲੀ ਦੀ ਕੰਬਲੀ ਉੜ ਬੰਸੀ ਵਜਾ ਰੁਖਾਂ ਵਿਚੋਂ ਰਸ ਦੁਆ ਦਿਆ ਕਰਦਾ ਸੀ।

ਭਾਜ ਸਵੇਰ ਤੋਂ ਚਲੀ ਮੈਂ ਮੀਲ ਦਾ ਪਟਰੋਲ ਖਾ ਗਈ। ਆਖਿਰ ਉਹ ਭਾਗਾਂ ਵਾਲਾ ਬਾਂ ਆ ਗਿਆ ਜਿਥੇ ਇਸਦੀਆਂ ਔਸੀਆਂ ਪੈਂਦੀਆਂ ਸਨ, ਜਿਥੇ ਕਾਵਾਂ ਨੂੰ ਚੂਰੀਆਂ ਦੇ ਲਾਰੇ ਲਾ ਲਾ ਬੰਨੇਰਿਆਂ ਤੋਂ ਉਭਾਇਆ ਜਾਂਦਾ ਸੀ ਤੇ ਪੁਛਿਆ ਜਾਂਦਾ ਸੀ ਕਿ 'ਕਰਮਾਂ ਵਾਲਿਆ ! ਕਦੇ ਸਾਨੂੰ ਸੱਜਣ ਦਾ ਸੁਖ ਸੁਨੇਹੜਾ ਲਿਆ ਕੇ ਦਸੋਂਗਾ ਕਿ ਮੇਰਾ ਮਹਿਬੂਬ ਕਦ ਆ ਰਿਹਾ ਹੈ ? ਸਾਡੇ ਭਾਗ ਕਦੋਂ ਪਾਸਾ ਪਰਤ ਰਹੇ ਹਨ ?

ਅਚਣ ਚੇਤ ਰਾਜਿੰਦਰ ਸਿੰਘ ਨੂੰ ਰੁਕ ਜਾਣ ਦਾ ਇਬਾਰਾ ਹੋਇਆ ਗਈ ਰੁਕ ਗਈ। ਗਰੀਬ ਨਿਵਾਸ ਜੀ ਮੁਸਕਰਾਉਂਦੇ ਹੋਏ ਗਡੀਓਂ ਬਾਹਰ ਚਰਨ ਰਖੇ। ਸਾਹਮਣੇ ਇਕ ਦੇਵ ਕਦ ਸਫੈਦ ਰੀਸ਼, ਲਬਾਂ-ਕਤਰੀਆਂ, ਮੋਟੇ ਨੇਤਰ, ਜੀਵਨ ਦੀਆਂ ਕਈ ਬਹਾਰਾਂ ਤਕ ਚੁਕਿਆ ਚਿਹਰਾ ਤੇ ਸਿਰ ਤੇ ਕੀਮਤੀ ਦੁਬਾਲਾ ਬੰਨ੍ਹੀ ਖੜਾ ਤਕਿਆ। ਮੋਟਰ ਨੂੰ ਰੁਕਦਿਆਂ ਵੇਖ, ਉਸ ਦੇ ਵੀ ਪੈਰ ਅਗੇ ਵਧਣੋਂ ਰੁਕ ਗਏ। ਜਦ ਸਾਹਮਣੇ ਸੁੰਦਰ ਸਡੌਲ, ਹੰਸੂ ਹੰਸੂ ਕਰਦਾ ਚਿਹਰਾ, ਅਰਬੀ ਰੰਗ ਵਿਚ ਗੜ੍ਹਦੇ ਨੇਤਰਾਂ ਦੇ ਦੀਦਾਰੇ ਹੋਏ ਤਾਂ ਖਾਨ ਦੀ ਸੁਰਤ ਇਕ ਦਮ ਫਰਸ਼ਾਂ ਤੋਂ ਉਠ ਅਰਸ਼ਾਂ ਤੇ ਚਲੀ ਗਈ। ਇਹ ਛੁਲ ਹੀ ਗਿਆ ਕਿ ਮੈਂ ਕੀ ਹਾਂ ? ਕਿਥੇ ਹਾਂ ? ਕਿਸ ਕੰਮ ਜਾ ਰਿਹਾ ਹਾਂ ? ਸਭ ਵਿਸਰ ਗਿਆ ਪਰੋਮ ਭਰੇ ਦਿਲ ਨੇ ਉਭਾਲਾ ਖਾਧਾ, ਨੈਣ ਛਲਕ ਪਏ। ਨੀਰ ਦੀਆਂ ਧਾਰਾਂ ਨਦੀਆਂ ਨਿਆਈਂ ਢਹਿ ਚੁਰੀਆਂ। ਚਰਨਾਂ ਤੇ ਢਹਿ ਪਿਆ। ਹੁਣ ਉਠਾਏ ਕੌਣ ? ਸੁਰਤ ਮੰਜ਼ਲੋਂ ਮੰਜ਼ਲੀ ਚੋਢ੍ਹਾਂ ਤਬਕਾਂ ਤੋਂ ਉਪਰ ਚਲੀ ਗਈ। ਖਾਂ ਸਾਹਿਬ ਤਾਂ ਚਰਨਾਂ ਤੇ ਪਏ, ਮਗਰ ਖਾਂ ਸਾਹਿਬ ਨੂੰ ਹਰਕਤ ਦੇਣ ਵਾਲਾ ਵਿਹਲਾ ਨਹੀਂ ਸੀ। ਖਾਂ ਆਏ ਦੇ ਸੁਆਗਤ ਵਿਚ ਗੁਆਚ ਗਿਆ। ਆਲਾ ਦੁਆਲਾ ਇਕਠਾ ਹੋ ਗਿਆ। ਪਠਾਣ ਤੇ ਪਠਾਣੀਆਂ ਦਾ ਬੁਰਮਟ ਪੈ ਗਿਆ। ਸਭ ਸੋਚ ਰਹੇ ਸਨ। ਇਹ ਕੌਣ ਹਨ ? ਕਿਥੋਂ ਆਏ ਹਨ ? ਸਰਦਾਰ ਦੇ ਕੀ ਲਗਦੇ ਹਨ ? ਇਹਨਾਂ ਪਰਬਨਾਂ ਨੇ ਸਾਹਿਬਾਂ

ਦੇ ਦਿਲਾਂ ਨੂੰ ਘੇਰ ਲਿਆ। ਸਰਦਾਰ ਨੇ ਹੰਝੂਆਂ ਨਾਲ ਪਿਆਰੇ ਮਹਿਬੂਬ ਦੇ ਚਰਨ ਧੌਤੇ। ਗਰੀਬ ਨਿਵਾਜ਼ ਜੀ ਨੇ ਖਾਨ ਦੀ ਪਿੱਠ ਤੇ ਮਿਹਰ ਭਰਿਆ ਹੱਥ ਰਖਿਆ ਤੇ ਬਚਨ ਕੀਤਾ, ‘ਸਰਦਾਰਾ ! ਬਸ’ ਬਸ ਕਹਿਣ ਦੀ ਦੇਰ ਸੀ, ਸਰਦਾਰ ਨੇ ਮੱਥਾ ਚੁਕਿਆ ਤੇ ਸਤਿਗੁਰਾਂ ਨੂੰ ਜਫੇ ਵਿਚ ਲੈ ਲਿਆ ਤੇ ਘੁਟਿਆ। ਆਲੇ ਦੁਆਲੇ ਦੇ ਦਰਸ਼ਕ ਇਸ ਦ੍ਰਿਸ਼ ਨੂੰ ਤਕ ਵਿਸਮਾਦਤਾ ਵਿਚ ਚਲੇ ਗਏ। ਉਹਨਾਂ ਦੇ ਦਿਲਾਂ ਦੇ ਬੁਲ ਹਿਲ ਰਹੇ ਸਨ, ਜੋ ਕਹਿ ਰਹੇ ਸਨ, ‘ਇਸ ਵਿਚ ਕੋਈ ਰਾਜ਼ ਹੈ ? ਹਾਂ ਅੰਦਰਖਾਨੇ ਤਾਂ ਭਾਵੇਂ ਪੁੱਛ ਗਿੱਛ ਹੋ ਰਹੀ ਸੀ, ਮਗਰ ਬਾਹਰਲੇ ਬੁਲ੍ਹਾਂ ਤੇ ਰੂਪ ਦੀ ਮੁਹਰ ਲਗੀ ਹੋਈ ਸੀ। ਸਭ ਨਰ ਨਾਰੀ ਮੂਰਤੀਆਂ ਬਣੇ ਖਲੋਤੇ ਸਨ। ਓਬੜ ਪਠਾਣਾਂ ਦੀ ਤਾਂ ਇਹ ਹਾਲਤ ਹੋਣੀ ਸੀ, ਮਗਰ ਇਸ ਮਿਲਣੀ ਨੂੰ ਤਕ, ਨਾਲ ਆਏ ਵੀ ਹੈਰਾਨੀ ਦੇ ਸਮੁੰਦਰ ਵਿਚ ਗੋਤੇ ਖਾ ਰਹੇ ਸਨ।

ਖਾਨ ਦੀਆਂ ਬਾਹਵਾਂ ਕੁਝ ਢਿਲੀਆਂ ਹੋਈਆਂ ਤਾਂ ਇਕ ਦਮ ਮੂੰਹੋਂ ਨਿਕਲਿਆ ‘ਹਜ਼ਰਤ ਬਾਬਾ ਨਾਨਕ !’ ਇਹ ਕਹਿ ਸਿਰ ਤੋਂ ਦੁਸ਼ਾਲਾ ਲਾਹ ਧਰਤੀ ਤੇ ਪਟਕਾ ਮਾਰਿਆ ਤੇ ਫੇਰ ਅਦਬ ਨਾਲ ਵਿਛਾ ਦਿਤਾ। ਸਤਿਗੁਰਾਂ ਨੂੰ ਚਰਨ ਰਖਣ ਵਾਸਤੇ ਅਰਜ਼ ਕੀਤੀ। ਸਤਿਗੁਰਾਂ ਚਰਨ ਰਖੇ ਅਤੇ ਕਦਮ ਪੁਟੇ। ਖਾਨ ਫੇਰ ਦੁਸ਼ਾਲਾ ਚੁਕਿਆ ਤੇ ਵਿਛਾ ਦਿਤਾ। ਸਰਦਾਰ ਬੇ-ਖੁਦੀ ਦਾ ਜਾਪ ਵੀ ਵਿਛਾਈ ਗਿਆ, ਤੇ ਚੁਕੀ ਗਿਆ। ਵਿਛਾਈ ਗਿਆ। ਚੁਕੀ ਗਿਆ ਹੋਲੀ ਹੋਲੀ ਸਾਰਾ ਨਗਰ ਇਕੱਠਾ ਹੋ ਗਿਆ। ਖਾਸਾ ਜਲੂਸ ਬਣ ਗਿਆ ਧੀਰੇ ਧੀਰੇ ਗਰੀਬ ਨਿਵਾਜ਼ ਜੀ ਸਰਦਾਰ ਬਹਾਦਰ ਖਾਂ ਦੇ ਘਰ ਪੁਜ ਗਏ।

ਵਿਹੜੇ ਵਿਚ ਢਾਢਾ ਪਲੰਘ ਵਿਛ ਗਿਆ। ਖਾਨ ਕਦੀ ਏਧਰ ਜਾਏ, ਕਦੇ ਓਧਰ ਜਾਏ। ਬੋਰਾ ਹੋਇਆ ਵਾਸਾਂ ਮਾਰੀ ਜਾਏ ‘ਚਲੋ ਭਾਗਾਂ ਵਾਲੀਓ ! ਚਲੋ ਨਵਿਓ ! ਚਲੋ ਨਵਿਓ ! ਹਜ਼ਰਤ ਨਾਨਕ ਆਇਆ ਜੇ, ਦੀਦਾਰੇ ਕਰ ਲਵੋ। ਗੁਨਾਹ ਬਖਸ਼ਵਾ ਲਵੋ।’ ਅੰਢੀਆਂ ਗੁਆਂਢੀਆਂ ਨੂੰ ਵਾਸਾਂ ਮਾਰੀ ਜਾਏ, ‘ਕਿਸਮਤ ਵਾਲਿਓ ਸਰਦਾਰੋ ਤੇ ਸਰਦਾਰਨੀਓ ! ਤੁਸੀਂ ਵੀ ਆਓ : ਰੱਜ ਰੱਜ ਦੀਦਾਰੇ ਕਰ ਲਵੋ, ਗੁਨਾਹਾਂ ਤੋਂ ਛੁਟਕਾਰਾ ਪਵਾ ਲਵੋ।’ ਫੇਰ ਆਪ-ਮੋਹਾਰੇ ਬੋਲੀ ਗਿਆ ‘ਜਦ ਤੋਂ ਪੰਜਾਬੋਂ ਆਇਆ ਸਾਂ, ਛਟਕਣਾ ਲਗੀ ਹੋਈ ਸੀ ਕਿ ਹਜ਼ਰਤ ਨਾਨਕ ਦੇ ਮੁੜ ਵੀ ਦਲਸ਼ਨ ਹੋਣਗੇ ? ਏਥੀ ਕਿਸਮਤ

ਕਿਥੇ ? ਦੇਡੇ ਭਾਗ ਕਿਵੇਂ ? ਕਿਥੇ ਪੰਜਾਬ ? ਕਿਥੇ ਲੁਧਿਆਣਾ ? ਕਿਥੇ ਸ੍ਰੀ ਭੈਣੀ ਸਾਹਿਬ ? ਕੌਹਾਂ ਕਾਫਾਂ ਦਾ ਪੈਂਡਾ ? ਜਿਉਂਦਿਆਂ ਦੇ ਮੇਲੇ ਕਿਥੇ ? ਰੂਹਾਂ ਦੇ ਮੇਲੇ ਭਾਵੇਂ ਹੋ ਜਾਣ ਤੇ ਹੋ ਈ ਜਾਣ, ਮਗਰ ਇਹ ਤਾਂ ਸਚ ਮੁਚ ਖੁਦਾ ਹੈ। ਇਹ ਤਾਂ ਅੰਦਰ ਦੀਆਂ ਜਾਣਨ ਵਾਲਾ ਹੈ। ਮਨ ਦੀਆਂ ਮੁਰਾਦਾਂ ਪੂਰੀਆਂ ਕਰਨ ਵਾਲਾ ਹੈ। ਭੁਲੀਏ ਲੁਕਾਈਏ, ਕਿਤੇ ਭੁਲੇਖੇ ਵਿਚ ਨਾ ਰਹੀਓ। ਇਹ ਵੇਲੇ ਦਾ ਰਸੂਲ ਹੈ। ਅੱਲਾ ਪਾਕ ਦਾ ਰਹਿਬਰ ਹੈ। ਪੈਗੰਬਰ ਹੈ। ਹਜ਼ਰਤ ਨਾਨਕ ਹੈ। ਨਾਨਕ। ਚੁਮ ਲਓ ਚਰਨਾ ਨੂੰ। ਰਗੜ ਲਵੋ ਮਥੇ ਨੂੰ। ਬਦਲਵਾ ਲਵੋ ਕਿਸਮਤਾ ਨੂੰ। ਜ਼ਰਾ ਆਸਮਾਨ ਵਲ ਤਕੋ ਕਿਵੇਂ ਫਰਿਸ਼ਤੇ ਸਿਸਦੇ ਕਰ ਰਹੇ ਹਨ ? ਜੰਨਤ ਦੀਆਂ ਹੂਰਾਂ ਕਿਵੇਂ ਰਕਸ ਕਰ ਅਜਰਾਈਲ ਤੇ ਜਬਰਾਈਲ ਨੂੰ ਮਸਤ ਬਣਾਈ ਜਾ ਰਹੀਆਂ ਨੇ। ਤੁਸੀਂ ਵੀ ਘਰ ਆਏ ਖੁਦਾ ਤੋਂ ਰਹਿਮਤਾਂ ਦੀਆਂ ਝੋਲੀਆਂ ਭਰਵਾ ਲਵੋ।

ਸਤਿਗੁਰ ਹਸਕੇ ਬਚਨ ਕੀਤਾ 'ਸਰਦਾਰਾ ਅਸੀਂ ਤਾਂ ਘੋੜੇ ਵੇਖਣ ਆਏ ਹਾਂ।' ਸਰਦਾਰ ਫੇਰ ਬੋਲ ਉਠਿਆ 'ਤੈਨੂੰ ਘੋੜਿਆਂ ਦਾ ਘਾਟਾ ! ਤੇਰੇ ਤਬੇਲੇ ਵਿਚ ਅਰਬੀ ਘੋੜੇ ਤੇ ਵਲੈਤੀ ਘੋੜੀਆਂ। ਤੈਨੂੰ ਘੋੜਿਆਂ ਦਾ ਕੀ ਪਰਵਾਹ ਤੂੰ ਤਾਂ ਮੇਰੇ ਵਰਗੇ ਆਜਿਜ਼, ਮਸਕੀਨ, ਤੇ ਗ਼ੁਲਾਮ ਦੀਆਂ ਅਰਜ਼ਾਂ ਕਬੂਲ ਕਰ ਦੇਖੇ ਆਇਆ ਹੈ' ਮੈਂ ਚਿਰਾਂ ਤੋਂ ਸੁਧਾ ਸ਼ਾਮ ਤੇਰੇ ਦੀਦਾਰਿਆਂ ਖਾਤਰ ਦੁਆ ਕਰਿਆ ਕਰਦਾ ਸਾਂ। ਮੈਂ ਕਦ ਤੋਂ ਰਾਹ ਤਕ ਰਿਹਾ ਸਾਂ ਕਿ ਮੇਰੇ ਵੀ ਭਾਗ ਜਾਗਣਗੇ। ਅਜ ਮੈਂ ਠੀਕ ਖ਼ੁਬਕਿਸਮਤ ਹਾਂ, ਕਿ ਇਹਨਾਂ ਚੜ੍ਹਮਾਂ ਨਾਲ ਹਜ਼ੂਰ ਦੇ ਦਰਬਨ ਕਰ ਰਿਹਾ ਹਾਂ।'

ਖੈਰ ਸਰਦਾਰ ਬਚਨ ਮਨ ਘੋੜੇ ਵਿਖਾਣ ਲਈ ਤਿਆਰ ਹੋਇਆ। ਇਕ ਸੁੰਦਰ ਭਰਵਾਂ ਊਠ, ਸੁਨਹਿਰੀ ਕਾਠੀ ਨਾਲ ਬਿੰਗਾਰਿਆ ਗਿਆ। ਆਪ ਘੋੜੀ ਤੇ ਕਾਠੀ ਪਾਈ। ਹਥ ਵਿਚ ਛਤਰ ਫੜਿਆ। ਅਗੇ ਅਗੇ ਸਤਿਗੁਰ। ਨਾਲ ਨਾਲ ਸਰਦਾਰ, ਛਤਰ ਫੜੀ, ਪਿਛੇ ਭਾਈ ਵਜ਼ੀਰ ਸਿੰਘ, ਰਤਨ ਸਿੰਘ, ਫਰਿਸ਼ਤਾ ਸ਼ੀ, ਸੰਤ ਰਾਜਿੰਦਰ ਸਿੰਘ ਤੇ ਮਲੰਗ ਹੋਰੀ, ਬਾਹਰ ਗਏ। ਸਤਿਗੁਰ ਘੋੜੇ ਵੇਖ ਬੜੇ ਪਰਸੰਨ ਹੋਏ। ਵਾਪਸੀ ਤੇ ਸਰਦਾਰ ਨੇ ਟੁਰਨ ਲਗਿਆਂ ਸਰਦਾਰ ਨੇ ਪਰਵਾਰ ਸਮੇਤ ਇਕ ਕੀਮਤੀ ਦੁਸ਼ਾਲਾ ਚਰਨਾਂ ਤੇ ਰਖ ਮੱਥ: ਟੇਕਿਆ ਤੇ ਬੇਨਤੀ ਕੀਤੀ, 'ਹਜ਼ਰਤ ਬਖਸ਼ੋ !' ਫੁਲਾਇਓ ਨਾ।

ਫੇਰ ਵੀ ਕਦਮ ਰੰਜਾ ਫੁਰਮਾਇਓ ।’

ਏਧਰ ਖਾਨ ਆਪਣੇ ਲੋਰ ਵਿਚ ਛੋਟੜੀਆਂ ਕਰੀ ਜਾ ਰਿਹਾ ਸੀ, ਦੂਜੇ ਬੰਨੇ ਭਾਈ ਵਜ਼ੀਰ ਸਿੰਘ ਤੇ ਸੰਤ ਮੰਗਲ ਸਿੰਘ ਜੀ ਆਪਣੇ ਆਪਣੇ ਥਾਂ ਗੀਟੀਆਂ ਗਿਣ ਰਹੇ ਸਨ। ਭਾਈ ਜੀ ਕਹਿ ਰਹੇ ਸਨ ‘ਸੰਤ ਜੀ ਮੈਂ ਤਾਂ ਸਮਝਦਾ ਸਾਂ, ਇਹ ਸਾਡਾ ਏ। ਇਹਦਾ ਕੋਈ ਪਤਾ ਨਹੀਂ ਲਗਦਾ। ਏਥੇ ਆਣਕੇ ਇਹ ਜਾਣਿਆ ਕਿ ਇਹ ਕੇਵਲ ਸਾਡਾ ਈ ਨਹੀਂ, ਇਹ ਖਾਨ ਖਾਨੀਆਂ ਦਾ ਵੀ ਪੀਰ ਏ।’ ਸੰਤ ਮੰਗਲ ਸਿੰਘ ਜੀ ਸਹਿਜੇ ਹੀ ਕਹਿ ਦਿਤਾ, ‘ਭਾਈ ! ਜੇ ਤੂੰ ਕਹਿੰਦਾ ਹੈਂ ਬਿਲਕੁਲ ਠੀਕ ਏ ਜੇ ਮੈਂ ਨਾਲ ਨਾ ਹੁੰਦਾ ਤਾਂ ਮੈਂ ਮੰਨਣਾ ਈ ਨਹੀਂ ਸੀ, ਮੈਨੂੰ ਫੁਟੇਖਾ ਹੀ ਰਹਿਣਾ ਸੀ, ਜੇ ਇਹ ਸਾਡਾ ਸਤਿਗੁਰ ਏ ਤਾਂ ਖਾਨ ਖਾਨਾਂ ਦਾ ਵੀ ਪੀਰ ਏ ਤੇ ਹੁਣ ਮੈਂ ਇਹ ਆਖਾਂਗਾ ਕਿ ਇਹ ਕੁਲ ਆਲਮ ਦਾ ਹਰਤਾ ਕਰਤਾ ਏ।’

ਬਾਬਾ ਹਜ਼ਰੇ ਬੜੇ ਬਜ਼ੁਰਗ ਹੋਏ ਹਨ। ਉਹਨਾਂ ਅੰਤਮ ਕਾਲ ਸ੍ਰੀ ਜੀਵਨ ਨਗਰ ਗੁਜ਼ਾਰਿਆ। ਆਪ ਗੁਰੂ ਬਾਲਕ ਸਿੰਘ ਜੀ ਦੇ ਅਨਨ ਡਗਤਾਂ ਵਿਚੋਂ ਸਨ। ਅਰਦਾਸ ਕਰਦਿਆਂ ਜਦੋਂ ਗੁਰੂ ਬਾਲਕ ਸਿੰਘ ਜੀ ਦਾ ਪਵਿਤਰ ਨਾਉਂ ਲਿਆ ਜਾਂਦਾ ਸੀ ਤਾਂ ਉਹਨਾਂ ਦੇ ਨੇਤਰਾਂ ਵਿਚ ਜਲ ਆ ਜਾਂਦਾ ਸੀ। ਆਪ ਪਿਛਲੀ ਉਮਰੇ ਵੀ ਤੜਕੇ ਉਠਕੇ ਆਸਾ ਜੀ ਦੀ ਵਾਰ ਵਿਚ ਪੁਜ ਜਾਇਆ ਕਰਦੇ ਸਨ ਅਤੇ ਵਾਰ ਵਿਚ ਹਿਸਾ ਵੀ ਲਿਆ ਕਰਦੇ ਸਨ। ਇਹ ਪਰਸੰਗ ਬਾਬਾ ਜੀ ਦੀ ਕਿਰਪਾਲਤਾ ਹੈ।

* * *

ਭੁੱਜੇ ਦਾਣੇ ਬੀਜੇ

‘ਰੱਬ ਦੇ ਨਾਉਂ ਦਾ ਪੈਸਾ, ਗੁਰੂ ਦੇ ਨਾਉਂ ਦਾ ਪੈਸਾ। ਬਾਬੇ ਹਜ਼ਰੇ ਵਾਲੇ ਦੇ ਨਾਉਂ ਦਾ ਪੈਸਾ !! ਕੋਈ ਦਾਨੀ ਦਾਨ ਕਰੇ।’ ਇਹਨਾਂ ਸ਼ਬਦਾਂ ਨਾਲ ਇਕ ਫਕੀਰ ਹਜ਼ਰੇ ਸਾਹਿਬ ਦੇ ਬਜਾਰ ਵਿਚ ਦੀ ਲੰਘਿਆ। ਕਿਸੇ ਹਥ ਦੇ ਇਸ਼ਾਰੇ ਨਾਲ, ਅਗਲੇ ਘਰ ਦਾ ਰਾਹ ਵਿਖਾ ਦਿਤਾ। ਇਕ ਡਲੇ ਲੋਕ ਨੇ ਕਿਹਾ, ‘ਭਾਈ ਪਰਸ਼ਾਦ ਛਕ ਲੈ ਪੈਸੇ ਇਕਠੇ ਕਰ ਕੀ ਕਰੋਗਾ?’

‘ਬਾਬਾ ਜੀ! ਸਰਦੀਆਂ ਆ ਰਹੀਆਂ ਨੇ, ਫੂਰੇ ਦੀ ਲੋੜ ਏ, ਜੇ ਮਿਲੇ ਜਾਵੇ, ਹੋਰ ਸਾਨੂੰ ਫਕੀਰਾਂ ਨੂੰ ਪੈਸਿਆਂ ਦੀ ਕੀ ਲੋੜ।’ ਫਕੀਰ ਨੇ ਉੱਤਰ ਦਿਤਾ। ‘ਵੇਖ ਤੇਰਾ ਕੰਮ ਏਥੇ ਨਹੀਂ ਬਣਨਾ, ਨਗਰ ਦੇ ਬਾਹਰ ਇੱਕ ਬਗੀਚੀ ਏ, ਬਗੀਚੀ ਵੀ ਉਹ ਸਿਹੜੀ ਅਰਸ਼ਾਂ ਤੋਂ ਉਤਰੀ ਏ। ਓਥੇ ਨਿਰੰਕਾਰ ਦਾ ਰੂਪ, ਗੁਰੂ ਬਾਲਕ ਸਿੰਘ ਜੀ, ਸੰਗਤਾਂ ਨੂੰ ਦਰਸ਼ਨ ਦੇ ਰਹੇ ਨੇ। ਲੋੜਵੰਦਾਂ ਦੀਆਂ ਲੋੜਾਂ ਨੇਪਰੇ ਚਾੜ੍ਹਦੇ ਨੇ, ਸੰਸਾਰ ਵਿਚ ਰੁੜ੍ਹ ਰਹੇ ਸੀਆਂ ਨੂੰ ਫਵਜਲੋਂ ਪਾਰ ਕਰਦੇ ਨੇ, ਅੰਨ੍ਹਿਆਂ ਨੂੰ ਚਾਨਣ ਬਖਸ਼ਦੇ ਨੇ, ਗੂੰਗਿਆਂ ਨੂੰ ਬੋਲ ਤੇ ਬੋਲਿਆਂ ਨੂੰ ਟੁਣਨ ਦੀ ਤਾਕਤ ਦੇਂਦੇ ਨੇ। ਉਹ ਹੱਟੀ ਹਰ ਵੇਲੇ ਖੁਲੀ ਰਹਿੰਦੀ ਏ, ਉਸਦੇ ਬੂਹੇ ਕਦੇ ਬੰਦ ਨਹੀਂ ਹੁੰਦੇ, ਤੂੰ ਵੀ ਓਥੇ ਜਾ, ਜੋ ਮੂੰਹੋਂ ਮੰਗੇਗਾ ਮੁਰਾਦਾਂ ਪਾਏਗਾ।’ ਗਲੀ ਵਿਚੋਂ ਲੰਘਦੇ ਇਕ ਡਲੇ ਲੋਕ ਨੇ ਕਿਹਾ, ‘ਨਾਲੇ ਵੇਖੀ’ ਉਹ ਬਗੀਚੀ ਨਗਰੋਂ ਬਾਹਰ ਏ, ਇਸ ਮੌੜ ਤੋਂ ਸਜੇ ਹਥ ਮੁੜਨਾ, ਫੇਰ ਦੂਜੇ ਬੰਨੇ, ਖਬੇ, ਉਸ ਤੋਂ ਸਿਧੀ ਅਗੇ ਬਗੀਚੀ ਏ, ਉਹ ਗੁਰੂ ਬਾਬਾ ਅਣਮੰਗਿਆ ਦਾਨ ਦੇਂਦਾ ਏ, ਉਹ ਉਠੇ ਭਰਦਾ ਏ, ਨਿਸ਼ੰਗ ਹੋ ਕੇ ਜਾ।’

‘ਵਾਹ ਬਾਬਾ! ਤੇਰਾ ਡਲਾ ਹੋਵੇ, ਤੂੰ ਮੇਰੀ ਅਧੀ ਲੋੜ ਤਾਂ ਹੁਣੇ ਪੂਰੀ ਕਰ ਦਿਤੀ ਏ’ ਫਕੀਰ ਨੇ ਫੁਰਦਿਆਂ ਕਹਿਆ। ਫਕੀਰ ਬਗੀਚੀ ਵਿਚ

ਪੁਜਾ, ਗੁਰੂ ਜੀ ਦੇ ਤੇ ਗੁਰੂ ਜੀ ਦੀ ਸੰਗਤ ਦੇ ਦਰਸ਼ਨ ਕਰ ਵਿਸਮਾਦ ਹੋ ਗਿਆ। ਇਹ ਸੁੰਦਰ ਚਿਤਰ ਉਸ ਪਹਿਲੀ ਵਾਰੀ ਉਮਰ ਵਿਚ ਤਕਿਆ ਸੀ। ਉਹ ਸੰਸਾਰ ਤੇ ਕੇਵਲ ਖਾਣਾ, ਸੋਣਾ, ਤੇ ਡੋਂਗ ਹੀ ਜਾਣਦਾ ਸੀ, ਮਗਰ ਏਥੇ ਆ ਉਸਨੂੰ ਪਤਾ ਲਗਾ ਕਿ ਏਥੋਂ ਦੀ ਦੁਨੀਆਂ ਇਕ ਵਖਰੀ ਦੁਨੀਆਂ ਏ, ਪਰ ਅਜੇ ਉਸਨੂੰ ਦਰਸ਼ਨਾਂ ਨਾਲੋਂ ਆਪਣੀ ਲੋੜ ਦੀ ਬਹੁਤੀ ਕਾਹਲੀ ਨੀ। ਛੇਤੀ ਛੇਤੀ ਗਿਆ ਤੇ ਗੁਰੂ ਜੀ ਨੂੰ ਮਥਾ ਟੇਕਿਆ ਤੇ ਅਰਜ਼ ਕੀਤੀ, ‘ਮਹਾਰਾਜ ਮੈਨੂੰ ਕੁਝ ਚਾਹੀਦਾ ਹੈ।’ ਹੰਸ ਰੂਪੀ ਸੰਗਤ, ਗੁਰੂ ਜੀ ਦੇ ਬਚਨਾਂ ਰੂਪੀ ਮੋਤੀਆ ਦੀ ਚੋਗ ਚੁਗ ਰਹੀ ਸੀ। ਉਹਨਾਂ ਆਪਣੇ ਰੰਗ ਵਿਚ ਡੰਗ ਪੈਂਦਾ ਵੇਖਿਆ ਤਾਂ ਹਜ਼ੂਰੀ ਸਿੰਘ ਨੇ, ਜਿਹੜਾ ਪਾਸ ਖਲੋਤਾ ਸੀ, ਬੁਪ ਕਰਨ ਲਈ ਇਸ਼ਾਰਾ ਕੀਤਾ ਅਤੇ ਠਹਿਰਨ ਵਾਸਤੇ ਕਿਹਾ। ਮਗਰ ਜਿਵੇਂ ਭੁਖਾ ਸਾਹਮਣੇ ਪਰਸ਼ਾਦਾ ਦੇਖ ਕੇ ਬਿਹਬਲ ਹੁੰਦਾ ਏ ਤਿਵੇਂ ਫਕੀਰ ਦੀ ਹਾਲਤ ਹੋਈ। ਫੇਰ ਬੋਲਿਆ, ‘ਮਹਾਰਾਜ! ਮੈਂ ਬੜੀ ਆਸ ਕਰਕੇ ਆਇਆ ਹਾਂ, ਮੇਰੇ ਤੇ ਕਿਰਪਾ ਕਰੋ।’ ਮਗਰ ਸਿੰਘ ਨੇ ਬਾਹੋਂ ਫੜ ਲਿਆ ਅਤੇ ਦੂਰ ਲਿਜਾ ਬਿਠਾ ਦਿਤਾ।

ਪਿਛੇ ਗੁਰੂ ਜੀ ਦਾ ਭਗਤ, ਭਾਈ ਸੰਤ ਸਿੰਘ ਜੀ ਬੈਠੇ ਸਨ। ਉਹਨਾਂ ਹੋਲੀ ਜੇਹੀ ਖੁਛਿਆ, ‘ਭਲਿਆ ਲੋਕਾ, ਤੈਨੂੰ ਕੀ ਚਾਹੀਦਾ ਹੈ?’ ਭਾਈ ਜੀ, ‘ਲੋਈ’। ਸਰਦੀ ਆ ਰਹੀ ਏ, ਬੜੀ ਦੂਰੋਂ ਆਸ ਨਾਲ ਆਇਆ ਹਾਂ। ਭਾਈ ਜੀ ਆਖਿਆ, ‘ਬਹਿ ਜਾ ਤੇ ਆਹ ਲੈ ਲੋਈ’ ਫਕੀਰ ਦੀਆਂ ਖੁਸ਼ੀਆਂ ਨਾਲ ਜਾਮੇ ਦੀਆਂ ਤਲੀਆਂ ਟੁਟ ਗਈਆਂ ਤੇ ਨਿਮਸ਼ਕਾਰ ਕਰਦਿਆਂ ਮੂੰਹੋਂ ਬੋਲਾ ਕੀਤਾ, ‘ਏਕ ਤੋਂ ਅਨੇਕ ਬੀਜਿਆ ਹਰਿਆ ਹੋਏ’ ਫਕੀਰ ਨੇ ਇਹ ਵਾਕ ਤਿੰਨ ਵਾਰੀ ਕਹੇ ਤੇ ਮੁੜਨ ਲਗਾ। ਮਗਰ ਦਾਨ ਦੀ ਮੂਰਤੀ ਭਾਈ ਸੰਤ ਸਿੰਘ ਜੀ ਕਿਹਾ, ‘ਫਕੀਰ ਸਾਂਈ!’ ਉਰੇ ਆ’ ਫਕੀਰ ਨੇੜੇ ਹੋਇਆ ਤਾਂ ਉਸ ਪਾਸੋਂ ਲੋਈ ਲੈ ਲਈ। ਉਹ ਵਿਚਾਰਾ ਇਉਂ ਬੁਪ ਹੋਕੇ ਬਹਿ ਗਿਆ ਜਿਵੇਂ ਹੱਥ ਆਇਆ ਲਾਲ ਤਿਲਕ ਸਾਂਵਾ ਏ। ਵਿਚਾਰਾ ਬੜਾ ਹੈਰਾਨ ਤੇ ਪ੍ਰੇਸ਼ਾਨ ਹੋ ਗਿਆ ਤੇ ਇਕ ਪਾਸੇ ਬਹਿ ਗਿਆ।

ਕਥਾ ਦੀ ਸਮਾਪਤੀ ਹੋ ਗਈ। ਸੰਗਤਾਂ ਗੁਰੂ ਜੀ ਨੂੰ ਮੱਥਾ ਟੇਕ ਟੇਕ ਖੁਸ਼ੀਆਂ ਲੈ ਲੈ ਘਰਾਂ ਨੂੰ ਜਾਣ ਲਗੀਆਂ ਤਾਂ ਇਹ ਫਕੀਰ ਗੁਰੂ ਜੀ

ਪਾਸ ਫਰਿਆਦੀ ਹੋਇਆ ਤੇ ਅਰਜ਼ ਕੀਤੀ, ‘ਬਹਿਨ ਸ਼ਾਹ ! ਤੁਹਾਡੇ ਭਗਤ ਨੇ ਖੁਸ਼ੀ ਨਾਲ ਲੋਈ ਦਿਤੀ ਸੀ, ਫੇਰ ਆਪ ਹੀ ਵਾਪਸ ਲੈ ਲਈ ਸੂ, ਮੇਰਾ ਜ਼ੋਰ ਤਾਂ ਕੋਈ ਨਹੀਂ ਸੀ, ਪਰ ਤੁਹਾਡੇ ਅਗੇ ਬੇਨਤੀ ਹੈ ਕਿ ਤੁਹਾਡੇ ਘਰੋਂ ਖੰਡ ਬ੍ਰਹਮੰਡ ਖਾ ਰਹੇ ਨੇ, ਮੇਰੀ ਨਗੂਣੀ ਬੁੜ ਪੂਰਤੀ ਦੀ ਕਿਰਪਾਲਤਾ ਕਰੋ ।’ ਤਾਂ ਗੁਰੂ ਜੀ ਭਾਈ ਸੰਤ ਸਿੰਘ ਜੀ ਵਲ ਕ੍ਰਿਪਾ ਦਰਸ਼ਣੀ ਕੀਤੀ ਤੇ ‘ਪੁਛਿਆ, ਸੁਣਾਓ ! ਭਾਈ ਸੰਤ ਸਿੰਘ ਜੀ ਕੀ ਗਲ ਦੇ’ ?

‘ਗਰੀਬ ਨਿਵਾਜ਼ ! ਗਲ ਕੀ ਏ, ਸਾਈਂ ਬਾਦਸ਼ਾਹ ਨਾਲ ਸੌਦਾ ਨਹੀਂ ਬਣਿਆ, ਇਸ ਵਾਸਤੇ ਲੋਈ ਵਾਪਸ ਲੈ ਲਈ ਏ’, ਭਾਈ ਜੀ ਨੇ ਨਿਮਰਤਾ ਸਹਿਤ ਉਤਰ ਦਿਤਾ ।

ਗੁਰੂ ਜੀ—“ਭਾਈ ! ਗਲ ਨੂੰ ਜ਼ਰਾ ਖੋਲ੍ਹ ਕੇ ਸਮਝਾਓ, ਬਾਤਾਂ ਪਾਇਆਂ ਬੁਝ ਨਹੀਂ ਪੱਲੇ ਪੈਂਦਾ ।”

ਸੰਤ ਸਿੰਘ—ਦੀਨ ਦਿਆਲ ! ‘ਤੁਸੀਂ ਸਭ ਕੁਝ ਜਾਣਦੇ ਹੋ ! ਫੇਰ ਕੀ ਅਰਜ਼ ਕਰਾਂ । ਇਸ ਲੋਈ ਦੀ ਮੰਗ ਕੀਤੀ । ਮੈਂ ਲੋਈ ਦੇ ਦਿਤੀ । ਏਸ ਕਿਹਾ, ‘ਇਕ ਤੋਂ ਅਨੇਕ, ਬੀਜਿਆ ਹਰਿਆ ਹੋਵੇ’ ਅਸੀਂ ਤੇ ਤੇਰੇ ਦਰਸ਼ਨਾਂ ਦੇ ਅਭਿਲਾਖੀ ਹਾਂ, ਸੰਤਾਂ ਨੇ ਨਰਕ, ਤੇ ਸੁਰਗ ਦੋਹਾਂ ਨੂੰ ਰੱਦ ਕੀਤਾ ਏ । ਤੇ ਮੈਂ ਇਸ ਲੋਈ ਖਾਤਰ ਮੁੜ ਮੁੜ ਗਰਭ ਵਿਚ ਆਉਂਦਾ ਰਹਾਂ, ਇਹ ਲੋਈ ਤੀਹ ਸਾਲ ਤਕ ਨਹੀਂ ਜਾ ਸਕਦੀ, ਜੇ ਘਟੋ ਘਟ ਇਕ ਲੋਈ ਵਾਸਤੇ ਵੀਹ ਵੀਹ ਸਾਲ ਵੀ ਜਨਮ ਧਾਰਾਂ ਤਾਂ ਮੈਂ ਲੋਈ ਕਾਹਦੀ ਦਿਤੀ, ਬਿਪਤਾ ਸਹੇੜ ਲਈ । ਹੁਣ ਆਪ ਫੁਰਮਾਓ । ਇਹ ਸੌਦਾ ਕਿਵੇਂ ਬਣੇ’ ?

ਗੁਰੂ ਜੀ—“ਕਿਉਂ ਸਾਈਂ ਜੀ ਦੇਵੇਂ ਹੈ ?”

ਸਾਈਂ—“ਹਾਂ ਮਹਾਰਾਜ ! ਹੈ ਤਾਂ ਦੇਵੇਂ ।”

ਗੁਰੂ ਜੀ—“ਸੰਤਾ ਸਿੰਘ ! ਕਿਵੇਂ ਦੇਂਦਾ ਵੀ ਹੈ ?”

ਭਾਈ ਸੰਤ ਸਿੰਘ—“ਹਾਂ ਗਰੀਬ ਨਿਵਾਜ਼ ! ਇਹ ਮਾਲ ਦੌਲਤ, ਘੋੜੇ, ਬਾਘੀਆਂ, ਮਹਿਲ ਮਾੜੀਆਂ ਅਗੇ ਹੀ ਤੇਰੀਆਂ ਹਨ, ਜਿਸਨੂੰ ਹੁਕਮ ਕਰੋਂ ਦੇਣ ਲਈ ਤਿਆਰ ਹਾਂ, ਮੇਰਾ ਇਸ ਵਿਚ ਕੀ ਹੈ ਇਹ ਸਾਈਂ ਕਹਿ ਦੇਵੇ, ਇਹ ਲੋਈ ਗੁਰੂ ਜੀ ਦੀ ਸੰਤ ਸਿੰਘ ਪਾਸ ਅਮਾਨਤ ਸੀ, ਉਹ ਗੁਰੂ ਜੀ ਦੇ ਹੁਕਮ ਅਨੁਸਾਰ ਉਹ ਅਮਾਨਤ ਵਾਪਸ ਲੈ ਲਈ ਹੈ, ਮੇਰਾ ਬਚਨ—

ਏਕ ਤੋਂ ਅਨੇਕ, ਬੀਜਿਆ ਹਰਿਆ, ਨਿਹਫਲ ਜਾਵੇ-ਮੈਂ ਲੋਈ ਦੇ ਦਿਆਂਗਾ ।”

ਗੁਰੂ ਜੀ—“ਸਾਈਂ ਜੀ ਇਹ ਸ਼ਬਦ ਕਹਿ ਦੇਵੋ ।”

ਸਾਈਂ ਭਾਈ ਸੰਤ ਸਿੰਘ ਜੀ ਦੇ ਬਚਨ ਸੁਣ ਕੇ ਹੈਰਾਨ ਹੋ ਰਿਹਾ ਸੀ ਕਿ ਇਹ ਲੋਕ ਕਿਸ ਦੁਨੀਆਂ ਦੇ ਰਹਿਣ ਵਾਲੇ ਹਨ । ਇਹ ਫਕੀਰ ਜਾਣਦਾ ਸੀ ਕਿ ਦੁਨੀਆਦਾਰ ਤਾਂ ਇਕ ਵਸਤੂ ਦੇ ਕੇ ਮੈਂਕੜਿਆਂ ਦੀ ਆਸ ਰਖਦਾ ਹੈ, ਮਗਰ ਇਹ ਲੋਕ ਤਾਂ ਦੇ ਕੇ ਨਾਂ ਵੀ ਨਹੀਂ ਲੈਣ ਦੇਂਦੇ । ਪਰ ਫਕੀਰ ਨੂੰ ਅੰਤ ਕਹਿਣਾ ਪਿਆ ਕਿ, ‘ਮੈਂ ਗੁਰੂ ਜੀ ਦੀ ਅਮਾਨਤ ਵਿਚੋਂ, ਜਿਹੜੀ ਭਾਈ ਸੰਤ ਸਿੰਘ ਜੀ ਪਾਸ ਸੀ, ਗੁਰੂ ਜੀ ਦਾ ਹੁਕਮ ਪਾਕੇ ਲੈ ਲਈ ਹੈ’, ਮੇਰਾ ਏਕ ਤੋਂ ਅਨੇਕ ਬੀਜਿਆ ਹਰਿਆ ਦਾ ਕਥਨ ਨਿਹਫਲ ਜਾਵੇ । ਤਦ ਭਾਈ ਸੰਤ ਸਿੰਘ ਜੀ ਨੇ ਫਕੀਰ ਨੂੰ ਲੋਈ ਦੇ ਦਿਤੀ ।”

ਲੋਈ ਲੈਂਦਿਆਂ ਫਕੀਰ ਦਾ ਰੰਗ ਲਾਲ ਹੋ ਗਿਆ । ਮਸਤੀ ਆ ਗਈ । ਗੁਰੂ ਜੀ ਦੇ ਚਰਨਾਂ ਤੇ ਢਹਿ ਪਿਆ ਤੇ ਆਖਿਆ, “ਗੁਰੂ ਜੀ ਪੰਨ ਤੁਸੀਂ ਹੋ ਤੇ ਪੰਨ ਤੁਹਾਡੀ ਸੰਗਤ ।”

ਕੋਲੋਂ ਭਾਈ ਧਨੀ ਰਾਮ ਜੀ ਬੋਲ ਉਠੇ, “ਸਾਧ ਸੰਗਤ ਜੀ ! ਪੰਨ ਭਾਈ ਸੰਤ ਸਿੰਘ ਜੀ ਹਨ, ਜਿੰਨਾ ਅੰਦਰ ਸਤਿਗੁਰਾਂ ਦੀ ਇਤਨੀ ਕਿਰਪਾ ਹੈ । ਤੁਸੀਂ ਵੀ ਏਵੇਂ ਫੁੱਲੇ ਦਾਣੇ ਬੀਜਿਆਂ ਕਰੋ । ਰਬੀ ਲੋਕ ਕਹਿੰਦੇ ਹਨ ਕਿ ਦਾਨ ਦੇਵੋਂ ਕਰੋ, ਜੇ ਸੱਜਾ ਹਥ ਦੇਵੇ ਤਾਂ ਖਬੇ ਨੂੰ ਪਤਾ ਨਾ ਲਗੇ । ਜੇ ਖੱਬਾ ਦੇਵੇ ਤਾਂ ਸਜੇ ਨੂੰ ਇਲਮ ਨਾ ਹੋਵੇ । ਦਿਨੇ ਰਾਹ ਵਿਚ ਰਬੀ ਲੋਈ ਚੁਕਣ ਵਾਲੇ ਨੂੰ ਪਤਾ ਨਹੀਂ ਲਗਦਾ ਕਿ ਧਨਵਾਦ ਕਿਸਦਾ ਕਰਾਂ ਤੇ ਦਾਨੀ ਨੂੰ ਪਤਾ ਨਹੀਂ ਲਗਦਾ ਕਿ, ਕੌਣ ਚੁਕਕੇ ਲੈ ਗਿਆ ਹੈ ।’ ਭਾਈ ਧਨੀ ਰਾਮ ਜੀ ਦੇ ਬਚਨ ਸਾਈਂ ਅੰਦਰ ਘਾਓਂ ਕਰ ਗਏ, ਉਸ ਗੁਰੂ ਜੀ ਦੇ ਚਰਨਾਂ ਤੇ ਮੁੜ ਢਹਿੰਦਿਆਂ ਅਰਜ਼ ਕੀਤੀ, “ਗਰੀਬ ਨਿਵਾਜ਼ ! ਜੇ ਇਹ ਤਨ ਵਕਫ ਵਾਸਤੇ ਲੋਈ ਦਵਾਈ ਜੇ ਤਾਂ ਮਿਹਰ ਕਰੋ ਤਾਂਕਿ ਤਨ ਮਨ ਦੇ ਸਾਰੇ ਰੋਗ ਕਟੇ ਜਾਣ ਤੇ ਸਰੀਰ ਨੂੰ ਕੋਈ ਪਾਲਾ ਚੀ ਨਾ ਲਗੇ ।

ਗੁਰੂ ਜੀ ਇਕ ਸਿਖ ਵਲ ਅਸ਼ਾਰਾ ਕੀਤਾ ਤੇ ਉਸ ਕੰਨ ਵਿਚ ਫੁੱਖ ਮਾਰ ਨਾਮ ਦੇ ਜਹਾਜ਼ ਦਾ ਟਿਕਟ ਲੈ ਦਿਤਾ ਬਸ ਸਾਈਂ, ਸਾਈਂ

ਹੋ ਗਿਆ ।

‘ਆਲਿਮ’ ਜੀ ਨਾਮਧਾਰੀ ਪੰਥ ਦੇ ਸੁਚੇ ਮੋਤੀ ਸਨ । ਉਹਨਾਂ ਦੀਆਂ ਰਿਸ਼ਮਾਂ ਨੇ ਆਲੇ ਦੁਆਲੇ ਨੂੰ ਚੰਗੀ ਤਰ੍ਹਾਂ ਪਰਕਾਸ਼ਤ ਕੀਤਾ । ਉਹਨਾਂ ਦੀ ਕਲਮ ਤੇ ਉਹਨਾਂ ਦੀ ਰਸਨਾਂ ਵਿਚ ਇਕ ਜਾਦੂ ਸੀ । ਸਿਥੇ ਵੀ ਉਹ ਖਲੋ ਜਾਂਦੇ, ਹਿੰਦੂ, ਮੁਸਲਿਮ ਤੇ ਹੋਰ ਧਰਮਾਂ ਦੇ ਵੀਰ ਉਹਨਾਂ ਤੇ ਮੋਹਤ ਹੋ ਜਾਂਦੇ । ਅਤੇ ਸਦ ਤਕ ਉਹ ਬੋਲਦੇ ਰਹਿੰਦੇ, ਬੁਤ ਬਣਕੇ ਸੁਣਦੇ ਰਹਿੰਦੇ । ਇਹ ਪਰਸੰਗ ਤੇ ਕੁਝੇ ਦਾ ਪਿਆਰ ਉਹਨਾਂ ਦੀਆਂ ਟੂਕਾਂ ਵਿਚੋਂ ਲਏ ਗਏ ਹਨ, ਜੋ ਉਹ ਕਦੀ ਕਦਾਈਂ ਸੁਭਾਵਕ ਆਪਣੇ ਛਾਬਣਾਂ ਵਿਚ ਕਿਹਾ ਕਰਦੇ ਸਨ । ਮੈਂ ਉਹਨਾਂ ਦਾ ਰਿਣੀ ਹਾਂ ।

ਪਦਾਰਥਾਂ ਦੇ ਮਾਲਕ

ਪੱਛਮ ਵਿਚ ਸੂਰਜ ਅਸਤ ਹੋਣ ਨਾਲ ਹੀ ਲਾਹੌਰ ਵਲੋਂ ਬੜੀ ਲਾਲੀ ਵਿਸਣ ਲਗ ਪਈ। ਧੀਰੇ ਧੀਰੇ ਇਹ ਲਾਲਗੀ ਰੋਸ਼ਨੀ ਵਿਚ ਬਦਲ ਗਈ। ਮਰਦ ਤੀਵੀਆਂ ਕੋਠਿਆਂ ਦੀਆਂ ਛੱਤਾਂ ਤੇ ਚੜ੍ਹ ਚੜ੍ਹ ਤਕਣ ਲਗ ਪਏ। ਉਪਰ ਚੜ੍ਹੇ ਤਾਂ ਪਤਾ ਲਗਾ ਕਿ ਇਹ ਅਗ ਹੈ। ਅਗ!! ਅਤੇ ਅਗ ਵੀ ਇਤਨੇ ਜ਼ੋਰ ਦੀ ਹੈ, ਕਿ ਅਜੇਹਾ ਹੋ ਰਿਹਾ ਸੀ, ਕਿ ਇਸ ਅਗਨੀ ਨੇ ਆਕਾਸ਼ ਨੂੰ ਫੂਕਣ ਦੀ ਠਾਣ ਲਈ ਹੈ। ਭਾਵੇਂ ਪੂਏਂ ਨੇ ਲਾਹੌਰ ਉਪਰ ਇਕ ਨਵਾਂ ਤਬਕਾ ਬਣਾ ਦਿਤਾ ਸੀ, ਮਗਰ ਇਹ ਅਗਨ ਜੀਭਾਂ ਨਾਲ ਚੰਗਾੜੇ ਸੁਟ ਸੁਟ ਅਤੇ ਵਡੇ ਵਡੇ ਸਾਹ ਲੈ ਲੈ ਉਸ ਤਬਕੇ ਨੂੰ ਵੀ ਉਡਾਣ ਦੇ ਆਹਰ ਵਿਚ ਮੀ।

ਇਹ ਤਕ ਦਰਸ਼ਕਾਂ ਨੇ ਉਂਗਲਾਂ ਮੂੰਹ ਵਿਚ ਪਾ ਲਈਆਂ। ਇਹ ਉਸ ਸਮੇਂ ਦਾ ਹਾਲ ਏ, ਜਦੋਂ ਅਜੇ ਫਾਇਰ ਬਰਗੇਡ ਪਰਚਲਤ ਨਹੀਂ ਸਨ ਹੋਏ। ਕਿਸੇ ਆਪਣੇ ਘਰ ਬਚਾਉਣ ਹਿਤ, ਅਤੇ ਕਈ ਹਮਦਰਦੀ ਨਾਲ ਮੁਹਲੇ ਨੂੰ ਬਚਾਉਣ ਵਾਸਤੇ ਜੋ ਹਥ ਆਇਆ, ਡੋਲ, ਗੜਵਾ, ਬਾਲਟੀ, ਗਾਗਰ, ਲੈ ਉਠ ਦੌੜਿਆ ਅਤੇ ਅਗ ਨਾਲ ਲੜਾਈ ਅਰੰਭ ਦਿਤੀ। ਜਦ ਉਨ੍ਹਾਂ ਨੂੰ ਇਹ ਪਤਾ ਲਗਾ ਕਿ ਇਹ ਇਕ ਕਾਰਖਾਨਾ ਹੈ, ਅਤੇ ਕਾਰਖਾਨਾ ਵੀ ਇਕ ਕੂਕੇ ਦਾ ਹੈ, ਸਿਸ ਕਦੇ ਕਿਸੇ ਨਾਲ ਵਲ ਨਹੀਂ ਕੀਤਾ, ਡਲ ਨਹੀਂ ਵਰਤਿਆ, ਤਾਂ ਜਾਨਾਂ ਹੂਲ ਜੁਣ ਪਏ। ਕੀ ਮਰਦ ਕੀ ਇਸਤਰੀ ਸਭ ਦੇ ਸਿਰ ਤੋਂ ਲੈ ਕੇ ਪੈਰਾਂ ਤੀਕ ਮੁੜਕੇ ਦੀਆਂ ਕੱਸੀਆਂ ਵਗਦੀਆਂ ਦਿਖਾਈ ਦੇਣ ਲਗ ਪਈਆਂ। ਸਭ ਦੇ ਪੈਰ ਤੇ ਸਭ ਹੱਥ, ਮਸ਼ੀਨਾਂ ਵਾਂਗੂੰ ਕੰਮ ਕਰਦੇ ਨਜ਼ਰੀਂ ਆਏ। ਪਰ ਬਿਧਾਤਾ ਦੀ ਲਿਖੀ ਕੌਣ ਮੋਟ ਸਕਦਾ ਹੈ। ਹੋਰ ਮਦਦ ਦੇ ਆਉਣ ਤੋਂ ਪਹਿਲਾਂ ਪਹਿਲ, ਕਾਰਖਾਨਾ ਸੜ ਗਿਆ, ਲੋਹਾ ਵਲ ਗਿਆ,

ਗਾਰਡਰ ਵਿੰਗੇ ਹੋ ਗਏ, ਮਸ਼ੀਨਾਂ ਕੁਥੀਆਂ ਹੋ ਗਈਆਂ ਤੇ ਸਾਮਾਨ ਸੜ ਕੇ ਸੁਵਾਹ ਹੋ ਗਿਆ। ਹਿੰਦੂ, ਸਿਖ ਮੁਸਲਮਾਨ ਆਪੋ ਵਿਚ ਹੈਰਾਨਗੀ ਨਾਲ ਵਿਚਾਰਾਂ ਕਰ ਰਹੇ ਸਨ।

ਭਾਈ ! ਮੇਲਾ ਦਾ ਕੋਈ ਪਤਾ ਨਹੀਂ ਲਗਦਾ। ਚੰਗੇ ਮਾੜੇ ਦੀ ਤਮੀਜ਼ ਨਹੀਂ ਸਾਪਦੀ, ਸਿਖ ਕੇਡਾ ਭਲਾ ਲੋਕ ਦੇ ! ਇਸਨੂੰ ਇਹ ਸੰਕਟ ਕਿਉਂ ?” ‘ਹਾਂ ਭਾਈ, ਈਸ਼ਵਰ ਵੀ ਭਗਤਾਂ ਦੀ ਪਰੀਖਿਆ ਕਰਦਾ ਦੇ’, ਇਕ ਹਿੰਦੂ ਸਾਹਿਬ ਨੇ ਕਿਹਾ। ਮਗਰ ਭਾਈ ਦੇਵਾ ਸਿੰਘ ਜੀ ਕਿਸੇ ਰੰਗ ਵਿਚ ਹਨ। ਮਥੇ ਤੇ ਖੇੜਾ ਸੀ, ਰਸਨਾਂ ਤੇ ਸ਼ੁਕਰ ਸੀ, ਅਤੇ ਸਭ ਨੂੰ ਕਹਿ ਰਹੇ ਸਨ “ਭਾਣਾ ਮੰਨੋ, ਇਹ ਤਾਂ ਮੇਰੇ ਸਤਿਗੁਰ ਦੇ ਚੋਜ ਹਨ। ਹਰ ਵੇਲੇ ਉਸਦੀ ਰਜ਼ਾ ਵਿਚ ਰਹਿਣਾ ਚਾਹੀਦਾ ਹੈ, ਜੋ ਮਿਲਿਆ, ਸ਼ੁਕਰ ਕਰਨਾ ਹੈ, ਇਹ ਤਾਂ ਬਿਰਤੀ ਕੁਤੇ ਦੀ ਹੈ, ਜੋ ਮਿਲ ਗਿਆ ਤੇ ਸ਼ੁਕਰ, ਜੋ ਨਾ ਮਿਲਿਆ ਤਾਂ ਸਬਰ। ਅਸਲ ਮਨੁਖਤਾਈ ਤਾਂ ਇਹ ਹੈ, ਮਿਲ ਜਾਏ ਤਾਂ ਸਬਰ, ਜੇ ਖੋਹ ਲਵੇ ਤਾਂ ਸ਼ੁਕਰ। ਭਾਈ ਜੀ ਦਾ ਉਪਦੇਸ਼ ਸੁਣ ਖਲਕਤ ਘਰਾਂ ਨੂੰ ਮੁੜ ਗਈ ਤੇ ਭਾਈ ਸਾਹਿਬ ਕੀਰਤਨ ਸੋਹਲੇ ਦਾ ਪਾਠ ਕਰ ਬਰਾਜ ਗਏ।

ਅਕਲੀ ਭਲਕ ਭਾਈ ਸਾਹਿਬ ਜੀ ਤੜਕੇ ਇਸ਼ਨਾਨ ਕੀਤਾ, ਮਾਲਾ ਫੇਰੀ, ਬਾਣੀ ਪੜੀ ਅਤੇ ਪਰਸ਼ਾਦ ਛਕ ਟੁਰ ਪਏ। ਕਿਧਰ ? ਨਾਹਲੀ। ਕਾਹਦੇ ਵਾਸਤੇ ? ‘ਓਥੇ ਰਹਿੰਦੇ ਹਨ, ਸ: ਬਘੇਲ ਸਿੰਘ ਜੀ। ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਚਰਨ ਡੋਰੇ। ਸੰਤ ਜੀ ਜਾ ਰਹੇ ਹਨ। ਮਾਲਾ ਫੇਰਦੇ ਮਨ ਵਿਚ ਸੁਦਾਮੇ ਵਾਂਗੂੰ ਗਿਟੀਆਂ ਨਹੀਂ ਗਿਣਦੇ ਜਾਂਦੇ।

ਕਿਉਂ ਕਰ ਜਾਣੀਏ, ਕਉਣ ਮਿਲਾਇ,

ਸਗੋਂ ਇਉਂ ਜਾ ਰਹੇ ਹਨ ਜਿਵੇਂ ਧਨੀ ਆਪਣਾ ਰੁਪਿਆ ਬੈਂਕ ਵਿਚੋਂ ਕਢਵਾਉਣ ਜਾਂਦਾ ਹੈ।

ਭਾਈ ਦੇਵਾ ਸਿੰਘ ਜੀ ਚਲੇ ਗਏ ਸਰਦਾਰ ਜੀ ਦੇ ਘਰ, ਬਿਲਾ ਰੋਕ ਰੋਕ, ਬਿਨਾਂ ਆਵਾਜ਼ ਦਿਤੇ ਅਗੋਂ ਕੋਈ ਕੁਤਾ ਵੀ ਨਹੀਂ ਡੇਂਕਿਆ। ਅਗੋਂ ਸਰਦਾਰ ਜੀ ਉਠ ਕੇ ਮਿਲੇ। ਚਰਨੀਂ ਹਥ ਲਾਇਆ। ਸਰਦਾਰ ਜੀ ਦੇ ਬਚੇ ਆਏ, ਉਨ੍ਹਾਂ ਵੀ ਆਏ ਚਰਨਾਂ ਤੇ ਸੀਸ ਰਖ ਵਾਰੀ ਵਾਰੀ ਮਥਾ ਰੇਕਿਆ। ਸਰਦਾਰ ਜੀ ਦੇ ਮਹਿਲ, ਦੇਵੀ ਰੂਪ ਮੂੰਹ ਤੇ ਕੋਈ ਘੁੰਡ ਨਹੀਂ,

ਸੰਗ ਨਹੀਂ, ਨੀਵੀਂ ਨਜ਼ਰੀਂ ਆਏ ਅਤੇ ਸਤਿਕਾਰ ਨਾਲ ਚਰਨਾਂ ਤੇ ਮੀਸ ਰਖ ਸਤਿ ਸ੍ਰੀ ਅਕਾਲ ਬੁਲਾਇਆ ।

ਸਰਦਾਰ ਜੀ ਨੇ ਮੰਜਾ ਭੁਹਾਇਆ, ਉਤੇ ਆਸਣ ਵਿਛਾਇਆ, ਆਦਰ ਨਾਲ ਬਠਾਇਆ । ਖਬੇ ਹਥ ਸਰਦਾਰ ਹੋਰੀਂ ਆਪ ਬਹਿ ਗਏ ਤੇ ਮੂੰਹੋਂ ਕਿਹਾ ‘ਧੰਨ ਭਾਗ ! ਜੀ ਆਇਆ ਨੂੰ ! ਬੜੀ ਕਿਰਪਾ ਕੀਤੀ ਜੇ । ਇਤਨੇ ਨੂੰ ਸਰਦਾਰਨੀ ਦੁਧ ਦਾ ਛੰਨਾ ਮਿਠਾ ਪਾ ਲੈ ਆਈ । ਮੰਤ ਜੀ ਪੰਜ ਇਸ਼ਨਾਨਾ ਕੀਤਾ ਦੁਧ ਛਕਿਆ ਤੇ ਆਰਾਮ ਕਰਨ ਲਈ ਬਿਰਾਜ ਗਏ ।

ਦੁਪਹਿਰ ਢਲ ਗਈ, ਮਾਣੀਆਂ ਰਾਤ ਦੇ ਪਰਬਾਦੇ ਲਈ ਕੁੰਨਾਂ ਕੁਮਲੀ ਧੌਣ ਲਗ ਪਈਆਂ, ਸੰਤ ਆਰਾਮ ਕਰ ਉਠੇ, ਸਰਦਾਰ ਜੀ ਬਚਨ ਕੀਤਾ, ‘ਸਾਡੇ ਧੰਨ ਭਾਗ ! ਤੁਸਾਂ ਚਰਨ ਪਾਏ ਬੜੀ ਕ੍ਰਿਪਾ ਕੀਤੀ ਜੇ ।’

‘ਕਿਰਪਾ ਤਾਂ ਸਤਿਗੁਰੂ ਜੀ ਦੀ ਹੈ । ਕਲ ਸਤਿਗੁਰਾਂ ਪੇਡ ਵਟਤਾਣੀ ਏ । ਕਾਰਖਾਨੇ ਨੂੰ ਅਗ ਲਗ ਗਈ । ਫੌਚਾ ਪਕਾ ਮਾਲ ਸਭ ਅਗ ਨੇ ਸਾਂਭ ਲਿਆ, ਕੁਝ ਮਾਇਆ ਦੀ ਨੋੜ ਏ ।’

‘ਕਿੰਨੀ ਕੁ ?’

‘36000 ਰੁਪਿਆ ।’

‘ਪੰਨ ਸਤਿਗੁਰੂ ਰਾਮ ਸਿੰਘ ਜੀ ! ਪੰਨ ਸਤਿਗੁਰੂ ਰਾਮ ਸਿੰਘ, ਜਿਸ ਨੇ ਪਰਮੇਸ਼ਰ ਘਲਿਆ ਏ ।’ ਸਰਦਾਰਨੀਏ, ਲਿਆ ਚਾਬੀਆਂ । ਘਰ ਦੀ ਮਾਲਿਕਾ ਦੇਵੀ ਨੇ ਉਸਰ ਨਹੀਂ ਕੀਤਾ, ਢਟ ਆਲੇ ਵਿਚੋਂ ਪੇਟੀ ਦੀਆਂ ਚਾਬੀਆਂ ਕਥ ਛੜਾਈਆਂ । ‘ਮੰਤ ਜੀ ਲਓ ਗਿਣ ਲਓ, ਸਿੰਨੀ ਨੋੜ ਜੇ ।’ ਸ: ਬਘੇਲ ਸਿੰਘ ਜੀ ਚਾਬੀਆਂ ਛਾਈ ਹੋਰਾਂ ਨੂੰ ਛੜਾਂਦਿਆਂ ਕਿਹਾ । ਛਾਈ ਦੇਵਾ ਸਿੰਘ ਜੀ ਵੀ ਸਰਦਾਰ ਜੀ ਦੀ ਇਹ ਦਸ਼ਾ ਵੇਖ ਮਸਤੀ ਵਿਚ ਆ ਗਏ । ਉਠੇ ਅਤੇ ਲੋੜ ਅਨੁਸਾਰ ਰੁਪਿਆ ਗਿਣ ਲਿਆ ਅਤੇ ਮੁੜ ਅਰਜ ਕੀਤੀ ‘ਸਰਦਾਰ ਜੀ ! ਕੋਈ ਨਾਵਾਂ ਪਤਰਾ ?’

ਸਰਦਾਰ ਜੀ ! ਵਾਹ ਭਈ ਵਾਹ ! ਇਹ ਮਾਇਆ ਕਿਸਦੀ ਏ ? ਇਹ ਧਨ, ਦੌਲਤ, ਰੁਪਿਆ, ਪੈਸਾ, ਮਠਾਂ, ਗਊਆਂ, ਘੋੜੇ ਕਿਸਦੇ ਹਨ ? ਇਹ ਸਭ ਮਾਇਆ ਸਤਿਗੁਰੂ ਰਾਮ ਸਿੰਘ ਜੀ ਦੀ ਹੈ । ਤੂੰ ਵੀ ਉਨ੍ਹਾਂ ਦਾ

ਢੇਰਨ ਭੋਰਾ। ਮੈਂ ਵੀ ਓਸੇ ਦਰ ਦਾ ਫੁਕਰ। ਭੋਰ ਲਿਖਤ ਕਾਹਦੀ ? ਤੇ ਪੜ੍ਹਤ ਕਾਹਦੀ ? ਤੇ ਨਾਵਾਂ ਪਤਰਾਂ ਕਿਸ ਗਲ ਦਾ ? ਛਾਈ ਦੇਵਾ ਸਿੰਘ ਜੀ ਰੁਪਿਆ ਖੁਰਜੀਆਂ ਵਿਚ ਪਾਇਆ। ਰਾਤ ਵੀ ਓਥੇ ਭਜਨ ਬਾਣੀ ਤੇ ਸ਼ਬਦ ਕੀਰਤਨ ਕਰਦਿਆਂ ਗੁਜਾਰੀ। ਸਵੇਰ ਸਾਰ ਸਰਦਾਰ ਸੀ ਘੋੜਾ ਦਿਤਾ, ਉਤੇ ਮਾਲ ਲਦਾਇਆ ਅਤੇ ਇਕ ਢੂਸੇ ਨੂੰ ਸਤਿ ਸ੍ਰੀ ਅਕਾਲ ਕਹਿ ਵਿਦਾ ਹੋਏ। ਪੂਰਬ ਵਲੋਂ ਸੂਰਜ ਡਗਵਾਨ ਸੋਨੇ ਦਾ ਥਾਲ ਲਈ ਆ ਰਿਹਾ ਸੀ ਤੇ ਪਛਮ ਵਲ ਤਾਰੇ ਛਿਪ ਰਹੇ ਸਨ। ਪੌਣ ਗਲੀ ਸਮੂਹ ਪਸ਼ੂ ਪੰਛੀਆਂ ਨੂੰ ਸੁਨੇਹਾ ਦੇਂਦੀ ਜਾ ਰਹੀ ਸੀ। ਇਸ ਧਨ ਪਦਾਰਥ ਦੇ ਮਾਲਿਕ ਹਨ, ਸ੍ਰੀ ਸਤਿਗੁਰੂ ਰਾਮ ਸਿੰਘ ! ਛਾਈ ! ਤੂੰ ਉਸਦੇ ਢੇਰਨਾਂ ਦਾ ਭੋਰਾ, ਤੇ ਮੈਂ ਵੀ ਓਸੇ ਦੇ ਦਰ ਦਾ ਫੁਕਰ।’

* * *

ਕੂਕੇ ਦਾ ਪਿਆਰ

“ਜਵਾਹਰਿਆ ! ਪੁਤ !! ਰੁਪ ਕਰਕੇ ਕਿਉਂ ਬਹਿ ਰਿਹਾ ਏਂ ? ਕੇ ! ਕਿਤੇ ਸੁਲ ਈ ? ਦਰਦ ਈ ?” ਮਾਈ ਨੇ ਪੁਛਿਆ । ਜਵਾਹਰ ਸਿੰਘ ਜੀ ਬੋਲਦੇ ਕੁਝ ਨਹੀਂ । ਭਜਨ ਵਿਚ ਮਸਤ ਹਨ । “ਵੇ ਤੈਨੂੰ ਸੱਪ ਸੁੰਘ ਗਿਆ ? ਏਡਾ ਜਵਾਨ ਜਹਾਨ ! ਮਚਲਾ ਕਿਉਂ ਹੋ ਰਿਹਾ ਏ ।” ਜਵਾਹਰ ਸਿੰਘ ਫੇਰ ਵੀ ਨਾ ਬੋਲਿਆ । ਆਤਮਾ ਕਿਸੇ ਅਨੋਖੇ ਮੰਡਲ ਦੀ ਸੈਰ ਵਿਚ ਅਨੰਦ ਮਾਣ ਰਹੀ ਸੀ । ਮਾਈ ਵਧੇਰੇ ਗੁਸੇ ਨਾਲ—“ਵੇ ਜਵਾਹਰਿਆ ! ਤੂੰ ਤਾਂ ਉੱਕਾ ਹੀ ਬੇਦੀਦ ਬਣ ਗਿਆ ਗਿਆ ਏਂ । ਜੱਟਾਂ ਦਾ ਪੁਤ ਹੋ ਕੇ ਐਸ ਵੇਲੇ ਤਕ ਘਰ ਬਹਿ ਰਹਿਣਾ ਸੋਭਦਾ ਨਹੀਂ, ਬਾਹਰ ਜਾਂ ! ਖੇਤ ਵਿਚ ਆਪਣੇ ਬਾਪੂ ਦਾ ਹੱਥ ਵਟਾ । ਪੱਠਾ ਦੱਬਾ ਜੋ ਕੰਸ ਹੁੰਦੇ ਹਨ । ਪੈਲੀ ਬੰਨੇ ਦਾ ਵੀ ਖਿਆਲ ਕਰੀਂ । ਅਜੇ ਕਲ ਤੇਰਾ ਵਿਆਹ ਹੁੰਦਾ ਏ । ਹੁਣੇ ਤੇਰੇ ਹਠਾਂ ਵਿਚ ਪਾਣੀ ਕਿਉਂ ਪੈ ਗਿਆ ?”

ਜਵਾਹਰ ਸਿੰਘ ਦੀ ਸਮਾਧੀ ਖੁਲੀ ਤੇ ਬੋਲਿਆ “ਨਹੀਂ ਬੇਬੇ ! ਮੈਂ ਤਾਂ ਰਾਜ਼ੀ ਬਾਜ਼ੀ ਹਾਂ । ਚਿੰਤਾ ਕਿਉਂ ਕਰਨੀ ਏਂ ? ਰੱਬ ਦਾਤਾ ਏ । ਸਿਹਤਾ ਹਾਥੀ ਤੋਂ ਲੈ ਕੇ ਕੀੜੀ ਤਾਈਂ ਖੁਰਾਕ ਪਹੁੰਚਾਂਦਾ ਹੈ । ਮੈਂ ਓਸ ਬਾਪੂ ਦੀ ਯਾਦ ਕਰ ਰਿਹਾ ਹਾਂ, ਜਿਸਦੀ ਯਾਦ ਨਾਲ ਕੁਝ ਘਟਦਾ ਨਹੀਂ ਸਗੋਂ ਵਧਦਾ ਵੀ, ਵਧਦਾ ਏ ।” ਵੇ ਸੜ ਗਈ ਤੇਰੀ ਮਾਲਾ, ਤੇ ਚੁਲੇ ਵਿਚ ਪਏ ਤੇਰਾ ਸੱਪ, ਬਾਹਰ ਪਿਉ ਹਠ ਰੋਲਦਾ ਪਿਆ ਸੂ, ਤੇ ਇਸਨੂੰ ਕੁਲਹਿਣੀ ਮਾਲਾ ਦਾ ਚਾਅ ਚੜਿਆ ਹੋਇਆ ਏ । ਕਲ ਅਜੇ ਵਿਆਹ ਹੋਇਆ ਸੂ, ਅਜ ਮਾਲਾ ਚੁਕ ਲਿਆਇਆ ਏ । ਵੇ ਇਹ ਭਜਨ ਤੈਨੂੰ ਕਿਸ ਦਸ ਦਿਤਾ ਏ । ਹਾਏ ਰੱਬਾ ! ਇਸਨੂੰ ਕੌਣ ਮਿਲ ਗਿਆ ਏ ।”

“ਬੇਬੇ ! ਵਾਧੂ ਰੋਲੀ ਨ ਪਾ। ਮਨੁਖ ਜਨਮ ਦਾ ਇਹ ਧਰਮ ਏ, ਕਿ ਬੋਤਾ ਕੰਮ ਕਰੇ, ਬਹੁਤਾ ਭਜਨ ਕਰੇ। ਫੇਰ ਸਾਰਿਆਂ ਕੰਮਾਂ ਵਿਚ ਰੱਬ ਬਰਕਤ ਆਪ ਪਾਂਦਾ ਏ। ਮੈਂ ਕੰਮ ਤੋਂ ਕੋਈ ਇਨਕਾਰੀ ਤਾਂ ਨਹੀਂ ਹਾਂ।” ਜਵਾਹਰ ਸਿੰਘ ਨੇ ਬੜੀ ਹਲੀਮੀ ਨਾਲ ਉਤਰ ਦਿਤਾ।

“ਵੇ ਕੌਣ ਦਸ ਗਿਆ ਤੈਨੂੰ ਇਹ ਗਿਆਨ ? ਕੌਣ ਪੜ੍ਹਾ ਗਿਆ ਇਹ ਪਈਆਂ ? ਕਿਥੋਂ ਸਿਖ ਆਇਆਂ ਏ ਇਹ ਬੁੱਢਲ ਮਾਰਨੀ ? ਖਲ ਭਰਨ ਵੇਲੇ ਹਾਂ ਤੈਨੂੰ ਮਾਲਾ ਨਹੀਂ ਔੜਦੀ, ਹੋਣੀ ਦਿਆ ਪੁਤਰਾ ! ਕਿਦਾ ਮੰਤਰ ਲੈ ਆਇਆਂ ਏ ?” ਮਾਈ ਨੇ ਉੱਚੀ ਉੱਚੀ ਬੋਲਦਿਆਂ ਕਿਹਾ।

“ਬੇਬੇ ! ਕਹੋ ਧੰਨ ਸਤਿਗੁਰੂ ਰਾਮ ਸਿੰਘ ਤੇਰੀ ਕਲਿਆਣ ਹੋਵੇਗੀ। ਸੁਰਗਾਪੁਰੀ ਵਿਚ ਤੇਰਾ ਅਸਥਾਨ ਹੋਵੇਗਾ।” ਜਵਾਹਰ ਸਿੰਘ ਨੇ ਨਿਮਰਤਾ ਨਾਲ ਕਿਹਾ।

“ਵੇ ! ਕੂਕਿਆਂ ਦਾ ਮੰਤਰ ? ਨ-ਹੋਣਿਆਂ ਕੂਕਾ ? ਮੈਂ ਨਿਜ ਜੰਮਦੀ ਤੈਨੂੰ। ਤੇਰੇ ਬਿਨਾਂ ਨਿਪੁਤੀ ਰਹਿੰਦੀ, ਤੈਨੂੰ ਅੰਦਰੋਂ ਨੌਂ ਮਹੀਨੇ ਪੇਟ ਵਿਚ ਰਖਿਆ ? ਤੇਰਾ ਗੁੰਹ ਮੂਤਰ ਸਾਂਭਿਆ ?” ਇਤਨਾ ਕਹਿ ਮਾਈ ਮੂਰਛਾ ਹੋ ਡਿਗ ਪਈ। ਤੇ ਵੈਣ ਪਾਏ ਅਰੰਭ ਦਿਤੇ। ਵਾਲ ਖੋਹਣ ਲਗ ਪਈ। ਛਾਤੀ ਪਿਟਣੀ ਆਰੰਭ ਦਿਤੀ। “ਵੇ ਜਵਾਹਰਿਆ ! ਵੇ ਜਵਾਹਰਿਆ !! ਤੂੰ ਕੀ ਕਰ ਗਇਉਂ ?” ਗਲੀ ਗਵਾਂਢ ਰੋਣ ਸੁਣ ਇਕੱਠਾ ਹੋ ਗਿਆ। ‘ਨੀ ਕੀ ਹੋਇਆ ?’ ਸਾਰੀਆਂ ਆ ਕੇ ਪੁਛਿਆ।

‘ਜਵਾਹਰਾ ਕੂਕਾ ਬਣ ਗਿਆ। ਜਵਾਹਰੇ ਕੰਨ ਵਿਚ ਮੰਤਰ ਲੈ ਲਿਆ। ਜਵਾਹਰਾ ਮਰ ਗਿਆ।’ ਰੋਂਦੀ ਮਾਈ ਨੇ ਉਤਰ ਦਿਤਾ। ਇਤਨਾਂ ਸੁਣ ਸਭ ਬੁਢੀਆਂ ਰੋਣਾ ਸ਼ੁਰੂ ਕਰ ਦਿਤਾ ਅਤੇ ਵੇਵੇਂ ਦੁਪਹਿਰ ਵਲ ਗਈ। ਪਿੰਡ ਵਿਚ ਸਿਹੜਾ ਸੁਣੇ, ਉਹ ਹੀ ਜਵਾਹਰ ਸਿੰਘ ਦੇ ਮਾਤਾ ਪਿਤਾ ਨੂੰ ਬੁਲਾਉਣ ਆਏ। ਨੰਬਰਦਾਰ, ਘੋਬਾ ਜਟ, ਲਾਲੂ ਹਟਵਾਣੀਆ, ਈਸ਼ਰ ਪੈਂਚ, ਬੁਧੂ ਕੁਮਾਰ, ਅਤੇ ਬੈਰਾ ਬਰਵਾਲਾ, ਸਭ ਬੁਲਾਣ ਆਏ।

ਜਵਾਹਰ ਸਿੰਘ ਜਿਉਂ ਜਿਉਂ ਉਨ੍ਹਾਂ ਦੀਆਂ ਗਲਾਂ ਸੁਣੀਆਂ, ਬੁਧ ਚਪੀਤੇ ਅੰਦਰ ਚਲੇ ਗਏ ਤੇ ਆਸਣ ਵਿਛਾ “ਧੰਨ ਸਤਿਗੁਰੂ ਰਾਮ ਸਿੰਘ, ਧੰਨ ਸਤਿਗੁਰੂ ਰਾਮ ਸਿੰਘ ਜੀ, ਜਿਨ੍ਹਾਂ ਮੇਰਾ ਜਨਮ ਮਰਨ ਕਟ ਦਿਤਾ।

ਸੰਸਾਰ ਵਲੋਂ ਤਾਂ ਮੈਂ ਅਗੇ ਹੀ ਮਰ ਚੁਕਿਆ ਸਾਂ, ਮਾਤਾ ਪਿਤਾ ਮੈਨੂੰ ਆਪੇ ਅਜ ਵਖ ਕਰ ਦਿਤਾ। ਸੰਸਾਰੀਆਂ ਵਲੋਂ ਮੈਂ ਟੁਟ ਚੁਕਾ। ਹੁਣ ਗੁਰੂ ਜੋਗਾ ਹੋਇਆ। ਪੰਨ ਹਨ ਮੇਰੇ ਸਤਿਗੁਰ ਜਿਨ੍ਹਾਂ ਇਹ ਕਲਾ ਬਡਦੇ ਹੀ ਮੁਕਾ ਦਿਤੀ। ਨਹੀਂ ਤਾਂ ਪਤਾ ਨਹੀਂ ਸੀ, ਕਿਤਨਾ ਸਮਾ ਕਲੇਸ਼ ਉਠਾਏ ਪੈਣੇ ਸਨ।” ਇਤਨਾ ਕਹਿ ਮੁੜ ਸਤਿਗੁਰ ਚਰਨਾਂ ਵਿਚ ਸੁੜ ਗਿਆ ਤੇ ਬਾਹਰ ਕਾਢਾਂ ਰੋਲੀ ਜਾਰੀ ਰਹੀ।

ਧੁਖਦੀ ਧੁਖਦੀ ਇਹ ਖਬਰ ਜਵਾਹਰ ਸਿੰਘ ਦੇ ਸੋਹਰੀਂ ਅਪੜ ਗਈ। ਉਹ ਵੀ ਵਿਚਾਰੇ ਸੁਣਦਿਆਂ ਚਿੰਤ ਭਵਨ ਵਿਚ ਚਲੇ ਗਏ। ਸੱਸ ਵਿਆਹੀ ਧੀ ਦੀ ਚਿੰਤਾ ਚੌਰਾਸੀ ਦੇ ਜੀਵੜਿਆਂ ਵਾਂਗ ਕੁੜਮਾਂ ਘਰੀਂ ਮਕਾਣ ਲਾਹੁਣ ਆ ਗਏ। ਉਨ੍ਹਾਂ ਮੁੜਨ ਤੇ ਨਿਰਣਾ ਕਰਨਾ ਚਾਹਿਆ, ਜਿਥੇ ਭਾਈ ਜਵਾਹਰ ਸਿੰਘ ਜੀ ਆਸਣ ਵਿਛਾ ਤਪ ਕਰ ਰਹੇ ਸਨ, ਡਰੇ ਭੀਤਰੇ ਜਾ ਪੁਜੇ ਤੇ ਆਖਣ ਲਗੇ :—“ਕਾਕਾ ! ਵੇਖ ਅਜੇ ਭੁਲ੍ਹੇ ਬੇਰਾਂ ਦਾ ਕੁਝ ਨਹੀਂ ਵਿਗੜਿਆ ਤੂੰ ਸਿਆਣਾ ਬਣ ਤੇ ਸਾਡੀ ਧੀ ਨੂੰ ਵਸਾ।”

ਜਵਾਹਰ ਸਿੰਘ :—“ਪਤਾ ਨਮਾਨ ਬਾਪੂ ਜੀ ! ਮੈਂ ਕਦੋਂ ਇਨਕਾਰ ਕੀਤਾ ਏ ? ਮੈਨੂੰ ਤਾਂ ਗੁਰ ਮੰਤਰ ਨੇ ਚਾਨਣ ਹੀ ਇਹ ਦਿਤਾ ਹੈ ਕਿ ਗ੍ਰਹਿਸਤੀ ਜੀਵਨ ਹੀ ਸੰਸਾਰ ਯਾਤਰਾ ਦਾ ਸਫਲ ਰਾਹ ਹੈ। ਨਹੀਂ ਤਾਂ ਕਈ ਵਾਰੀ ਵਾਸ਼ਨਾਂ ਦਾ ਬਧਾ ਹੋਇਆ ਮਨੁਖ ਪੌੜੀਆਂ ਤੋਂ ਥਿੜਕ ਜਾਂਦਾ ਏ, ਅਤੇ ਮੁੜ ਚੌਰਾਸੀ ਦੇ ਗੋੜੇ ਖਾਂਦਾ ਰਹਿੰਦਾ ਏ। ਗੁਰੂ ਨਾਨਕ ਦੇਵ ਜੀ ਦੇ ਘਰ ਦਾ ਸੁੰਦਰ ਸੰਦੇਸ਼ ਹੈ :—

ਸਤਿਗੁਰੁ ਪੂਰਾ ਭੇਟੀਐ, ਪੂਰੀ ਹੋਵੈ ਨੁਗਤਿ,
ਹਸੰਦਿਆਂ ਖਡੀਦਿਆਂ ਪਹਿਨੰਦਿਆਂ ਖਾਵੰਦਿਆਂ ਵਿਚੇ ਹੋਵੈ ਮੁਕਤਿ।

ਮੈਂ ਤਾਂ ਕੋਈ ਗ੍ਰਹਿਸਤ ਦੇ ਤਿਆਗ ਲਈ ਭਜਨ ਨਹੀਂ ਪੁਛਿਆ, ਮੈਂ ਤਾਂ ਗਾਥੀ-ਰਾਹ ਤੁਰਨਾ ਚਾਹੁੰਦਾ ਹਾਂ।” “ਤੀਰੀਆਂ ਸਭ ਗਲਾਂ ਸਚੀਆਂ ਹਨ, ਪੁਤਰ ਇਹ ਕੂਕ ਪੁਣਾ ਛਡ ਦੇ” ਸਸ ਨੇ ਸਿਰ ਤੇ ਹਥ ਫੇਰਦਿਆਂ ਕਿਹਾ।

“ਮੈਂ ਗ੍ਰਿਹਸਤੀ ਵੀ ਰਹਾਂਗਾ, ਵਾਹੀ ਵੀ ਕਰਾਂਗਾ, ਹਲ ਵੀ ਵਾਹਵਾਂਗਾ, ਪੰਡਾ ਵੀ ਚੁਕਾਂਗਾ, ਤੇ ਕੂਕਪੁਣਾ ਵੀ ਰਖਾਂਗਾ”, ਭਾਈ ਜਵਾਹਰ

ਸਿੰਘ ਨੇ ਦ੍ਰਿੜ ਵਿਸ਼ਵਾਸੀ ਨਾਲ ਆਖਿਆ ।

“ਤੂੰ ਭੁਕ-ਪੁਟਾ ਰਖਣਾ ਦੇ, ਤਾਂ ਅਸਾਂ ਧੀ ਨਹੀਂ ਫੌਰਨੀ, ਮੁਕਾਉਣ ਤਾਂ ਅਗੇ ਹੀ ਆਏ ਜਾਂ, ਇਹ ਗਲ ਵੀ ਸਾਫ਼ ਕਰਨੀ ਰਹਿ ਨ ਜਾਵੇ” । ਜਵਾਹਰ ਸਿੰਘ ਦੇ ਸਹੁਰੇ ਨੇ ਧਮਕੀ ਛਰੇ ਲਹਿਜੇ ਵਿਚ ਆਖਿਆ । “ਚੰਨ ਦੇ ਟੁਕੜੇ ਵਰਗੀ ਧੀ, ਇਸ ਮਸਤ ਮਲੰਗ ਨਾਲ ਤੋਰਦਿਆਂ ਮੈਨੂੰ ਸ਼ਰਮ ਨਾ ਆਵੇਗੀ” ? ਸੱਸ ਨੇ ਕੌਲੋਂ ਭੁਕ ਚੜ੍ਹਾ ਦਿਤੀ ।

“ਭਾਈਆ ! ਮੈਂ ਵੀ ਇਕ ਫੈਸਲਾ ਕਰਨਾ ਚਾਹੁੰਦਾ ਹਾਂ, ਇਕ-ਦੋ ਤਿੰਨ । ਭੁਕ-ਪੁਟੇ ਨਾਲ ਤਾਂ ਮੈਂ ਸਭ ਈਨਾਂ ਮੰਨਣ ਲਈ ਤਿਆਰ ਹਾਂ । ਪਰ ਜੇ ਇਸ ਬਿਨਾਂ ਚੰਨ ਦਾ ਟੁਕੜਾ ਛੱਡ ਕੇ ਇੰਦਰ ਪੁਰੀ ਦੀਆਂ ਅਪੱਛਰਾਂ ਪੇਸ਼ ਕੀਤੀਆਂ ਜਾਣ ਤਾਂ ਵੀ ਕਬੂਲ ਨਹੀਂ ਕਰਾਂਗਾ”, ਜਵਾਹਰ ਸਿੰਘ ਨੇ ਬੜੇ ਹੌਸਲੇ ਨਾਲ ਸੱਸ ਸਹੁਰੇ ਨੂੰ ਤੇ ਹੋਰ ਪਾਸ ਬੈਠੇ ਸਨਬੰਧੀਆਂ ਨੂੰ ਕਿਹਾ ।

ਰਿਬਤੋਦਾਰ ਘਰਾਂ ਨੂੰ ਮੁੜ ਗਏ ਤੇ ਜਵਾਹਰ ਸਿੰਘ ਜੀ ਪੁਜ ਗਏ, ਮੰਜ਼ਲੋਂ ਮੰਜ਼ਲ, ਉਸ ਅਸਥਾਨ ਤੇ ਜਿਥੋਂ ਪਰਾਪਤ ਹੁੰਦੀ ਹੈ, ਸੰਤਤੀ ਤੇ ਇਹ ਬਣ ਗਏ, ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਦੂਲੇ ਸਿਖ ਸੰਤ ਜਵਾਹਰ ਸਿੰਘ ।

* * *

ਨਾਮਧਾਰੀ ਨਿਸ਼ਾਨ

ਅੰਗਰੇਜ਼ੀ ਰਾਜ ਅੰਤਮ ਸਵਾਸਾਂ ਤੇ ਸੀ ਤੇ ਫਿਰਕੂ ਪੁਣਾ ਜੋਬਨ ਤੇ ।
ਹਲਾਲੀ ਤੇ ਸੰਘੀ ਬੰਡੇ ਆਪਣੇ ਆਪਣੇ ਦਫਤਰਾਂ ਤੇ ਫਰਾਟੇ ਭਰਿਆ
ਕਰਦੇ ਸਨ । ਇਕ ਦਿਨ ਦਿੱਲੀ ਪੁਲਬੰਗਸ਼ ਦੇ ਲਾਗਿਉਂ ਲੰਘ ਰਿਹਾ ਸਾਂ
ਕਿ ਇਕ ਹਲਾਲੀ ਬੰਡਾ ਭਕਿਆ । ਬਰਸਾਤਾਂ ਝੂਰੂ ਹੋ ਗਈਆਂ । ਕੁਝ
ਸਮੇਂ ਪਿਛੋਂ ਮੇਰੀ ਨਜ਼ਰ ਫਿਰ ਓਸੇ ਬੰਡੇ ਤੇ ਜਾ ਪਈ । ਅਜ ਉਸ ਦਾ
ਉਹ ਨਿਖਾਰ ਨਹੀਂ ਸੀ । ਸਾਰੇ ਰੰਗ ਖੁਰੇ ਪਏ ਸਨ । ਚਟੋਟ ਉਘੜ
ਰਹੀ ਸੀ । ਓਸੇ ਵੇਲੇ ਆਪਣੇ ਬੰਡੇ ਦੀ ਯਾਦ ਆ ਗਈ ਕਿ ਧਨ ਹਨ
ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਜਿਨ੍ਹਾਂ ਉਹ ਨਿਸ਼ਾਨ ਬਖਸ਼ਿਆ, ਜਿਹੜਾ
ਅਸਲੇ ਦੇ ਬਹੁਤਾ ਨੇੜੇ ਹੈ ਤੇ ਜਿਹੜਾ ਖੁਰਦਾ ਨਹੀਂ ਤੇ ਕਰੂਪ ਨਹੀਂ ਹੁੰਦਾ ।

ਬੈਤਾਨ !

ਧਕਿਆ ਗਿਆ ਜੰਨਤੋਂ, ਬੈਤਾਨੀਅਤ ਕਾਰਨ,

ਭਰਿਆ ਭੀਤਾ ਉਤਰਿਆ ਏਸ ਰੰਗੀਲੇ ਬਾਗ 'ਚ,

ਵਗੂ ਮਾਰੀ ਪੰਡ ਵਿਸਦੀ,

ਬੀ ਖਲਾਰ ਦਿਤਾ ਬੈਤਾਨੀਅਤ ਦਾ ।

ਝੂਠ ਦੀ ਰੇਤ, ਸਾੜੇ ਦਾ ਪਾਣੀ,

ਪਾ ਪਾ ਚੰਗਾ ਪਾਲਿਆ ਪੋਸਿਆ ।

ਲਗਰਾਂ ਛੱਡੀਆਂ ਲੰਮੀਆਂ ਲੰਮੀਆਂ ।

ਪਿਉਂਦਿਆਂ ਬੂਟਾ ਬੂਟਾ, ਡਿੱਲ ਡਿੱਲ ਪਛ ਪਛ

ਕਿਸੇ ਨੂੰ ਫਰੇਬ ਦੀ, ਕਿਸੇ ਨੂੰ ਭੇਦ ਦੀ,

ਕਿਸੇ ਨੂੰ ਵਲ ਦੀ, ਕਿਸੇ ਨੂੰ ਭਲ ਦੀ,
 ਕਿਸੇ ਨੂੰ ਚੁਗਲੀ ਦੀ, ਕਿਸੇ ਨੂੰ ਬਖੀਲੀ ਦੀ,
 ਕਿਸੇ ਨੂੰ ਈਰਖਾ ਦੀ, ਕਿਸੇ ਨੂੰ ਘਿਰਨਾ ਦੀ ।
 ਸ਼ੈਤਾਨ ਨੂੰ ਚੜ੍ਹਨ ਲਾਲੀਆਂ ਆਪਣਾ ਬਾਗ ਪਰਵਾਰ ਤਕ ਤਕ ।
 ਪੁਰੀਆਂ ਛਾਲਾਂ ਮਾਰੇ ਪਾਣੀ ਛਾਂਓ ਤੇ ਮੋਟ ੨ ਮੋਢੇ ਵੇਖ ਵੇਖ ।

(੨)

ਬਾਂਗਾਂ ! ਵੇਹੜ ਲਿਆ ਸੰਸਾਰ,
 ਜਿਵੇਂ ਘੇਰਦੀ ਹੈ ਅੰਬਰੀ ਵੇਲ ਲੋੜਨ ਹਰੇ ਬਿੰਡ ।
 ਵਲਗਣਾਂ ਵਲੀਆਂ ਗਈਆਂ ।
 ਵਸੋਂ ਵਸੀਆਂ ਗਲੀ ਬਾਜ਼ਾਰ ਹਟ ਕੰਮ ਹੋ ਗਏ ।
 ਮੰਦਰ, ਮਸੀਤਾਂ, ਪਾਠਸ਼ਾਲਾ ਐਸ਼ਹਿਆਲੇ, ਬਾਨੇ,
 ਕਚਹਿਰੀਆਂ ਉਸਰ ਗਏ ।
 ਖੂਬ ਗਹਿਮਾ ਗਹਿਮ ਹੋਈ ।
 ਮੋਢੇ ਨਾਲ ਮੋਢਾ ਠਹਿਕਣ ਲਗ ਪਿਆ ।
 ਪਰ ! ਬਾਹਰੋਂ ਚਿਟੇ ਅੰਦਰੋਂ ਕਾਲੇ,
 ਬਾਹਰੋਂ ਪੀਛੇ ਅੰਦਰੋਂ ਪੱਲੇ,
 ਬਾਹਰੋਂ ਪਕੇ ਅੰਦਰੋਂ ਕਢੇ,
 ਦਿਸਣ ਨੂੰ ਮੋਹਣੇ, ਅੰਦਰੋਂ ਬੰਬੇ ।
 ਗੋਭੇ ਗੋਭੇ ਜਾਲੇ
 ਲਕ ਲਕ ਕੂੜਾ
 ਨਿਰੀ ਸੜਿਆਨ ! ਬਦਬੋ ।

(੩)

ਬਾਗਾਂ ਦੀ ਪੇਂਟ ਦੇਵੇ ਮਹਿਕਾਰ,
 ਰੋਸ਼ਨ ਹੋਣ ਵਮਾਗ,
 ਸਮਝ ਸੁਹਣੀ, ਸੋਚ ਸੁਖੀ,
 ਮਗਰ, ਇਥੇ ਨਿਰੀ ਬਦਬੂ ।
 ਇਹ ਨਾ ਮੁਰਾਦ ਬੁਖਾਰ ਚਾਹੁੰਦੇ,

ਨਜਲਾ, ਲਾਏ, ਸੂਲ ਪਾਏ,
 ਦਰਦ ਸਰਹਾਣੇ ਰਹੇ ।
 ਪਾਠਸ਼ਾਲਾ ! ਅਨੰਦੋ ਪਾਠ ਪੜ੍ਹਾਉਣ,
 ਸੂਠ ਬੋਲਣਾ, ਲੈ ਕੇ ਮੁਕਰ ਜਾਣਾ,
 ਸਚੇ ਨੂੰ ਬੁਠਲਾਉਣਾ, ਲਿਸੇ ਨੂੰ ਲਿਤਾੜਨਾ,
 ਸਦੇ ਨੂੰ ਠੁਠ ਵਖਾਉਣਾ,
 ਵਡਿਆਂ ਦੇ ਨਿਰਾਦਰ,
 ਡਾਢਿਆਂ ਦੇ ਆਦਰ,
 ਇਹੋ ਇਹਨਾਂ ਦੀਆਂ ਮੁਹਾਰਨੀਆਂ ।
 ਏਥੇ ਵਢੀ ਨਿੱਘ ਦੇਵੇ ।
 ਕਾਲੀ ਕਮਾਈ ਸੀਨਾ ਠਾਰੇ,
 ਸੂਰ ਤੇ ਗਾਂ ਮਨ ਡਾਉਣ,
 ਵਸਦਿਆਂ ਨੂੰ ਉਜਾੜਨਾ,
 ਮਿਲਿਆਂ ਨੂੰ ਵਿਛੋੜਨਾ,
 ਬਣਿਆਂ ਨੂੰ ਢਾਹੁਣਾ,
 ਲਿਖਿਆਂ ਨੂੰ ਮੇਟਣਾ,
 ਇਹ ਏਥੋਂ ਦੇ ਨਿਤ ਦੇ ਬੁਗਲ ।
 ਡੁਸਕੁਣੇ—ਮੁਸਕਲੀਆਂ,
 ਹਾਏ ਹਾਏ—ਲੋਰੀਆਂ,
 ਵੈਣ—ਸੋਹਿਲੇ, ਚੀਕਾਂ—ਨਗਮੇਂ ।
 ਬੰਦੇ ! ਲੰਮੇ, ਸੁਹਣੇ, ਸਡੌਲ,
 ਲੰਮੇ ਬੀਚੇ ਦਾਤੇ,
 ਗਲੀਂ ਤਸਬੀਆਂ, ਮਾਲਾ, ਜਲੇਉ,
 ਮਥੀਂ ਤਿਲਕ ।
 ਮਗਰ ਕਟੇ ਜੀਭੇ,
 ਕਠੋਰਤਾ ਡਰੇ, ਨਿਰਦਈਆਂ ਦੇ ਪੁਤਲੇ,
 ਕ੍ਰਿਤ—ਘਣਤਾ ਦੇ ਆਕੁ,

ਪਸ਼ੂ-ਪੁਣੇ ਦੇ ਮੋਢੀ,
 ਬੋਲਾਂ 'ਚ ਅੱਗ, ਬਾਣੀ 'ਚ ਭਿੱਰੀਆਂ ।
 ਵੈਰ ਦੇ ਵਿਹਾਰੀ ।
 ਗਵਾਂਢੀ ਦੇ ਗਵਾਂਢੀ,
 ਕਸਬੀ ਦੇ ਕਸਬੀ,
 ਡਰਾ ਦੇ ਡਰਾ, ਪਿਉ ਦੇ ਪੁਤਰ,
 ਸਕਿਆਂ ਦੇ ਸੱਕ ਲਹਿਣ,
 ਧਰਮ ਦੇ ਧਰਮ ਮਖੋਲੀ,
 ਪੈਗੰਬਰ ਤੂੰ ਪੈਗੰਬਰ ਠਿਠਲਾਣ,
 ਧਰਮ-ਅਸਥਾਨੀ ਪਰਾਥਨਾ, ਕਤਲਾ ਤੇ ਬਰਬਾਦੀਆਂ ਦੀਆ,
 ਚਕਲੇ ਖੁਲ੍ਹਣ, ਮਾੜਿਆਂ ਦੇ ਲਹੂ ਫੁਲ੍ਹਣ,
 ਖਾਣ ਪੀਣ ਦੀ ਬੈਂਦੀ ਪੱਥਰ ਪੋਣ,
 ਜ਼ਹਿਰ ਨਾਲ ਮਾਰਨ ਦਾ ਮੁਲ ਮੰਗਿਆ ਜਾਵੇ ।
 ਬਗਲੀ ਫੁਰੀਆਂ, ਮੂੰਹੀ ਰਾਮ ਰਾਮ ।
 ਅਸਲੋਂ ਬੁਚੜ, ਪੂਰੇ ਕਸਾਈ ।
 ਪ੍ਰੇਮ ਦੇ ਪੁਜਾਰੀ-ਨਿਰੇ ਮੂਰਖ, ਡੰਗਰ, ਪਾਗਲ ।
 ਵੱਡਾ ਲੜਾਕਾ, ਵਡੇ ਬੇਰ,
 ਵਡਾ ਕੁਪੱਤਾ, ਵਡਾ ਆਗੂ,
 ਵਡਾ ਅੱਖੜ, ਵਡਾ ਪੰਚ,
 ਵਡਾ ਲੁਟੇਰਾ, ਵਡਾ ਬਾਪੂ,
 ਚੋਰ ਉਦੱਕਾ ਚੋਧਰੀ, ਗੁੰਝੀਆਂ ਚੰਨਾਂ ਪਰਧਾਨੇ ।

(੪)

ਬੈਠਾਨ ਨਵੀਂ ਫੂਕ ਚਾੜੀ,
 ਫਿਰਤੂ ਮੱਖ ਸੁਕਣ,
 ਕੌਮੀ ਨੂਹਿਆਂ ਡੰਗ ਕੁਢੇ ।
 ਧਰਤੀ ਵੰਡੀ ਗਈ,
 ਪਾਣੀ ਵੰਡਿਆ ਗਿਆ, ਨਾਲੇ ਵੰਡੀ ਗਈ ਪੋਣ ।

ਛਾਉਣੀਆਂ ਕੈਮ ਹੋਈਆਂ,
 ਕੋਟ ਉਸਰ ਗਏ,
 ਸ਼ਿਤਾਨੀ ਕਾਰਖਾਨੇ ਖੁਲ੍ਹ ਗਏ,
 ਟੈਂਕਾਂ ਅੰਗੜਾਈ ਲਈ ਦਰੜਨ ਲਈ,
 ਕਰੂਜ਼ਰ ਤਿਲੇ, ਸਾਡਨ ਵਾਸਤੇ,
 ਤੋਪਾਂ ਮੂੰਹ ਅੱਛੇ ਅਗਨ-ਵਰਸ਼ਾ ਖਾਤਰ,
 ਅਗਨ-ਗੋਲੇ ਪੁਜ ਗਏ ਆਕਾਸ਼ਾਂ ਤਕ ।
 ਬਾਗਾਂ ਦੇ ਟਾਹਟੇ ਕਟੇ ਗਏ,
 ਚਿਟੀਆਂ ਜ਼ਮੀਨਾਂ ਉਲੀਕੀਆਂ ਗਈਆਂ,
 ਲਾਲ, ਨੀਲੀਆਂ, ਸਾਵੀਆਂ,
 ਚਿਤ੍ਰਿਆ, ਦਾਤਰੀ, ਹਥੋੜੇ, ਢੰਨ-ਤਾਰੇ,
 ਸਲੀਬਾਂ ਤੇ ਚਕ੍ਰ-ਸੁਦਰਸ਼ਨ ਨਾਲ,
 ਚਾੜ ਦਿਤੇ ਨਿਸ਼ਾਨ ਆਪੋ ਆਪਣੀਆਂ ਵਾੜਾਂ ਦੇ ।
 ਫਰਾਟੇ ਭਰਨ ਫਰੇਰੇ,
 ਛਿੜਨ ਗੁਦਗੁਦੀਆਂ ਜਵਾਨਾਂ ਅੰਦਰ,
 ਲੁਭੀ ਪਵੇ, ਢੋਲ ਢਮੱਕਾ ਵਜੇ ।
 ਬੂਮਟ ਲੀਰੀ, ਬੂਮਟ ਮਿਰਕਣੀਏ,
 ਬੂਮਟ ਤੁਰਕੜੇ, ਬੂਮਟ ਫਰੰਕੀ,
 ਰੂਸੀ ਤੇ ਚੀਨੇ ਛੀਨੇ ।
 ਜਵਾਨੀ ਉੱਡੀਆਂ ਮਾਰੇ,
 ਬੱਕਰੇ ਬੋਲਣ, ਢਾਂਗਰਾਂ ਵਜਣ,
 ਅਲਾ-ਹੂ-ਅਕਬਰ,
 ਹਰਿ ਹਰਿ ਮਹਾਂ ਦੇਵ,
 ਹੇਲ ਚਿਫਲਰ,
 ਗਾਢ ਸਢੇ ਦੀ ਕਿੰਗ ।
 ਮਾਰੂ ਵਾਸੇ ਵਜਣ,
 ਪਰੇਡਾਂ ਹੋਣ ।

ਰਾਈਟ-ਲੈਫਟ, ਗਸ਼ਤ-ਚਪ, ਇਕ-ਦੋ, ਸੱਜਾ ਖੱਬਾ,
ਗੂੰਜੇ ਆਕਾਸ਼ ।

ਆਦਮ-ਨਗਰ ਬਦਿਆ ਭੂਤਨ-ਪੁਰਾ,
ਜੋਗਣੀਆਂ ਖਪਰ ਸੰਭਾਲੇ,
ਗਿਰਜਾਂ ਇਲਾਂ, ਭਾਰੇ ਬੰਨੇ,
ਗਿਦੜਾਂ ਕੁਤਿਆਂ ਬੈਠੀ ਲਾਈਆਂ,
ਪ੍ਰੇਤ ਪਿਸਾਚਾਂ ਵਧਾਈਆਂ ਦਿਤੀਆਂ,
ਯਾਰਾਂ ਦੀਆਂ ਮੋਜ਼ ਬਹਾਰਾਂ ਆਈਆਂ ।

(੫)

ਅੱਤ ਨਾਲ ਰੱਬ ਦਾ ਵੈਰ ਧੁਰੋਂ,
ਸੁਟਿਆ, ਡਿਠਾ, ਅਜ਼ਮਾਇਆ,
ਹੁਕਮ ਹੋਇਆ ਦਰਗਾਹੋਂ,
ਅਲਖ ਮਕਾਉਣ ਲਈ ਸਦੀਆਂ ਤੋਂ ਪਲ ਰਹੇ ਬੈਤਾਨ ਦੇ ਸਕੇ,ਦੀ
ਵਰਨ, ਸੂਰਜ ਈਦਰ ਚਾੜ ਲਿਆਏ ਸੈਨਾ,
ਦਹਿਲੇ ਦਿਲ ਬੈਤਾਨੀ ਨਿਬਾਨਾਂ ਦੇ,

ਸੂਰਜ ਸ਼ੁਕਦੇ ਬਾਣ ਮਾਰੇ ।
ਛਾਨਣੀ ਛਾਨਣੀ ਕਰ ਦਿਤਾ,
ਰੰਗ ਛੱਕ ਹੋ ਗਿਆ,
ਰੰਗਤਾਂ ਉਡ ਗਈਆਂ,
ਚਫੇਟ ਨਿਕਲ ਆਈ ।
ਨੀਲਿਆਂ ਦਾ ਨੀਲ ਉਡਿਆ,
ਪੀਲ ਦਾ ਪੀਲ ਉਡਿਆ,
ਲਾਲੀ ਗਈ, ਹਰਿਆਲੀ ਨਸੀ,
ਜਿਧਰੇ ਗਈਆਂ ਬੇੜੀਆਂ ਤਿਧਰੇ ਗਏ ਮਲਾਹ ।
ਚੰਨ-ਭਾਰੇ, ਦਾਤਰੀਆਂ-ਬੁਹਾੜੀਆਂ ਢਹਿ ਪਈਆਂ,
ਬਨਾਉਲ ਗਈ, ਅਸਲ ਰੂਪ ਛੱਡਿਆ,
ਯੂਨੀਅਨ ਸੈਕਾਂ, ਅਤੇ ਹਲਾਲੀਆ ।

ਹੈਂਕੜ ਨੇ ਦੋ ਯਾਰਾਂ,
 ਨਿਵੇ ਸਉ ਗਉਰਾ ਹੋਇ-ਸਲੋਕ ਪੜ੍ਹਿਆ
 ਆਕੜੀਆਂ ਪੇਟਾ ਝੁਕ ਗਈਆਂ,
 ਚਰਣ ਚੁਮਣ ਲਈ ਝੁਹਲੇ,।
 ਧੀਰੇ ਧੀਰੇ ਬਦਲ ਫਟ ਗਇ,
 ਆਕਾਸ ਨਿਰਮਲ ਹੋ ਗਇਆ,
 ਨਿਘੀਆਂ ਕਿਰਨਾਂ ਪਾਲਾ ਲਾਹਿਆ,
 ਪਰਬਤ-ਟੀਸੀਆਂ ਨਿਖਾਰ ਫੜਿਆ,
 ਪਰਕਿਰਤੀ ਖੇਤੇ ਵਿਚ ਆਈ,
 ਧਰਤੀ ਸੰਗਾਰ ਲਾਇਆ
 ਬਨਸਪਤੀ ਹਾਰ ਪਹਿਨੇ,
 ਮਹਿਕਾਰ ਨੇ ਮਸਤੀ ਵੰਡੀ,
 ਅਨੇਕ ਸੂਰਜਾਂ ਦਾ ਚਮਤਕਾਰ ਹੋਇਆ,
 ਉਤਰਿਆ ਮਨੁਖਤਾ ਦਾ ਨਿਸ਼ਾਨ
 ਨਿਰਵੈਰ, ਨਿਰਭਲ, ਪ੍ਰਮ-ਮੁਹਾਬਤ ਉਲਫਤ
 ਜਿਸਦੀ ਛਾਂ ਵਟਾਇਆ ਰੂਪ ਸ਼ੈਤਾਨੀ ਨਿਸ਼ਾਨਾਂ ਦਾ।
 ਸ਼ੈਤਾਨ !
 ਹਥਿਆਰ ਸੁਟ ਘੇ,
 ਉਠ ਨਸਿਆ,
 ਹਰਨ ਹੋਈ ਸੈਨਾਂ, ਖੁਰ ਸਿੰਘਾਂ ਤੇ ਰਖ, ਪੁਛਲਾਂ ਚੁਕ ਚੁਕ।
 ਠੰਡ ਵਰਤ ਗਈ,
 ਤਾਪ ਲਹਿ ਗਿਆ,
 ਬਾਜਾਂ ਦੇ ਖੰਭ ਟੁਟ ਪਏ,
 ਵਿਰੁਲੇ ਨਾਗ ਕੀਲੇ ਗਏ,
 ਖੂਨੀ ਬਘੇਲਿਆਂ ਕੰਨ ਸੁਟ ਘੇ,
 ਸੰਗਲ ਤਿੜਕਣ ਲਗ ਪਏ,
 ਬੇੜੀਆਂ ਭੁਰ ਪਈਆਂ,

ਛੁਰੀਆਂ ਹਥੋਂ ਡਿਗੀਆਂ,
 ਜੋਲੀ ਮਗੋਰੇ ਆ ਹੋਏ,
 ਮੁਨਾਰੇ ਗਿੜ ਗਿੜਾਏ,
 ਕੋਈ ਤਰੇੜਾਂ ਆਈਆਂ,
 ਟਿਥੇ ਪਧਰੇ ਹੋਣ ਲਗ ਪਏ,
 ਵਿਥਾਂ ਭਰੀਣ ਲਗ ਪਈਆਂ
 ਨਿਵਾਣ ਜਾਂਵੇਂ ਪਲੜੇ
 ਚਠਵਾਰਾਂ ਉਸਾਰੀ ਫੜੀ
 ਬੰਜਰ ਗੁਲਸ਼ਣ ਬਣਨੇ ਅਰੰਭੇ,
 ਮੁੱਕੀ ਕਾਠੀਂ ਜਾਨ ਆਈ,
 ਸਿਕਰੀ ਬੁਲਾਂ ਤਰਿਆਈ ਫੜੀ,
 ਬਿਆਈਆਂ ਸੂਤ ਆਈਆਂ,
 ਫੁੰਗੀ ਅਖੀਂ ਜੋਤ ਆਈ,
 ਨੀਵੀਆਂ ਛਾਤੀਆਂ ਉਭਾਰ ਖਾਧਾ,
 ਵਿੰਗੀਆਂ ਕਠਕੋੜਾਂ ਸਿਧ ਫੜੀ,
 ਭੁਭੇ ਪੈਰ ਸੁਚਾਲੇ ਹੋਏ,
 ਟੁੰਡੀਆਂ ਬਾਹੀਆਂ ਗੋਲਾਈ ਲਈ,
 ਮੋਤੀਆ ਬਿੰਦ ਉਤਰ ਗਿਆ,
 ਅਸਟਾ ਵਕਰ ਸੂਰਤ ਸਿਆ ।
 ਸ਼ੈਤਾਨੀ ਚਰਖੇ ਸਾਗਰੀਂ ਠਿਲੇ,
 ਮਾਰੂ ਗੈਸਾਂ ਅਕਾਸ਼ੀ ਉਡੀਆਂ
 ਪੜਕਣਾਂ ਦੀ ਪੜਕਣ ਮੁੱਕੀ,
 ਚਿੰਤਾ ਬੁਲ੍ਹੇ ਭੋਰਾ ਲਾਇਆ,
 ਕਲ ਕਲੇਸ਼ਾਂ ਚੰਗ ਲਾਏ ।
 ਗਲਵਕਤੀਆਂ ਪੈ ਗਈਆਂ,
 ਬੁਲ੍ਹੀਆਂ ਤੋਂ ਭੁਲ ਕਿਰਨ,

ਪ੍ਰਮ ਨਿਰਤਕਾਰੀ ਆਰੰਭੀ,
 ਮੰਗਲਾ ਚਰਨ ਨਾਚ ਪੂਰਿਆ,
 ਸ਼ਹਿਦ ਦੇ ਸੌਮੇ ਫੁਰੇ,
 ਮਿਠੀ ਬਾਣੀ ਦੇ ਭਰਨੇ ਵਹਿ ਟੁਰੇ,
 ਅੰਮ੍ਰਿਤ ਵਰਜਾ ਹੋਈ,
 “ਮਉਲੀ ਧਰਤੀ ਮਉਲੀ ਆਕਾਸ਼,
 ਘਟਿ ਘਟਿ ਮਉਲਿਆ ਆਤਮ ਪ੍ਰਕਾਸ਼ ।”
 ਧਰਮ ਸਿੰਘਾਸਨ ਮਲਿਆ,
 ਧੀਰਜ ਅਰਦਲੀਆ ਬਣਿਆ,
 ਸ਼ਾਂਤੀ ਚੌਰ ਬਰਦਾਰ,
 ਅਮਨ ਚੌ ਬੁੰਦੀ ਪਹਿਰੂਆ,
 ਸੁੰਦਰ ਭਵਨ ਤੇ ਲਹਿਲਹਾ ਰਹੀ ਹੈ
 ਦੁਧ ਚਿਟੀ ਧਵਜਾ ਆਕਾਸ਼ ਨੂੰ ਖਹਿੰਦੀ
 ਬ੍ਰਾਜਮਾਨ ਹਨ ਸ੍ਰਿਸ਼ਟੀ ਦੇ ਕਰਤਾ ਹਰਤਾ,
 ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ !

* * *

ਛਾਈਕਾਟ ਨੰ: 2

ਕਦਰਦਾਨ

‘ਬਾਪੂ’

‘ਪੁਤ’

‘ਆਹ ਕੀ ?’

‘ਕਾਰਾਜ਼’

‘ਕਹਿ ਕਾਰਾਜ਼ ? ਕਾਰਾਜ਼ ਨ ਹੋ ਗਏ ਗਿਦੜਸਿੰਗੀ ਹੋ ਗਈ।’

“ਆਹੋ ਪੁਤ ਕਿਸੇ ਵੇਲੇ ਗਿਦੜ ਸਿੰਗੀ ਸੀ, ਦੁਣ ਤਾਂ ਵੇਵਲ ਬਦਨ ਹੈ, ਗੁਰੂ ਕਾ ਬਚਨ” “ਬਚਨ ਕੀ ? ਕੁਝ ਸਮਝ ਨਹੀਂ ਆ ਰਹੀ ਤੇਰੀਆਂ ਬੁਝਾਰਤਾਂ ਦੀ।” ਸੰਤ ਮਘਰ ਸਿੰਘ ਨੇ ਆਪਣੇ ਪਿਤਾ ਨੂੰ ਕਿਹਾ।

“ਪੁਤ ਤੂੰ ਕੀ ਲੈਣਾ ਏ ਪੁਛ ਪੁਛਾਕੇ, ਚੰਗਾ ਹੁੰਦਾ ਏ ਢੱਕੀ ਰਿਝੇ ਕੋਈ ਨ ਬੁਝੇ। ਬੀਤੀਆਂ ਗਲਾਂ ਮਿਠੀਆਂ ਤਾਂ ਭਾਵੇਂ ਲਗਣ ਪਰ ਕਈ ਵਾਰੀ ਪਿਛੋਂ ਪਛਤਾਵਾ ਛੱਡ ਜਾਂਦੀਆਂ ਹਨ, ਤੂੰ ਕੀ ਲੈਣਾ ਏਂ ਇਸ ਬੇੜੇ ਤੋਂ”।

“ਨਹੀਂ ਬਾਪੂ, ਭਾਵੇਂ ਲੈਣਾ ਦੇਣਾ ਕੁਝ ਨਹੀਂ, ਫੇਰ ਵੀ ਗਲ ਦਾ ਪਤਾ ਹੋਣਾ ਚੰਗਾ ਹੁੰਦਾ ਏ” ਨੌਜਵਾਨ ਨੇ ਜ਼ਰਾ ਠਰੁਮੇ ਨਾਲ ਕਿਹਾ। “ਲੈ ਮੇਰੇ ਵਲ ਵੇਖ, ਮੈਂ ਵੀਹਾਂ ਪੰਝੀਆਂ ਵਰ੍ਹਿਆਂ ਦਾ ਸਾਂ। ਸਤਿਗੁਰਾਂ ਦੀ ਮਿਹਰ ਸੀ। ਘਰ ਵਿਚ ਲਵੇਰਾ ਸੀ, ਦੁਧ ਮਖਣ ਛਕਦੇ ਸਾਂ। ਕੋਈ ਵੈਲ ਨਹੀਂ ਸੀ। ਦੇਹ ਬਣੀ ਹੋਈ ਸੀ, ਜੀ ਕਰੇ ਤਾਂ ਹਾਥੀ ਨੂੰ ਕੰਨੋਂ ਪੂ ਸਕਦਾ ਸਾਂ। ਤੂੰ ਅਜ ਕਲ ਦੇ ਪੋਚ ਵਲ ਨਾਂ ਵੇਖ, ਲੋਕਾਂ ਨੂੰ ਸ਼ੋਕ ਨਹੀਂ ਰਿਹਾ। ਮੱਝਾਂ ਗਊਆਂ ਘਰੀਂ ਹੁੰਦੀਆਂ ਹਨ, ਮਗਰ ਦੁਧ ਹੋਰ ਪੀਂਦੇ ਹਨ। ਕੇਵਲ ਗੋਹਾ ਆਪ ਸਾਂਭਦੇ ਹਨ। ਨਵੀਂ ਪਨੀਰੀ ਵਲ ਵੇਖਣ ਨੂੰ ਚਿਤ ਨਹੀਂ ਕਰਦਾ।

ਹੜਬਾਂ ਅੰਦਰ ਵੜੀਆਂ ਹੋਈਆਂ ਹਨ। ਅਖਾਂ ਵਿਚ ਜੌਤ ਨਹੀਂ, ਫੈਲ ਸੂਰੀਆਂ ਵਧ ਗਈਆਂ ਹਨ। ਫੈਲ ਬਹੁਤ ਵਧ ਗਏ ਹਨ। ਪੰਝੀ ਵਰ੍ਹਿਆਂ ਤਕ ਜਵਾਨੀ ਦਾ ਡੋਗ ਪੈ ਜਾਂਦਾ ਹੈ। ਲੱਕ ਪੀੜ ਲੱਕ, ਦੁਆਲੇ ਵਲਾਵੇਂ ਮਾਰ ਲਾਂਦੀ ਹੈ ਤੇ ਖਸਮਾਂ ਨੂੰ ਖਾਣੀ ਸਿਰ ਪੀੜ ਸਿਰਾਹਣਾ ਮੱਲ ਬਹਿੰਦੀ ਹੈ। ਡਾਕਟਰਾਂ ਤੇ ਹਕੀਮਾਂ ਅਗੋਂ ਡਾਹੀਆਂ ਗਭੀਆਂ ਹੋਈਆਂ ਹਨ। ਆਉਂਦੇ ਜਾਓਂ ਫਸਦੇ ਜਾਓਂ।”

“ਬਾਪੂ ਤੂੰ ਮੇਰੇ ਵਲ ਵੇਖ। ਸਤਿਗੁਰੂ ਪਰਤਾਪ ਸਿੰਘ ਜੀ ਦੀ ਮਿਹਰ ਹੈ। ਮੈਨੂੰ ਨਿਕਾ ਜਿਹਾ ਨਾ ਤਕੀ। ਮੈਂ ਪਲਾਂ ਵਿਚ ਮੀਲ ਮੁਕਾ ਲੈਂਦਾ ਹਾਂ। ਜਦ ਗੁਰੂ ਹਰੀ ਸਿੰਘ ਜੀ ਦੇਰੇ ਚੜ੍ਹਿਆ ਕਰਦੇ ਸਨ ਤਾਂ ਮੈਂ ਮੂਹਰੇ ਮੂਹਰੇ ਬੰਡਾ ਚੁਕ ਦੌੜਿਆ ਕਰਦਾ ਸਾਂ।”

“ਸ਼ਾਵਾਸ਼ੇ ਪੁਤ! ਸ਼ਾਵਾਸ਼ੇ!! ਤੂੰ ਬੜਾ ਭਾਗਾਂ ਵਾਲਾ ਏਂ! ਤੂੰ ਸਤਿਗੁਰਾਂ ਦੀ ਸੰਗਤ ਵਿਚ ਚਲਾ ਗਿਓਂ। ਸਤਿਗੁਰਾਂ ਨੂੰ ਤਾਂ ਭਾਵੇਂ ਕੋਈ ਲੋੜ ਨਹੀਂ, ਉਹ ਆਪ ਕਸਰਤ ਕਰਦੇ ਹਨ, ਹਾਣੀਆਂ ਪਾਸੋਂ ਨਾਲੇ ਨਾਮ ਜਪਾਂਦੇ ਹਨ, ਨਾਲੇ ਕਸਰਤ ਕਰਾਂਦੇ ਹਨ। ਦੂਜਿਆਂ ਨੂੰ ਸਰੀਰ ਸਾਂਭਣ ਦੀ ਜਾਬ ਦਸਦੇ ਹਨ। ਕਈ ਬੁਢਿਆਂ ਠੇਰਿਆਂ ਤੋਂ ਸੁਣਿਆ ਹੈ ਕਿ ਨਰੋਏ ਸਰੀਰਾਂ ਵਿਚ ਹੀ ਨਰੋਏ ਵਿਮਾਗ ਹੁੰਦੇ ਹਨ।”

“ਅਗੇ ਲੋਕ ਗਾਜਰ ਮੂਲੀ ਖਾਕੇ ਢਿਡ ਵਰ ਲੈਂਦੇ ਸਨ। ਸਰੋਂ ਦਾ ਸਾਗ ਤੇ ਕਾਠੇ ਦੀ ਰਹੁ ਮਨ ਡਾਉਂਦੀ ਖੁਰਾਕ ਸੀ। ਮੱਟਾ ਖਾਂਦੇ ਤੇ ਖੁਲ੍ਹਾ ਪਹਿਨਦੇ ਸਨ। ਕੋਝੀ ਖੇਡਦੇ ਸਨ। ਮੁਗਦਰ ਚੁਕਦੇ ਸਨ। ਫਿੰਡਾਂ ਪੈਂਦੀਆਂ ਸਨ। ਮਗਰ ਦਿਲ ਵਿਚ ਰਬ ਦਾ ਡਉ ਵੀ ਰਖਦੇ ਸਨ। ਭਜਨ ਬਾਣੀ ਕਰਦੇ ਸਨ। ਮੁਸਲਮਾਨ ਅੱਲਾ ਅੱਲਾ ਤੇ ਹਿੰਦੂ ਰਾਮ ਰਾਮ ਕਰਦੇ ਸਨ। ਵਰ੍ਹਿਆਂ ਬੱਧੀ ਗਰਿਸਤ ਨਹੀਂ ਡੋਗਦੇ ਸਨ। ਪੁਤ ਅਜ ਕਲ ਤਾਂ, ਕਲ ਸੰਮੀ ਗਿੱਦੜੀ ਤੇ ਅਜ ਉਹਦਾ ਵਿਆਹ। ਕੋਈ ਸੰਜਮ ਨਹੀਂ। ਫਿਰ ਲੋਕਾਂ ’ਚ ਪਿਆਰ ਨਹੀਂ। ਅਵਲ ਤਾਂ ਮਿਲਕੇ ਬਹਿਣਾ ਨਹੀਂ। ਜੇ ਕਾਰੇ ਖੁਦਾ ਮਿਲਕੇ ਬਹਿ ਗਏ ਤਾਂ ਜ਼ਿੰਦ ਬਾਜ਼ੀਆਂ ਤੂੰ ਤੂੰ ਮੈਂ ਮੈਂ ਹੋ ਜਾਵੇਗੀ। ਸਿਰ ਪਾਟਣਗੇ, ਖੂਨ ਖਰਾਬਾ ਹੋਵੇਗਾ, ਬਾਣੇ ਕਚਹਿਰੀਆਂ ਵਿਚ ਖਸਲ ਖਰਾਬ ਹੋਣਗੇ। ਮੁਨਸ਼ੀਆਂ ਤੇ ਵਕੀਲਾਂ ਦੇ ਘਰ ਭਰਨਗੇ।”

“ਪੁਤ ! ਜਾਏ ਵੇਲੇ ਇਹ ਗਲਾਂ ਨਹੀਂ ਸਨ । ਸਤਿਗੁਰੂ ਰਾਮ ਸਿੰਘ ਜੀ ਦੀ ਮਿਹਰ ਦਾ ਸਦਕਾ ਮੈਂ ਹਾਣੀਆਂ ਨਾਲੋਂ ਸਿਰ ਕਢਦਾ ਸਾਂ । ਆਲਸ ਲਾਗੇ ਨਹੀਂ ਸੀ । ਦਿਨ ਵਿਚ ਸੌ ਕੰਮ ਸਵਾਰਦਾ ਸੀ । ਘਰ ਦਾ ਪੱਠਾ ਦੱਬਾ ਕਰਦਾ ਸਾਂ । ਗਲੀ ਗੁਆਂਢ ਦੀ ਬੁੱਤੀ ਸਾਰਦਾ ਸਾਂ । ਨਾਂਹ ਮੈਂ ਸਿਖਿਆ ਹੀ ਨਹੀਂ । ਇਕ ਦਿਨ ਭਜਨ ਬਾਣੀ ਤੋਂ ਵਿਹਲਾ ਹੋ ਸਵੇਲ ਸਾਰ ਕਮਾਵ ਵਲ ਗੇੜਾ ਮਾਰਨ ਗਿਆ । ਅਗੇ ਕੀ ਵੇਖਿਆ । ਇਕ ਲੰਮਾ ਚੌੜਾ ਗੋਰਾ, ਗੋਲੀ ਵਰਗਾ ਜਵਾਨ ਡਿੱਗਾ ਪਿਆ ਤਕਿਆ, ਟੋਪ ਕਿਤੇ, ਸੋਟੀ ਕਿਤੇ, ਮੂੰਹ ਨੱਕ ਘਟੇ ਨਾਲ ਡਰਿਆ, ਬੇਹੋਸ਼, ਹੱਥ ਸੁੰਨ ਹੋਏ ਪਏ ਤੇ ਘੋੜਾ ਆਲੇ ਦੁਆਲੇ ਚਕਰ ਲਾ ਰਿਹਾ ਸੀ ।”

“ਪੁਤ ਇਹ ਉਹਨਾਂ ਦਿਨਾਂ ਦੀ ਵਾਰਤਾ ਏ ਜਦ ਸਤਿਗੁਰਾਂ ਨੂੰ ਪਰਦੇਸ ਗਿਆਂ ਅਜੇ ਦੋ ਕੁ ਸਾਲ ਹੋਏ ਸਨ । ਕੂਕਿਆਂ ਦਾ ਡੈ ਬਿਲਿਆਂ ਤੇ ਇਉਂ ਛਾਇਆ ਹੋਇਆ ਸੀ ਜਿਵੇਂ ਸੂਰਜ ਚੰਦਰਮਾਂ ਰਾਹੂ ਕੇਰੂ ਤੋਂ ਡੈ ਖਾਦੇ ਹਨ । ਥਾਂ ਥਾਂ ਫੌਜਾਂ ਬੈਠੀਆਂ ਸਨ । ਜਲੰਧਰ ਲੁਧਿਆਣਾ ਖੰਨਾ ਆਦਿ ਛੋਟੀਆਂ ਬਣੀਆਂ ਪਈਆਂ ਸੀ । ਵਡੇ ਵਡੇ ਫੌਜੀ ਅਫਸਰ ਦੌਰਿਆਂ ਤੇ ਰਹਿੰਦੇ ਸਨ । ਮੈਂ ਗੋਰੇ ਨੂੰ ਵੇਖ ਹੈਰਾਨ ਜਿਹਾ ਹੋ ਗਿਆ । ਪਹਿਲਾਂ ਤਾਂ ਰਵਾਂ ਰਵੀਂ ਅਗੇ ਨਿਕਲ ਚਲਿਆ ਕਿ ਦੁਸ਼ਟ ਮਰਦਾ ਏ ਤੇ ਮਰੇ, ਮਗਰ ਅੰਦਰਲਾ ਪੰਘਰ ਗਿਆ । ਅਵਾਜ਼ ਆਈ । ‘ਨਿਹਾਲ ਸਿੰਘ ! ਗੁਰੂ ਦੇ ਸਿਖਾਂ ਦਾ ਇਹ ਕੰਮ ਨਹੀਂ ਸਤਿਗੁਰਾਂ ਦਾ ਹੁਕਮ ਹੈ ਸੇਵਾ ਸਭ ਦੀ ਕਰਨੀ ਛਾਵੇਂ ਚੋਰ ਹੋਵੇ । ਚੋਰ ਨੂੰ ਚੋਰੀ ਦਾ ਫਲ, ਸੇਵਕ ਨੂੰ ਸੇਵਾ ਦਾ ਫਲ, ਉਹ ਗੋਰਾ ਏ ਤਾਂ ਕੀ ਉਸ ਮੰਦਾ ਕੀਤਾ, ਉਸ ਨੂੰ ਮੰਦਾ ਫਲ, ਤੂੰ ਚੰਗਾ ਕਰੇਂਗਾ, ਚੰਗਾ ਫਲ । ਅਵਲ ਨੇਕੀ ਤਾਂ ਉਹ ਹੈ, ਜਿਹੜੀ ਨਿਸ਼ਕਾਮ ਕੀਤੀ ਜਾਵੇ । ਗੁਰੂ ਦਾ ਘਰ ਤਾਂ ਸਿਖਾਂ ਦਾ ਹੀ ਇਹ ਹੈ :-

ਬੁਰਿਆਂ ਨਾਲ ਸਭ ਬੁਰਾ ਕਮਾਂਦੇ,
ਮਾਫ਼ ਕਰਨ ਕਈ ਸਿਆਣੇ,
ਬੁਰਿਆਂ ਨਾਲ ਫਿਰ ਨੇਕੀ ਕਰਨੀ,
ਇਹ ਗੁਰੂ ਨਾਨਕ ਜਾਣੇ ।

ਪਰ ਸਤਿਗੁਰ ਤਾਂ ਸਭਸ ਦਾ ਭਲਾ ਚਾਹੁੰਦੇ ਹਨ । ਉਹ ਬਿਲਿਆਂ

ਦਾ ਰਾਜ ਨਹੀਂ ਸਨ ਚਾਹੁੰਦੇ, ਮਗਰ ਬਿਲਿਆ ਦਾ ਬੁਰਾ ਵੀ ਨਹੀਂ ਸਨ ਲੱਢੇ। ਉਸ ਵੇਲੇ ਫਰੀਦ ਜੀ ਦਾ ਬਚਨ ਵੀ ਸਾਹਮਣੇ ਆ ਖਲੋਤਾ :-

ਫਰੀਦ ਬੁਰੇ ਦਾ ਭਲਾ ਕਰ,
ਗੁਸਾ ਮਨ ਨਾ ਹੰਡਾਏ।
ਦੇਹੀ ਰੋਗ ਨ ਲਗਾਈ,
ਪਲੈ ਸਭ ਕਿਛ ਪਾਇ।

ਮੈਂ ਅਗੇ ਵਧਿਆ, ਸਿਰੋਂ ਪਰਨਾ ਲਾਹਿਆ, ਉਸਦਾ ਮੂੰਹ ਪੂੰਜਿਆ, ਉਸ ਨੂੰ ਪਿੱਠ ਤੇ ਝੁਕ ਲਿਆ ਤੇ ਘਰ ਲੈ ਆਂਦਾ। ਕਤੀੜ ਵਾਧਾ ਕੱਠਾ ਹੋ ਗਿਆ। ਸਭ ਅਗੇ ਹਥ ਜੋੜੇ, ਉਹਨਾਂ ਨੂੰ ਘਰੋਂ ਘਰੀ ਟੋਰਿਆ ਤੇ ਆਪ ਉਸ ਲਈ ਅੰਦਰ ਮੰਜਾ ਡਾਹਿਆ। ਕੋਲ ਅੱਗ ਬਾਲੀ, ਉਪਰ ਲੇਫ ਦਿਤਾ, ਗਰਮਾ ਗਰਮ ਦੁੱਧ ਖਿਉ ਮੂੰਹ ਵਿਚ ਪਾਇਆ। ਅੱਧ ਪਹਿਰ ਪਿਛੋਂ ਸਾਹਿਬ ਨੇ ਅੱਖ ਪੁਟੀ। ਉਠਿਆ ਤੇ ਠੰਠਬਰਿਆ ਹੋਇਆ ਹੋਲਿਆ, ‘ਮੈਂ ਕਹਾਂ ਹੂੰ?’ ਮੈਂ ਮੰਜੇ ਦੇ ਲਾਗੇ ਗਿਆ ਤੇ ਕਿਹਾ ਸਾਹਬ! ਇਹ ਗੁਰੂ ਰਾਮ ਸਿੰਘ ਦਾ ਘਰ ਹੈ। ਸਾਹਬ ਨੇ ਮੇਰੀ ਸਿਧੀ ਪੱਗ ਵੇਖੀ, ਮੇਰੀ ਮਾਲਾ ਵੇਲ ਤਕਿਆ ਤੇ ਗੁਰੂ ਰਾਮ ਸਿੰਘ ਦਾ ਨਾਉਂ ਸੁਣ ਇਉਂ ਤਰੱਕ ਉਠਿਆ ਜਿਉਂ ਭੁਚਾਲ ਆਉਣ ਨਾਲ ਪੁਰਬ ਕੰਥ ਉਠਦਾ ਏ। ਉਹਦੀ ਖਾਨਿਓਂ ਗਈ ਅਤੇ ਰੁਕ ਰੁਕ ਕੇ ਬੋਲਿਆ, ‘ਰਾਮ ਸਿੰਘ ਕਾ ਘਰ? ਰਾਜਾ ਰਾਮ ਸਿੰਘ ਕਾ? ਯੇਹ ਭੈਣੀ ਹੈ? ਮੈਂ ਕੈਦੀ ਹੂੰ?’ ਮੈਂ ਕਿਹਾ, ‘ਸਾਹਿਬ! ਤੂੰ ਕੈਦੀ ਨਹੀਂ, ਨ ਇਹ ਸ੍ਰੀ ਭੈਣੀ ਸਾਹਿਬ ਹੈ, ਇਹ ਅਲੋੜ ਹੈ, ਅਲੋੜ, ਖੰਨਿਓਂ ਦੋ ਮੀਲ, ਘਾਬਰ ਨਾ।’

“ਰਾਜਾ ਰਾਮ ਸਿੰਘ ਬਾਗੀ ਬਾ। ਸਰਕਾਰ ਅੰਗਰੇਜ਼ੀ ਕਾ ਦੁਸ਼ਮਨ ਬਾ, ਤੁਮ ਭੀ ਉਸਕੇ ਸਿਖ, ਤੁਮ ਕੂਕੇ ਹੋ?”

“ਹਾਂ ਸਾਹਬ, ਪੰਨ ਭਾਗ ਜੇ ਉਹ ਸਿਖ ਬਣਾ ਲਵੇ, ਸਿਖ ਬਣਨਾ ਕੋਈ ਸੋਖ ਏ? ਕੂਕਾ ਬਣਨਾ ਬੜਾ ਮੁਸ਼ਕਲ।”

“ਉਸ ਨੇ ਗ਼ਦਰ ਕੀਆ, ਉਸਕੇ ਸਿਖੋਂ ਨੇ ਕਤਲ ਕੀਆ, ਖ਼ੂਨ ਕੀਆ। ਮੁਖੇ ਉਸਕੇ ਨਾਮ ਜੇ ਭਰ ਲਗਤਾ ਹੈ।”

“ਸਾਹਬ ਤੂੰ ਭਰ ਨ, ਤੈਨੂੰ ਐਵੇਂ ਵਹਿਮ ਹੈ, ਉਹ ਖੁਦਾ ਹੈ। ਉਹ ਖੁਦਾ ਦੀ ਬੰਦਗੀ ਕਰਵਾਣਾ ਚਾਹੁੰਦਾ ਹੈ। ਇਹ ਮੇਰੀ ਮਾਲਾ ਵੇਖ, ਉਸ ਵਿਹ ਬੰਦਗੀ ਵਾਸਤੇ ਬਖਸ਼ੀ ਏ। ਹਰ ਇਕ ਦੀ ਜੇਵਾ ਕਰਨ ਦਾ ਉਸਦਾ ਹੁਕਮ ਹੈ। ਫੁੱਧੇ ਨੂੰ ਰੋਟੀ ਨੰਗੇ ਨੂੰ ਕਪੜਾ ਦੇਣ ਦੀ ਉਸ ਪੱਕੀ ਕੀਰੀ। ਜਿਸ ਸ੍ਰੀ ਭੈਣੀ ਸਾਹਿਬ ਦੇ ਨਾਉਂ ਤੋਂ ਤੈਨੂੰ ਭਰ ਲਗਦਾ ਏ, ਉਹ ਤਾਂ ਸੁਰਗ ਪੁਰੀ ਏ। ਉਥੇ ਬੁਢੇ ਬਾਲੇ, ਮਰਦ ਜ਼ਨਾਨੇ, ਕਾਰ ਵਿਹਾਰ ਕਰਦੇ ਸਭ ਮਾਲਾ ਫੇਰਦੇ ਨੇ। ਉਥੇ ਗੁਰੂ ਕਾ ਲੰਗਰ ਅਠੇ ਪਹਿਰ ਰਹਿੰਦਾ ਏ। ਓਥੋਂ ਤਾਂ ਗਊ ਦੀ ਰੱਤ ਨਾਲ ਲਿਬੜੀ ਫੁਰੀ ਵਾਲੇ ਨੂੰ ਭੀ ਫੁੱਖਾ ਨਹੀਂ ਜਾਣ ਦਿਤਾ ਜਾਂਦਾ। ਜਿਹੜਾ ਤੈਨੂੰ ਜਾਨ ਦਾ ਭੈ ਹੈ, ਉਹ ਦਿਲੋਂ ਦੂਰ ਕਰ ਦੇ। (ਹੁਣ ਉਹ ਗੋਰਾ ਉਠ ਕੇ ਤੇ ਬਹਿ ਗਿਆ)।

ਜੇ ਸਤਿਗੁਰਾਂ ਦਾ ਹੁਕਮ ਨਾ ਮੰਨਦਾ ਤਾਂ ਸਿਵੇਂ ਤੁਸਾਂ ਉਹਨਾਂ ਨੂੰ ਪਰਦੇਸ ਘਲਿਆ ਸੀ, ਤੈਨੂੰ ਉਥੇ ਹੀ ਪਾਰ ਬੁਲਾਂਦਾ। ਸਤਿਗੁਰਾਂ ਦਾ ਹੁਕਮ ਹੈ, ਜੇਵਾ ਸਭਸ ਦੀ ਕਰਨੀ। ਜੀ ਨਹੀਂ ਮਾਰਨਾ। ਗੁਰੂ ਰਾਮ ਸਿੰਘ ਦਾ ਸਿਖ ਹੋਰ ਤਾਂ ਹੋਰ ਰਿਹਾ, ਸੱਪ ਤਕ ਨਹੀਂ ਮਾਰਦਾ। ਐਵੇਂ ਅੰਗਰੇਜ਼ ਨੂੰ ਫੁਲੇਖਾ ਮਾਰ ਰਿਹਾ ਏ। ਉਹ ਤਾਂ ਚਾਹੁੰਦੇ ਹਨ, ਸਭ ਧਰਤੀ ਨਾਮ ਜਪੇ, ਦੁਖੀਆ ਕੋਈ ਰਹੇ ਹੀ ਨ। ਸਭ ਆਪਣੇ ਆਪਣੇ ਘਰ ਸੁਖੀ ਵਸਣ, ਤੁਸੀਂ ਆਪਣੇ ਘਰ ਰਾਜੀ ਰਹੋ, ਅਸੀਂ ਆਪਣੇ ਘਰ ਰਾਜੀ ਰਹੀਏ। ਬਸ ਏਨਾ ਤੁਹਾਡਾ ਸਾਡਾ ਬਗੜਾ ਹੈ।”

“ਤੁਮ ਤੋ ਬਹੁਤ ਅੱਡਾ ਲੋਗ ਹੈ, ਤੁਮ ਤੋ ਭਰਿਸ਼ਭਾ ਹੋ, ਤੁਮ ਬਤਾਓ ਮੈਂ ਯਹਾਂ ਕੈਸੇ ਆਇਆ।”

“ਸਾਹਬ ਤੂੰ ਡਿਗਾ ਪਿਆ ਸੈਂ, ਟੱਪੀ ਕਿਤੇ ਮੀ। ਤੇਰਾ ਮੂੰਹ ਮਥਾ ਲਿਬੜਿਆ ਪਿਆ ਸੀ। ਸ਼ਰਾਬ ਦੀ ਬੋ ਆ ਰਹੀ ਸੀ, ਘੋੜਾ ਆਲੇ ਦੁਆਲੇ ਗੇੜੇ ਕਢ ਰਿਹਾ ਸੀ। ਮੈਥੋਂ ਜਰਿਆ ਨ ਗਿਆ ਤੈਨੂੰ ਪਿਠ ਤੋਂ ਲਦ ਲਿਆ। ਘਰ ਲੈ ਆਂਦਾ। ਮਾਹ ਅੱਗ ਬਾਲੀ। ਦੁਧ ਘਿਓ ਪਿਲਾਇਆ। ਘੋੜਾ ਬਾਹਰ ਬੰਨ੍ਹ ਦਿਤਾ। ਸਤਿਗੁਰੂ ਰਾਮ ਸਿੰਘ ਜੀ ਦਾ ਲਖ ਲਖ ਸ਼ੁਕਰ ਹੈ ਜਿਨ੍ਹਾਂ ਤੈਨੂੰ ਪਰਾਣ ਬਖਸ਼ ਦਿਤੇ ਹਨ। ਮੇਰੀ ਵੀ ਇਜਤ ਬਚ ਗਈ, ਨਹੀਂ ਤਾਂ ਸਰਕਾਰੀ ਲੋਕਾਂ ਦਾ ਕੀ ਵਸਾਹ। ਕਈ ਵਾਰੀ ਲੈਣੇ ਦੇ ਦੇਣੇ ਪੈ

ਜਾਂਦੇ ਹਨ। ਖਿਲਾਟ ਖਿਲਾਟ ਦਾ ਨਾਂ ਨਹੀਂ ਹੁੰਦਾ ਤੇ ਰੁਲਾਟ ਦਾ ਉਲਟਾ ਅਲਜ਼ਾਮ ਲਗ ਜਾਂਦਾ ਹੈ। ਚੰਗਾ ਸਾਹਬ, ਆਹ ਲਓ ਰੁਖਾ ਮਿਸਾ ਪ੍ਰਛਾਵਾ।” ਇਹ ਸੁਣ ਮਘਰ ਸਿੰਘ ਪਰੋਂਠੇ ਉਪਰ ਮਖਣ, ਨਾਲ ਅੰਬ ਦਾ ਆਚਾਰ ਅਗੇ ਲਿਆ ਰਖਿਆ। ਸਾਹਬ ਪਰੋਂਠੇ ਖਾ ਡਕਾਰ ਮਾਰਿਆ ਤੇ ਬੜਾ ਰਾਜੀ ਹੋਇਆ। ਆਪਣੀ ਫੌਫੇ ਤੇ ਇਕ ਚਿਠੀ ਦੇਂਦਿਆਂ ਕਿਹਾ, ‘ਯੇਹ ਏ ਹਸਰਤ ਈਸਾ ਕਾ ਘਰ ਹੈ। ਟੁਮ ਬਹੁਤ ਅਭਾ ਜੋਗ ਹੈ। ਮੈਂ ਟੁਮਹਾਰਾ ਬਹੁਤ ਬਹੁਤ ਮਸ਼ਕੂਰ ਹੂੰ। ਟੁਮ ਖੰਨੇ ਮੇਰੇ ਦਫਤਰ ਮੇਂ ਆਨਾ।’ ਇਹ ਕਹਿ ਸਾਹਬ ਘੋੜੇ ਤੇ ਸਵਾਰ ਹੋ ਖੰਨੇ ਦਾ ਰਾਹ ਫੜਿਆ।

ਤੁਰਨ ਵੇਲੇ ਸਾਹਬ ਘੜੀ ਘੜੀ ਕਹਿ ਰਿਹਾ ਸੀ। ਵਾਂਧਕ ਲਗਦਿਆਂ ਹੀ ਮੈਂ ਓਥੇ ਗਿਆ ਜਿਥੇ ਸਾਹਿਬ ਡਿਗ ਪਿਆ ਸੀ। ਦੇਵਨੇਤ ਉਹ ਘੁਰੀ ਜਰੀ ਵੀ ਮੈਨੂੰ ਲਭ ਪਈ, ਜਿਥੇ ਸਾਹਬ ਡਿਗ ਪਿਆ ਸੀ। ਤੀਜੇ ਦਿਨ ਮੈਂ ਉਹ ਘੁਰੀ ਫੜੀ, ਦੋ ਚਾਰ ਮੇਲੀਆਂ ਗੋਲੀਆਂ ਨੂੰ ਨਾਲ ਲਿਆ ਤੇ ਖੰਨੇ ਪੁਜ ਗਿਆ। ਅਗੇ ਚੀਕ ਚਿਹਾੜਾ ਮਚਿਆ ਹੋਇਆ ਸੀ। ਮੇਰੇ ਨਾਲ ਮੇਰਾ ਜੋੜ ਬੰਦਿਆਂ ਦੀ ਤਫਤੀਬ ਹੋ ਰਹੀ ਸੀ। ਪਿੰਡਾਂ ਦੇ ਨੰਬਰਦਾਰ ਤੇ ਢੋਕੀਦਾਰਾਂ ਨੂੰ ਕਾਬੂ ਕੀਤਾ ਹੋਇਆ ਸੀ ਤੇ ਸਾਹਬ ਕਹਿ ਰਿਹਾ ਸੀ ‘ਹਮਾਰਾ ਘੜੀ ਗੁੰਮ ਹੋ ਗਿਆ, ਜਾਓ ਢੁੱਬ ਕਰ ਲਾਓ।’ ਬਾਰਾਂ ਪਿੰਡਾਂ ਦੇ ਵਕਾਰੀ ਫੜੇ ਹੋਏ ਸਨ। ਲਗੇ ਰਾਹਾਂ ਦਾ ਘਟਾ ਛਾਨਣ। ‘ਹੁਕਮੇ ਹਾਕਮ ਮਰਗੇ ਮੁਫਾਜ਼ਾਤ’। ਸਿਰ ਮਥੇ ਤੇ ਰਖ, ਕੋਈ ਏਧਰ ਭਜ ਰਿਹਾ ਸੀ ਕੋਈ ਓਧਰ ਦੌੜ ਰਿਹਾ ਸੀ। ‘ਅੰਨੇ ਕੁਤੇ ਹਰਨਾਂ ਦੇ ਸ਼ਿਕਾਰੀ’ ਵਾਲੀ ਗੱਲ ਬਣੀ ਹੋਈ ਸੀ। ਅਸੀਂ ਰਵਾਂ ਰਵੀਂ ਅਗੇ ਚਲੇ ਗਏ। ਇਕ ਦੋ ਫੋਜੀਆਂ ਨੂੰ ਪੁਛਿਆ, ਉਹਨਾਂ ਕਿਹਾ ਕੀ ਗੱਲ ਏ? ਅਸੀਂ ਕਿਹਾ, ਸਾਹਬ ਨੂੰ ਮਿਲਣਾ ਏ। ‘ਆਹ ਮੂੰਹ ਤੇ ਮਸਰਾਂ ਦੀ ਦਾਲ, ਸਾਹਬ ਨੂੰ ਮਿਲਣਾ ਏ ਤੇ ਮਿਲਣ ਵਾਲੇ ਬਣ ਕੇ ਤੇ ਆਓ।’ ਸਾਨੂੰ ਡਰਾਣ ਧਮਕਾਣ ਲਗੇ ਤੇ ਘੜੀ ਲੈਣ ਦਾ ਯਤਨ ਕੀਤਾ। ਮਗਰ ਅਸੀਂ ਉਹਨਾਂ ਦੇ ਬਾਜੇ ਵਿਚ ਨਾ ਆਏ। ਤੰਬੂ ਲਾਗੇ ਪੁਜ ਗਏ। ਅਰਦਾਸੀਏ ਤੇ ਹੋਰ ਮੁਨਸ਼ੀ ਮਸੱਦੀ ਲਾਗੇ ਨਹੀਂ ਸਨ ਲਗਣ ਦੇਂਦੇ, ਪਰ ਸਾਹਬ ਨੇ ਮੈਨੂੰ ਪਛਾਣ ਲਿਆ। ਇਕ

ਫੌਜੀ ਨੂੰ ਕਿਹਾ, ਕਿ ਇਹਨਾਂ ਨੂੰ ਅੰਦਰ ਲੈ ਆਉ। ਉਹ ਫੌਜੀ ਸਾਨੂੰ ਸਾਹਬ ਦੇ ਤੰਬੂ ਵਿਚ ਲੈ ਗਿਆ। ਸਾਹਬ ਵੇਖਦਿਆਂ ਸਾਰ ਕੁਰਸੀ ਤੋਂ ਉਠ ਖਲੋਤਾ ਤੇ ਸਭੇ ਵਿਚ ਲੈ ਲਿਆ ਸਾਰੇ ਵਡੇ ਵਡੇ ਅਹਿਲਕਾਰ ਵੇਖ ਹੈਰਾਨ ਹੋ ਰਹੇ ਸਨ।

ਕੁਰਸੀ ਤੇ ਬਹਿੰਦਿਆਂ ਮੈਂ ਉਹ ਘੜੀ ਮੇਜ਼ ਤੇ ਰਖ ਦਿਤੀ। ਘੜੀ ਵਡ ਮੁਲੀ ਸੀ। ਸਾਹਬ ਦੀ ਹੈਰਾਨੀ ਦਾ ਹਦ ਬੰਨਾ ਨ ਰਿਹਾ। ‘ਘੜੀ ਭੀ ਟੁਮ ਲੋਗ ਲੇ ਆਏ।’ ਸਾਹਬ ਤੇਰੀ ਘੜੀ ਨੇ ਮੈਨੂੰ ਸੋਣ ਨਹੀਂ ਦਿਤਾ। ਇਹ ਘੜੀ ਵੀ ਓਥੇ ਈ ਮਿਲ ਗਈ, ਜਿਥੇ ਤੂੰ ਭਿਗਾ ਸੈਂ। ਦੋ ਰਾਤਾਂ ਨੀਂਦ ਨਹੀਂ ਪਈ। ਸੌਚਦਾ ਸਾਂ ਕਦ ਖੰਨੇ ਜਾਵਾਂ ਤੇ ਇਹ ਅਮਾਨਤ ਮੌੜਾਂ। ਗੁਰੂ ਜੀ ਦਾ ਹੁਕਮ ਕੰਨਾਂ ਵਿਚ ਗੂੰਜ ਰਿਹਾ ਸੀ :-

ਹਕ ਪਰਾਇਆ ਨਾਨਕਾ,
ਉਸ ਸੁਅਰ ਉਸ ਗਾਇ।
ਗੁਰਪੀਰ ਹਾਮਾ ਤਾਂ ਭਰੇ,
ਜਾਂ ਮੁਰਦਾਰ ਨ ਖਾਇ।

ਸਾਹਿਬ ! ਸਤਿਗੁਰੂ ਰਾਮ ਸਿੰਘ ਜੀ ਦਾ ਬੜਾ ਸ਼ੁਕਰ ਹੈ, ਤੇਰੀ ਅਮਾਨਤ ਵਾਪਸ ਹੋਈ। ਨਹੀਂ ਤਾਂ ਇਸ ਭੜ੍ਹੇ ਮਨ ਦਾ ਕੋਈ ਪਤਾ ਨਹੀਂ ਲਗਦਾ ਕਿ ਕਦੋਂ ਬਿੜਕ ਜਾਏ। ਸਾਹਬ ਨੇ ਮੁੜ ਮੈਨੂੰ ਸਭੇ ਵਿਚ ਲੈ ਲਿਆ ਤੇ ਆਖੀ ਜਾਵੇ, ‘ਨਿਹਾਲਾ ਸਿੰਘ ! ਟੁਮ ਬਹੁਤ ਅਛਾ ਲੋਗ ਹੈ, ਟੁਮ ਬਹੁਤ ਈਮਾਨਦਾਰ ਹੈ, ਟੁਮ ਬਹੁਤ ਨੇਕ ਹੈ। ਟੁਮਹਾਰਾ ਗੁਰੂ ਭੀ ਬਹੁਤ ਅਛਾ ਹੋਗਾ, ਜੋ ਈਮਾਨਦਾਰੀ ਸਿਖਾਵਾ ਹੈ।’

ਇਹ ਕਹਿੰਦਿਆਂ ਦੋ ਲੰਮੀਆਂ ਚਿਠੀਆਂ ਲਿਖ ਮੇਰੇ ਹਵਾਲੇ ਕੀਤੀਆਂ ਤੇ ਕਿਹਾ, ‘ਟੁਮ ਜਿਸ ਅਫਸਰ ਕੋ ਦਿਖਾਓਗੇ, ਉਹ ਟੁਮੇ ਬੜਾ ਚਿਨਾਮ ਦੇਗਾ।’

ਪੁਤ ਇਹ ਗਿਦੜ ਸਿੰਗੀ ਓਹੋ ਚਿਠੀਆਂ ਹਨ।

‘ਇਕ ਵੇਰ ਇਹ ਬਾਗਦ ਇਕ ਪੜ੍ਹੇ ਲਿਖੇ ਨੂੰ ਵਖਾਏ। ਉਸ ਕਿਹਾ ਤੂੰ ਵਡੇ ਭਾਗਾਂ ਵਾਲਾ ਹੈਂ। ਇਹਨਾਂ ਤੇ ਲਖ ਰੁਪਈਆ ਇਨਾਮ ਦਾ

ਲਿਖਿਆ ਹੋਇਆ ਹੈ। ਮਗਰ ਪੁਤ ਉਸ ਸਮੇਂ ਕੁਕਿਆਂ ਦੀ ਫੜੋ ਫੜੀ ਆਮ ਸੀ। ਚਾਰ ਸਿੰਘ ਵੀ ਕਠੇ ਹੋ ਕੇ ਨਹੀਂ ਤੁਰ ਫਿਰ ਸਕਦੇ ਸਨ। ਪਾਠ ਕਰਨ ਵਾਲਿਆਂ ਨੂੰ ਬਿਨਾ ਪੁਣ ਛਾਣ ਕੀਤੀ ਕਾਲੀਆਂ ਕੱਠੜੀਆਂ ਵਿਚ ਡਕ ਦਿਤਾ ਜਾਂਦਾ ਸੀ। ਮੇਰੇ ਅੰਦਰ ਬੜੀ ਉੱਥਲ ਪੁਥਲ ਰਹਿੰਦੀ ਸੀ। ਇਕ ਪਾਸੇ ਸਿਖਾਂ ਨਾਲ ਇਹ ਵਰਤ ਰਹੀ ਸੀ ਤੇ ਦੂਜੇ ਪਾਸੇ ਸਾਕ ਸੰਬੰਧੀ ਇਨਾਮ ਵਾਸਤੇ ਜੋਰ ਦੇ ਰਹੇ ਸਨ।

ਮੇਰਾ ਮਨ ਹਰ ਵੇਲੇ ਗੋਤੋ ਖਾਂਦਾ ਰਹਿੰਦਾ ਸੀ, ਕਦੀ ਸਿਦਕੀ ਬਣ ਜਾਂਦਾ ਸਾਂ, ਕਦੀ ਡਿਗਣ ਲਗ ਪੈਂਦਾ ਸਾਂ। ਮੇਰੇ ਅਖਾਂ ਸਾਹਮਣਿਓਂ ਕਈ ਬਾਕੀਆਂ ਲੰਘਦੀਆਂ ਸਨ। ਸਿਖਾਂ ਦਾ ਤੋਪਾਂ ਸਾਹਵੇਂ ਉਭਟਾ। ਸਤਿਗੁਰਾਂ ਦਾ ਪਰਦੇਸ਼ ਜਾਣਾ। ਸ੍ਰੀ ਭੈਣੀ ਸਾਹਿਬ ਦੀਆਂ ਤਲਾਸ਼ੀਆਂ। ਸਿੰਘਾਂ ਦੀ ਫੜੋ ਫੜੀ। ਅੰਤ ਮਨ ਨੇ ਮਤਾ ਪਕਾਇਆ, ਕਿ ਗੁਰੂ ਹਰੀ ਸਿੰਘ ਸੀ ਪਾਸ ਬੇਨਤੀ ਕਰੀਏ, ਜਿਵੇਂ ਉਹ ਹੁਕਮ ਕਰਨ ਤਿਵੇਂ ਕੀਤਾ ਜਾਵੇ।

ਮੈਂ ਸਤਿਗੁਰਾਂ ਦੇ ਦਰਬ ਕਰਨ ਹਿਤ ਸ੍ਰੀ ਭੈਣੀ ਸਾਹਿਬ ਗਿਆ। ਜਾ ਕੇ ਸਤਿਗੁਰਾਂ ਦੇ ਚਰਨ ਪਰਸੇ, ਸਾਧ ਸੰਗਤ ਦੇ ਦਰਬਨ ਕੀਤੇ। ਮਾਤਾ ਜੀਉਨ ਕੋਰ ਦੀਆਂ ਪੁਸ਼ੀਆਂ ਲਈਆਂ। ਸੰਗਤਾਂ ਨੂੰ ਨਿਹਾਲ ਕਰਕੇ ਗੁਰੂ ਜੀ ਜਦ ਗਈ ਸਾਹਿਬ ਵਾਲੇ ਰੁਬਾਰੇ 'ਚ ਗਏ ਤਾਂ ਮੈਂ ਵੀ ਓਥੇ ਚਲਿਆ ਗਿਆ। ਸ਼ਾਂਤ ਮੂਰਤ ਗੁਰੂ ਜੀ ਸੰਗਤ ਵਿਚ ਭਿਉਂ ਸ਼ੋਭਾ ਦੇ ਰਹੇ ਸਨ ਜਿਵੇਂ ਹੀਸਾਂ ਵਿਚ ਰਾਜਹੰਸ।

ਗੁਰੂ ਹਰੀ ਸਿੰਘ ਸੀ ਉਚ ਦਰਜੇ ਦੇ ਧੀਰਜਵਾਨ ਸਨ। ਸ਼ਾਂਤ ਚਿਤ ਤੇ ਕੰਡੀਰ ਸਨ। ਸੰਗਤ ਵਿਚ ਕਦੀ ਉੱਚੀ ਨਜ਼ਰ ਕਰਕੇ ਨਹੀਂ ਸਨ ਬਹਿੰਦੇ। ਜਦੋਂ ਵੀ ਸਤਿਗੁਰਾਂ ਦੀ ਯਾਦ ਆਉਂਦੀ, ਉਹਨਾਂ ਦੇ ਕਮਲ ਨੇਤਰਾਂ ਵਿਚੋਂ ਡਮਾਂ ਡਮ ਹੰਝੂਆਂ ਦੀ ਬੜੀ ਲਗ ਪੈਂਦੀ। ਸਤਿਗੁਰਾਂ ਦੇ ਪਰਦੇਸ਼ ਗਮਨ ਪਿਛੋਂ ਉਹਨਾਂ ਨਾਮ ਬਾਣੀ ਦੀ ਨਿਰਮਲ ਗੰਗਾ ਜਾਰੀ ਰਖੀ। ਵਤਨੇ-ਆਜ਼ਾਦੀ ਦੀ ਸ਼ਮਾਂ ਨੂੰ ਪਰਚੰਡ ਰਖਿਆ। ਇਹਨਾਂ ਬਿਨਿਆਂ ਨੂੰ ਦੇਖੋ ਕਢਣ ਵਾਸਤੇ ਰੂਸ ਤੇ ਕਾਬਲ ਨਾਲ ਗੁਪਤੀ ਮਸ਼ਵਰੇ ਕੀਤੇ। ਅਤੇ ਕਈ

ਵਾਰੀ ਸੰਗਤ ਵਿਚ ਖੁਲਕੇ ਆਖਦੇ, “ਭਾਈ ਮੈਂ ਵੀ ਓਹੋ ਹੀ ਕੰਮ ਕਰ ਰਿਹਾ ਹਾਂ, ਜਿਹੜਾ ਸਤਿਗੁਰਾਂ ਗੁਰੂ ਕੀਤਾ ਸੀ। ਫਰਕ ਸਿਰਫ਼ ਏਨਾਂ ਹੈ, ਕਿ ਉਹਨਾਂ ਦਾ ਸ਼ੇਰ ਦਾ ਵਰਗ ਸੀ, ਉਹ ਸ਼ੇਰ ਵਾਂਗੂੰ ਭਬਕ ਮਾਰਦੇ ਸਨ। ਮੇਰਾ ਬੂਹੇ ਦਾ ਵਰਗ ਹੈ। ਮੈਂ ਹੇਠੋਂ ਸੜ੍ਹਾਂ ਕੁਤਰਦਾ ਹਾਂ।” ਪੁਤ ਗੁਰੂ ਹਰੀ ਸਿੰਘ ਸੀ ਠੀਕ ਬਿਲਿਆਂ ਦੀਆਂ ਸੜ੍ਹਾਂ ਕੁਤਰਨੇ ਘਟ ਨ ਕੀਤਾ। ਉਹ ਨਿਗਾਹ ਹੇਠਾਂ ਕਰੀ ਬੈਠੇ ਸਨ। ਮੈਂ ਆਪਣੇ ਮਨ ਦੀ ਵਿਥਿਆ ਦੱਸੀ। ਗੁਰੂ ਜੀ ਸੁਣੀ। ਜਦ ਸਾਰੀ ਕਥਾ ਮੁੱਖ ਗਈ ਤਾਂ ਗੁਰੂ ਜੀ ਕਮਲ ਨੇਤਰ ਉਤਾਰ ਕੀਤੇ ਤੇ ਤੇਜ਼ੀ ਨਾਲ ਕਿਹਾ “ਨ ਭਾਈ ਨਿਹਾਲ ਸਿੰਘ ਅਸਾਂ ਬਿਲਿਆਂ ਤੋਂ ਕੁਝ ਨਹੀਂ ਲੈਣਾ। ਜਿਸ ਪਾਸੋਂ ਕੁਝ ਲਈਏ, ਉਸ ਅਗੇ ਸਿਰ ਨਿਵਾਉਣਾ ਪੈਂਦਾ ਹੈ। ਸਾਨੂੰ ਗੁਰੂ ਬਹੁਤ ਕੁਝ ਦੇਵੇਗਾ। ਇਨਾਮਾਂ ਦੇ ਲਾਲਚ ਦੇ ਕੇ ਇਹ ਬਿਲੇ ਸਾਨੂੰ ਪਾੜਨਾ ਚਾਹੁੰਦੇ ਹਨ। ਘਰ ਫੁਟਿਆ ਤਾਂ ਵਹਿਸਰ ਮਾਰਿਆ, ਜੇ ਅਸੀਂ ਪਾਟ ਗਏ ਤਾਂ ਬਿਲਿਆਂ ਦੀ ਜਿਤ ਹੋ ਜਾਵੇਗੀ। ਜੇ ਸੁਝੇ ਰਹੇ ਤਾਂ ਇਹਨਾਂ ਨੂੰ ਬਬਦੇ ਹੀ ਲੈ ਲਵਾਂਗੇ। ਨ ਭਾਈ, ਅਸਾਂ ਗੋਰਿਆਂ ਪਾਸੋਂ ਕੁਝ ਨਹੀਂ ਲੈਣਾ।” ਮੈਂ ਤਾਂ ਮੱਥਾ ਟੇਕ ਘਰ ਨੂੰ ਆ ਗਿਆ ਤੇ ਸਤਿਗੁਰਾਂ ਦੇ ਬਚਨਾਂ ਨੂੰ ਅੰਦਰ ਵਸਾ ਲਿਆ।

ਚਾਲੀ ਸਾਲ ਇਹ ਕਾਗਲ ਨਪੇ ਘੁਟੇ ਸੰਦੂਕ ਦੀ ਗੁਠੇ ਲਗੇ ਰਹੇ। ਅੰਗਰੇਜ਼ੀ ਸਰਕਾਰ ਬਾਰ ਵਸਾਵਟ ਲਗ ਪਈ। ਲੂਈਸ ਡਨ ਸਾਹਿਬ ਇਸ ਡੀਊਟੀ ਤੇ ਸੀ। ਉਸ ਖੰਭੇ ਕੋਪ ਕੀਤਾ ਤੇ ਫੌਜੀਆਂ ਤੇ ਹੋਰ ਇਨਾਮ-ਖੋਰਾਂ ਨੂੰ ਬੁਲਾ ਭੇਜਿਆ। ਡੈਂਡੀ ਪਿਟਵਾ ਦਿਤੀ। ਅਲੌੜ ਦੇ ਵਸਨੀਕਾਂ ਸੰਤਾਂ ਨੂੰ ਬਹਿਆ, “ਮਹਾਰਾਜ! ਸਰਕਾਰ ਮੁਰਬੇ ਵੰਡ ਰਹੀ ਏ, ਤੁਸੀਂ ਵੀ ਕਾਗਲ ਵਿਖਾਓ, ਖਬਰੇ ਤੁਹਾਨੂੰ ਵੀ ਕੁਝ ਮਿਲ ਜਾਏ।” ਸੰਤਾਂ ਕਿਹਾ, “ਨਾ ਭਾਈ! ਸਤਿਗੁਰਾਂ ਦਾ ਬਚਨ ਹੈ ਕਿ ਅੰਗਰੇਜ਼ ਪਾਸੋਂ ਕੁਝ ਨਹੀਂ ਲੈਣਾ। ਲੋਕੀਂ ਆਪਣੀ ਮਾਰ ਰਹੇ ਸਨ, ਮੇਰੇ ਸਤਿਗੁਰਾਂ ਦਾ ਹੁਕਮ ਖੜਾ ਸੀ, ਮੇਰੇ ਸਾਹਮਣੇ ਉਹਨਾਂ ਸਿਖਾਂ ਦੇ ਚਿਤਰ ਆ ਰਹੇ ਸਨ, ਜਿਹੜੇ ਗੋਰੇ ਦੀ ਚਲਾਈ ਰੇਲ ਤੇ ਨਹੀਂ ਸਨ ਚੜ੍ਹਦੇ, ਜਿਹੜੇ ਨਹਿਰ ਦਾ ਪਾਣੀ ਨਹੀਂ ਸਨ ਵਰਤਦੇ, ਜੋ ਵਰਤਦੇ ਸਨ ਤਾਂ ਉਸ ਖੇਤ ਦੇ ਦਾਣੇ ਨਹੀਂ ਸਨ ਖਾਂਦੇ। ਮਗਰ ਸੁਆਰਥੀਆਂ

ਦੀ ਜੰਝ ਮੇਰੇ ਦੁਆਲੇ ਹੋ ਗਈ, ਆਖੇ ਤੂੰ ਮੰਗਣ ਬੋੜਾ ਚਲਿਆ ਏਂ। ਤੂੰ ਬਹਾਦਰੀ ਕੀਤੀ, ਉਸਦਾ ਬਦਲਾ ਮਿਲ ਰਿਹਾ ਏ, ਤੂੰ ਘੋਲ ਨ ਕਰ, ਵੇਖ ਵੇਲੇ ਦੀ ਨਿਮਾਜ਼ ਤੇ ਕੁਵੇਲੇ ਦੀਆਂ ਟਕਰਾਂ।” ਮੈਂ ਬਚੋਰੀਆਂ ਲਿਲਾਂ ਕਢਾਂ, ਡਲਿਓਂ ਲੋਕੋਂ! ਮੈਨੂੰ ਦੁਸ਼ਮਣਾਂ ਸਾਹਮਣੇ ਨ ਖੜੋ। ਦੁਸ਼ਮਣ ਕੋਲੋਂ ਮੰਗਣ ਨਾਲੋਂ ਮਰ ਜਾਣਾ ਚੰਗੇਰਾ ਹੁੰਦਾ ਏ। ਮੈਨੂੰ ਸਤਿਗੁਰ ਬੜਾ ਕੁਝ ਬਖਸ਼ਿਆ ਏ, ਕਿਸੇ ਗਲ ਦਾ ਘਾਟਾ ਨਹੀਂ।

ਇਤਨੇ ਨੂੰ ਛੋਟੇ ਨੇ ਕਿਹਾ ‘ਭਾਏ! ਤੂੰ ਮੈਨੂੰ ਅਗੇ ਹੋਣ ਦਈਂ, ਤੂੰ ਕੋਲ ਖੜਾ ਰਹੀਂ। ਸਾਹਬ ਨਾਲ ਦੋ ਗਲਾਂ ਮੈਂ ਕਰਾਂਗਾ।’ ਇਹ ਮੇਲਾ ਮੈਨੂੰ ਨਾਲ ਲੈ ਤੁਰਿਆ। ਸਾਹਿਬ ਨੂੰ ਉਹਨਾਂ ਕਾਗਜ਼ ਪਤਰ ਵਿਖਾਏ। ਲੁਈਸ ਡਨ ਬੜਾ ਹੈਰਾਨ ਸੀ। ਉਸ ਆਖਿਆ “ਟੁਮਾਰੀ ਬਡੀ ਕਿਸਮਟ ਹੈ। ਲਾਖ ਰੁਪਏ ਕਾ ਕਾਗਜ਼ ਹੈ, ਦਬਾ ਰਖਾ ਹੈ, ਚਲੋਂ ਸਰਕਾਰੀ ਖਜ਼ਾਨੇ ਸੇ ਰੁਪਿਆ ਦਿਲਵਾਟਾ ਹੂੰ।” ਸਾਡੇ ਵਿਚੋਂ ਇਕ ਨੇ ਕਿਹਾ “ਸਾਹਿਬ! ਸਾਡੇ ਕੋਲ ਲਖ ਕਿਸ ਰਹਿਣ ਦੇਣੇ ਨੇ। ਦਿਨ ਦਿਹਾੜੀ ਡਾਕੂ ਆ ਪੈਣਗੇ।” ਤੂੰ ਕੋਈ ਛੋਟੇ ਦੀ ਟੁਕੜੀ ਦੇ ਦੇ। ਸਾਹਿਬ ਖ ਮੁਰਬੇ ਜ਼ਮੀਨ ਕਰ ਦਿਤੀ। ਸਾਰੇ ਖੁਸ਼ੀ ਖੁਸ਼ੀ ਘਰ ਆ ਗਏ। ਮਗਰ ਮੇਰੇ ਕੰਨਾ ਵਿਚ ਗੁਰੂ ਹਰੀ ਸਿੰਘ ਜੀ ਦੇ ਬਬਦ ਗੂੰਜ ਰਹੇ ਸਨ “ਬਿਲਿਆਂ ਪਾਸੋਂ ਕੁਝ ਨਹੀਂ ਲੈਣਾ। ਮੁਰਬਿਆਂ ਵਾਲੇ ਦੁਖੀ ਹੋਣਗੇ।” ਇਹ ਸਾਰੀ ਸਾਰੀ ਛੋਟੇ ਸਾਡੀ ਏ। ਪੁਤ! ਇਹ ਨਵੇਂ ਕਾਗਜ਼ ਦੀ ਓਥੇ ਹੀ ਬੰਦ ਕਰ ਦਿਤੇ। ਨ ਕੋਈ ਬਾਰ ਵਲ ਗਿਆ। ਨ ਜ਼ਮੀਨ ਲਈ। ਅਸ ਤੂੰ ਫੇਰ ਇਹਨਾਂ ਨੂੰ ਵਾ ਲਵਾ ਦਿਤੀ ਏ। ਲੈ ਪੁਤ! ਮੇਰੀ ਤਾਂ ਨਿਭ ਗਈ, ਤੂੰ ਜਾਣ ਤੇ ਤੇਰਾ ਕੰਮ।”

+ + + +

ਮਾਘਾ ਸਿੰਘ ਸ੍ਰੀ ਸਤਿਗੁਰੂ ਪਰਤਾਪ ਸਿੰਘ ਜੀ ਦਾ ਬਾਲ ਸਿਖਾਈ ਸੀ। ਇਹਨਾਂ ਬਾਰੇ ਗੁਰੂ ਹਰੀ ਸਿੰਘ ਜੀ ਬਚਨ ਕਰਿਆ ਕਰਦੇ ਸਨ ‘ਇਹ ਬੜਾ ਪਰਤਾਪ ਵਾਲਾ ਹੋਵੇਗਾ’ ਸੋ ਉਹਨਾਂ ਦੇ ਸ਼ਬਦ ਸੋਲਾਂ ਆਠੇ ਪੂਰੇ ਉਤਰੇ। ਸ੍ਰੀ ਸਤਿਗੁਰੂ ਪਰਤਾਪ ਸਿੰਘ ਜੀ ਯਾਰਾਂ ਦੇ ਯਾਰ ਸਨ, ਸਾਖਿਆਂ ਦੇ

ਸਖੇ ਸਨ। ਇਹ ਗਰੀਬ ਨਿਵਾਜ, ਗਰੀਬ ਪਰਵਰ, ਹਮਦਰਦ ਤੇ ਮਿਲਨ-ਸਾਰ ਸਨ। ਸੁੰਦਰ ਚਿਹਰਾ ਸਦੀਵੀ ਗੁਲਾਬ ਵਾਂਗੂੰ ਖਿੜਿਆ ਰਹਿੰਦਾ ਸੀ, ਇਹਨਾਂ ਜਿਧਰ ਨਜ਼ਰ ਕੀਤੀ, ਉਹੋ ਬਾਗੋਂ ਬਾਗ ਹੋ ਗਏ। ਉਹ ਪੱਥਰਾਂ ਤੇ ਤੁਠ ਪਏ, ਪਥਰ ਪਾਰਸ ਹੋ ਚਮਕੇ, ਸਿਹੜੇ ਰਾਹਾਂ ਤੋਂ ਉਹ ਲੰਘ ਗਏ ਉਹ ਗੁਲਜ਼ਾਰ ਹੋ ਖਲੋਏ, ਸਿਹੜੀ ਧਰਤੀ ਤੋਂ ਉਹਨਾਂ ਦੀ ਮੋਰਚ ਦਾ ਪਹੀਆ ਲੰਘ ਗਿਆ ਉਹ ਸੋਨਾ ਬਣ ਖਲੋਤੀ। ਉਹਨਾਂ ਦੀਆਂ ਗਊਆਂ ਮੱਥਾਂ ਜਾਂ ਘੋੜੀਆਂ ਨੇ ਖੇਤ ਨੂੰ ਉਜਾੜ ਦਿਤਾ, ਉਸਦੇ ਮਾਲਕ ਦੇ ਸੁਤੇ ਦੇ ਭਾਗ ਜਾਗ ਪਏ ਇਕ ਪਲ ਸੋਚਾ ਕਰਨ ਵਾਲੇ ਨੂੰ ਉਹਨਾਂ ਸਾਲ ਦਾ ਮੁਲ ਮੋੜਿਆ।

ਸਤਿਗੁਰਾਂ ਪਾਸ ਸੰਤ ਨਿਹਾਲ ਸਿੰਘ ਦੇ ਤਿਆਗ ਤੇ ਪਿਆਰ ਜਜ਼ਬਿਆਂ ਦੀਆਂ ਕਥਾਵਾਂ ਪੁਜ ਗਈਆਂ। ਸਤਿਗੁਰ ਤੁਠ ਪਏ। ਬਚਨ ਕੀਤਾ, 'ਕੋਭੀ ਵਡੀ ਕੁਰਬਾਨੀ ਏ। ਕਿਡਾ ਵਡਾ ਸਿਦਕ ਏ, ਕਿਡਾ ਵਡਾ ਫਰੋਸ਼ਾ ਏ, ਲੋਕ ਦਮੜੀ ਦਮੜੀ ਤੇ ਬਖਾਂ ਮਾਰ ਰਹੇ ਨੇ ਸਿਖ, ਨੇ ਲਖਾਂ ਰੁਪਿਆਂ ਦੇ ਮੁਠਬਿਆਂ ਨੂੰ ਨਜ਼ਰ ਹੇਠਾਂ ਨਹੀਂ ਲਿਆਂਦਾ। ਪੰਨ ਹਨ ਮੇਰੇ ਅਕਾਲ ਪੁਰਖ ਸਤਿਗੁਰੂ ਰਾਮ ਸਿੰਘ ਸੀ ਜਿਨ੍ਹਾਂ ਸਿਖ ਦਾ ਸਿਰੜ ਕਾਇਮ ਰਖਿਆ ਏ। ਭਾਈ ਮਾਘਾ ਸਿੰਘ ਨੂੰ ਸਤਿਗੁਰਾਂ ਬਚਨ ਕੀਤਾ, 'ਮਾਘਾ ਸਿਆਂ ਤੇਰੇ ਬਾਪੂ ਦੀਆਂ ਕੁਝ ਚਿਠੀਆਂ ਸੁਣੀਆਂ ਜਾਂਦੀਆਂ ਹਨ, ਲਿਆ ਖਾਂ ਵੇਖੀਏ।' ਮਾਘਾ ਸਿੰਘ ਉਹ ਕਾਗਜ਼ ਸਤਿਗੁਰਾਂ ਪਾਸ ਲੈ ਗਿਆ। ਸਤਿਗੁਰਾਂ ਉਹ ਕਾਗਜ਼ ਵੇਖੇ ਤੇ ਸੁਣੇ ਤੇ ਬਚਨ ਕੀਤਾ 'ਮਾਘਾ ਸਿਆਂ! ਸਮਾਂ ਆਉਣ ਤੇ ਤੈਨੂੰ ਅਸੀਂ ਚੰਗੇ ਮੁਰਬੇ ਲੈ ਕੇ ਦਿਆਂਗੇ।' ਮਾਘਾ ਸਿੰਘ ਹੁਰਾਂ ਉਹ ਕਾਗਜ਼ ਮਾਸਟਰ ਬਲਵੰਤ ਸਿੰਘ ਪਾਸ ਸੰਭਾਲ ਦਿਤੇ। ਪਤਾ ਨਹੀਂ ਮਾਸਟਰਾਂ ਕੌਲੋਂ ਉਹ ਕਾਗਜ਼ ਕਿਥੇ ਰਖੇ ਗਏ, ਡੇਰ ਨਹੀਂ ਮਿਲੇ।

ਸਮ ਨੇ ਦੀ ਨਾੜ ਨੂੰ ਮੁਖ ਰਖਦਿਆਂ ਤੇ ਸਮਾਂ ਟਪਾਉਣ ਵਾਸਤੇ ਸਤਿਗੁਰਾਂ ਸ੍ਰੀ ਜੀਵਨ ਨਗਰ ਜ਼ਮੀਨ ਖਰੀਦੀ। ਦੋਸ਼ ਦੀ ਵੰਡ ਹੋ ਗਈ ਬੇਦੋਸਿਆਂ ਦਾ ਲਹੂ ਫੁਲਿਆ। ਕਈ ਇਸਤਰੀਆਂ ਦੇ ਸੁਹਾਗ ਲੁਟੇ ਗਏ। ਕਈ

ਬਚੇ ਯਤੀਮ ਹੋ ਗਏ । ਮਗਰ ਸਤਿਗੁਰੂ ਪਰਤਾਪ ਸਿੰਘ ਜੀ ਸਿਖਾਂ ਨੂੰ ਬਾਹੋਂ ਫੜ ਫੜ ਅਗ ਵਿਚੋਂ ਕਢਿਆ । ਉਹਨਾਂ ਦੀ ਬਿਪਤਾ ਦਾ ਡਾਰ ਹੋਲਾ ਕੀਤਾ, ਦੁਖ ਵੰਡਾਇਆ । ਇਕ ਛਟਾਕੀ ਬਚਨ ਪਾਲਣ ਵਾਲਿਆਂ ਨੂੰ ਜੇਰ ਮੋੜਿਆ । ਭਿਗਿਆਂ ਨੂੰ ਉਠਾਇਆ, ਕੰਗਲਿਆਂ ਨੂੰ ਕੋਲੋਂ ਜਮੀਨਾਂ ਬਖਸ਼ ਰਾਜੇ ਕੀਤਾ । ਬੁਤੀਆਂ ਸਾਰਨ ਤੇ ਵਿਗਾਰ ਕਢਣ ਵਾਲਿਆਂ ਦੇ ਪੀੜ੍ਹੀਆਂ ਦੇ ਧੌਣ ਧੋ ਦਿਤੇ । ਉਸ ਸਮੇਂ ਮਾਘਾ ਸਿੰਘ ਦੇ ਬਾਪੂ ਦੀ ਕਮਾਈ ਦਾ ਇਨਾਮ ਵੀ ਮੋੜ ਦਿਤਾ । ਅੱਵਲ ਦਰਜੇ ਦਾ ਇਕ ਮੁਰੱਬਾ ਬਖਸ਼, ਬਾਕੀ ਫੇਰ ਦਾ ਬਚਨ ਕਰ, ਇਕ ਖੂਹ ਵੀ ਕੋਲੋਂ ਲਵਾ ਦਿਤਾ ਤੇ ਸਦਾ ਲਈ ਨਿਹਾਲ ਕਰ ਦਿਤਾ ।

* * *

ਮਾਈ ਦਾਨੀ

ਰੱਬਾ ! ਇਹ ਕੂਕਣ ।

‘ਕਿਉਂ’

‘ਵੇਖਦਾ ਨਹੀਂ’, ਇਹ ਪਾਣੀ ਦੀ ਧਾਰ ਕਿਥੇ ਵਗਿਆ ਕਰਦੀ ਮੀ,
ਅੱਜ ਪਿੰਡ ਵਿਆਂ ਪੈਰਾਂ ਵਿਚ ਆ ਖਲੋਤੀ ਏ, ਹੁਣ ਇਹ ਕੰਧਾਂ ਕੋਠੇ ਢਾਇਗੀ,
ਉਜੜਨਾ ਪਵੇਗਾ ।

ਹੇ ਰੱਬਾ, ਰਹਿਮ, !

ਇਹੋ ਜਿਹੇ ਭਲਿਆਂ ਦੀਆਂ ਗਲਾਂ ਵੀ ਮੰਨ ਲੈਂਦਾ ਏ !’

“ਤੋਰੀ ਗਲ ਦੀ ਸਮਝ ਨਹੀਂ ਆਈ, ਇਹ ਤਾਂ ਬੁਝਾਰਤ ਏ ।”

“ਤੂੰ ਵੀ ਕੋਠਾ ਭੋਲਾ ਏਂ, ਇਹ ਗਲ ਤਾਂ ਚੰਬੇ ਦਾ ਬੱਚਾ ਬੱਚਾ
ਜਾਣਦਾ ਏ । ਨਿਰਾ ਚੰਬਾ ਈ ਨਹੀਂ, ਸਗੋਂ ਸਾਰਾ ਆਲਾ ਦੁਆਲਾ ਜਾਣਦਾ
ਏ । ਤੂੰ ਦਾਨੀ ਦਾ ਨਾਂ ਨਹੀਂ ਸੁਣਿਆ ? ਉਹ ਕਮਲੀ ਜੇਹੀ, ਝੱਲੀ ਜੇਹੀ,
ਲੰਬੀ ਜੇਹੀ, ਜਿਹੜਾ ਸਾਰਾ ਦਿਨ ਬਕਰੀ ਵਾਂਗੂੰ ਮੂੰਹ ਮਾਰਦੀ ਰਹਿੰਦੀ ਏ ।
ਜਿਸ ਕਈ ਮਾਲਾ ਘਸਾ ਦਿਤੀਆਂ ਨੇ । ਜਿਸ ਦੇ ਘਰ ਹਰ ਵੇਲੇ ਢੋਲਕੀ
ਖੜਕਦੀ ਰਹਿੰਦੀ ਏ, ਕੁਣਕੇ ਦੇ ਗਢੇ ਉਭਦੇ ਰਹਿੰਦੇ ਨੇ, ਸ਼ਰਦਾਈਆਂ ਦੇ
ਰਗੜੇ ਚਲਦੇ ਰਹਿੰਦੇ ਨੇ, ਜਿਊਆਂ ਪੈਲੀਆਂ ਵਿਚ ਡੈਂਟੀ ਵਾਲਿਆਂ ਦੀਆਂ
ਘੋੜੀਆਂ ਚਰਦੀਆਂ ਰਹਿੰਦੀਆਂ ਨੇ ਓਹੀ ਦਾਨੀ ।”

ਹਾਂ ! ਹਾਂ !! ਦਾਨੀ, ਮੈਂ ਉਸਨੂੰ ਜਾਣਦਾ ਕਿਉਂ ਨਹੀਂ ?

‘ਸੁਣੀ ਜਾ’ ਕਰਿੰਦੇ ਨੇ, ਇਕ ਦਿਨ ਇਹ ਬੁਝੜੀ ਲੰਬ ਮਾਰਦੀ
ਭੜਕੇ ਬਾਹਰ ਆਈ ਤੇ ਇਸ ਨਦੀ ਵਲ ਹੱਥ ਮਾਰਕੇ ਆਖਣ ਲਗੀ, “ਵੇ
ਬੱਚਾ ! ਬੱਚਾ, ਮੇਰੇ ਹਥ ਕਮਜ਼ੋਰ ਹੋ ਗਏ ਨੇ, ਮੈਂ ਤੁਰਨ ਜੋਗੀ ਨਹੀਂ ਰਹੀ,

ਮੇਰੀਆਂ ਲੱਤਾਂ ਵਿਚ ਤਾਣ ਨਹੀਂ ਰਿਹਾ, ਤੂੰ ਜ਼ਰਾ ਉਰੇ ਆ ਜਾਵੇਂ, ਤਾਂ ਮੈਂ ਪਿੰਡਾ ਤਾਂ ਗਿੱਲਾ ਕਰ ਲਿਆ ਕਰਾਂ।” ਬੱਸ ਓਸੇ ਦਿਨ ਤੋਂ ਇਹ ਪਾਣੀ ਦੀ ਧਾਰ ਪਿੰਡ ਵਲ ਵਧਣੀ ਸ਼ੁਰੂ ਹੋ ਗਈ। ਅਜ ਹੋਰ, ਕਲ੍ਹ ਹੋਰ, ਹੁਣ ਪਿੰਡ ਨੂੰ ਢਾ ਲਾਣ ਤਕ ਅਪੜ ਗਈ ਏ। ਰੱਬ ਵੀ ਕਮਲਿਆਂ ਦੀਆਂ ਗਲਾਂ ਸੁਣਦਾ ਏ, ਮਾਲੂਮ ਹੁੰਦਾ, ਉਹ ਸਤਰਿਆ ਬਹੱਤਰਿਆ ਗਇਆ ਏ।

ਇਹ ਉਹ ਮਾਈ ਤਾਂ ਨਹੀਂ ਜਿਸਦਾ ਪੁਤ ਸ਼੍ਰੀਕਾਂ ਮਾਰ ਘਤਿਆ ਸੀ ?

ਹਾਂ ! ਹਾਂ !! ਇਹ ਉਹੋ ਬੁਢੜੀ ਜਿਸਦੀਆਂ ਅੱਖਾਂ ਵਿਚ ਪੁਤ ਮਰਨ ਤੇ ਅਥਰੂ ਨਹੀਂ ਕਿਰਿਆ ਸੀ। ਸਗੋਂ ਗਲੀਆਂ ਵਿਚ ਗਾਉਂਦੀ ਫਿਰਦੀ ਸੀ। ਪੁਤ ਫੁਕਣ ਵਾਸਤੇ ਕੋਠੇ ਦੀਆਂ ਕੜੀਆਂ ਲਾਹ ਲਿਆਈ ਸੀ।

‘ਫੇਰ ਤਾਂ ਭਾਈ ਕਮਲੀ ਨ ਕਹੋ। ਜਿਹੜੀ ਪੁਤ ਮਰੇ ਤੇ ਪੱਲੂ ਨਹੀਂ ਪਾਂਦੀ, ਉਸਨੂੰ ਕਮਲੀ ਕਹਿਣਾ ਠੀਕ ਨਹੀਂ, ਉਹ ਤਾਂ ਰਬ ਦੀ ਪਿਆਰੀ ਜਾਪਦੀ ਏ। ਨਹੀਂ ਤਾਂ ਪੁਤ ਮਰੇ ਸ਼ਰੀਕਾਂ ਹਥੋਂ ਤੇ ਭਾਡਾਂ ਨਾ ਨਿਕਲਣ ? ਇਹ ਹਰੇਕ ਦਾ ਕੰਮ ਨਹੀਂ, ਇਹ ਕੇਵਲ ਸ਼ਾਕਰ ਹੀ ਕਰ ਸਕਦੇ ਨੇ, ਭਾਈ ਰੱਬ ਦੀ ਯਾਦ ਵਾਲਿਆਂ ਦੀ ਸਦਾ ਮੰਨੀ ਜਾਂਦੀ ਏ।’

‘ਤੂੰ ਬੜਾ ਨਾਸਾਹ ਏਂ, ਤੇਰੀਆਂ ਪੋਲੀਆਂ 2 ਗੱਲਾਂ ਨੇ ਮਾਈ ਦਾ ਰੂਪ ਮੇਰੇ ਸਾਹਮਣੇ ਹੋਰ ਲੈ ਆਂਦਾ ਏ।’

ਮੈਂ ਕੀ ਲਿਆਉਣਾ ਸੀ, ਮਾਈ ਜਾਪਦੀ ਏਵੇਂ ਈ ਏ, ਨਹੀਂ ਤਾਂ ਪੁਤ ਮਰੇ ਤੇ ਉਸਦਾ ਸਿਰ ਛੋਂਦੀ ਲੈ, ਸ਼ੁਕਰ ਸ਼ੁਕਰ ਕਰੀ ਜਾਣਾ, ਇਹ ਕੰਮ ਅੱਲਾ ਵਾਲਿਆਂ ਦਾ ਈ ਏ, ਮੈਨੂੰ ਇਉਂ ਜਾਪਣ ਲਗ ਪਿਆ, ਚੋਰਾਂ ਤਬਕਾ ਦਾ ਸਾਂਈਂ ਉਸਦੀ ਬੁਕਲ ਵਿਚ ਖੋਡਦਾ ਏ।

“ਵਾਹ ਭਾਈ ਵਾਹ, ਤੂੰ ਵੀ ਕਮਾਲ ਕਰੀ ਜਾਨਾ ਏ।”

ਮੈਂ ਕਮਾਲ ਕੀ ਕਰਨਾ ਏਂ, ਦਾਨੀ ਆਪ ਹੀ ਕਮਾਲ ਦੀ ਪੁਤਲੀ ਏ, ਮੁਰਬਦ ਵਾਲੀ ਏ। ਮੁਰਬਦ ਵਾਲਿਆਂ ਦੀਆਂ ਰਮਜਾਂ ਕੋਈ ਮੁਰਬਦ ਵਾਲਾ ਈ ਜਾਣਦਾ ਏ, ਹਮਾਤੜ ਫੁਮਾਤੜ ਤਾਂ ਨਿਰੀ ਢੇਢਾਂ ਕਰਨੀਆਂ ਜਾਣਦੇ ਆਂ, ਮੁਰਬਦ ਵਾਲਿਆਂ ਦੇ ਦਿਲਾਂ ਵਿਚ ਇਲਾਹੀ ਨੂਰ ਹੁੰਦਾ ਏ, ਜਿਹੜਾ ਉਨ੍ਹਾਂ ਨੂੰ ਸਹੀ ਰਾਹ ਵਿਖਾਉਂਦਾ ਏ।

ਮੈਨੂੰ ਯਾਦ ਆ ਗਿਆ ਏ ਕਿ ਜਦੋਂ ਬਾਏਦਾਰ ਤਫਤੀਬ ਤੇ

ਆਇਆ ਤਾਂ ਦਾਨੀ ਆਖਣ ਲਗੀ, ‘ਪੁਤ ਮੇਰੇ ਪੁਤ ਦਾ ਕੋਈ ਵੈਰੀ ਨਹੀਂ ਸੀ, ਪਿੰਡ ਵਿਚ ਮੇਰਾ ਕਿਸੇ ਨਾਲ ਧੜਾ ਨਹੀਂ, ਸਾਰੇ ਮੈਨੂੰ ਸਕਿਆਂ ਨਾਲੋਂ ਵਧ ਸਤਿਕਾਰਦੇ ਨੇ, ਪਿਆਰਦੇ ਨੇ, ਮੇਰੇ ਬਾਂ ਜਾਨ ਦੇਂਦੇ ਨੇ, ਮੇਰਾ ਪੁਤ ਕਿਸ ਮਾਰਨਾ ਸੀ, ਮੇਰਾ ਪੁਤ ਓਸੇ ਮਾਰਿਆ, ਜਿਹੜਾ ਮਾਰ ਸਕਦਾ ਏ, ਜਿਹੜਾ ਜਿਵਾਲ ਸਕਦਾ ਏ, ਜਿਹੜਾ ਬਣਾ ਸਕਦਾ ਏ, ਜਿਹੜਾ ਵਾਹ ਸਕਦਾ ਏ। ਕੌਣ ਕਿਸੇ ਨੂੰ ਕੋਈ ਮਾਰ ਸਕਦਾ ਏ ? ਬੱਚਾ ਐਵੇਂ ਕਿਸੇ ਝੂਠੀ ਰਪਟ ਲਿਖਾਈ ਏ, ਤੈਨੂੰ ਖਾਹ ਮਖਾਹ ਖੋਚਲ ਹੋਈ ਏ, ਬੱਚਾ ਬਹਿ ਜਾ, ਪਰਸ਼ਾਦ ਛਕ ਕੇ ਜਾਵੀਂ, ਦੁਧ ਲਸੀ ਪੀ, ਗੁਰੂ ਦਾ ਬਖਸ਼ਿਆ ਬਖੋਰਾ ਏ, ਘੜੀ ਆਰਾਮ ਕਰ, ਪੁਤਰ ਮੇਰੇ ਦਾ ਛਿਕਰ ਨਾ ਕਰ, ਜਿੰਨੀ ਉਹ ਉਮਰ ਸਤਿਗੁਰਾਂ ਕੋਲੋਂ ਲੈ ਕੇ ਆਇਆ ਸੀ, ਡੋਗ ਗਿਆ ਏ, ਸੁਕਰ ਏ, ਲਖ ਲਖ ਓਸਦਾ ਜਿਸ ਆਪਣੀ ਇਮਾਨਤ ਆਪ ਹੀ ਮੰਗ ਲਈ ਏ। ਪੁਤ ਪਰਸ਼ਾਦ ਛਕੇ ਬਿਨਾਂ ਨ ਜਾਵੀਂ, ਦੋ ਘੜੀਆਂ ਆਰਾਮ ਕਰ ਲੈ।’

ਮਾਈ ਦੀਆਂ ਗਲਾਂ ਸੁਣ ਬਾਣੇਦਾਰ ਦਾ ਦਿਲ ਭਿਜ ਗਿਆ, ਅਖਾਂ ਵਿਚ ਅਖਰੂ ਆ ਗਏ ਤੇ ਕਹਿਣ ਲਗਾ—“ਅੰਮਾਂ ਤੂੰ ਧੰਨ ਏ ! ਤੇ ਧੰਨ ਤੇਰਾ ਗੁਰੂ ਏ !! ਜਿਸ ਤੈਨੂੰ ਦੇਨੀ ਉਚੀ ਮੱਤ ਬਖਸ਼ੀ ਏ। ਓਸ ਕੋਲ ਮੇਰੇ ਲਈ ਦੁਆ ਕਰਿਆ ਕਰ ਕਿ ਮੇਰਾ ਵੀ ਡਲਾ ਹੋਵੇ।”

+ + + +

‘ਜਿੰਨੀ ਰੈਨੜੀਏ ਚਮਕਣ ਤਾਰੇ,
ਸਾਗਣ ਸੰਤ ਜਨਾਂ ਮੇਰੇ ਰਾਮ ਪਿਆਰੇ।’

ਰਾਤ ਵਲ ਗਈ। ਖਿੜੀਆਂ ਔਹ ਗਈਆਂ, ਰੱਬ ਦੇ ਪਿਆਰ ਵਾਲੇ ਉਠੇ, ਖੂਹਾਂ, ਸਰੋਵਰਾਂ ਤੇ ਦਰਿਆਵਾਂ ਦਾ ਰਾਹ ਫੜਿਆ, ਟੁਛੇ ਲਾਏ ਤੇ ਅਰਸ਼ਾਂ ਗੁਰਸ਼ਾਂ ਦੇ ਮਾਲਕ ਨਾਲ ਗਲੀਂ ਬਾਡੀਂ ਰੁਝ ਗਏ।

ਦਾਨੀ ਜਿਹੜੀ ਨਾਉਂ ਕਰਕੇ ਦਾਨੀ ਨਹੀਂ ਸੀ, ਸਗੋਂ ਸੱਚੀ ਮੁਚੀ ਦਾਨੀ ਸੀ ਅਤੇ ਸਤਿਗੁਰੂ ਰਾਮ ਸਿੰਘ ਜੀ ਦੀ ਮਿਹਰ ਦਾ ਸਦਕਾ ਦਾਨਾਈ ਦੀ ਮੂਰਤੀ ਬਣ ਖਲੋਤੀ ਸੀ ਅਤੇ ਆਪਣੇ ਮਿਠੇ ਤੇ ਨਿਘੇ ਸੁਭਾਓ ਕਰਕੇ,

ਨਿਰੇ ਚੰਬੇ ਨੂੰ ਨਹੀਂ ਸਗੋਂ ਵਰ੍ਹਿਆਂ, ਬੰਗਾਲੀਪੁਰ, ਚੌਲਾ, ਢੋਟੀਆਂ ਤੇ ਹੋਰ ਅਨੇਕਾਂ ਪਿੰਡਾਂ ਨੂੰ ਖੁਸ਼ਬੋ ਦਿਤੀ ਹੋਈ ਸੀ, ਨਿਯਮ ਅਨੁਸਾਰ ਉਠੀ। ਬੌੜਾ ਜੇਹਾ ਜਲ ਡਕਿਆ, ਇਕ ਹਥ ਗੜਵਾ, ਦੂਜੇ ਹਥ ਬਿਰਧਾਂ ਦਾ ਸਹਾਰਾ ਲੈ ਬੁਹਾ ਡੀੜ, ਬੁੱਬਲ ਮਾਰ ਸਹਿਜੇ ਸਹਿਜੇ ਦਰਿਆ ਦਾ ਰਾਹ ਲਿਆ ਤੇ ਰਾਹਕਾਂ ਦੀ ਸਾਰੀ ਗਲ ਬਾਤ ਕੰਨੀ ਪਈ। ਸੋਚਣ ਲਗੀ ਮੈਂ ਕੌਣ ਪਾਪਣ ? ਸੱਤਾ ਹੀਣ ? ਅਬਲਾ ?

ਮੈਂ ਤਾਂ ਸਤਿਗੁਰਾਂ ਕੋਲ ਇਸ ਪਿੰਡ ਨੂੰ ਛੱਡਾ ਗਿੱਲਾ ਕਰਨ ਵਾਸਤੇ ਭਰਲਾ ਮਾਰਿਆ ਸੀ ਇਹ ਕਹਿਣ ਲਗ ਪਏ ਨੇ, ਪਿੰਡ ਢਹਿਣ ਲਗ ਪਿਆ ਏ ਓਸੇ ਵੇਲੇ ਭੁਲ ਬਖਸ਼ਾਈ ਤੇ ਸਤਿਗੁਰਾਂ ਪਾਸ ਅਰਦਾਸ ਕੀਤੀ ਤੇ ਹਿਮਾਲਾ ਦੀ ਪੁਤਰੀ ਨੂੰ ਆਖਿਆ—“ਬੱਚਾ ! ਮੈਂ ਏਥੇ ਹੀ ਆ ਜਾਇਆ ਕਰਾਂਗੀ, ਹੁਣ ਅਗੇ ਨਾ ਆਵੀਂ ! ਬੱਚਾ ! ਸਤਿਗੁਰਾਂ ਦਾ ਹੁਕਮ ਏ ਜਿਥੋਂ ਤਕ ਵਾਹ ਲਗੇ ਕਿਸੇ ਦਾ ਕੰਮ ਸਵਾਰੀਏ, ਡਲਾ ਕਰੀਏ । ਵਸਦੇ ਨਾ ਉਜਾੜੀਏ, ਕਿਸੇ ਦਾ ਝੁਗਾ ਨਾ ਢਾਹੀਏ ।

ਮਾਈ ਇਹ ਕਹਿੰਦਿਆਂ, ਗੜਵਾ ਮਾਂਜਿਆ, ਦਾਤਣ ਕੀਤੀ, ਟੁਭਾ ਲਾਇਆ ਤੇ ਸਪੁਜੀ ਸਾਹਿਬ ਦਾ ਪਾਠ ਸ਼ੁਰੂ ਕਰ ਦਿਤਾ। ਘਰ ਨੂੰ ਮੁੜੀ। ਭੇਰੇ ਪੁਜੀ, ਆਸਨ ਵਿਛਾਇਆ ਤੇ ਪਸ਼ੂਆਂ-ਪ੍ਰੇਤਾਂ ਦੀ ਕਲਿਆਣਕਾਰੀ, ਸ੍ਰੀ ਆਸਾ ਸ੍ਰੀ ਦੀ ਵਾਰ ਦਾ ਪਾਠ ਅਰੰਭ ਦਿਤਾ। ਪਾਠ ਕਰਦਿਆਂ ਅਜੇ ਏਥੇ ਹੀ ਪੁਜੀ ਸੀ :-

ਮਹਲਾ ੨- ਜੇ ਸਉ ਚੰਦਾ ਉਗਵੈ, ਸੂਰਜ ਚੜੈ ਹਜਾਰ ।

ਫੇਤੇ ਚਾਨਣ ਹੋਇਆਂ, ਗੁਰ ਬਿਨ ਘੋਰ ਅੰਧਾਰ ।

‘ਗੁਰ ਬਿਨ ਘੋਰ ਅੰਧਾਰ’ ਦੇ ਸ਼ਬਦ ਮੂੰਹੋਂ ਨਿਕਲੇ ਹੀ ਸਨ ਕਿ ਸੁਰਤ ਇਕ ਦਮ ਸਤਿਗੁਰਾਂ ਦੇ ਚਰਨਾਂ ਵਿਚ ਪੁਜ ਗਈ। ਸਰੀਰ ਢਿਲਾ ਹੋ ਗਿਆ। ਹਥ ਢਿਲਕ ਪਏ। ਮਾਲਾ ਹਥੋਂ ਜਾ ਪਈ। ਮਾਈ ਆਸਣ ਤੇ ਢਹਿ ਪਈ। ਦਾਨੀ ਪਈ ਰਹੀ, ਪਈ ਰਹੀ, ਕੋਈ ਦੋ ਘੰਟੇ। ਲਾਗੇ ਚਾਗੇ ਦੀਆਂ ਮਾਈਆਂ ਬੀਬੀਆਂ ਉਠੀਆਂ। ਮਾਈ ਨੂੰ ਆਸਣ ਤੇ ਡਿਗਾ ਵੇਖ ਘਬਰਾ ਗਈਆਂ। ਇਕ ਵਡੇਰੀ ਉਮਰ ਦੀ ਬੁਢੜੀ ਨੇ ਮਾਂ ਦਾਨੀ ਦੀ ਨਬਲ ਤੇ ਹਥ ਰਖਿਆ ਤੇ ਆਖਣ ਲਗੀ, ‘ਅਜੇ ਹੈ ।’

ਉਸੇ ਵੇਲੇ ਦਾਨੀ ਨੂੰ ਦੋ ਜਣੀਆਂ ਚੁਕਕੇ ਮੰਜੇ ਤੇ ਸਾ ਪਾਇਆ, ਘੁਟਣਾ ਸ਼ੁਰੂ ਕਰ ਦਿਤਾ। ਤਲੀਆਂ ਝੱਸੀਆਂ ਤਾਂ ਮਾਈ ਨੇ ਅੱਖ ਖੋਲ੍ਹ ਲਈ। ਉਠ ਬੈਠੀ ਤੇ ਪੁਛਣ ਲਗੀ—“ਤੁਸੀਂ ਉਦਾਸ ਕਿਉਂ ਖੜੀਓ? ਮੈਂ ਕਮਲੀ ਦਾ ਖਿਆਲ ਨਾ ਕਰਿਆ ਕਰੋ। ਐਵੇਂ ਪਾਠ ਕਰਦਿਆਂ ਸਤਿਗੁਰਾਂ ਦੀ ਯਾਦ ਆ ਗਈ। ਇਹ ਕਹਿੰਦਿਆਂ ਦਾਨੀ ਦਾ ਗਲਾ ਰੁਕ ਗਿਆ। ਉਹ ਅਗੋਂ ਕੁਝ ਨਾ ਬੋਲ ਸਕੀ ਤੇ ਆਂਢਣਾਂ ਗਵਾਢਣਾਂ ਘਰਾਂ ਨੂੰ ਮੁੜ ਗਈਆਂ।

+ + + +

“ਲਾਲ ਸਿੰਘਾ।”

“ਹਾਂ ਵਾਈ।”

“ਕੀ ਕਰ ਰਹਿਆ ਏਂ?”

“ਤਿਆਰੀ ਦਾ ਹੁਕਮ ਹੋ ਗਿਆ ਏ।”

“ਕਿਧਰ ਨੂੰ?”

“ਇਹ ਹੁਕਮ ਦੇਣ ਵਾਲੇ ਜਾਨਣ, ਮੈਂ ਤਾਂ ਹੁਕਮੀ ਬੰਦਾਂ ਹਾਂ।”

ਤੁਰਨ ਵੇਲੇ ਤਾਂ ਘੋੜਿਆਂ ਦੀ ਖਰੀਦ ਦਾ ਪਰੋਗਰਾਮ ਸੀ ਤੇ ਅਜ ਹੈ ਵੀ ਨੀਲਾਮੀ ਏ—“ਪਾਭਾਧਾ ਦੇ ਸਾਰੇ ਪਰੋਗਰਾਮ ਏਵੇਂ ਹੀ ਹੁੰਦੇ ਨੇ, ਇਹ ਉਹਨਾਂ ਨੂੰ ਪਤਾ ਹੈ ਕਿ ਕਿਸ ਵੇਲੇ ਅਪੜਨਾ ਏ, ਕੀ ਕਰਨਾ ਏ ਤੇ ਕਿਸ ਵੇਲੇ ਮੁੜਨਾ ਏ। ਉਹਨਾਂ ਨੂੰ ਇਕ ਕੰਮ ਬੋੜਾ ਏ। ਕੀ ਪਤਾ ਕਿਹੜੇ ਪਾਸਿਓਂ ਸੱਵਾ ਆ ਗਿਆ ਏ।”

“ਤੂੰ ਠੀਕ ਆਖਦਾ ਏਂ, ਬ੍ਰਿਸ਼ਨ ਡਾਗਵਾਨ ਦਰੋਪਤੀ ਦੀ ਪੁਕਾਰ ਸੁਣ ਮਥਰਾ ਤੋਂ ਉਠ ਦੌੜਿਆ ਸੀ। ਗੁਰੂ ਨਾਨਕ ਦੇਵ, ਬੇਬੇ ਨਾਨਕੀ ਦੀ ਅਰਦਾਸ ਸੁਣ: ਹਜ਼ਾਰਾਂ ਮੀਲਾਂ ਤੋਂ ਚਲਕੇ ਸੁਲਤਾਨ ਪੁਰ ਆ ਗਏ ਸਨ। ਗੁਰੂ ਹਰਿ ਗੋਬਿੰਦ ਸਾਹਿਬ, ਬੁਢੜੀ ਡਾਗਡਰੀ ਦਾ ਲਗੂਣਾ ਖੰਦਰ ਦਾ ਚੌਲਾ ਲੈਣ ਵਾਸਤੇ ਪਹਾੜਾਂ ਨੂੰ ਚੀਰਦੇ ਕਸ਼ਮੀਰ ਜਾ ਪੁੱਜੇ ਸਨ।

ਧਰਮ ਦੀ ਚਾਦਰ ਗੁਰੂ ਤੇਗ ਬਹਾਦਰ ਜੀ ਮੱਖਣ ਸ਼ਾਹ ਦਾ ਸਹਾਜ਼ ਕਢਦੇ ਕਢਦੇ ਆਪਣਾ ਮੋਢਾ ਹੀ ਪੱਛਾ ਆਏ ਸਨ। ਸਾਹਿਬ ਗੁਰੂ ਗੋਬਿੰਦ ਸਿੰਘ ਜੀ ਅਨੰਦ ਪੁਰੀ ਨੂੰ ਤਿਆਗ: ਜੋਗਾ ਸਿੰਘ ਨੂੰ ਕੰਜਰੀ ਦੇ ਕੁਥਾਰੇ ਚੜ੍ਹਨ ਤੋਂ ਰੋਕਣ ਖਾਤਰ ਸਾਰੀ ਰਾਤ ਹੁਸ਼ਿਆਰਪੁਰ ਦੀਆਂ ਗਲੀਆਂ ਵਿਚ ਪਹਿਰਾ ਦੇਂਦੇ ਰਹੇ ਸਨ। ਚੀਨੀ ਵਾਲੇ ਪਾਤਸ਼ਾਹ, ਭਾਈ ਰਾਏ ਸਿੰਘ ਨੂੰ ਰਾਤੋ ਰਾਤ ਸੈਂਕੜੇ ਕੋਹਾਂ ਦਾ ਪੈਂਡਾ ਚੂਰ, ਭੁਖੇ ਸ਼ੇਰ ਤੋਂ ਜਾ ਬਚਾਇਆ ਸੀ। ਇਹ ਵੀ ਤਾਂ ਉਹਨਾਂ ਦੇ ਰੂਪ ਨੇ। ਕੀ ਪਛਾ ਕਿਸ ਨੇ ਸਭ ਬੁਲਾਇਆ ਏ।”

“ਭਾਈ।”

“ਜੀ ਸਚੇ ਪਾਤਸ਼ਾਹ।”

“ਤਿਆਰੀ ਏ ?”

“ਹਾਂ ਗਰੀਬ ਨਿਵਾਜ !!”

“ਲਾਲ ਸਿੰਘ ਨੂੰ ਵਾਜ ਮਾਰ।”

“ਗੱਡੀ ਵਿਚ ਬੈਠਾ ਏ ਪਾਤਸ਼ਾਹੋ।”

ਸਚੇ ਪਾਤਸ਼ਾਹ ਅਰਦਾਸਾ ਸੋਧਿਆ ਤੇ ਪਰੇਮੀਆਂ ਨੂੰ ਭਲਕਦੀਆਂ ਅਖਾਂ ਤੇ ਸਿਸਕੀਆਂ ਭਰਦਿਆਂ ਨੂੰ ਛੱਡ ਛੱਡਾ ਮੰਦਰ ਵਿਚ ਜਾ ਬੈਠੇ ਤੇ ਹੁਕਮ ਹੋਇਆ ‘ਅੰਮ੍ਰਿਤਸਰ’। ਸੰਤ ਲਾਲ ਸਿੰਘ ਸਟੇਅਰਿੰਗ ਤੇ ਹਥ ਰਖਿਆ ਤੇ ਗੱਡੀ ਸਟਾਰਟ ਹੋ ਗਈ। ਖੜੀ ਸੰਗਤ ਨੇ ਜੈਕਾਰਾ ਛਡਿਆ। ਜੈਕਾਰੇ ਦੀਆਂ ਆਕਾਸ਼ ਗੂੰਜਾਊ ਲਹਿਰਾਂ, ਖੇਰੀਆਂ, ਪੈਲੀਆਂ, ਨਦੀਆਂ, ਬਨਾਂ, ਗਰਾਵਾਂ, ਸ਼ਹਿਰਾਂ ਦੇ ਉਤੋਂ ਦੀ ਤਾਰੀਆਂ ਲਾਂਦੀਆਂ, ਸਾਰੇ ਵਾਯੂ-ਮੰਡਲ ਵਿਚ ਪ੍ਰੇਮ ਬਰਾਦੇ ਛੇੜਦੀਆਂ, ਨਚਦੀਆਂ, ਗਾਉਂਦੀਆਂ ਅਤੇ ਲੰਘਦਿਆਂ ਲੰਘਦਿਆਂ ਮਾਈ ਦਾਨੀ ਦੇ ਕੰਨ ਵਿਚ ਕਹਿ ਗਈਆਂ—‘ਬੇਬੇ ! ਘਬਰਾ ਨਾ, ਤੇਰਾ ਮਹਿਬੂਬ, ਜਿਸ ਦੀ ਯਾਦ ਵਿਚ ਤੂੰ ਗਵਾਹੀ ਫਿਰਦੀ ਏ’, ਤੇਰੇ ਪ੍ਰੇਮ ਸੰਗਲਾਂ ਦਾ ਬੱਝਾ, ਸਭ ਕੁਝ ਵਿਚੋਂ ਛੱਡ ਛੱਡਾ ਤੇਰੇ ਵਲ ਆ ਰਿਹਾ ਏ।”

ਮਾਈ ਵਿਹ ਵਾਜਾਂ ਸੁਣ ਉਠ ਬੈਠੀ ਤੇ ਜੇਕਰ ਨੂੰ ਨਾਲ ਲੈ ਪਿੰਡ

ਪਿੰਡ ਹੋਕਾ ਦੋਂਦੀ, ਸੁਨੇਹੇ ਸੁਣਾਈ ਮਸਤਾਨੀ ਦਸ਼ਾ ਵਿਚ ਵਰਿਆਹੀਂ ਪੁਜ ਗਈ।

ਮੋਟਰ ਚਲਦੀ ਗਈ, ਚਲਦੀ ਗਈ, ਪਿੰਡ ਰਹਿ ਗਏ, ਸਰਗੋਧਾ, ਚਨਿਉਟ, ਪਿੰਡੀ ਡਟੀਆਂ, ਸ਼ੇਖੂਪੁਰਾ, ਲਾਹੌਰ ਤੇ ਪੁਜ ਗਈ ਸੀ ਅੰਮ੍ਰਿਤਸਰ।

ਸ੍ਰੀ ਅੰਮ੍ਰਿਤਸਰੋਂ ਭਰਨ ਤਾਰਨ ਵਲ ਮੁੜਨ ਦਾ ਇਸ਼ਾਰਾ ਹੋਇਆ। ਸੇਵਕ ਹੁਕਮ ਦੇ ਬਧੇ ਰਜ਼ਾ ਦੀਆਂ ਡੀਕਾਂ ਲਾ ਲਾ ਝੁਪ ਤਰੇਹ ਬੁਝਾਂਦੇ, ਮਨ ਵਿਚ ਕਈ ਪਠਕਾਰ ਦੇ ਘੋੜੇ ਦੌੜਾ ਰਹੇ ਸਨ ਤੇ ਸੁਕਰ ਸੁਕਰ ਕਰ ਰਹੇ ਸਨ, ਜੋ ਅਚਨਚੇਤ ਵਰਿਆਹ ਵੱਲ ਗੋੜ ਮੁੜਿਆ, ਸੇਵਕਾਂ ਨੂੰ ਕੁਝ ਸਮਝ ਆਈ ਕਿ ਇਹ ਮਾਈ ਦਾਨੀ ਦੀਆਂ ਕੋਸ਼ਸ਼ਾਂ ਨੇ।

+ | + +

ਵਰਿਆਹੀਂ ਜਾ ਮਾਈ ਘਰ ਘਰ ਸੁਨੇਹੇ ਸੁਣਾਉਣ ਲਗੀ—
“ਲਛੇ ! ਕੰਮ ਕਾਜ ਕਰ ਲੈ, ਹੁਣੇ ਮੇਰੇ ਸਤਿਗੁਰ ਨੇ ਆਉਣਾ ਏ, ਬੇਬੇ ਭਗਵਾਨੋਂ ! ਦੂਰ ਨਾ ਜਾਈਂ ਸਤਿਗੁਰ ਬਸ ਆਉਣ ਈ ਵਾਲੇ ਨੀ, ਡੈਟ ਨਿਹਾਲੋਂ ! ਤੂੰ ਵੀ ਭੁਲ ਨਾ ਜਾਈਂ, ਬਸ ਹੁਣ ਘੜੀਆਂ ਪਲਾਂ ਦੀ ਦੇਰ ਈ, ਬੇਬੇ ਹੁਕਮੀਏ ! ਤੈਨੂੰ ਤਾਂ ਦਸਣ ਦੀ ਲੋੜ ਨਹੀਂ, ਤੂੰ ਤਾਂ ਅਗੇ ਈ ਸਭ ਕੁਝ ਜਾਣਦੀ ਏਂ।” ਮਾਈ ਨੇ ਹੱਥੀਂ ਬਾਝੂ ਫੜ ਲਿਆ, ਗਲੀਆਂ ਸਾਫ਼ ਕਰਨ ਲਗ ਪਈ। ਬਹੁਕਰ ਮਾਰਦੀ ਜਾਵੇ ਤੇ ਝੁਕਦੀ ਜਾਵੇ :—

ਮੈਂ ਗਲੀਆਂ ਕਰ ਰਹੀ ਸਾਫ਼,

ਰਾਮ ਘਰ ਆਵਣਗੇ ਮੇਰੇ।

ਅੰਢਾਣ ਸਮਝ ਰਹੇ ਸਨ, ਮਾਈ ਦਾ ਦਮਾਗ ਹਿਲ ਗਿਆ ਏ, ਇਸ ਦੇ ਹੌਸ ਠਕਾਏ ਨਹੀਂ ਰਹੇ। ਸਤਿਗੁਰ ਐਵੇਂ ਭਜੇ ਫਿਰਦੇ ਨੇ। ਜੋ ਮੂੰਹ ਆਏ ਕਹੀ ਜਾਂਦੀ ਏ।

ਰਾਮ ਆ ਰਹੇ ਨੇ—ਰਾਮ ਆ ਰਹੇ ਨੇ—ਮਾਈ ਸੁਨੇਹੇ ਸੁਣਾਈ, ਬਾਝੂ ਦੇਂਦੀ ਨੰਬਰਦਾਰ ਚੂਹੜ ਸਿੰਘ ਦੇ ਘਰ ਅਪੜ ਗਈ ਤੇ ਉਚੀ ਸਾਰੀ

ਬੋਲਾ ਕੀਤਾ—“ਨੰਬਰਦਾਰਨੀਏ ! ਮੰਜਾ ਵਿਛਾ ਦੇ, ਸਤਿਗੁਰ ਆਏ
ਕਿ ਆਏ।”

ਬੋਥੇ ਨੰਬਰਦਾਰਨੀ ਹੱਸੀ ਤੇ ਆਖਣ ਲਗੀ—“ਅੰਮਾ ! ਧੰਨ ਭਾਗ
ਜੇ ਮੇਰੇ ਘਰ ਆਉਣ।” ਉਸ ਡੈਣ ਨੇ ਅਜੇ ਇਹ ਸ਼ਬਦ ਸਮਾਪਤ ਈ
ਕੀਤੇ ਸਨ ਕਿ ਬਾਹਰ ਮੋਟਰ ਦੀ ਘੁਕਰ ਸੁਣਾਈ ਦਿਤੀ। ਸਭ ਨੇ ਕੰਨ ਝੁਕ
ਲਏ। ਦਾਨੀ ਵੈਰਾਗਣ ਬਾਹਰ ਵੜੀ।

ਗਲੀ ਵਿਚ ਮੋਟਰ ਖੜੀ ਸੀ। ਪਿੰਡ ਦੇ ਨਰ ਨਾਰ ਇਕੱਠੇ ਹੋ
ਗਏ। ਜੈਕਾਰੇ ਗਜਾਏ ਗਏ। ਗਰੀਬ ਨਿਵਾਜ਼ ਸਤਿਗੁਰੂ ਪਰਤਾਪ ਸਿੰਘ
ਸੀ ਮੋਟਰ ਵਿਚੋਂ ਬਾਹਰ ਆਏ। ਸਾਧ ਸੰਗਤ ਚਰਨ ਪਰਜੇ। ਮਾਈ ਦੇ
ਕੋਸ ਖੁਲ੍ਹੇ ਸਨ। ਸ਼ਬਦ ਪੜ੍ਹਦੀ ਆਵੇ :—

ਅੰਡਣਾ ਸੁਹਾਵਾ ਮੇਰਾ ॥

ਅੰਡਣਾ ਸੁਹਾਵਾ ਮੇਰਾ ॥

ਮਾਈ ਦੇ ਨੇਤਰ ਸਜਲ ਸਨ। ਵਾਹਦਾਹੀ ਅਗ ਵਧੀ ਤੇ ਧੜੱਮ
ਕਰਕੇ ਚਰਨਾਂ ਤੇ ਢਹਿ ਪਈ। ਇਕੋ ਰੱਟ ਲਾਈ ਜਾਏ, “ਬਖਸ਼ ! ਬਖਸ਼ !!
ਬਖਸ਼” !!!

ਸਤਿਗੁਰਾਂ ਮਿਹਰ ਭਰਿਆ ਬਚਨ ਕੀਤਾ—“ਬੱਸ ! ਬੱਸੇ” !!

ਮਾਈ ਚਰਨਾਂ ਤੋਂ ਉਠੀ ਤੇ ਸਤਿਗੁਰਾਂ ਨੂੰ ਜਛਾ ਮਾਰ ਲਿਆ।
ਦਰਸ਼ਕ ਇਹ ਦ੍ਰਿਸ਼ ਵੇਖ ਹੈਰਾਨ ਸਨ ਕਿ ਦਾਨੀ ਨੂੰ ਕੀ ਹੋ ਗਿਆ ਏ।
ਮਗਰ ਸੂਜਵਾਨ ਇਹ ਨਜ਼ਾਰਾ ਵੇਖ, ਧੰਨ ਸਤਿਗੁਰੂ ! ਧੰਨ ਸਤਿਗੁਰੂ !!
ਧੰਨ ਸਤਿਗੁਰੂ ਪਰਤਾਪ ਸਿੰਘ !!! ਕਹਿ ਵਜਦ ਵਿਚ ਆ ਰਹੇ ਸਨ।
ਅਲੁੜ ਡੋਲੇ ਇਹਨਾਂ ਰਮਜਾਂ ਨੂੰ ਕੀ ਜਾਨਣ। ਹਾਸਮ ਅੰਜੇ ਡੱਬਰ ਪੁਰਜਾਂ ਨੂੰ
ਤਕ ਹੀ ਕਹਿਆ ਸੀ :—

ਮੂਰਖ ਲੋਕ ਸਦਾ ਸੁਖ ਸੋਢੇ,
ਰੋਜ਼ ਕਮਾਵਨ ਪੈਸਾ ।

ਨ ਕੁਝ ਉਚ, ਨ ਨੀਚ ਪਛਾਨਣ,
ਪ੍ਰੇਮ ਨ ਜਾਣਨ ਕੈਸਾ ।

“ਨਿਖਸਮੀਏ ! ਬਹੁਤਾ ਤੰਗ ਨਾ ਕਰਿਆ ਕਰ । ਕਿੰਨਾ ਜ਼ਰੂਰੀ
ਕੰਮ ਸੀ ! ਕੋਈ ਵੇਲਾ ਕੁਵੇਲਾ ਵੀ ਵੇਖ ਲਿਆ ਕਰ ।

‘ਵੇ ਬੱਚਾ ! ਮੈਂ ਨਿਖਸਮੀ ਦੀ ਸਭ ਜਾਣੇ ਇਹ ਜੀਭ ਜਿਹੜੀ
ਅਕਾਲ ਪੁਰਖ ਨੂੰ ਬੱਚਾ ਕਹਿੰਦੀ ਏ, ਪਰ ਸਤਿਗੁਰਾ ! ਤੂੰ ਮੇਰਾ ਹਾਲ
ਵੀ ਵੇਖ । ਮੈਂ ਈਨੀ ਵਾਲੇ ਦੇ ਲੜ ਲਗੀ ਆਂ, ਮੈਂ ਨਿਖਸਮੀ ਕਿਵੇਂ ?
ਖਸਮਾਂ ਨੂੰ ਖਾਣੇ ਖਸਮ ਤਾਂ ਹੱਭ ਚੰਮ ਦੇ ਗਾਹਕ ਹੁੰਦੇ ਨੇ, ਮੇਰੇ ਵਰਗਾ
ਪਤੀ ਕਿਸੇ ਭਾਗਾਂ ਵਾਲੇ ਨੂੰ ਮਿਲਦਾ ਏ । ਪਰ ਹੁਣ ਤਾਂ ਤੁਸੀਂ ਸਭ ਕੁਝ
ਓ ! ਕਿਰਪਾ ਕਰਿਆ ਕਰੋ । ਲੰਮੀਆਂ ਨ ਲਾਵਿਆ ਕਰੋ।”

“ਜਾ ਬਹੁਤੀਆਂ ਗਲਾਂ ਨਾ ਮਾਰ । ਪ੍ਰਸ਼ਾਦਾ ਛੱਕ !”

ਮੈਂ ਤਦ ਛਕਾਂਗੀ ਜੋ ਪਹਿਲਾਂ ਆਪ ਛਕੋਗੇ । ਤੁਹਾਡੇ ਸੇਵਕ ਤੇ
ਤੁਸੀਂ ਪਤਾ ਨਹੀਂ ਕਦੋਂ ਦਾ ਕੁਝ ਛਕਿਆ ਹੋਇਆ ਹੈ, ਜੋ ਮੈਂ ਪਾਪਣ ਲਈ
ਆਏ ਹੋ, ਪਰ ਮੈਂ ਕਰਾਂ ਕੀ ਮੇਰੇ ਵਸ ਦੀ ਗੱਲ ਨਹੀਂ, ਤੇਰੇ ਬਿਨਾਂ ਮੇਰੀ
ਦੁਨੀਆਂ ਸੁੰਢੀ ਜਾਪਦੀ ਏ, ਇਹ ਠੰਢ ਵਾ ਤਤੜੀ ਪੀੜਾਂ ਛੋੜਦੀ ਏ । ਸੂਰਜ
ਬਾਣ ਮਾਰਦਾ ਏ, ਕੰਧਾਂ ਵਢਣ ਪੈਂਦੀਆਂ ਨੇ । ਕੋਠੇ ਦੀਆਂ ਕੜੀਆਂ
ਸਪਣੀਆਂ ਦਾ ਰੂਪ ਧਾਰ ਛੁੰਕਾਰੇ ਮਾਰਦੀਆਂ ਨੇ । ਫੇਰ ਤੁਸੀਂ ਦਸੋ ਮੈਂ
ਕਿਧਰ ਜਾਵਾਂ ? ਕਿਹੜਾ ਪਾਠ ਪੜ੍ਹਾਂ ?

“ਜਿਹੜਾ ਪਾਠ ਤੂੰ ਪੜ੍ਹਦੀ ਏਂ, ਉਹ ਤਾਂ ਮੇਰੀ ਮੋਟਰ ਦੇ ਪਹੀਆਂ
ਨੂੰ ਬੰਨ੍ਹ ਖਲੋਂਦਾ ਏ । ਏਸ ਪਾਸਿਓਂ ਦੀ ਲੰਘਾ ਤਾਂ ਉਨਾਂ ਚਿਰ ਇਹ ਅਗੇ
ਨਹੀਂ ਰਿਕੁਦੇ ਜਿੰਨਾਂ ਚਿਰ ਤੇਰੇ ਕੋਲੋਂ ਹੋ ਨਹੀਂ ਜਾਂਦੇ । ਵੇਖ ਅਸ ਅੰਮ੍ਰਿਤ
ਵੇਲੇ ਤੋਂ ਤੂੰ ਪਿਛੇ ਪਈ ਏਂ । ਇਸ ਵਾਸਤੇ ਘੋੜਿਆਂ ਦੀ ਨੀਲਾਮੀ ਛਡ
ਛਡਾ ਸਰਗੋਪਿਓਂ ਤੁਰਨਾ ਪਿਆ । ਰਾਹ ਵਿਚ ਪਰਸ਼ਾਦ ਛਕਣ ਲਗਾ, ਤੂੰ
ਉਹ ਵੀ ਛਕਣ ਨਹੀਂ ਦਿਤਾ । ਘੜੀ ਆਰਾਮ ਕਰਨ ਲਗਾ ਤੂੰ ਫੇਰ ਵੀ ਨਹੀਂ
ਟਿਕਣ ਦਿਤਾ । ਦੱਸ ਤੂੰ ਹੋਰ ਕੀ ਆਖਦੀ ਏਂ ?”

ਮਾਈ ਮੁੜ ਚਰਨਾਂ ਤੇ ਵਹਿ ਪਈ ਤੇ ਬਚਨ ਕੀਤਾ । “ਪਾਤ-
ਸ਼ਾਹੋ ! ਇਹ ਤੁਹਾਡੀ ਮਿਹਰ ਏ । ਮੈਂ ਨਿਮਾਣੀ ਕੌਣ ਹਾਂ ? ਹੁਣ
ਪਰਸਾਦ ਛਕੋ ।”

ਗਰੀਬ ਨਿਵਾਸ ਸੀ ਮੰਜੇ ਤੇ ਜਾ ਬੈਠੇ । ਸੇਵਕ ਆ ਆ ਚਰਨ
ਪਰਸਦੇ, ਲੰਗਰ ਓਥੇ ਈ ਹੋਇਆ । ਘਰ ਘਰ ਮਾਈ ਦਾਨੀ ਦੀਆਂ ਗੱਲਾਂ
ਦੁਰ ਪਈਆਂ, ਮਾਈ ਬੜੀ ਛਾਗਾਂ ਵਾਲੀ ਏ, ਜਿਸਦੀਆਂ ਸਤਿਗੁਰ
ਮੰਨਦੇ ਨੇ ।

* * *

ਯਾਦ ਦੀ ਯਾਦ

ਮਿਹਰਬਾਨ ਸ੍ਰੀ ਸਤਿਗੁਰੂ ਪਰਤਾਪ ਸਿੰਘ ਜੀ, ਜਦ ਕਦੀ
ਮੌਜ ਵਿਚ ਆਉਂਦੇ, ਸਾਂ ਚਾਰ ਸਰੀਰ ਉਹਨਾਂ ਕੋਲ ਜੁੜ ਬੈਠਦੇ ਤਾਂ
ਆਪ ਨਾਮਧਾਰੀ ਪੰਥ ਦੇ ਬਜ਼ੁਰਗਾਂ, ਮਹਾਂਪੁਰਖਾਂ ਤੇ ਹੋਰ ਉੱਥੀ
ਅਵਸਥਾ ਵਾਲੇ ਹੋਰ ਭੋਖਾਂ ਦੇ ਮਹਾਂਪੁਰਖਾਂ ਦੇ ਜੀਵਨ ਬਾਰੇ
ਅੰਮਿਰਿਤ ਮਈ ਬਚਨਾਂ ਦੀ ਮਿੱਠੀ ਮਿੱਠੀ ਵਰਖਾ ਕਰਦੇ ।
ਕੁਮਲਾਇਆ ਤੇ ਕਲਿਜੁਗੀ ਅੱਗ ਤੋਂ ਖੁਲਸਿਆ ਹਿਰਦਾ ਸੁਤੇ
ਹੀ ਫਹਿਕ ਉਠਦਾ ਤੇ ਫਰਸ਼ਾਂ ਤੇ ਉਠਕੇ ਅਰਸ਼ਾਂ ਤੇ ਪੁਜ ਜਾਂਦਾ ।
ਉਹਨਾਂ ਦੇ ਅਮੁਲ ਢੇਰਾਂ ਵਿਚੋਂ ਇਕ ਸਾਧ ਸੰਗਤ ਦੇ ਚਰਨਾਂ ਵਿਚ
ਪੇਸ਼ ਹੈ । ਪਾਠਕ ਜਨ ਮੇਰੀਆਂ ਤਰੁਟੀਆਂ ਨੂੰ ਖਿਮਾ ਕਰਵਿਆਂ ਤੱਤ
ਨੂੰ ਗ੍ਰਹਿਣ ਕਰਨ ।

‘ਬਾਬਾ’

‘ਹਾਂ ਪੁਤ’ !

‘ਕੀ ਗਲ’ ਏ ?

‘ਕੁਝ ਨਹੀਂ’ ।

‘ਫਿਰ ਉਦਾਸ ਕਿਉਂ’ ?

‘ਅਜ ਸੁਵਖਤੇ ਹੀ ਮੰਜੇ ਤੇ ਆ ਲੇਟੇ ਹੋ ?’

“ਬਖਸ਼ ! ਬਖਸ਼ !! ਬਖਸ਼ !!! ਗੁਰੂ ਜੀ ਤੇਰੀ ਮਿਹਰ ! ਤੇਰੀ
ਕਿਰਪਾ” ! ਬਾਬਾ ਜੀ ਨੇ ਪਾਸਾ ਬਦਲਿਆ ਕਿਹਾ ।

“ਬਾਬਾ ਜੀ ਗਲ ਤਾਂ ਕੋਈ ਜ਼ਰੂਰ ਏ । ਸਾਂ ਤਾਂ ਤੁਹਾਨੂੰ ਘਰ ਦੀ

ਯਾਦ ਆ ਸਤਾਇਆ ਏ ! ਸਾਂ ਕੋਈ ਦ੍ਰਿਸ਼ਟਾਂਤ ਦੇਖਿਆ ਏ” ।

‘ਕੋਈ ਗਲ ਜ਼ਰੂਰ ਏ’ ।

“ਭਾਈ ! ਘਰ ਦੇ ਗਲਾਵੇਂ ਓਦੋਂ ਲਹਿ ਗਏ ਜਦੋਂ ਮੈਨੂੰ ਸ਼ਾਂਤੀ ਦੇ ਪੁੰਜ, ਅੰਮ੍ਰਿਤ ਨੂੰ ਬਖਸ਼ਣ ਵਾਲੇ ਗੁਰੂ ਹਰੀ ਸਿੰਘ ਜੀ ਦੇ ਦਰਸ਼ਨ ਹੋਏ । ਉਹਨਾਂ ਦੀ ਇਕੋ ਮਿਹਰ ਨਜ਼ਰ ਨੇ ਮੇਰੀ ਕਾਂਝਿਆ ਪਲਟ ਦਿਤੀ । ਉਹਨਾਂ ਦੇ ਪਾਵਨ ਦਰਸ਼ਨਾ ਨੇ ਇਸ ਨਰਕੀ ਕੀੜੇ ਨੂੰ ਨਰਕਾਂ ਦੇ ਭਾਂਬੜਾਂ ਵਿਚ ਡਿਗਦੇ ਡਿਗਦੇ ਨੂੰ ਬਾਹੋਂ ਫੜ ਕੇ ਕਢਿਆ । ਉਹਨਾਂ ਦੇ ਚਰਨਾ ਵਿਚ ਆ ਕੇ ਸਭ ਫੁਰਨੇ ਮੁਕ ਗਏ । ਉਹਨਾਂ ਦੀ ਸ਼ਰਨੀ ਆਇਆਂ ਸਾਰੇ ਸੰਜੀਰ ਟੋਟੇ ਟੋਟੇ ਹੋ ਕੇ ਬੜ ਗਏ । ਘਰ ਨੂੰ ਮਘੋਰੇ ਕਰਕੇ ਹੀ ਘਰੋਂ ਨਿਕਲਿਆ ਸਾਂ । ਹੁਣ ਘਰ ਕਾਹਦਾ ਤੇ ਘਰ ਦੀ ਯਾਦ ਕਾਹਦੀ” । “ਪੰਨ ਏਂ ਬਾਬਾ ਤੂੰ, ਪੰਨ ਏਂ ਤੇਰੀ ਕਮਾਈ, ਮੈਂ ਤਾਂ ਅਗੇ ਹੀ ਕਹਿੰਦਾ ਸਾਂ ਕਿ ਮੈਂ ਤੁਹਾਨੂੰ ਨਿਕਿਆਂ ਹੁੰਦਿਆਂ ਤੋਂ ਜਦੋਂ ਤੋਂ ਤੁਸੀਂ ਭਰ ਜਵਾਨ ਸਉ ਵੇਖ ਰਿਹਾ ਹਾਂ । ਤੁਸੀਂ ਉਦੋਂ ਤੋਂ ਹੰਸ ਦੀ ਚਾਲ ਚਲ ਰਹੇ ਹੋ । ਅਜ ਕਲ ਦੇ ਮੁੰਡੇ ਪੰਜ ਸੌ ਨਖਰੇ ਕਰਦੇ ਹਨ । ਮਗਰ ਤੁਹਾਨੂੰ, ਉਸ ਵੇਲੇ ਤੋਂ ਤਕ ਰਿਹਾ ਹਾਂ । ਤੁਸੀਂ ਸਦਾ ਸਵੇਰੇ, ਅੰਮ੍ਰਿਤ ਵੇਲੇ ਉਠਦੇ ਹੋ । ਇਸ਼ਨਾਨ ਕਰਦੇ ਹੋ । ਫੇਰ ਗੜਵੇ ਨਾਲ ਜਲ ਖਿਚ ਖਿਚ ਪੰਜ ਵਜੇ ਤਕ ਹੋਰ ਸਿਖਾਂ ਦੇ ਇਸ਼ਨਾਨ ਕਰਾਉਂਦੇ ਹੋ । ਮੁੜ ਦੀਵਾਨ ਵਿਚ ਜਾਂਦੇ ਹੋ । ਉਥੋਂ ਆ ਕੇ ਸਵਾਇਆ ਕੁ ਪਰਥਾਵ ਛਕਦੇ ਹੋ । ਵਿਹਲੇ ਤੁਸੀਂ ਨਹੀਂ ਬਹਿੰਦੇ । ਲੰਗਰ ਵਾਸਤੇ ਜਲ ਢੋਂਦੇ ਹੋ । ਗੋਹਾ ਬੁਝਾ ਵੀ ਕਰਦੇ ਹੋ । ਪਸ਼ੂਆਂ ਲਈ ਪਠੇ ਵੀ ਵਢਦੇ ਹੋ । ਹਲ ਤੁਸੀਂ ਜੋੜਦੇ ਹੋ । ਗੱਡਾ ਤੁਸੀਂ ਵਾਹੁੰਦੇ ਹੋ । ਤੁਹਾਡੇ ਹਥ ਹਰ ਵੇਲੇ ਸੇਵਾ ਵਿਚ ਰਹਿੰਦੇ ਹਨ । ਅਤੇ ਰਸਨਾ ਵੀ ਹਰ ਵੇਲੇ ਚਲਦੀ ਰਹਿੰਦੀ ਹੈ । ਤੁਸੀਂ ਤਾਂ ਪੂਰੇ ਤਪੱਸਵੀ ਹੋ । ਖਬਰੇ ਤੁਹਾਡਾ ਕਿਸੇ ਅਪਮਾਨ ਕੀਤਾ ਹੈ” । ਇਹ ਸੰਤ ਸੇਵਾ ਸਿੰਘ ਜੀ ਨੇ ਬਾਬਾ ਦਾਨ ਸਿੰਘ ਜੀ ਦੇ ਚਰਨਾ ਵਿਚ ਬਹਿੰਦਿਆਂ ਕਿਹਾ ।

“ਨਹੀਂ ਪੁਤ ! ਇਥੇ ਆਣ ਕੇ ਮਾਣ ਕੀ ਤੇ ਅਪਮਾਨ ਕੀ ? ਇਸ ਗੁਰੂ ਦੀ ਅਰਦਲ ਵਿਚ, ਬਰਮਾਂ, ਸ਼ਿਵ ਜੀ ਅਤੇ ਵਿਸ਼ਨੂੰ ਹਥ ਜੋੜੀ ਹਰ ਵੇਲੇ ਖੜੇ ਰਹਿੰਦੇ ਹਨ । ਇੰਦਰ ਇਸ ਭੈਣੀ ਸਾਹਿਬ ਦੀਆਂ ਗਲੀਆਂ ਦੀ

ਧੂੜੀ ਨੂੰ ਮਥੇ ਤੇ ਲਾਕੇ ਧੰਨ ਭਾਗ ਜਾਣਦਾ ਹੈ। ਇਸ ਜੂਹ ਦੇ ਆਲੇ ਦੁਆਲੇ ਗਣੇ, ਗੰਧਰਬ, ਤੇ ਅਪੰਛਰੇ ਪਰਕਰਮਾ ਕਰਦੇ ਹਨ। ਅਤੇ ਇਸ ਪੁਰੀ ਦੀ ਧੂੜੀ ਨੂੰ ਚੁੰਮ ਚੁੰਮ ਸਿਰ ਮਥੇ ਤੇ ਲਾਂਦੇ ਹਨ। ਦੁਨੀਆਂ ਦੇ ਬਾਦਸ਼ਾਹ ਤੇ ਹੋਰ ਰਾਜੇ ਮਹਾਰਾਜੇ ਹਥੀਂ ਕਚ-ਕੋਲ ਦੇ ਨੂਰੇ ਫੜੀ ਇਥੇ ਆ ਕੇ ਪੈਰ ਮੰਗਦੇ ਹਨ। ਭਾਈ ਨੰਦ ਲਾਲ ਜੀ ਚੰਗੀ ਤਰ੍ਹਾਂ ਵੇਖ ਚਾਖ ਕੇ ਹੀ ਲਿਖਿਆ ਸੀ :-

ਹਫਤ ਕਿਸਵਰ ਕੀ ਹਕੂਮਤ ਹੋਚ ਹੈ।

ਆਸ਼ਕਾਂ ਰਾ ਸ਼ੋਕ ਅਸਤ ਦਰਸਨੇ ਦੀ ਦੀਵਾਰ ਰਾ।

ਜਿਨ੍ਹਾਂ ਇਉਂ ਵੀ ਕਹਿ ਲਿਆ ਜਾ ਸਕਦਾ ਹੈ, ਕਿ ਸੱਤ ਵਲਾਇਤਾਂ ਦੀਆਂ ਬਾਦਸ਼ਾਹੀਆਂ ਭਠ ਵਿਚ, ਮੈਨੂੰ ਤਾਂ ਕੇਵਲ ਦਰਸ਼ਨਾਂ ਦੀ ਭੁਖ ਹੈ। ਭਾਈ ! ਮੈਂ ਇਥੇ ਕਿਹੜੇ ਬਾਗ ਦੀ ਮੂਲੀ ਹਾਂ, ਮੈਂ ਤਾਂ ਇਸੇ ਵਿਚ ਧੰਨ ਭਾਗ ਜਾਣਦਾ ਹਾਂ ਕਿ ਗੁਰੂ ਕਿਆਂ ਨੇ ਮੈਨੂੰ ਅਪਾਰ ਕਿਰਪਾ ਨਾਲ ਸੇਵਾ ਬਖਸ਼ੀ ਹੈ”।

“ਬਾਬਾ ! ਤੂੰ ਤਾਂ ਰੱਬ ਰੂਪ ਹੈਂ। ਸੱਚ ਚਿੰਤਾ ਤਾਂ ਤੇਰੇ ਲਾਗੇ ਨਹੀਂ ਲਗਣੀ ਚਾਹੀਦੀ। ਤੇਰੇ ਬਚਨਾਂ ਵਿਚੋਂ ਅੰਮ੍ਰਿਤ ਬੂੰਦਾਂ ਕਿਰਦੀਆਂ ਹਨ”।

‘ਸਵਾਹ ਸਤਾਂ ਬੁਲਿਆਂ ਦੀ ਮੇਰੇ ਸਿਰ ਵਿਚ’ ਬਾਬੇ ਨੇ ਮੰਜੇ ਤੋਂ ਉਠਦਿਆਂ ਤੇ ਥਲੇ ਨੂੰ ਲੱਤਾਂ ਲਮਕਾਈ ਬਹਿੰਦਿਆਂ ਆਖਿਆ—“ਵੇਖ ! ਮੇਰੇ ਲਹੂ ਨਾਲ ਲਿਬੜੇ ਹਥ। ਵੇਖ ! ਮੇਰੇ ਲਹੂ ਭਰੇ ਲੀੜੇ। ਵੇਖ ! ਮੇਰਾ ਕਾਲਾ ਮੂੰਹ ! ਗੁਰੂ ਹਰੀ ਸਿੰਘ ਜੀ ਮੇਰੇ ਇਹ ਦਾਗ ਅਪਾਰ ਕਿਰਪਾ ਨਾਲ ਲਾਏ ਸਨ। ਮਾਤਾ ਜੀਉਣ ਕੌਰ ਲਾਡ ਪਿਆਰ ਨਾਲ, ਮੇਰੇ ਦਿਲ ਦੇ ਚਿਟਾਕ ਧੜੇ ਸਨ। ਮਗਰ ਵਾਦੀਆਂ ਨਹੀਂ ਜਾਂਦੀਆਂ। ਭੈੜੀ ਬੋ ਕਦੀ ਨਾ ਕਦੀ ਆ ਹੀ ਚੰਬੜਦੀ ਏ। ਅਜ ਮੈਂ ਉਸੇ ਟੋਏ ਵਿਚ ਜਾ ਭਿਗਿਆ, ਜਿਥੋਂ ਮੈਨੂੰ ਗੁਰੂ ਜੀ ਕਢਿਆ ਸੀ। ਮੈਂ ਪਾਪੀ ਹਾਂ ! ਮੈਂ ਜ਼ੁਲਮੀ ਹਾਂ ! ਮੇਰੇ ਲਾਗੇ ਨਾ ਬਹੁ। ਤੈਨੂੰ ਬੋ ਨਹੀਂ ਆਉਂਦੀ” ?

“ਬਾਬਾ ਜੀ ! ਤੁਸੀਂ ਕਿਹੜੇ ਵਹਿਣ ਵਿਚ ਵਹਿ ਤੁਰੇ ਓ ! ਮੇਰੇ ਕੱਖ ਪਲੇ ਨਹੀਂ ਪਿਆ”। “ਤੇਰੇ ਪਲੇ ਕੀ ਪਵੇ ? ਮੈਂ ਆਪ ਖਾਲੀ ਹੋ ਗਿਆ ਹਾਂ। ਜੋੜਿਆ ਧਨ ਗੁਆਚ ਗਿਆ ਹੈ ਕੰਗਾਲ ਹੋ ਗਿਆ ਹਾਂ।”

‘ਕੰਗਾਲ ਕਿਵੇਂ ?’

“ਰਬਾ ! ਜੁਆਨੀ ਵੀ ਬੰਦਿਆਂ ਨੂੰ ਦਬੀਂ । ਗੁਰੂ ਤੋਂ ਬਿਨਾਂ ਜੁਆਨੀ ਅੰਨ੍ਹੀ ਹੁੰਦੀ ਹੈ । ਮੁਰਸ਼ਦ ਤੋਂ ਬਿਨਾਂ ਜੁਆਨੀ ਬੋਲੀ ਹੁੰਦੀ ਹੈ ! ਹਾਦੀ ਤੋਂ ਬਿਨਾਂ ਜੁਆਰੀ ਹੰਕਾਰ ਦਾ ਪੜ੍ਹਲ, ਜਿਥੇ ਉਹ ਕਲਾ ਬਾਜੀਆਂ ਖਾਂਦਿਆਂ, ਹਭ ਗੋਡੇ ਡੰਨ, ਮੂੰਹ ਮਥਾ ਫਟ, ਲਤਾਂ ਘਸੀਟ ਘਸੀਟ, ਰੋਂਦਿਆਂ ਧੌਂਦਿਆਂ ਸਮਾਂ ਗੁਜ਼ਾਰਦੀ ਹੈ । ਕਦੀ ਮੈਂ ਵੀ ਉਸੇ ਪੜ੍ਹਲ ਤੇ ਖੜੋਤਾ ਸਾਂ । ਹਰ ਰੋਜ਼ ਹੀ ਪੱਠਾਂ ਤੇ ਪਠੋਰਿਆਂ ਨੂੰ ਸਾਹਮਣੇ ਖੜਾ ਕਰਦਾ ਸਾਂ । ਉਹਨਾਂ ਨੂੰ ਟੋਂਹਦਾ ਤੇ ਵਜਨ ਕਰਦਾ ਸਾਂ । ਉਹ ਮੇਰੀਆਂ ਲਹੂ ਛਰੀਆਂ ਅਖਾਂ ਵਲ ਤਕਦੇ ਸਨ । ਮੇਰੇ ਖੋਟੇ ਛਾਵਾਂ ਨੂੰ ਤਾੜ ਜਾਂਦੇ ਸਨ । ਉਹਨਾਂ ਬੇ-ਜ਼ਬਾਨਾ ਦੀਆਂ ਅਖਾਂ ਤਰ ਹੋ ਜਾਂਦੀਆਂ ਸਨ । ਮੇਰੀਆਂ ਅਖਾਂ ਵਿਚ ਰੋਹ ਦਾ ਹੜ੍ਹ ਆ ਜਾਂਦਾ ਸੀ । ਉਹ ਰਹਿਮ ਵਾਸਤੇ ਲੰਮੀਆਂ ਜੀਭਾਂ ਕਢ ਮਿਨਤਾਂ ਕਰਦੇ ਸਨ । ਮੈਂ ਮਥੇ ਤੇ ਘੂਰੀਆਂ ਪਾਂਦਾ ਸਾਂ । ਉਹ ਕੰਡੇ ਤਰੰਡੇ ਖਾ, ਨਿਰਮਲ ਨਦੀ ਦਾ ਪਾਣੀ ਪੀ । ਗਰੀਬ ਗੁਰਬਿਆਂ ਦੇ ਬਚਿਆਂ ਨੂੰ ਅੰਮ੍ਰਿਤ ਵਰਗਾ ਦੁਧ ਤੇ ਹੋਰ ਅਨੇਕਾਂ ਕੰਮ ਸਵਾਰਨ ਵਾਲਿਆਂ ਦੇ ਵੇਖਦਿਆਂ ਵੇਖਦਿਆਂ ਹੀ ਸਿਰ ਇਹਨਾ ਹਥਾਂ ਨਾਲ ਹੀ ਵਟ ਚਾੜ੍ਹਾਇਕੇ ਬਰਕੇ ਨਾਲ, ਤੜਫਦੇ ਧੜ ਨਾਲੋਂ ਵਧ ਕਰ, ਹਸਦਾ ਸਾਂ । ਖਿਲੀ ਮਾਰਦਾ ਸਾਂ । ਮੁਛਾਂ ਨੂੰ ਤਾ ਦੌਂਦਾ ਸਾਂ ਤੇ ਪ੍ਰਸਨ ਹੁੰਦਾ ਸਾਂ । ਕੀ ਤੂੰ ਮੇਰੀਆਂ ਲਹੂ ਛਰੀਆਂ ਮੁਛਾਂ ਵਲ ਵੇਖਦਾ ਹੈਂ ?

ਸੇਵਾ ਸਿੰਘ ਹੈਰਾਨਗੀ ਦੀ ਮੂਰਤ ਬਣੀ ਬੈਠਾ ਸੀ । ਚੋਲਣਾ ਚਾਲਣਾ ਕੀ ਸੀ । ਕੇਵਲ ਇਕ ਲੰਮਾ ਸਾਹ ਲਿਆ । ਬਾਬੇ ਨੇ ਆਪਣੀ ਵਿਥਿਆ ਜਾਰੀ ਰਖਦਿਆਂ ਕਿਹਾ “ਇਹਨਾਂ ਚੰਦਰੇ ਹਥਾਂ ਕਦੀ ਕੁਕੜ ਮਾਰੇ । ਕਈ ਚਿੜੀਆਂ ਬਟੋਰਿਆਂ ਦਾ ਲਹੂ ਵੀਰਿਆ । ਬਕਰਾ ਤਾਂ ਬਕਰਾ ਰਿਹਾ, ਮੇਰੇ ਸਾਹਮਣੇ ਬੰਦਾ ਵੀ ਗਾਜਰ ਮੂਲੀ ਸੀ । ਧੰਨ ਹਨ ਮੇਰੇ ਬਾਤੀ ਦੇ ਪੁੰਜ, ਸਿਹਨਾਂ ਮੇਰੀ ਜਨਮ ਜਨਮਾਤਰਾਂ ਦੀ ਮੈਲ ਲਾਹੀ ਸੀ ਤੇ ਸੇਵਾ ਬਖਸ਼ੀ ਸੀ ।

ਫੂਟਹੁ ਆਂਡਾ ਭਰਮ ਕਾ,
ਮਨਹਿ ਭਇਆ ਪਰਗਾਸੁ ।
ਕਾਈ ਬੇੜੀ ਪਗਹਿ ਤੇ,
ਗੁਰ ਕੀਨੀ ਬੰਦ ਖਲਾਸੁ ।

ਸਤਿਗੁਰੂ ਜੀ ਦੀ ਮਿਹਰ ਨੇ ਮੈਨੂੰ ਇਹ ਦਰਸਾਇਆ ਹੈ ਕਿ ਗੁਰੂ ਸੇਵਾ ਬਿਨ ਜੀਵਨ ਠੰਡਾਂ ਦਾ ਰਕੜ ਹੈ। ਜਿਥੇ ਪਠਾਣੀ ਪੈਰ ਨਹੀਂ ਧਰ ਸਕਦਾ, ਸਿਥੋਂ ਪਸ਼ੂ ਨਹੀਂ ਵਿਭ ਡਰ ਸਕਦੇ। ਜਿਥੇ ਪੰਛੀ ਵੀ ਉੱਥ ਨਹੀਂ ਮਾਰਦੇ।

‘ਬਿਨ ਸੇਵਾ ਧ੍ਰਿਗ ਹਥ ਪੈਰ’।

ਭਾਈ ! ਮੈਂ ਤਾਂ ਬਲਿਹਾਰ ਹਾਂ ਗੁਰੂ ਕਿਆਂ ਘੋੜਿਆਂ ਤੋਂ ਜਿਹਨਾਂ ਦੀਆਂ ਗਰਦਣਾਂ ਤੇ ਗੁਰੂ ਜੀ ਮਿਹਰ ਭਰਿਆ ਹਥ ਫੇਰਦੇ ਹਨ, ਧੰਨ ਹਨ ਇਹ ਬਲਦ, ਜਿਹੜੇ ਗੁਰੂ ਕੇ ਲੰਗਰ ਵਾਸਤੇ ਅੰਨ ਦਾਣਾ ਛੋਂਦੇ ਹਨ। ਧੰਨ ਹਨ ਇਹ ਗਊਆਂ ਮੱਝਾਂ, ਜਿਹੜੀਆਂ ਗੁਰੂ ਕੀਆਂ ਜੰਗਤਾਂ ਨੂੰ ਦੁਧ ਲਸੀ ਪਿਲਾਂਦੀਆਂ ਹਨ। ਮੈਨੂੰ ਤਾਂ ਇਉਂ ਭਾਸਦਾ ਹੈ, ਜਿਵੇਂ ਇਹਨਾਂ ਪਸ਼ੂਆਂ ਨੇ ਕੇਵਲ ਗੁਰੂਕਿਆਂ ਦੀ ਸੇਵਾ ਵਾਸਤੇ ਹੀ ਇਹ ਜਨਮ ਧਾਰਿਆ ਹੈ”।

“ਬਾਬਾ ! ਤੇਰੇ ਤੇ ਸਤਿਗੁਰੂ ਜੀ ਦੀ ਬੜੀ ਮਿਹਰ ਜਿਸ ਨੂੰ ਇਹ ਨਜਰੀਂ ਆਇਆ ਹੈ”।

“ਪਰ ਜਿਹੜਾ ਮੈਥੋਂ ਅਜ ਕੁਕਰਮ ਹੋਇਆ ਹੈ, ਉਹ ਕੁਕਰਮ ਨਹੀਂ ਬਜਰ ਪਾਪ ਹੈ, ਬਜਰ ਪਾਪ”।

“ਹੈ ਪਾਪ” ?

“ਅੱਜ ਇਹ ਬੈਲ, ਬੜੇ ਚਾਉ ਨਾਲ ਗੁਰੂ ਕੇ ਲੰਗਰ ਵਾਸਤੇ ਅੰਨ ਲਿਆ ਰਹੇ ਸਨ। ਗਭਾ ਬੋਰੀਆਂ ਨਾਲ ਟੀਸੀ ਤਕ ਭਰਿਆ ਪਿਆ ਸੀ। ਇਹ ਬੜੀ ਛੋਲੀ ਛੋਲੀ ਕਦਮ ਪੁਟ ਰਹੇ ਸਨ, ਕਿ ਭੇਰੇ ਤੇ ਪੁਸ ਕੇ ਗੁਰੂ ਜੀ ਦੀਆਂ ਖੁਬੀਆਂ ਪਰਾਪਤ ਕਰੀਏ। ਅਚਾਨਕ ਰਾਹ ਵਿਚ ਰੋਤਾ ਆ ਗਿਆ। ਪੁਤਰ ! ਭਲੇ ਕੰਮ ਦੇ ਰਾਹ ਵਿਚ ਸਦਾ ਹੀ ਰੋਤਾਂ ਆਉਂਦੀਆਂ ਹਨ। ਇਹ ਰਾਹ ਬੜਾ ਬਿਖੜਾ ਹੈ। ਗੱਡ ਦੇ ਰਾਹ ਵਿਚ ਰੋਤਾ ਆ ਗਿਆ। ਪਹੀਆ ਰੋਤੇ ਵਿਚ ਜਾ ਡਸਿਆ। ਇਹਨਾਂ ਗੁਰੂ ਦਿਆਂ ਸੇਵਾਦਾਰਾਂ ਪੂਰਾ ਤਾਣ ਲਾਇਆ। ਮੁੜਕੇ ਮੁੜਕਾ ਹੋ ਖਲੋਤੇ। ਸਾਹੋ ਸਾਹ ਹੋ ਗਏ। ਤਿਖੇ ਸਾਹ ਨੇ ਖਲਾਂ ਨੂੰ ਪੌਲਾ ਕਰ ਦਿਤਾ, ਪਰ ਜਿਉਂ ਜਿਉਂ ਇਹ ਜੋਰ ਲਾਉਣ ਪਹੀਏ ਹੋਰ ਧਸਦੇ ਜਾਣ, ਮੈਂ ਮੂਰਖ ਦੀ ਮਤ ਮਾਰੀ ਗਈ।

ਮੇਰੇ ਨਿਕਾਰੇ ਹਥਾਂ ਨੂੰ ਉਹ ਪੁਰਾਣੀ ਬਾਣ ਆ ਪਈ । ਇਕ ਛਾਂਟਾ ਬੈਲ ਦੀ ਪਿੱਠ ਤੇ ਮਾਰਿਆ, ਬਲਦ ਖਲੋ ਗਏ ।

ਉਹਨਾਂ ਦੀਆਂ ਅਖਾਂ ਜਲ ਨਾਲ ਭਰ ਹੋ ਗਈਆਂ । ਇਕ ਦੋ ਤੁਪਕੇ ਧਰਤੀ ਤੇ ਜਾ ਡਿਗੇ, ਸਿਹੜੇ ਮਾਂ ਗੋਦੀ ਵਿਚ ਸਮਾਉਣ ਤੋਂ ਪਹਿਲਾਂ ਮੈਨੂੰ ਛਿਟਕਾਰਾਂ ਪਾ ਰਹੇ ਸਨ ਪਾਮਰਾ ! ਨਿਰਦੋਸ਼ ਨੂੰ ਮਾਰਨਾ ਪਾਪ ਹੈ । ਨਿਸ਼ਕਾਮ ਸੇਵਾ ਕਰ ਰਹੇ ਤੇ ਹਥ ਉਠਾਉਣਾ ਜੁਲਮ ਹੈ । ਪੂਰੇ ਜੋਰ ਨਾਲ ਲੜ ਰਹੇ ਜੋਧੇ ਨੂੰ ਮੰਦਾ ਬੋਲ ਬੋਲਣਾ, ਘੋਰ ਅਨਿਆਇ ਹੈ, ਰਾਹੇ ਰਾਹ ਜਾਂਦਿਆਂ ਦੇ ਅਗੇ ਕੰਡੇ ਖਲਾਰਨੇ ਪਸ਼ੂ ਪੁਣਾਂ ਹੈ, ਕਿਸੇ ਦੇ ਦਿਲ ਨੂੰ ਠੋਕਰ ਮਾਰਨੀ ਨਿਰਦਯਤਾ ਹੈ । ਸੂਰਜ ਭਗਵਾਨ ਉਸ ਵੇਲੇ ਮੈਨੂੰ ਲਾਲ ਲਾਲ ਬਾਣ ਮਾਰਨੇ ਸ਼ੁਰੂ ਕਰ ਦਿਤੇ । ਸਰ ਸਰ ਕਰਦੀ ਪੌਣ ਮੈਨੂੰ ਲਾਹਨਤਾਂ ਪਾਉਣ ਲਗ ਪਈ । ਪਰਕਿਰਤੀ ਮੇਰੇ ਤੇ ਕਰੋਪਵਾਨ ਹੋ ਮੇਰੇ ਵਲ ਘੁਰਨ ਲਗ ਪਈ, ਮੇਰੇ ਕੰਨਾਂ ਵਿਚ ਬਾਬਾ ਫਰੀਦ ਦੇ ਸ਼ਬਦ ਗੂੰਜਣ ਲਗ ਪਏ :-

ਦੁਖ ਨਾਂ ਦੇਈ ਕਿਸੇ ਜੀਆ,
ਪਤਿ ਸਿਉ ਘਰ ਜਾਵਉ ।

ਮੈਂ ਗਭੇ ਤੋਂ ਉਤਰਿਆ, ਬਲਦਾਂ ਅਗੇ ਹਥ ਜੋੜੇ । ਮਾਫੀ ਮੰਗੀ, ਗੁਰੂ ਜੀ ਦੇ ਚਰਨਾਂ ਵਿਚ ਅਰਦਾਸਾ ਕੀਤਾ, ਭੁਲ ਬਖਸ਼ਾਈ । ਫੇਰ ਪੰਜ ਸਤ ਬੋਰੀਆਂ ਗਭੇ ਤੋਂ ਲਾਹੀਆਂ । ਪਹੀਆਂ ਅਗਾਂ ਰੇਤਾ ਹਟਾਇਆ । ਬਲਦਾਂ ਦਾ ਮੁੜਕਾ ਪਰਨੇ ਨਾਲ ਪੂੰਜਿਆ, ਅਗੋਂ ਫੜ ਕੇ ਟੋਰਿਆ ਤਾਂ ਗਭਾ ਨਿਕਲਿਆ । ਗੁਰੂ ਜੀ ਦਾ ਹਜਾਰ ਹਜਾਰ ਸ਼ੁਕਰ ਕੀਤਾ ਤੇ ਭੇਰੇ ਪੁਜਾ । ਪਰ ਰਾਤ ਨੀਂਦ ਨ ਆਈ, ਬਿਰਤੀ ਨ ਜੁੜੀ । ਪਾਠ ਨਹੀਂ ਹੋਇਆ, ਮਾਲਾ ਤੇ ਹਥ ਨਹੀਂ ਥਿਆ, ਅੰਗ ਅੰਗ ਦੁਖ ਰਿਹਾ ਸੀ । ਹਥੀਆਂ ਮੇਰੀਆਂ ਚੂਰਾ ਚੂਰਾ ਹੋਈਆਂ ਜਾਪਦੀਆਂ ਹਨ । ਗੁਰੂ ਜੀ ਬਾਹਰ ਗਏ ਹੋਏ ਹਨ । ਇਹਨਾਂ ਵਹਿਣਾਂ ਵਿਚ ਹਜ਼ੂਰ ਦੀ ਉਭੀਕ ਕਰ ਰਿਹਾ ਸਾਂ ਕਿ ਉਹ ਕਦ ਆਉਣ ਤੇ ਭੁਲ ਬਖਸ਼ਾਵਾਂ ।

ਬੁਰੇ ਦਾ ਭਲਾ

ਬੁਰਿਆਂ ਨਾਲ ਸਭ ਬੁਰਾ ਕਮਾਂਦੇ,
ਮਾਫ਼ ਕਰਨ ਕਈ ਸਿਆਣੇ ।
ਬੁਰਿਆਂ ਨਾਲ ਫਿਰ ਨੇਕੀ ਕਰਨੀ,
ਇਹ ਗੁਰੂ ਨਾਨਕ ਜਾਣੇ ।

ਅੰਗਰੇਜ਼ ਨੇ ਪੰਜਾਬ ਤੇ ਕਬਜ਼ਾ ਕਰ ਲਿਆ । ਉਸ ਨੇ ਸਿਖਾਂ ਨੂੰ ਖੇਰੂੰ ਖੇਰੂੰ ਕਰਨ ਹਿਤ ਨਵੀਂ ਚਾਲ ਚੱਲੀ । ਜਿਥੇ ਹਿੰਦੂ ਮੁਸਲਮਾਨਾਂ ਵਿਚ, ਹਿੰਦੂ ਹਿੰਦੂਆਂ ਵਿਚ, ਸਿਖ ਸਿਖਾਂ ਵਿਚ ਪਾੜ ਪਾਉਣ ਦਾ ਜਤਨ ਕੀਤਾ, ਉਸ ਦੇ ਨਾਲ ਹੀ ਪੰਜਾਬ ਵਿਚ ਜਿਉਂਦੀ ਕੌਮ, ਸਿਖ ਕੌਮ ਨੂੰ ਖੇਰੂੰ ਖੇਰੂੰ ਕਰਨ ਵਿਚ ਕੋਈ ਕਸਰ ਨਾ ਛੱਡੀ । ਅਜ਼ਾਦੀ ਦੇ ਪੁਜਾਰੀ ਨਾਮਧਾਰੀ ਬੀਰਾਂ ਖਿਲਾਫ਼ ਇਹ ਫ਼ੌਜ਼ਕਾਹਟ ਪਾ ਦਿਤੀ, ਕਿ ਇਹ ਸਿਖ ਨਹੀਂ, ਇਹ ਕਲਾਮ ਪੜ੍ਹਦੇ ਹਨ ਤੇ ਗਰੀਬ ਸਾਹਿਬ ਨੂੰ ਗੁਰੂ ਨਹੀਂ ਮੰਨਦੇ । ਉਹਨਾਂ ਦੇ ਇਸ਼ਾਰੇ ਤੇ ਨਬਦੇ ਪੁਜਾਰੀਆਂ ਨੇ ਗੁਰੂ ਰਾਮ ਸਿੰਘ ਜੀ ਨੂੰ ਹਰਿਮੰਦਰ ਸਾਹਿਬ ਜੀ ਦੇ ਦਰਬਾਨ ਨਾ ਕਰਨ ਦਿਤੇ ਅਤੇ ਸਾਰੇ ਗੁਰਦੁਆਰਿਆਂ ਵਿਚ ਚਿਠੀਆਂ ਫੇਰ ਦਿਤੀਆਂ ਕਿ ਇਹ ਤਨਖਾਈਏ ਹਨ । ਇਹਨਾਂ ਨੂੰ ਗੁਰਧਾਮਾਂ ਦੇ ਦਰਬਾਨ ਨਾ ਕਰਨ ਦਿਤੇ ਜਾਣ । ਮਗਰ ਸ਼ਮ੍ਰੋਂ ਦੀ ਲਾਟ ਨਿਕਲੀ ਹੋਵੇ ਤਾਂ ਪਰਵਾਨੇ ਕਦੋਂ ਪਿਛਾਹ ਹਣਦੇ ਹਨ ।

ਸੰਤ ਅਤਰ ਸਿੰਘ ਜੀ ਗਰੇਵਾਲੀਏ ਸਰਦਾਰਾਂ ਵਿਚੋਂ ਸਨ । ਆਪ ਹੁਰੂ ਘਰ ਦੇ ਬੜੇ ਟਹਿਲੂਏ ਤੇ ਬਰਧਾਲੂ ਸਨ । ਇਕ ਵੇਰ ਸ੍ਰੀ ਮੁਕਤਸਰ ਗੁਰਦੁਆਰੇ ਦੇ ਦਰਬਾਨ ਕਰਨ ਗਏ । ਜਿਸ ਵੇਲੇ ਸੰਤ ਜੀ ਤੀਬੂ ਸਾਹਿਬ

ਗੁਰਦੁਆਰੇ ਦੇ ਅੰਦਰ ਗਏ ਤਾਂ ਪੁਜਾਰੀ ਅਗੋਂ ਖਖਿਆ ਕੇ ਪੈ ਗਿਆ ।
 ਤੂੰ ਕੌਣ ਹੈਂ ? ਕੂਕਾ ? ਤੁਸੀਂ ਕਲਾਮ ਪੜ੍ਹਦੇ ਹੋ ? ਤੁਸੀਂ ਤਨਖਾਈਦੇ ਹੋ ?
 ਤੂੰ ਅੰਦਰ ਨਹੀਂ ਜਾ ਸਕਦਾ । ਸੰਤਾਂ ਨੇ ਨਿਮਰਤਾ ਸਾਹਿਤ ਕਿਹਾ ਸਿੰਘ
 ਸਾਹਿਬ ਜੀ ! ਮੈਂ ਦੂਰੋਂ ਆਸ ਕਰ ਕੇ ਆਇਆ ਹਾਂ ਮੈਨੂੰ ਨਿਰਾਸ਼ ਨਾ ਕਰੋ
 ਮੈਂ ਹੁਣ ਆ ਗਿਆ ਹਾਂ, ਸਤਿਗੁਰ ਤੇਰਾ ਭਲਾ ਕਰੇ । ਪੁਜਾਰੀ ਅਜੇ ਕੁਝ
 ਕਹਿਣ ਲਗਾ ਹੀ ਸੀ ਕਿ ਇਕ ਨਿਹੰਗ ਸਿੰਘ ਨੇ ਠਾਹ ਕਰਕੇ ਡੰਗ ਘੋਟਣਾ
 ਸੰਤ ਅਤਰ ਸਿੰਘ ਦੇ ਸਿਰ ਵਿਚ ਦੇ ਮਾਰਿਆ । ਸੰਤ ਜੀ ਪਟੜੇ ਵਾਂਗ ਧਰਤੀ
 ਤੇ ਜਾ ਡਿਗੇ, ਲਹੂ ਦੀਆਂ ਧਾਰਾਂ ਫੁੱਟ ਪਈਆਂ । ਨਿਹੰਗ ਤਾਂ ਮਾਰਦਿਆਂ
 ਔਹ ਗਿਆ, ਅਹ ਗਿਆ । ਪਰ ਬੜੇ ਸਮੇਂ ਪਿਛੋਂ ਸੰਤਾਂ ਨੂੰ ਹੋਸ਼ ਆਈ, ਸੰਤਾਂ
 ਨੇ ਮੁਖੋਂ ਉਚਾਰਿਆ “ਧੰਨ ਚੀਨੀ ਵਾਲਾ ਪਾਤਸ਼ਾਹ । ਧੰਨ ਸਤਿਗੁਰੂ ਰਾਮ
 ਸਿੰਘ ਜੀ । ਧੰਨ ਸਤਿਗੁਰੂ ਹਰੀ ਸਿੰਘ ਜੀ ।” ਇਤਨਾਂ ਕਹਿ ਡਿਗਦੇ ਚਰਿੰਦੇ
 ਨਾਮਧਾਰੀ ਭੇਰੇ ਪੁਜ ਗਏ ।

ਭੇਰੇ ਵਾਲੇ ਸਿੰਘਾਂ ਸੰਤਾਂ ਦੇ ਜ਼ਖਮ ਧੌਤੇ, ਮਰਹਮ ਪਟੀ ਕੀਤੀ ।
 ਬੜੀ ਟਹਿਲ ਸੇਵਾ ਕੀਤੀ, ਬੜੇ ਦਿਨਾਂ ਵਿਚ ਸੰਤਾਂ ਦੇ ਜ਼ਖਮ ਭਰ ਗਏ ।
 ਸੰਤ ਆਪ ਅੰਦਰ ਬਾਹਰ ਜਾਣ ਲਗ ਪਏ । ਹਰ ਵੇਲੇ ਰਸਨਾਂ ਚਲਦੀ ਰਹੇ
 ਅਠੇ ਪਹਿਰ ਮਸਤ ਰਹਿਣ, ਮਾਰਨ ਵਾਲੀ ਵਿਥਿਆ ਤੇ ਉਸ ਭੜੂਏ ਨਿਹੰਗ
 ਦਾ ਕਦੀ ਡੰਗ ਨਾ ਪਾਇਆ ।

ਉਨ੍ਹਾਂ ਦਿਨਾਂ ਵਿਚ ਇਲਾਕੇ ਵਿਚ ਪਲੋਗ ਫੈਲੀ ਹੋਈ ਸੀ ।
 ਇਤਨੀਆਂ ਮੌਤਾਂ ਹੁੰਦੀਆਂ ਸਨ ਕਿ ਸਾਂਭਣੀਆਂ ਮੁਸ਼ਕਲ ਸਨ । ਇਸ ਸਮੇਂ
 ਕਈ ਸ਼ਹਿਰਾਂ ਵਿਚ ਸਰਕਾਰ ਵਲੋਂ ਮੁਰਦਿਆਂ ਨੂੰ ਸਾਂਭਣ ਵਾਸਤੇ ਤੇ ਬੀਮਾਰੀ
 ਦੀ ਰੋਕ ਵਾਸਤੇ ਕਈ ਕਰਮਚਾਰੀ ਲਗੇ ਹੋਏ ਸਨ, ਉਨ੍ਹਾਂ ਦੇ ਛਾ ਦੀ ਬਣੀ
 ਹੋਈ ਸੀ । ਕਈ ਵਾਰੀ ਤਾਂ ਮੁਰਦਿਆਂ ਨਾਲ ਸਿਸਕਦਿਆਂ ਨੂੰ ਬਾਹਰ ਲੈ
 ਜਾਂਦੇ ਸਨ ।

ਦੇਵਨੇਤ ਓਹ ਨਿਹੰਗ ਸਿੰਘ ਵੀ ਬੀਮਾਰੀ ਦਾ ਸ਼ਿਕਾਰ ਹੋ ਗਿਆ ।
 ਸਰਕਾਰੀ ਕਰਮਚਾਰੀ ਉਸਨੂੰ ਬਾਹਰ ਸ਼ਮਸ਼ਾਨਾਂ ਵਿਚ ਜਾ ਸੁਟਿਆ । ਮਗਰ

ਉਸ ਦੇ ਤਰਲੇ ਮਿਨਤਾਂ ਤੇ ਫੂਕਣ ਦੀ ਬਜਾਏ ਇਕ ਝਾੜੀ ਕੋਲ ਸੁਟ ਕੇ
ਤੁਰ ਆਏ।

ਸੰਤ ਅਤਰ ਸਿੰਘ ਜੀ ਸਤਿਗੁਰਾਂ ਦੀ ਕਿਰਪਾ ਨਾਲ ਤੁਰਨ ਫਿਰਨ
ਲਗ ਪਏ ਸਨ। ਇਕ ਦਿਨ ਜਦ ਅੰਮ੍ਰਿਤ ਵੇਲੇ ਬਾਹਰ ਗਏ ਤਾਂ ਝਾੜੀ
ਲਾਗਿਓਂ ਹਾਏ ! ਹਾਏ !! ਦੀ ਆਵਾਜ਼ ਕੰਨੀ ਪਈ। ਸੰਤ ਜੀ ਉਸ ਝਾੜੀ
ਪਾਸ ਪੁੱਜੇ ਤਾਂ ਨਿਹੰਗ ਨੇ ਬੜੀ ਕਰੂਣਾ ਡਰੇ ਲਹਿਜੇ ਨਾਲ ਕਿਹਾ, “ਹੇ ਗੁਰੂ
ਪਿਆਰੇ ਮੇਰੇ ਤੇ ਝੁੱਪਾ ਕਰ। ਮੈਂ ਮੌਤ ਤੋਂ ਪਹਿਲੇ ਹੀ ਮਰ ਰਿਹਾ ਹਾਂ,
ਮੇਰੇ ਕੁਝ ਸਵਾਸ ਬਾਕੀ ਹਨ ਬੁਢੜ ਡਾਕਟਰ ਮੈਨੂੰ ਬਾਹਰ ਸੁਟ ਗਏ ਹਨ
ਮੇਰਾ ਕੋਈ ਨਹੀਂ। ਮੇਰੇ ਤੇ ਦਇਆ ਕਰੋ। ਮੈਨੂੰ ਕਿਸੇ ਡੇਰੇ ਲੈ ਚਲੋ,
ਸਤਿਗੁਰ ਤੇਰਾ ਭਲਾ ਕਰੇਗਾ”।

ਸਤਿਗੁਰਾਂ ਨੇ ਨਾਮਧਾਰੀਆਂ ਨੂੰ ਸਿਖਿਆ ਹੀ ਇਹ ਦਿਤੀ ਹੈ ਕਿ ਮੇਰੇ
ਸਿਖ ਆਪ ਤਾਂ ਦੁਖ ਭਾਵੇਂ ਉਠਾਏ ਪਰ ਦੂਸਰੇ ਦੀ ਜਿਥੋਂ ਤਕ ਵਾਹ ਲਗੇ
ਦੁਖ ਤੋਂ ਬਚਾਏ। ਸੰਤ ਅਤਰ ਸਿੰਘ ਜੀ ਅਗੇ ਹੀ ਦਇਆ ਦੀ ਮੂਰਤੀ
ਸਨ, ਨਿਹੰਗ ਨੂੰ ਪਿਠ ਤੇ ਚੁਕ ਲਿਆ ਤੇ ਡੇਰੇ ਲੈ ਆਏ।

ਡੇਰੇ ਲਿਆ ਉਸਨੂੰ ਜਲ ਛਕਾਂਦਿਆਂ ਮੁਠੀ ਚਾਪ ਕੀਤੀ ਤੇ ਦਵਾ
ਦਾਰੂ ਕਰਾਉਣਾ ਅਰੰਭ ਦਿਤਾ। ਪਰ ਸੰਤ ਅਤਰ ਸਿੰਘ ਜੀ ਕਿਹਾ “ਮੈਨੂੰ
ਵੀ ਸੇਵਾ ਕਰ ਲੈਣ ਦਿਓ। ਮੇਰਾ ਵੀ ਜਨਮ ਸਫਲਾ ਹੋ ਜਾਵੇ। ਪਤਾ ਨਹੀਂ
ਕਿੰਨੇ ਜਨਮਾਂ ਤੋਂ ਸਤਿਗੁਰਾਂ ਤੋਂ ਵਿਛੜੇ ਹੋਏ ਹਾਂ। ਹੁਣ ਤਾਂ ਵਾਹ ਲਾ
ਲਈਏ”। ਸੰਤਾਂ ਜਖਮੀ ਹੁੰਦਿਆਂ ਵੀ ਉਸ ਨਿਹੰਗ ਦੀ ਫਹਿਲ ਕੀਤੀ।
ਕੀ ਦਿਨ ? ਕੀ ਰਾਤ ? ਉਸ ਦਾ ਜੰਗਲ ਪਿਸ਼ਾਬ ਆਪ ਬਾਹਰ ਜਾ
ਸੁਟਣਾ।

ਇਕ ਬੰਦਗੀ, ਦੂਜੇ ਬੰਦਗੀ ਵਾਲੇ ਹਥਾਂ ਦੀ ਸੇਵਾ ਨੇ ਨਿਹੰਗ ਸਿੰਘ
ਨੂੰ ਨਵਾਂ ਜਨਮ ਦੇ ਦਿਤਾ। ਨਿਹੰਗ ਦਿਨਾਂ ਵਿਚ ਰਾਸ਼ੀ ਹੋ ਗਿਆ। ਸੇਵਾ
ਕਰਦਿਆਂ ਸੰਤ ਅਤਰ ਸਿੰਘ ਜੀ ਨੇ ਪਛਾਣ ਲਿਆ ਕਿ ਇਹ ਉਹੋ ਨਿਹੰਗ ਹੈ,
ਜਿਸ ਸਲੋਤਰ ਮਾਰਿਆ ਸੀ ਤੇ ਨਿਹੰਗ ਸਿੰਘ ਵੀ ਪਛਾਣ ਕਰ ਲਈ ਕਿ

ਉਹੀ ਸਿਖ ਹੈ, ਜਿਸ ਨੇ ਪ੍ਰਾਣ ਲੈਣੇ ਚਾਹੇ ਸਨ । ਪਰ ਸੰਤਾਂ ਸਿਤਾਇਆ ਤਕ ਨਹੀਂ । ਸਗੋਂ ਹੋਰ ਪ੍ਰੇਮ ਨਾਲ ਸੇਵਾ ਕਰਨ ਲਗ ਪਏ ।

ਨਿਹੰਗ ਸਿੰਘ ਮੰਜੇ ਤੋਂ ਉਠਿਆ ਤੇ ਸੰਤਾਂ ਦੇ ਚਰਨਾਂ ਤੇ ਢਹਿ ਪਿਆ ਤੇ ਇਕੋ ਮੁਹਾਰਨੀ ਪੜ੍ਹੀ ਜਾਵੇ, “ਬਖਸ਼ੋ ! ਬਖਸ਼ੋ !! ਬਖਸ਼ੋ !!! ਮੈਂ ਭੁਲਾ ! ਮੈਂ ਮੂਰਖ ! ਮੈਂ ਗੁਮਰਾਹ, ਮੇਰੇ ਤੇ ਤਰਸ ਕਰੋ । ਮੈਨੂੰ ਨਰਕਾਂ ਤੋਂ ਬਚਾਓ, ਮੈਂ ਤੁਹਾਨੂੰ ਨਹੀਂ ਸਾਂ ਸਮਝ ਸਕਿਆ” । ਸੰਤਾਂ ਕਹਿਆ, “ਕਿਉਂ ਸਿੰਘ ਸਾਹਿਬ ਜੀ ਕੀ ਗਲ ਏ ? ਸਿਖ ਦਾ ਧਰਮ ਹੈ ਸਿਖ ਦੀ ਸੇਵਾ ਗੁਰੂ ਸਮਾਨ ਕਰੇ । ਮੈਂ ਫਰਜ਼ ਤੋਂ ਵਧੀਕ ਕੁਝ ਨਹੀਂ ਕਰ ਸਕਿਆ । ਸੁਕਰ ਹੈ, ਚੀਨੀ ਵਾਲੇ ਪਾਤਸ਼ਾਹ ਨੇ ਇਹ ਅਪਵਿਤਰ ਹਥਾਂ ਨੂੰ ਗੁਰੂ ਕੀਆਂ ਲਾਭਲੀਆਂ ਫੌਜਾਂ ਦੇ ਸੇਵਾ ਕਰਨ ਦਾ ਅਵਸਰ ਮਿਲਿਆ ਹੈ । ਗੁਰੂ ਹਰੀ ਸਿੰਘ ਤੁਹਾਡੇ ਕਸ਼ਟਾਂ ਦਾ ਝਬਦੇ ਨਿਵਰਤੀ ਕਰਨ ਤੇ ਬਖਸ਼ਣ” । ਸੰਤਾਂ ਦੇ ਇਨ੍ਹਾਂ ਮਿਠੇ ਬਚਨਾਂ ਨੇ ਨਿਹੰਗ ਦੇ ਤਪਦੇ ਹਿਰਦੇ ਤੇ ਅੰਮ੍ਰਿਤ ਦਾ ਕੰਮ ਕੀਤਾ । ਚਰਨਾਂ ਤੇ ਢਹਿ ਪਿਆ, ਰੋਈ ਜਾਵੇ ਤੇ ਕੂਕੀ ਜਾਵੇ । “ਮੈਂ ਪਾਪੀ, ਮੈਂ ਗੁਨਾਹਗਾਰ, ਮੈਂ ਪਾਮਰ, ਮੈਨੂੰ ਵੀ ਉਸ ਸਤਿਗੁਰ ਦੇ ਚਰਨਾਂ ਦੀ ਪੂੜੀ ਮਥੇ ਲਵਾਉ ਜਿਨ੍ਹਾਂ ਤੁਹਾਨੂੰ ਇਹ ਰਾਹ ਦਸਿਆ ਹੈ । ਮੈਂ ਕੁਰਬਾਨ, ਮੈਂ ਸਦਕੇ, ਜਿਨ੍ਹਾਂ ਨੂੰ ਇਹ ਗਿਆਨ ਹੋ ਗਿਆ । ਹੁਣ ਮੇਰੇ ਤੇ ਕਿਰਪਾ ਕਰੋ । ਜਿਥੇ ਪ੍ਰਾਣ ਬਖਸ਼ੋ ਜੇ ਉਥੇ ਜੀਆ ਦਾਨ ਬੋਲੀ ਡਰ ਦਿਉ । ਸਨਮਾਂ ਦਾ ਕੋਹੜ ਦੂਰ ਕਰ ਦਿਉ, ਉਸ ਪਾਤਸ਼ਾਹ ਦੀ ਸ਼ਰਨੀ ਲੈ ਚਲੋ ਜਿਥੋਂ ਇਹ ਸੇਵਾ ਮਿਲਦਾ ਹੈ । ਮੈਨੂੰ ਆਪਣੇ ਵਰਗਾ ਬਣਾ ਲਵੋ, ਆਪਣੇ ਨਾਲ ਰਲਾ ਲਵੋ” ।

ਸੰਤ ਅਤਰ ਸਿੰਘ ਜੀ ਤੁਰ ਪਏ, ਲਾਗੇ ਦੇ ਸਿੰਘ ਨੂੰ ਭਜਨ ਦਸਣ ਲਈ ਕਿਹਾ । ਉਨ੍ਹਾਂ ਮਾਸ ਨਾ ਖਾਣ ਡਰਕ ਦਾ ਪ੍ਰਣ ਲਿਆ । ਮਰਯਾਦਾ ਦਸੀ ਤੇ ਕੰਨ ਵਿਚ ਫੂਕ ਮਾਰ ਦਿਤੀ । ਸਿੰਘ ਸਾਹਿਬ ਬੇਸੁਧ ਹੋ ਕੇ ਜਾ ਪਿਆ । ਕਿੰਨਾ ਚਿਰ ਬੇਦੇਹ ਪਿਆ ਰਿਹਾ । ਖੁਮਾਰੀ ਉਤਰੀ ਤਾਂ ਫੇਰ ਕਿਹਾ “ਮੈਨੂੰ ਉਸ ਦੇਸ ਦੀ ਧੋਣ ਖਵਾਉ ਜਿਥੋਂ ਪਾਮਰ ਰੋਹਾਂ ਵਰੋਸਾਈਆਂ

ਜਾਂਦੀਆਂ ਹਨ। ਹੁਣ ਦੇਰ ਨਾ ਕਰੋ ਬਖਸ਼ੋ, ਇਹ ਕਹਿ ਫਿਰ ਚਰਨਾਂ ਤੇ
ਢਹਿ ਪਿਆ।

ਸੰਤਾਂ ਗਲ ਨਾਲ ਲਾਇਆ, ਨਾਲ ਲੈ ਡੈਟੀ ਸਾਹਿਬ ਆਏ। ਗੁਰੂ
ਹਰੀ ਸਿੰਘ ਜੀ ਦੇ ਚਰਨ ਪਰਸੇ। ਮਾਤਾ ਜੀ ਦੇ ਦਰਸ਼ਨ ਕੀਤੇ। ਦੇਵੀ
ਦੇਵਤਿਆਂ ਦੀ ਸੰਗਤ ਕੀਤੀ ਤੇ ਬਾਕੀ ਦੀ ਉਮਰ ਲੋਹ ਦੀ ਸੇਵਾ ਵਿਚ
ਗੁਜ਼ਾਰੀ।

* * *

ਬਾਈਕਾਟ ਨੰ: ੩

ਸੇਵਾ ਦੀ ਮੂਰਤੀ

‘ਮਾਸਟਰ ਜੀ’

‘ਜੀ ਹਾਂ’

‘ਆਓ ਤੁਹਾਨੂੰ ਸਾਧੂ ਦੇ ਦਰਸ਼ਨ ਕਰਵਾਂ’

‘ਪੰਨ ਭਾਗ, ਬੜੀ ਮਿਹਰ, ਜੇ ਸਾਧੂ ਦੇ ਦਰਸ਼ਨ ਹੋ ਜਾਣ’

“ਲਓ ਕਰੋ ਦਰਸ਼ਨ ਅਤੇ ਨਾਲ ਹੀ, ਇਹਨਾਂ ਪਾਸੋਂ ਇਹਨਾਂ ਦੀ ਹੱਥ-ਬੀਤੀ ਸੁਣੋ” ਸੰਤ ਰਤਨ ਸਿੰਘ ਜੀ ਇਕ ਲੰਮੇ, ਪਤਲੇ ਮੱਥੇ ਤੇ ਬੁਰਤੀਆਂ, ਅੱਖਾਂ ਵਿਚ ਚਮਕ, ਗਲ ਵਿਚ ਖੁਲ੍ਹਾ ਕੁੜ੍ਹਤਾ, ਸਿਰ ਤੇ ਖਦਰ ਦਾ ਪਰਨਾ, ਰਸਨਾ ਤੇ ਨਾਮ, ਹੱਥ ਵਿਚ ਮਾਲਾ ਵਾਲੇ ਬਿਰਧ ਵਲ ਇਸ਼ਾਰਾ ਕਰਦਿਆਂ ਹੋਇਆਂ ਕਿਹਾ। ਮੈਂ ਸੰਤਾਂ ਦੇ ਚਰਨਾਂ ਤੇ ਨਿਮਸਕਾਰ ਕੀਤੀ ਅਤੇ ਅਰਜ਼ ਕੀਤੀ, ਹਾਂ ਮਹਾਰਾਜ ਜੀ ਕਰੋ ਕਿਰਪਾ। ਕਰੋ ਕਿਰਪਾ ਦਾ ਸ਼ਬਦ ਸੁਣ ਸੰਤ ਭੁਲ ਪਏ। ਨੇਤਰਾਂ ਵਿਚੋਂ ਛਮ-ਛਮ ਨੀਰ ਵਹਿ ਤੁਰਿਆ। ਮੈਂ ਕੋਟ ਫੂਕਰ ਕਿਰਪਾ ਕਰਨ ਵਾਲਾ ਹਾਂ। ਕਿਰਪਾ ਕਰਨ ਵਾਲੇ ਹਨ ਸ੍ਰੀ ਸਤਿਗੁਰੂ ਪਰਤਾਪ ਸਿੰਘ ਜੀ ਮਹਾਰਾਜ ਜਿਹਨਾਂ ਮੈਨੂੰ ਇਹ ਜੀਵਨ ਬਖਸ਼ਿਆ, ਜਿਨ੍ਹਾਂ ਮੇਰੀ ਬੁਰਾਸੀ ਕਟੀ” ਸੰਤ ਸਾਉਣ ਸਿੰਘ ਜੀ ਅਥਰੂ ਪੂੰਝਦਿਆਂ ਕਿਹਾ।

“ਬਾਬਾ ਜੀ! ਕਿਥੇ ਮਿਹਰ ਦਾ ਛਟਾ ਮਿਲਿਆ?”

“ਮੈਨੂੰ ਦਸਣਾ ਨਹੀਂ ਆਉਂਦਾ ਮੈਨੂੰ ਬੋਲਣ ਦੀ ਜਾਚ ਨਹੀਂ, ਫੇਰ ਉਨ੍ਹਾਂ ਦੀ ਮਿਹਰ ਦਾ ਕੋਈ ਪਾਰਾਵਾਰ ਹੈ? ਜੇ ਕੋਈ ਰੇਤ ਦੇ ਕਿਣਕਿਆਂ ਨੂੰ ਗਿਨਾਣਾ ਚਾਹੇ ਤਾਂ ਗਿਣ ਸਕਦਾ ਹੈ ਪਰ ਸਤਿਗੁਰੂ ਪਰਤਾਪ ਸਿੰਘ ਜੀ ਦੀਆਂ

ਮਿਹਰਾਂ ਗਿਣਤੀ ਵਿਚ ਨਹੀਂ ਆ ਸਕਦੀਆਂ ।”

“ਬਾਬਾ ਜੀ ! ਜਿਵੇਂ ਮਰਜ਼ੀ ਆਵੇ ਬਖਸ਼ਸ਼ ਕਰੋ, ਮੇਰੀ ਅਭੀ ਬੋਲੀ ਨੂੰ ਖਾਲੀ ਨਾ ਮੋੜੋ ।”

“ਗਲ ਤਾਂ ਮੈਨੂੰ ਕੋਈ ਐਡਵੀ ਨਹੀਂ, ਮੇਰਿਆਂ ਅਲਵਲੀਆਂ ਨੂੰ ਜਿਵੇਂ ਚਾਹੋ ਪਰਵਾਨ ਕਰ ਲਵੋ । ਮੈਂ ਕਿਹਰ ਸਿੰਘ ਜਟ ਦੇ ਘਰ ਪਿੰਡ ਸਿਮਥੋਰ ਜ਼ਿਲਾ ਲਾਹੌਰ ਵਿਚ ਜਨਮ ਲਿਆ । ਮਾਸਟਰ ਜੀ ਜਨਮ ਕਾਹਦਾ ? ਜੇ ਸੂਏ ਹਾਰ ਲਿਆ, ਕੋਈ ਚੰਗਾ ਕੰਮ ਨਾ ਕੀਤਾ । ਖੈਰ ਮੈਂ ਜਮਥੋਰ ਦੀਆਂ ਗਲੀਆਂ ਵਿਚੋਂ ਦੁੜੱਕੇ ਲਾ-ਲਾ ਵਛਾ ਹੋਇਆ । ਸਰੀਰ ਵਿਚ ਫੁਰਤੀ ਆ ਗਈ । ਸ਼ਕਤੀ ਤੇ ਜੋਸ਼ ਠਾਠਾਂ ਮਾਰਨ ਲਗ ਪਏ । ਕਦਮਾਂ ਵਿਚ ਏਨੀ ਛੱਲ੍ਹੀ ਆ ਗਈ ਕਿ ਡੱਜੇ ਜਾਂਦੇ ਹਰਨ ਨੂੰ ਫੜ ਲੈਂਦਾ” ।

“ਆਦਮੀ ਦੇ ਜੀਵਨ ਵਿਚ ਕਈ ਲਹਾ ਚੜ੍ਹਾ ਆਉਂਦੇ ਹਨ । ਮੇਰੇ ਜੀਵਨ ਵਿਚ ਵੀ ਕਈ ਅਦਲਾ ਬਦਲੀਆਂ ਹੋਈਆਂ । ਉਹਨੀਂ ਦਿਨੀਂ ਨਾਮਧਾਰੀ ਮਹਾਂਪੁਰਖਾਂ ਦੇ ਜਥਿਆਂ ਦੇ ਜਥੇ ਪਿੰਡਾਂ ਵਿਚ ਫਿਰਿਆ ਕਰਦੇ ਸਨ । ਕਲਰਾਂ ਵਿਚ ਕੋਲ ਬੀਜਿਆ ਕਰਦੇ ਸਨ । ਸੁਕਿਆਂ ਤੇ ਸੁੰਦਿਆਂ ਨੂੰ ਹਰਿਆ ਭਰਿਆ ਕਰਦੇ ਸਨ । ਦੇਵ ਨੇਤ ਸੰਤ ਫਤਹ ਸਿੰਘ ਜੀ ਮਾਂਗਾ ਸਾਡੇ ਨਗਰ ਆਏ । ਸੰਤਾਂ ਰਾਤੀਂ ਦੀਵਾਨ ਲਾਇਆ, ਢੋਲਕੀ ਵੱਜੀ, ਦੀਵਾਨ ਮਸਤਾਨਿਆਂ ਨਾਲ ਭਰ ਗਿਆ । ਸੰਤਾਂ ਨੇ ਮੇਰੇ ਅੰਦਰਲੇ ਨੂੰ ਜਾ ਟੁੰਬਿਆ । ਮੇਰੇ ਸੁਤੇ ਡਾਗ ਜਾਗ ਪਏ । ਸਾਕ ਸੈਣ, ਡੈਣ ਭਰਾ ਭਰਜਾਈਆਂ ਮਤਲਬੀ ਦਿਸਣ ਲਗ ਪਏ । ਮੈਂ ਸੰਤਾਂ ਅਰੇ ਹਥ ਜੋੜ ਖਲੋਤਾ, ਸੰਤ ਝੂਠੇ ਪਏ । ਕੰਨ ਵਿਚ ਫੂਕ ਮਾਰ ਦਿਤੀ ਬਸ.....

ਕਬੀਰ ਸਤਿਗੁਰੂ ਸੂਰਮੇ ਬਾਹਿਆ ਬਾਣ ਜੋ ਏਕ,

ਲਾਗਤ ਹੀ ਛੋਏ ਗਿਰ ਪੜਾ, ਪਰਾ ਕਲੇਜੇ ਛੋਕ ।

ਮਾਸਟਰ ਜੀ ! ਕਬੀਰ ਅੰਦਰ ਤਾਂ ਛੋਕ ਪਿਆ ਸੀ, ਮੇਰੇ ਅੰਦਰ ਮਘੌਰਾ ਹੋ ਗਿਆ । ਫਟੜ ਹੋਇਆ ਸੰਤਾਂ ਦੇ ਪਿਛੇ ਪਿਛੇ ਟੁਰਨ ਲਗ ਪਿਆ ਜਿਧਰ ਸੰਤ ਜਾਣ ਮੈਂ ਵੀ ਮਗਰੇ ਮਗਰ । ਸੰਤਾਂ ਦੇ ਜਥੇ ਨਾਲ ਲੱਕ ਬੰਨ੍ਹੀ ਸਾਲ ਭਰ ਰਿਹਾ । ਨਾ ਖਾਣ ਦਾ ਸ਼ੌਕ ਨਾ ਪੀਣ ਦਾ ਸ਼ੌਕ ।

ਕਰਮਾ ਨੇ ਫੇਰ ਇਕ ਗੇੜ ਦਿਤਾ। ਸੰਤਾਂ ਨੂੰ ਛਡ ਦਿਤਾ। ਫੌਜ ਵਿਚ ਨਾਵਾਂ ਲਿਖਵਾਇਆ। ਭਰਤੀ ਕਰਕੇ ਸਾਨੂੰ ਕੋਹਾਟ ਲੈ ਗਏ। ਐਥੇ ਕੋਈ ਹੈ ਨਹੀਂ ਸੀ। ਵੈਲੀ ਮੈਂ ਨਹੀਂ ਸਾਂ, ਬੋੜੇ ਦਿਨਾਂ ਵਿਚ ਚੰਗੇ ਸਿਪਾਹੀਆਂ ਵਿਚ ਗਿਣਿਆਂ ਜਾਣ ਲਗ ਪਿਆ। ਮਗਰ ਨਾਮ ਨੇ ਏਥੇ ਥੀ ਪਿਛਾ ਨਾ ਛਡਿਆ। ਮਾਸ ਮੈਂ ਨਾ ਖਾਧਾ, ਸ਼ਰਾਬ ਦੇ ਲਾਗੇ ਮੈਂ ਨਾ ਗਿਆ, ਸਵੇਰੇ ਉਠਦਾ, ਇਸ਼ਨਾਨ ਕਰਦਾ, ਸਿੰਨੀ ਹੋ ਸਕਦਾ ਮਾਲਾ ਫੇਰਦਾ, ਸਾਧੂ ਬਚਨ ਕਿਹਾ ਕਰਦੇ ਸਨ ਕਿ ਸਤਿਗੁਰ ਦਾ ਹੁਕਮ ਹੈ ਕਿ ਭਜਨ ਲਸੂੜੇ ਦੀ ਗਿਣਕ ਵਰਗਾ ਹੈ, ਜਿਸ ਨੂੰ ਚੰਬੜ ਜਾਵੇ ਪਿੱਛਾ ਨਹੀਂ ਛਡਦਾ, ਇਹ ਠੀਕ ਸਾਬਤ ਹੋਇਆ। ਇਸ ਸਾਰੇ ਨਿਭਨੇਮ ਪਿਛੋਂ ਪਰੇਡ ਵਿਚ ਜਾਂਦਾ। ਬੋੜੇ ਦਿਨਾਂ ਵਿਚ ਹੀ ਤਕੜਾ ਬੰਦੂਕਚੀ ਬਣ ਗਿਆ। ਮਨ ਵਿਚ ਮਸ਼ੀਨ-ਗਨ ਦੀ ਸਿਖਲਾਈ ਦਾ ਸ਼ੌਕ ਕੁਦਿਆ। ਉਹ ਕਿਹੜਾ ਕੰਮ ਹੈ ਜਿਹੜਾ ਮਰਦ ਨਹੀਂ ਕਰ ਸਕਦਾ। ਮੈਂ ਭਾਵੇਂ ਅਨਪੜ੍ਹ ਸਾਂ, ਪਰ ਮਸ਼ੀਨ-ਗਨ ਦਾ ਚੰਗਾ ਉਸਤਾਦ ਹੋ ਗਿਆ। 80 ਜੁਆਨਾਂ ਨਾਲ ਰਾਵਲਪਿੰਡੀ ਇਮਤਿਹਾਨ ਦੇਣ ਗਿਆ। ਇਹਨਾਂ ਜੁਆਨਾਂ ਵਿਚ ਪੜ੍ਹੇ ਲਿਖੇ ਵੀ ਸਨ, ਪਰ ਮੈਂ ਮਸ਼ੀਨ-ਗਨ ਨੂੰ ਖੋਲ੍ਹ ਖਾਲ, ਪੁਰਜਾ-ਪੁਰਜਾ ਕਰ, ਫੇਰ ਜੋੜ ਲੈਂਦਾ ਸਾਂ। ਮੈਂ ਅਵੱਲ ਦਰਜੇ ਤੇ ਪਾਸ ਹੋਇਆ ਅਤੇ ਮੈਨੂੰ ਪਗ ਤੇ ਸੋਨੇ ਦਾ ਤਕਮਾ ਚੰਗੇ ਨੰਬਰਾਂ ਤੇ ਪਾਸ ਹੋਣ ਦਾ ਮਿਲਿਆ। ਸਾਹਿਬ ਏਨਾ ਖੁਸ਼ ਸੀ, ਕਹਿਣ ਲਗਾ “ਸਾਉਣ ਸਿੰਘ ! ਪੜ੍ਹਾ ਹੋਣਾ ਟੋ ਟੁਮੇ ਅਡੀ ਕਿਰਚ ਪਹਿਨਾ ਦੇਤਾ”। ਭਾਵੇਂ ਉਦੋਂ ਮੈਨੂੰ ਸਮਝ ਨਹੀਂ ਸੀ, ਪਰ ਮੈਨੂੰ ਹੁਣ ਪਤਾ ਲਗ ਰਿਹਾ ਹੈ ਕਿ ਇਹ ਕਿਰਪਾ ਕਿਸੇ ਗੁਪਤ ਸ਼ਕਤੀ ਦੀ ਸੀ। ਨਹੀਂ ਤਾਂ ਇਕ ਜੱਟ, ਦੂਜਾ ਅਨਪੜ੍ਹ ਹੋਣ ਸਦਕਾ ਮੈਨੂੰ ਬਿਤਨੀ ਸੂਝ ਹੋ ਜਾਣੀ ਆਸਾਨ ਨਹੀਂ ਸੀ।

ਤਿੰਨ ਸਾਲ ਮਗਰੋਂ ਵਡੀ ਜਾਮ 1914 ਵਿਚ ਲਗ ਗਈ। ਸਾਡੀ ਕੰਪਨੀ ਨੂੰ ਮਿਸਰ ਜਾਣਾ ਪਿਆ। ਏਥੇ ਅਸੀਂ ਤਿੰਨ ਸਾਲ ਰਹੇ। ਹਰੇਕ ਵਸਤ ਦਾ ਗਿਆਨ ਤਜਰਬੇ ਨਾਲ ਹੁੰਦਾ ਹੈ। ਫੌਜ ਦੀ ਨੌਕਰੀ ਉਤਮ ਨੌਕਰੀ ਹੈ, ਜੇ ਦੇਸ਼ ਵਾਸਤੇ, ਭਰਾਵਾਂ ਵਾਸਤੇ, ਕੌਮ ਵਾਸਤੇ ਕੀਤੀ ਜਾਵੇ, ਪਰ ਜੇ ਅਧੀਨ ਹੋ ਗੈਰਾਂ ਦਾ ਹਥ ਠੋਕਾ ਬਣ, ਜਾਨਾਂ ਗਵਾਈਆਂ ਜਾਣ, ਤਾਂ ਪਾਪ ਹੈ, ਪਾਪ ! ਘੋਰ ਪਾਪ। ਪਰ ਹੁਣ ਗਿਆਨ ਕੁਝ ਨਹੀਂ ਸੀ ਸਵਾਰਦਾ। ਆਪ ਭਾਬਰੀਏ

ਤੈਨੂੰ ਕੋਟ ਛਡਾਵੇ। ਉਥੋਂ ਸਾਨੂੰ 70 ਮੀਲ ਦੂਰ ਛੱਡ ਜ਼ਹਿਰ ਪਹੁੰਚਾ ਦਿਤਾ ਗਿਆ। ਉਥੇ ਦੁਸ਼ਮਣ ਦੇ ਮੋਰਚੇ ਲਾਗੇ ਹੀ ਸਨ। ਸਾਥੋਂ ਕੁਝ ਦੂਰੀ ਤੇ ਇਕ ਖੂਹ ਸੀ। ਦੁਸ਼ਮਣ ਉਥੋਂ ਪਾਣੀ ਭਰਦਾ ਸੀ। ਮੈਨੂੰ ਤੇ ਹੋਲਦਾਰ ਧਾਰਾ ਸਿੰਘ ਨੂੰ ਖੂਹ ਵਿਚ ਜ਼ਹਿਰ ਸੁਟਣ ਦਾ ਹੁਕਮ ਹੋਇਆ। ਇਥੇ ਕਹਿਣਾ ਪੈਂਦਾ ‘ਸ਼ਾਵਾਸ਼ੋ ਨੀ ! ਨਵੀਏ’ ਰੰਸ਼ਨੀਏ’। ਲੜਾਈਆਂ ਅਜ ਹੀ ਨਹੀਂ ਅਗੇ ਵੀ ਹੋਇਆ ਕਰਦੀਆਂ ਸਨ। ਜਵਾਨ ਨਾਲ ਜਵਾਨ ਲੜਦਾ ਸੀ। ਬਾਕੀ ਵਸੋਂ ਅਮਨ ਨਾਲ ਵਸਦੀ ਸੀ, ਧੋਖਾ ਨਹੀਂ ਸੀ ਹੁੰਦਾ, ਵਿਸਾਹ-ਘਾਤ ਨਹੀਂ ਸੀ ਕੀਤਾ ਜਾਂਦਾ। ਬੁਢੇ ਬੰਦੇ ਅਤੇ ਤੀਵੀਂ ਤੇ ਕਦੇ ਹਥ ਨਹੀਂ ਸੀ ਉਠਾਇਆ ਜਾਂਦਾ। ਪਰ ਅਜ ਕੀ ਹੈ ? ਪਿਆਰ ਅਤੇ ਯੁਧ ਵਿਚ ਸਭੇ ਰਾਹ ਠੀਕ ਹਨ। ਲੋਕਾਂ ਨੂੰ ਭਰਾਉਣ ਹਿਤ, ਪਿੰਡਾਂ ਦੇ ਪਿੰਡ ਭੁਕੇ ਜਾਂਦੇ ਹਨ, ਖੇਤ ਉਜਾੜ ਦਿਤੇ ਜਾਂਦੇ ਹਨ। ਪੀਣ ਵਾਲਾਂ ਪਾਣੀ ਬਰਬਾਦ ਕੀਤਾ ਜਾਂਦਾ ਹੈ। ਬੀਮਾਰੀਆਂ ਫੈਲਾਈਆਂ ਜਾਂਦੀਆਂ ਹਨ, ਹੋਰ ਕਈ ਉਪਦਰ ਵੀ ਕੀਤੇ ਜਾਂਦੇ ਹਨ। ਆਤਮਾ ਇਸ ਗਲੋਂ ਸੰਕੋਚ ਕੀਤਾ ਸੀ, ਪਰ ਭਾਢੇ ਅਗੇ ਪੇਸ਼ ਨਹੀਂ ਸੀ ਜਾਂਦੀ। ਨੌਕਰੀ ਕੀ ਤੇ ਨਖਰਾ ਕੀ ? ਭਾਵ, ਮੰਨਕੇ, ਕੰਨ ਸੁਣ ਕੇ ਅਸੀਂ ਤੁਰ ਪਏ।

ਖੂਹ ਪਥਰਾਂ ਦੀ ਕੰਧ ਦੇ ਪਿਛੇ ਸੀ। ਆਲੇ ਦੁਆਲੇ ਅੰਗੂਰਾਂ ਦੀਆਂ ਵੇਲਾਂ ਬੁਰਮਟ ਪਾਇਆ ਹੋਇਆ ਸੀ। ਕੰਧ ਉੱਤੇ ਬਾਕਿਆਂ ਤਾਂ ਵੇਖਿਆ ਕਿ ਫੇਸੀ ਸੰਗੀਨਾਂ ਤਾਣੀ ਪਾਣੀ ਭਰ ਰਹੇ ਸਨ। ਮੌਕਿਆ ਦੀ ਤਾੜ ਵਾਸਤੇ ਇਕਲਵਾਂਜੇ ਬਹਿ ਗਏ ਤੇ ਘੋਰ ਪਾਪ ਕਰਨ ਵਾਲੀ ਘੜੀ ਦੀ ਉਡੀਕ ਕਰਨ ਲਗ ਪਏ। ਤਾਂਕਿ ਸੱਪ ਵੀ ਮਰ ਜਾਵੇ ਤੇ ਸੋਠਾ ਵੀ ਬੱਚ ਜਾਵੇ। ਰਾਤ ਐਵੇਂ ਗੀਟੀਆਂ ਗਿਣਦਿਆਂ ਹੀ ਲੰਘ ਗਈ।

ਚੜ੍ਹਦੇ ਪਾਸੇ ਲਾਲੀ ਦਗੁਣੀ ਸ਼ੁਰੂ ਹੋ ਗਈ। ਖੂਹ ਖਾਲੀ ਹੋ ਗਿਆ। ਅਸੀਂ ਅਗੇ ਵਧੇ। ਧਾਰਾ ਸਿੰਘ ਨੂੰ ਬੰਬ ਫੜਾਏ। ਆਪ ਸ਼ੀਸ਼ੀਆਂ ਫੜੀਆਂ। ਬਿੱਲੀ ਟੋਰੇ ਗਏ ਤੇ ਬੀਸ਼ੀਆਂ ਮੂਧੀਆਂ ਕਰ ਦਿਤੀਆਂ। ਇਤਨੀ ਆਵਾਜ਼ ਨੇ ਦੁਸ਼ਮਣ ਨੂੰ ਚੋਕਸ ਕਰ ਦਿਤਾ। ਗੱਲੀਆਂ ਦੀ ਵਾਡੜ ਆਈ, ਪਰ ਪਥਰਾਂ ਦੇ ਉਹਲੇ ਹੋ ਗਏ। ਦੁਸ਼ਮਣ ਜਾਣਿਆਂ ਕਿਸੇ ਜਾਨਵਰ ਦੀ ਆਵਾਜ਼ ਹੈ,

ਅਗਾਹ ਨਿਕਲ ਗਿਆ।

ਇਹ ਕਾਰਾ ਕਰ ਅਸੀਂ ਭੁੱਖੇ ਛਾਣੇ ਬਕੇ ਟੁੱਟੇ ਆਪਣੇ ਕੈਂਪ ਲਾਗੇ ਪੁੱਜੇ। ਪਹਿਰੇਦਾਰਾਂ ਸਾਨੂੰ ਦੁਬਮਣ ਜਾਣਿਆਂ, ਗੋਲੀ ਨਾਲ ਸੁਆਗਤ ਕੀਤਾ। ਹੌਲਦਾਰ ਬਬੇਰਾ ਰੌਲਾ ਪਾਇਆ, ਮਿੱਤਰ ਹਾਂ ਮਿੱਤਰ, ਖੈਰ ਗੋਲੀ ਤਾਂ ਬੰਦ ਹੋਈ ਪਰ ਪੇਸ਼ੀ ਹੋਈ, “ਬੋਲੋ ਜਵਾਨ ! ਗੈਰ ਹਾਜ਼ਰ ਕਿਉਂ ਰਹੇ।” ਬਬੇਰਾ ਰੋਣ ਪਿਛਣਾ ਕੀਤਾ। ਆਪਣੀ ਕਰਤੂਤ ਦਸੀ, ਮਗਰ ਬਿਗਾਨੇ ਪੁਤ ਕਦੋਂ ਸੁਫਦੇ ਸਨ। ਆਖਰ ਸਾਹਿਬ ਇਸ ਗਲ ਤੇ ਰਾਜ਼ੀ ਹੋ ਗਿਆ ਕਿ ਜੇ ਕਲ ਤਕ ਕੋਈ ਖਬਰ ਆ ਗਈ ਤਾਂ ਬਰੀ, ਨਹੀਂ ਤਾਂ ਕੌਰਵ ਮਾਰਸ਼ਲ। ਵੈਸੇ ਸਾਨੂੰ ਨਜ਼ਰਬੰਦ ਕਰ ਦਿਤਾ ਗਿਆ। ਅਠ-ਪਹਿਰ ਨਜ਼ਰਬੰਦ ਰਹੇ। ਅਗਲੇ ਦਿਨ ਬਾਰਾਂ ਵਜੇ ਖਬਰਾਂ ਆਈਆਂ ਕਿ ਦੁਬਮਣ ਦੇ ਕੈਂਪਾਂ ਵਿਚ ਬੀਮਾਰੀ ਪੈ ਗਈ ਹੈ। ਜਨਰਲ ਰੱਖ ਬੜਾ ਖੁਸ਼ ਹੋਇਆ। 500 ਇਨਾਮ ਅਤੇ ਪੰਦਰਾਂ ਦਿਨ ਦੀ ਛੁਟੀ ਮਿਲ ਗਈ। ਛੁਟੀ ਮਾਨਣ ਤਾਂ ਤੁਰ ਪਏ ਪਰ ਅੰਦਰੋਂ ਫਿਟਕਾਰਾਂ ਪੈ ਰਹੀਆਂ ਸਨ।

ਪੂਰੇ ਦੋ ਮਹੀਨਿਆਂ ਪਿਛੋਂ ਮਸ਼ੀਨ-ਗਨ ਨਾਲ ਇਕ ਹੋਰ ਮੋਰਚੇ ਤੇ ਜਾਣ ਦਾ ਹੁਕਮ ਲਗਾ। ਮੇਰੇ ਨਾਲ ਮੇਰਾ ਮਿਹਰਬਾਨ ਕਰਨੈਲ ਟੇਲਰ ਸਾਹਿਬ ਸੀ। ਟੇਲਰ ਅੰਗਰੇਜ਼ਾਂ ਵਿਚੋਂ ਇਕ ਨਮੂਨੇ ਦਾ ਅੰਗਰੇਜ਼ ਸੀ। ਯਾਰਾਂ ਦਾ ਯਾਰ, ਦੇਸ਼ ਦਾ ਹਿਤੈਸ਼ੀ, ਕੌਮ ਦਾ ਚੈਰ ਖਾਹ। ਆਪਣੀ ਜਾਨ ਜੋਖਾਂ ਵਿਚ ਪਕੇ ਵੀ ਆਪਣੇ ਬਾਦਸ਼ਾਹ ਵਾਸਤੇ ਕੰਮ ਕਰਨ ਵਾਲਾ ਸੀ ਅਤੇ ਹਰ ਮੋਰਚੇ ਤੇ ਆਪ ਜਾਕੇ ਸਿਪਾਹੀਆਂ ਵਾਂਗੂੰ ਕੰਮ ਕਰਦਾ ਸੀ। ਉਹ ਟੇਲਰ ਸਾਡੀ ਅਗਵਾਈ ਵਾਸਤੇ ਨਾਲ ਹੋ ਤੁਰਿਆ। ਸਾਧੂ ਸਿੰਘ ਮਸ਼ੀਨ-ਗਨ ਚੁਕੀ, ਮੋਰਚੇ ਤੇ ਪੁਸ਼ਟ ਹੀ ਵਾਲਾ ਸੀ ਕਿ ਦੁਬਮਣ ਵਲੋਂ ਗੋਲੀਆਂ ਦਾ ਮੀਂਹ ਆਇਆ। ਇਕ ਗੋਲੀ ਸਾਧੂ ਸਿੰਘ ਨੂੰ ਲਗੀ ਤੇ ਉਹ ਉਸੇ ਵੇਲੇ ਲੰਮੇ ਪੈਂਡੇ ਪੈ ਗਿਆ। ਇਕ ਗੋਲੀ ਸਾਹਿਬ ਨੂੰ ਮੱਥੇ ਤੇ ਲਗੀ ਤੇ ਚਿੱਤੜ ਬਾਣੀ ਨਿਕਲ ਗਈ। ਉਹਨਾਂ ਨੂੰ ਡਿਗਦਾ ਢੇਖ ਮੇਰਾ ਧਿਆਨ ਗੁਰੂ ਪਰਤਾਪ ਸਿੰਘ ਜੀ ਦੇ ਚਰਨਾਂ ਵਿਚ ਚਲਾ ਗਿਆ, ਅੱਖਾਂ ਬੰਦ ਹੋ ਗਈਆਂ।

ਜਿਥੇ ਖੰਡੇ ਲਸਲਸੇ ਸਾਂਗਾਂ ਦੀ ਹੋਵੇ ਵਹੀਰ,
ਉਥੇ ਸਤਿਗੁਰੂ ਬੋਲੀ ਚਾਹੀਦਾ, ਜਿਥੇ ਐਂਖੀ ਬਣਦੀ ਭੀੜ।

ਸ਼ਾਂ ਸ਼ਾਂ ਕਰਦੀਆਂ ਗੋਲੀਆਂ ਵਿਚ ਇਕ ਅਲੌਕਿਕ ਚਮਤਕਾਰ ਹੋਇਆ। ਪਹਿਲਾਂ ਤਾਂ ਖਿਆਲ ਕੀਤਾ ਕਿ ਕੋਈ ਡਾਕੀ ਬੰਬ ਆਇਆ ਹੈ, ਪਰ ਉਸ ਪ੍ਰਕਾਸ਼ ਵਿਚੋਂ ਸ੍ਰੀ ਸਤਿਗੁਰੂ ਪਰਤਾਪ ਸਿੰਘ ਜੀ ਦੇ ਦਰਸ਼ਨ ਹੋਏ ਤੇ ਉਹਨਾਂ ਆਖਿਆ, “ਬੱਚਾ ਸੌਣ ਸਿੰਘ! ਘਬਰਾ ਨਾ, ਤੂੰ ਮਰਦਾ ਨਹੀਂ, ਹੁਣ ਤੈਨੂੰ ਦੇਸ਼ ਨੂੰ ਲੈ ਚਲਾਂਗੇ”। ਜਦ ਬਾਬਾ ਇਹ ਗੱਲਾਂ ਕਰ ਰਿਹਾ ਸੀ ਤਾਂ ਬਾਬੇ ਦਾ ਸ਼ਰਾ ਰੁਕ ਗਿਆ, ਅੱਖਾਂ ਵਿਚੋਂ ਸੌਣ ਦੀ ਬੜੀ ਸ਼ੁਰੂ ਹੋ ਗਈ, ਪਰ ਟੁਰੀ ਗਿਆ,। ਏਨੇ ਨੂੰ ਮੇਰੇ ਪੈਰ ਤੇ ਗੋਲੀ ਵਜੀ। ਲਹੂ ਦੀ ਗੰਗਾ ਵਹਿ ਭੁਰੀ। ਅਸੀਂ ਦੋਵੇਂ ਪਥਰਾਂ ਉਹਲੇ ਹੋ ਗਏ ਤੇ ਨਿਕਲਣ ਵਾਸਤੇ ਸਮੇਂ ਦੀ ਤਾੜ ਕਰਨ ਲਗ ਪਏ। ਆਪਣੀ ਬੈਲੀ ਵਿਚੋਂ ਸ਼ਕਤੀ-ਗੋਲੀਆਂ ਕਵੀਆਂ, ਖਾਧੀਆਂ ਤੇ ਕੁਝ ਸਾਹਿਬ ਨੂੰ ਦਿਤੀਆਂ। ਸੂਰਜ ਭੁਝਣ ਤੇ ਆ ਗਿਆ। ਅਸੀਂ ਨਿਕਲਣ ਦੀ ਸਲਾਹ ਕਰਨ ਲਗ ਪਏ। ਘੁਸਮੁਸਾ ਹੁੰਦਿਆਂ ਹੀ ਮੈਂ ਸਾਹਿਬ ਨੂੰ ਪਿੱਠ ਤੇ ਚੁਕ ਲਿਆ ਤੇ ਕੈਂਪ ਨੂੰ ਭੁਰ ਪਿਆ। ਦੋ ਫਰਲਾਂਗ ਗਏ ਹੋਵਾਂਗੇ ਕਿ ਸਾਹਿਬ ਨੇ ਕਿਹਾ, “ਸੌਣ ਸਿੰਘ ਕੰਧੇ ਪਰ ਉਠਾ ਲਵੇ”। ‘ਬਹੁਤ ਚੰਗਾ ਸਾਹਿਬ! ਜਿਵੇਂ ਤੁਸੀਂ ਚਾਹਵੇ’, ਮੈਂ ਉਸ ਨੂੰ ਮੱਥੇ ਤੇ ਚੁਕ ਲਿਆ, ਪਰ ਲਹੂ ਵੱਗ ਵੱਗ ਪੀਲਾ ਸ਼ੁਕ ਹੋ ਚੁਕਾ ਸੀ। ਉਸ ਆਖਿਆ, ‘ਸਾਉਣ ਸਿੰਘ, ਤੁਹਾਡਾ ਬਹੁਤ-ਬਹੁਤ ਸ਼ੁਕਰੀਆ ਤੁਮ ਕੈਂਪ ਜਾਵੋ ਤੇ ਜਖਮੀਆਂ ਨੂੰ ਢੋਣ ਵਾਲੀ ਗੱਡੀ ਭੇਜੋ। ਮੈਂ ਐਸੇ ਨਹੀਂ ਜਾ ਸਕਤਾ, ਤੁਮ ਬਹੁਤ ਔਂਡੇ ਜਵਾਨ ਹੋ”। ਮੈਂ ਕਿਹਾ, ਸਾਹਿਬ ਤੈਨੂੰ ਇਕਲੇ ਨਹੀਂ ਛੱਡ ਸਕਦਾ, ਤੁਸੀਂ ਮੇਰੀ ਪਿੱਠ ਤੇ ਸਵਾਰ ਹੋ ਜਾਵੋ”। “ਨਹੀਂ, ਅਛ ਮੈਂ ਨਹੀਂ ਜਾ ਸਕਦਾ, ਤੁਮ ਹਸਪਤਾਲ ਜਾਓ”। ਕੁਝ ਹੋਰ ਗੋਲੀਆਂ ਦੇ ਕੇ ਰਵਾਨਾ ਹੋ ਗਿਆ। ਡਿਗਦਾ ਢਹਿਦਾ ਕੈਂਪ ਵਿਚ ਪੁਜਾ। ਹਸਪਤਾਲ ਵਿਚ ਖਬਰ ਕੀਤੀ। ਮੇਰੇ ਤਾਂ ਮਲੂਮ ਪੱਟੀ ਸ਼ੁਰੂ ਹੋ ਗਈ ਤੇ ਸਾਹਿਬ ਤੇ ਸਾਧੂ ਸਿੰਘ ਵਾਸਤੇ ਗੱਡੀ ਚਲੀ ਗਈ। ਰਾਤ ਦੇ ਯਾਰਾਂ ਵਜੇ ਗੱਡੀ ਉਹਨਾਂ ਨੂੰ ਲੈ ਆਈ। ਫੇਲਰ ਸਾਹਿਬ ਬਹੁਤ ਨਿਵਾਲ ਹੋ ਰਿਹਾ ਸੀ। ਡਾਕਟਰਾਂ ਨੇ ਸਾਹਿਬਾਂ ਨੂੰ ਬਰਾਂਡੀ ਤੇ ਹੋਰ ਸ਼ਕਤੀਸ਼ਾਲੀ ਦਵਾਈਆਂ ਦਿਤੀਆਂ। ਟਾ ਸਾਹਿਬ ਨੂੰ ਕੁਝ ਹੋਥ ਆ ਗਈ। ਉਸ ਆਪਣੇ ਦਫਤਰ ਵਿਚੋਂ

ਕਾਗਜ਼ ਮੰਗਵਾਏ ਮੇਰੇ ਵਾਸਤੇ ਇਕ ਲੰਮੀ ਚੌੜੀ ਚਿਠੀ ਲਿਖੀ। “ਸਾਉਣ ਸਿੰਘ ਬੜਾ ਵਫ਼ਾਦਾਰ ਜਵਾਨ ਹੈ, ਇਸ ਨੇ ਆਪਣੀ ਜਾਨ ਖਤਰੇ ਵਿਚ ਪਾ ਕੇ ਮੈਨੂੰ ਬਚਾਉਣ ਦੀ ਕੋਸ਼ਿਸ਼ ਕੀਤੀ। ਇਹ ਸਰਕਾਰ ਅੰਗਰੇਜ਼ ਦਾ ਬੜਾ ਖੈਰਖਾਹ ਹੈ, ਮੈਂ ਇਸ ਦੇ ਵਾਸਤੇ ਪੰਜ ਮੁਰਬੇ ਅਤੇ ਸੋਨੇ ਦੇ ਤਕਮੇ ਦੀ ਸਿਫਾਰਸ਼ ਕਰਦਾ ਹਾਂ”। ਚਿਠੀ ਮੁਕ ਗਈ ਪਰ ਡੇਰ੍ਹ ਘੰਟੇ ਪਿਛੋਂ ਟੇਲਰ ਸਾਹਿਬ ਵੀ ਸਦਾ ਦੀ ਨੀਂਦਰ ਸੌਂ ਗਿਆ।

ਟੇਲਰ ਦੇ ਮਰਨ ਪਿਛੋਂ ਸਤਿਗੁਰਾਂ ਦੇ ਸ਼ਬਦ ਕੰਨਾਂ ਵਿਚ ਗੂੰਜਣ ਲਗ ਪਏ। ‘ਬਚਾ ਸਾਉਣ ਸਿੰਘ ! ਤੂੰ ਮਰਦਾ ਨਹੀਂ, ਤੈਨੂੰ ਦੇਸ਼ ਲੈ ਆਵਾਂਗੇ’। ਸੋਚਦਾ ਸਾਂ ਕਿਥੇ ਪੰਜਾਬ, ਕਿਥੇ ਮਿਸਰ। ਕਿਥੇ ਮੋਰਚੇ ਕਿਥੇ ਹਸਪਤਾਲ ਮੌਤ ਦੇ ਮੂੰਹ ਵਿਚ ਫਸੇ ਪਏ ਹਾਂ। ਇਸ ਜਨਮ ਵਿਚ ਤਾਂ ਪੰਜਾਬ ਦੇਖ ਨਹੀਂ ਸਕਦਾ। ਅਗਲੇ ਜਨਮ ਮੁੜ ਪਿੰਡ ਦੀਆਂ ਪਿਪਲਾਂ ਬੋਹੜਾਂ ਵੇਖ ਲਵਾਂ ਤਾਂ ਪਤਾ ਨਹੀਂ। ਰਖਣਵਾਲੇ ਦੇ ਰਾਹ ਨਿਆਰੇ ਕੇ। ਬੋੜੇ ਸਮੇਂ ਪਿਛੋਂ ਮੈਨੂੰ ਚੰਗੀ ਹੋਸ਼ ਆ ਗਈ, ਨੀਂਦਰ ਵੀ ਚੰਗੀ ਆ ਗਈ, ਸਵੇਰੇ ਦਸ ਵਜੇ ਤਕ ਸੁਤਾ ਰਿਹਾ। ਜਾਗਿਆ ਤਾਂ ਡਾਕਟਰ ਨੇ ਇਕ ਕੁੱਕਾ ਦਿਤਾ ਜਿਸ ਵਿਚ ਹਿੰਦੁਸਤਾਨ ਭੋਜਣ ਦੀ ਸਿਫਾਰਸ਼ ਸੀ। ਹੁਣ ਸਤਿਗੁਰ ਦੇ ਬਚਨਾਂ ਤੇ ਪ੍ਰਤੀਤ ਬਸਣ ਲਗ ਪਈ।

ਬੋੜੇ ਦਿਨਾਂ ਪਿਛੋਂ ਮੈਂ ਤੇ ਮੇਰੇ ਵਰਗੇ ਹੋਰ ਨਹਿਰ ਸਵੇਸ਼ ਦੇ ਵਿਚ ਜਹਾਜ਼ੇ ਚੜ੍ਹਾ ਦਿਤੇ ਗਏ ਅਤੇ ਜਹਾਜ਼ ਬੰਬਈ ਪੁੱਜ ਗਿਆ। ਅਗੇ ਅਸੀਂ ਹਸਪਤਾਲ ਭੇਜ ਦਿਤੇ ਗਏ। ਮੈਨੂੰ ਡਾਕਟਰ ਵੇਖ ਚਾਖ ਕੇ ਕਿਹਾ, “ਜਵਾਨ, ਤੇਰੀ ਲਤ ਕੱਟੀ ਜਾਵੇਗੀ”। ਮਨ ਵਿਚ ਸੋਚਿਆ ‘ਮੂਜਾ ਨੱਠਾ ਮੌਤ ਤੋਂ ਅਗੇ ਮੌਤ ਖਲੀ’। ਪਰ ਕਿਹਾ, ‘ਡਾਕਟਰ ਜਾਹਿਬ, ਮੇਰੀ ਲਤ ਨਾ ਕਟੋ’। ਡਾਕਟਰ ਕਿਹਾ ਜਵਾਨ, ਜਾਂ ਮਰਨੇ ਕੇ ਲੀਏ ਤਿਆਰ ਹੋ ਜਾਓ’। ਮੈਂ ਕਿਹਾ, ‘ਮਰਦਾ ਮੈਂ ਹੈ ਨਹੀਂ, ਲਤ ਨਾ ਵਭੋ’। ਬੇਵਕੂਫ਼ ਕਹਿ, ਡਾਕਟਰ ਅਗੇ ਤੁਰ ਗਿਆ। ਦੇਵਨੇਤ ਉਥੇ ਉਸ ਵੇਲੇ ਲਖਨਊ ਤੋਂ ਲੋਭੀ ਡਾਕਟਰ ਆਈ ਹੋਈ ਸੀ। ਉਸ ਕਿਹਾ ਇਸ ਜਵਾਨ ਕੋ ਮੁਝੇ ਦੇ ਦੋ ਮੈਂ ਕੋਸ਼ਿਸ਼ ਕਰਤੀ ਹੂੰ। ਉਸੇ ਵੇਲੇ ਮੈਨੂੰ ਬਿਮਾਰ ਗਈ ਵਿਚ ਪਾ ਕੇ ਲਖਨਊ ਭੇਜ ਦਿਤਾ।

ਲੋਡੀ ਡਾਕਟਰ ਨੇ ਲਤ ਤੇ ਕੁਝ ਦਵਾਈ ਲਾ ਕੇ ਉਬਲਦੇ ਪਾਣੀ ਵਿਚ ਰਖਣ ਵਾਸਤੇ ਕਿਹਾ, ਰੱਬ ਵੀ ਮਨੁਖ ਦੇ ਕਈ ਇਮਤਿਹਾਨ ਲੈਂਦਾ ਹੈ। ਮੈਂ ਲਤ ਪਾਣੀ ਵਿਚ ਪਾਉਣੋਂ ਨਾਂਹ ਕਰ ਦਿਤੀ ਤੇ ਉਸ ਦਵਾਈ ਆਪਣੇ ਹਥ ਤੇ ਮਲਕੇ ਪਾਣੀ ਵਿਚ ਪਾਕੇ ਵਿਖਾਇਆ ਤਦੋਂ ਮੇਰੀ ਤਸਲੀ ਹੋਈ ਤੇ ਉਬਲਦੇ ਪਾਣੀ ਵਿਚ ਲਤ ਪਾ ਦਿਤੀ। ਤਿੰਨ ਘੰਟੇ ਲਤ ਪਾਣੀ ਵਿਚ ਪਈ ਰਹੀ। ਸਾਰਾ ਝੱਬ ਰੋਸ਼ੇ ਨਾਲ ਭਰ ਗਿਆ ਨਰਸ ਨੇ ਬਣਨ ਦਬਾਇਆ ਸਾਰਾ ਰੋਸ਼ਾ ਬਾਹਰ ਜਾ ਪਿਆ। ਫਿਰ ਲਤ ਰਖੀ, ਫੇਰ ਰੋਸ਼ਾ ਬਾਹਰ ਡੋਲਿਆ ਫਿਰ ਲਤ ਰਖੀ ਤੀਜੀ ਵਾਰੀ ਕਥੇ ਲਹੂ ਜਿਹਾ ਨਿਕਲਿਆ। ਲੋਡੀ ਡਾਕਟਰ ਨੇ ਕਿਹਾ, “ਜਵਾਨ ਅਬ ਨਹੀਂ ਮਰਤਾ”। ਅਬ ਟਾਂਗ ਠੀਕ ਹੋ ਜਾਏਗੀ। ਮੈਂ ਕਿਹਾ ਡੈਟ, ਰਖਣ ਵਾਲਾ ਉਸ ਦਿਨ ਹੀ ਦਸ ਗਿਆ ਕੇ ਤੈਨੂੰ ਮਰਨ ਨਹੀਂ ਦੇਂਦੇ, ਤੈਨੂੰ ਦੇਸ਼ ਲੈ ਜਾਵਾਂਗੇ। ਹੁਣ ਨਾ ਮੌਤ ਦੀ ਭੈ ਹੈ ਅਤੇ ਨਾ ਲੱਤ ਦੀ ਚਿੰਤਾ। ਸੋਲਾਂ ਦਿਨਾਂ ਪਿਛੋਂ ਤੁਰਨ ਫਿਰਨ ਲਗ ਪਿਆ। ਇਥੇ ਇਨਾਮਾਂ ਤੇ ਹੋਰ ਬਕਾਏ ਵੀ ਮਿਲ ਗਏ। ਡਾਕਟਰ ਝੁਰੀ ਦੇ ਦਿਤੀ। ਕੈਂਪ ਵਾਲਿਆਂ ਨੇ ਸੋ ਰੁਪਏ ਦੇ ਕੇ ਪਾਸ ਕਟ ਦਿਤਾ ਤੇ ਮੈਂ ਸਟੇਸ਼ਨ ਨੂੰ ਤੁਰ ਪਿਆ।

ਮੈਂ ਗਡੀ ਤੇ ਚੜ੍ਹਿਆ, ਡੱਬਾ ਪੂਰਬੀਆਂ ਨਾਲ ਭਰਿਆ ਹੋਇਆ ਸੀ। ਮੈਂ ਇਕਲਾ ਜਾ ਬੈਠਾ। ਬੈਠਦਿਆਂ ਮੇਰੇ ਮਨ ਵਿਚ ਬੀਤੀਆਂ ਯਾਦਾਂ ਦਾ ਨਾਚ ਭੁਰੂ ਹੋ ਗਿਆ। ਭਜਨ ਪੁਛਣਾ, ਜਥੇ ਨਾਲ ਜਾਣਾ, ਨਾਵਾਂ ਨਿਖਾਉਣਾ, ਗੁਲਾਮੀ ਦਾ ਜੀਵਨ। ਮੌਰਚਿਆਂ ਦੇ ਸੁਪਨੇ। ਬੇਦੋਸਿਆਂ ਨੂੰ ਮਾਰਨਾ, ਜ਼ਹਿਰ ਸੁਟਨਾ। ਮਾਸਟਰ ਸੀ ! ਸਦੋਂ ਖੂਹ ਵਿਚ ਜਹਿਰ ਪਾਣ ਦੀ ਭਾਕੀ ਸਾਹਮਣੇ ਆਈ ਤਾਂ ਇਕ ਦਮ ਲੂੰ ਕੰਡੇ ਹੋ ਗਏ ਤੇ ਸਰੀਰ ਨੂੰ ਕਾਂਬਾ ਫਿੜ ਗਿਆ। ਸਾਧੂ ਸਿੰਘ ਦੀ ਮੌਤ, ਫੇਲਰ ਸਾਹਿਬ ਦਾ ਜ਼ਖਮੀ ਹੋਣਾ, ਪੈਰ ਤੇ ਗੋਲੀ ਲਗਣੀ, ਮੈਂ ਪੈਰ ਵਲ ਵੇਖਿਆ, ਪੈਰ ਵਿਚੋਂ ਲਹੂ ਵਗਦਾ ਨਜ਼ਰੀਂ ਆਇਆ। ਫੇਰ ਸਤਿਗੁਰਾਂ ਦੇ ਦਰਸ਼ਨ। ਇਨ੍ਹਾਂ ਦਰਸ਼ਨਾਂ ਦੀ ਯਾਦ ਨੇ ਗਮਾਂ ਦੇ ਸਾਗਰ ਵਿਚ ਗੌੜੇ ਖਾ ਰਹੇ ਨੂੰ ਬਾਹਰ ਬਣੇਤੋ ਲਾ ਦਿਤਾ। ਮੇਰਾ ਦਿਲ ਮਨ ਗਿਆ ਕਿ ਇਹ ਮੇਰੀ ਚਤੁਰਾਈ ਨਹੀਂ। ਸਿਆਣਪ ਨਹੀਂ। ਇਹ ਕੇਵਲ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਮੋਹਰ ਹੈ। ਮਨ ਵਿਚ ਮਸਤੀ

ਆ ਗਈ। ਮੁਸਲਮਾਨ ਭਰਾ ਬੈਠੇ ਬੈਠੇ ਲਹਿੰਦੇ ਵਲ ਮੂੰਹ ਕਰ ਨਿਮਾਜ਼ ਪੜ੍ਹ ਰਹੇ ਸਨ। ਮੈਂ ਭੈਣੀ ਸਾਹਿਬ ਨੂੰ ਸਿਜਦੇ ਕਰਨਾ ਸ਼ੁਰੂ ਕਰ ਦਿਤਾ। ਘੰਟੇ ਬੀਤਦਿਆਂ ਪਤਾ ਨਾ ਲਗਾ। ਉਦੋਂ ਹੀ ਹੋਸ਼ ਆਈ ਜਦੋਂ ਲੁਧਿਆਣੇ ਦਾ ਸਟੇਸ਼ਨ ਆ ਗਿਆ। ਮਨ ਨੇ ਕਿਹਾ, ‘ਸਾਉਣ ਸਿੰਘਾ, ਚਲ ਪਹਿਲਾਂ ਉਸ ਮੁਰਬਦ ਦੇ ਦਿਦਾਰੇ ਕਰ ਜਿਸ ਤੇਰੀ ਚੋਰਾਸੀ ਕਟੀ ਹੈ। ਜਿਸ ਤੈਨੂੰ ਜੀਵਨ ਬਖਸ਼ਿਆ, ਸਭ ਤੋਂ ਪਹਿਲਾਂ ਉਸ ਦਰ ਦੀ ਧੂੜ ਮਥੇ ਲਾ’।

ਮੈਂ ਲੁਧਿਆਣੇ ਉਤਰ ਬੈਠਾ, ਕਿੱਥੇ ਕਛੇ ਮਾਰ, ਬਿਸਤਰਾ ਮੋਢੇ ਤੇ ਧਰ ਕੇ ਅਭੇ ਵਲ ਤੁਰ ਪਿਆ। ਟਾਂਗਾ ਕਰਕੇ ਸ੍ਰੀ ਭੈਣੀ ਸਾਹਿਬ ਪੁਜਾ। ਬਚੇ ਮੇਰੀ ਖਾਕੀ ਵਰਦੀ ਤੇ ਵਡੇ ਵਡੇ ਬੂਟ ਵੇਖ ਕੇ ਮੇਰੇ ਦੁਆਲੇ ਹੋ ਗਏ। ਮੈਂ ਉਹਨਾਂ ਨੂੰ ਅੰਦਰੋਂ ਨਿਮਸ਼ਕਾਰ ਕੀਤੀ ਕਿ ਪੰਨ ਹਨ ਇਹ ਬਾਲ ਜਿਹੜੇ ਇਸ ਪਵਿਤਰ ਵਾਯੂ ਮੰਡਲ ਵਿਚ ਹਸਦਿਆਂ ਖੇਡਦਿਆਂ ਸਮਾਂ ਗੁਜਾਰ ਰਹੇ ਹਨ। ਪਤਾ ਲਗਾ ਕਿ ਚਵਾਂ ਕੁੰਟਾਂ ਵਿਚ ਰਟਨ ਕਰਨ ਵਾਲੇ ਪਾਤਸ਼ਾਹ ਇਥੇ ਹੀ ਸੰਗਤਾਂ ਨੂੰ ਨਿਹਾਲ ਕਰ ਰਹੇ ਹਨ ਇਹ ਜਾਣ ਕੇ ਮੇਰੀ ਖੁਸ਼ੀ ਦਾ ਹਦ ਬੰਨਾ ਨਾ ਰਿਹਾ।

ਦੀਵਾਨ ਲਗਾ ਹੋਇਆ ਸੀ। ਮਾਨ ਸਰੋਵਰ ਤੇ ਹੰਸ ਮੋਤੀ ਚੌਗਾ ਚੁਗ ਰਹੇ ਸਨ। ਮੈਂ ਜਦ ਦੀਵਾਨ ਦੇ ਲਾਗੇ ਗਿਆ ਤਾਂ ਸਤਿਗੁਰ ਮੈਨੂੰ ਤਕ ਕੇ ਇਕ ਸਿਖ ਨੂੰ ਮੇਰੇ ਵਲ ਭੇਜਿਆ। ਮੇਰੇ ਰੋਮਾਂ ਵਿਚ ਖੁਸ਼ੀ ਦੀਆਂ ਬਰਨਾਟਾਂ ਛਿੜ ਗਈਆਂ। ਅਗੇ ਜਾ 900 ਦੀ ਵਾਸਲੀ ਮਥਾ ਟੇਕਿਆ। ਸਤਿਗੁਰਾਂ ਮੈਨੂੰ ਜਥੇ ਵਿਚ ਲਿਆ ਅਤੇ ਕਿਹਾ, “ਸਾਉਣ ਸਿੰਘ, ਕੀ ਹਾਲ ਏ” ? ਮੈਂ ਵਰਾਗੀ ਹੋ ਗਿਆ ਤੇ ਬਚਨ ਕੀਤਾ, ਆਪ ਮੈਨੂੰ ਬਚਾਉਣ ਵਾਲੇ ਹੋ, ਹੁਣ ਮੈਨੂੰ ਪੁਛਦੇ ਹੋ”। ਸੰਗਤ ਇਹ ਭਾਰਤਾ ਜੁਣ ਵਿਸਮਾਦ ਹੋ ਗਈ ਸੀ। ਤੁਸੀਂ ਮੈਨੂੰ ਨਰਕੋਂ ਖਲਾਸੀ ਕਰਾਈ ਇਹ ਬਖਸ਼ਿਸ਼ ਕੀਤੀ, ਮੈਂ ਕੀ ਦਸਾਂ। ਸਤਿਗੁਰੂ ਮੁਸਕਰਾਇਆਂ ਕਿਹਾ, “ਭਾਈ ਇਹ ਸਤਿਗੁਰੂ ਰਾਮ ਸਿੰਘ ਸੀ ਦੀ ਸ਼ਿਪਾ ਹੈ, ਕੋਈ ਕੰਮ ਤੈਥੋਂ ਲੈਣਾ ਹੋਵੇਗਾ”। ਇਸ ਦੇ ਨਾਲ ਹੀ ਇਕ ਸਿਖ ਨੂੰ ਬਸਤਰ ਲਿਆਉਣ ਵਾਸਤੇ ਹੁਕਮ ਕੀਤਾ। ਮੈਂ ਬਸਤਰ ਲੈ ਰਾਮਸਰ ਜਾ ਟੁਬਾ ਲਾਇਆ। ਜੀਵਨ ਬਦਲ ਗਿਆ, ਕਾਇਆਂ ਪਲਟ ਗਈ। ਕੋਹੜ ਦੂਰ ਹੋ ਗਿਆ, ਹੰਸ ਬਣ

ਗਿਆ, ਘਰ ਬਾਹਰ ਭੁਲ ਗਿਆ ਤੇ ਇਨ੍ਹਾਂ ਹੀਸਾਂ ਨਾਲ ਰਲ ਗਿਆ ਸੇਵਾ ਕਰਨੀ ਤੇ ਮਾਲਾ ਭੇਰਨੀ। ਬਸ ਉਹ ਇਨਾਮ ਵਾਲੇ ਕਾਗਜ਼ ਤੇ ਸਰਟੀਫਿਕੇਟ ਜਾਰੇ ਫੂਕ ਦਿਤੇ। ਬਾਰਾਂ ਸਾਲ ਇਸ ਸੁਰਗਾ ਪੁਰੀ ਵਿਚ ਗੁਜਾਰੇ। ਮਾਤਾ ਦੀਆਂ ਘਰੋਂ ਚਿਠੀਆਂ ਆਈਆਂ ਬਚਾ ਸਾਉਣ ਸਿੰਘ ਇਕ ਵਾਰ ਆ ਫਿਰ ਭਾਵੇਂ ਚਲਾ ਜਾਵੀਂ। ਸਤਿਗੁਰਾਂ ਪਾਸੋਂ ਆਗਿਆ ਲੈ ਬੇਬੇ ਨੂੰ ਮਿਲਣ ਵਾਸਤੇ ਟੁਰ ਪਿਆ।

ਜਦੋਂ ਮੈਂ ਜਮਸ਼ੇਰ ਪੁਰ ਪੁਜਾ ਮਾਤਾ ਦੇ ਦਰਸ਼ਨ ਕੀਤੇ। ਮਾਤਾ ਮੈਨੂੰ ਵੇਖ ਏਨੀ ਖੁਸ਼ ਹੋਈ ਜਿੰਨੀ ਮਾਤਾ ਇਛਰਾਂ ਨੂੰ ਬਾਰਾਂ ਵਰ੍ਹਿਆਂ ਪਿਛੋਂ ਪੁਰਨ ਨੂੰ ਮਿਲਕੇ। ਮਾਤਾ ਨੇ ਮੇਰਾ ਮੂੰਹ ਮਥਾ ਚੁੰਮਿਆ ਤੇ ਹੰਝੂ ਕੋਰਦਿਆਂ ਕਿਹਾ “ਵੇ ਬੱਚਾ ! ਤੂੰ ਲਾਮੋਂ ਆ ਕੇ ਸ੍ਰੀ ਭੈਣੀ ਸਾਹਿਬ ਭੇਰੇ ਲਾ ਲਏ। ਮੈਨੂੰ ਔਂਤਰੀ ਨੂੰ ਆ ਕੇ ਤੇ ਮਿਲ ਜਾਵੇਂ”। ਇਕ ਬੱਬਾ ਚਿਠੀਆਂ ਮੇਰੇ ਅਗੇ ਸੁਟ ਦਿਤੀਆਂ ਤੇ ਕਿਹਾ “ਵੇਖ ਮੈਂ ਕਿੰਨੀ ਵਾਰੀ ਤੈਨੂੰ ਯਾਦ ਕੀਤਾ ਹੈ ਲੋਕ ਮੁਰਬਿਆਂ ਵਾਲੇ ਬਣ ਬੈਠੇ ਤੂੰ ਸਾਹਬ ਨੂੰ ਮਿਲ ਕੇ ਘਰ ਨੂੰ ਚਾਰ ਚੰਨ ਲਾ”। ਹੁਣ ਪੁਤ ਸਿਆਣਾ ਬਣ, ਸਰਕਾਰ ਦੀ ਨੌਕਰੀ ਕੀਤੀ ਲੋਕ ਜਗੀਰਾਂ ਵਾਲੇ ਬਣ ਗਏ ਹਨ। ਜਾ ਤੂੰ ਵੀ ਆਪਣੀ ਮਿਹਨਤ ਦਾ ਫਲ ਲਿਆ”। ਬੇਬੇ ਉਹ ਵਣਜਾਰਾ ਲਦ ਗਿਆ, ਹੁਣ ਮੇਰੀ ਕੋਈ ਸੜੀ ਸਰਕਾਰ ਨਹੀਂ। ਮੈਂ ਸੱਚੀ ਸਰਕਾਰ ਦੀ ਨੌਕਰੀ ਕਰ ਲਈ ਹੈ। ਹੁਣ ਜੋ ਮੰਗਣਾ ਹੋਇਆ, ਇਸੇ ਪਾਸੋਂ ਮੰਗਾਂਗਾ, ਝੂਠੀ ਸਰਕਾਰ ਪਾਸੋਂ ਕੀ ਮੰਗਣਾ ਹੈ” ?

ਦਾਤਾ ਉਹ ਨ ਮੰਗੀਐ, ਫਿਰ ਮੰਗਣ ਜਾਈਐ।

“ਨਾਲੇ ਬੇਬੇ ਦੇ ਸਰਕਾਰਾਂ ਦੀ ਨੌਕਰੀ ਨਹੀਂ ਹੋ ਸਕਦੀ। ਜਦੋਂ ਅੰਗਰੇਜ਼ ਦੇ ਨੌਕਰ ਸਾਂ, ਇਧਰ ਭੇਰਾ ਪਾਉਣਾ ਔਖਾ ਸੀ, ਹੁਣ ਸਤਿਗੁਰੂ ਰਾਮ ਸਿੰਘ ਜੀ ਦੀ ਨੌਕਰੀ ਵਿਚ ਆ ਗਏ ਹਾਂ, ਉਸ ਨਾਲ ਹੁਣ ਦੂਰ ਦਾ ਵੀ ਵਾਸਤਾ ਨਹੀਂ ਰਿਹਾ। ਅੰਗਰੇਜ਼ਾਂ ਦੀ ਨੌਕਰੀ ਕਰਨ ਵਾਲਾ ਸਾਉਣ ਸਿੰਘ ਉਥੇ ਹੀ ਮਰ ਗਿਆ। ਹੁਣ ਸਾਉਣ ਸਿੰਘ ਬੂਕਾ ਹੈ, ਬੂਕੇ ਦਾ ਤੇ ਅੰਗਰੇਜ਼ ਦਾ ਕੋਈ ਵਾਸਤਾ ਨਹੀਂ, ਬੂਕਾ ਭਾਵੇਂ ਅੰਗਰੇਜ਼ ਦਾ ਦੁਬਾਸਣ ਨਹੀਂ ਪਰ ਬੂਕਾ ਅੰਗਰੇਜ਼ ਦੇ ਰਾਜ ਦਾ ਖਾਤਮਾ ਰਾਹੁੰਦਾ ਹੈ। ਸਤਿਗੁਰਾਂ ਦਾ ਹੁਕਮ

ਹੈ, ਅੰਗਰੇਜ਼ ਨਾਲ ਬਾਈਕਾਟ”। “ਵੇ ਬਸ ਕਰ, ਕੀ ਬਾਈਕਾਟ, ਬਾਈਕਾਟ ਲਾਇਆ ਹੋਇਆ ਈ”। ਬੇਬੇ ਆਖਿਆ ਜੂ ਏ ਅੰਗਰੇਜ਼ ਨਾਲ ਬਾਈਕਾਟ। ਤੇਰੀ ਕਾਟ ਹੋ ਜਾਵੇ ਤਾਂ ਹੋ ਜਾਵੇ, ਬਾਈਕਾਟ ਨਹੀਂ ਟੁਟ ਸਕਦਾ।

ਇਕ ਦਿਨ ਕਲਗੀ ਵਾਲੇ ਪਾਸੋਂ

ਪਰੇਮ ਸੁਰਾਗੀ ਪੀਤੀ।

ਪਿਛਲੀ ਉਮਰ ਗੁਨਾਹੀ ਬੀਤੀ,

ਹਰਿ ਕੀ ਭਗਤਿ ਨ ਕੀਤੀ।

ਅਗੋਂ ਸਮਝ ਚਲੇ ਨੰਦ ਨਾਲਾ,

ਪਿਛੇ ਜੋ ਬੀਤੀ ਸੋ ਬੀਤੀ।

ਗਲੀ ਗੁਆਂਢ ਵੀ ਕਹਿਣ ਲਗ ਪਿਆ ਸਾਉਣ ਸਿੰਘ ਦਾ ਸਿਰ ਪਾਣੀ ਪਾ ਪਾ ਫਿਰ ਗਿਆ ਏ। ਇਨ੍ਹਾਂ ਜਮੀਨਾਂ ਵਾਸਤੇ ਭਰਾ ਭਰਾ ਨਾਲ ਲੜਦਾ ਏ, ਬਾਦਸ਼ਾਹੀ ਬਾਦਸ਼ਾਹੀ ਨਾਲ ਲੋਹਾ ਲੈਂਦੀ ਏ, ਰਬ ਛਤ ਪਾੜ ਧਨ ਦੇ ਰਿਹਾ ਏ, ਇਹ ਉਸ ਪਾਸੇ ਧਿਆਨ ਨਹੀਂ ਦੇਂਦਾ।

ਪਿੰਡ ਦਾ ਨੰਬਰਦਾਰ ਸ: ਨਰੈਣ ਸਿੰਘ ਵੀ ਆ ਗਿਆ, ਉਸ ਨੀਤੀ ਨਾਲ ਬਚਨ ਕੀਤਾ : “ਸਾਉਣ ਸਿੰਘ ਭੁਲੇ ਬੇਰਾਂ ਦਾ ਅਜੇ ਕੁਝ ਨਹੀਂ ਵਿਗੜਿਆ। ਚਲ ਮੈਂ ਤੇਰੇ ਨਾਲ ਚਲਦਾ ਹਾਂ। ਚਲ, ਮੁਰੱਬੇ ਲੈ, ਇਜਾਮ ਲੈ, ਐਵੇਂ ਕਮਲੀਆਂ ਨਾ ਮਾਰ। ਤੇਰੀਆਂ ਪੀੜੀਆਂ ਦਾ ਕਾਲ ਕਟਿਆ ਜਾਵੇਗਾ ਤੇ ਜਿਹੜਾ ਤੇਰਾ ਖਿਆਲ ਹੈ ਕਿ ਅੰਗਰੇਜ਼ਾਂ ਨੂੰ ਕਢਾਂਗਾ, ਇਹ ਗਲਾਂ ਕਰਨੀਆਂ ਤੇ, ਮੂਰਖਾਂ ਦੇ ਸੁਰਗਾਂ ਵਿਚ ਵਾਸਾ ਹੋਣ ਵਾਲੀ ਗਲ ਹੈ। ਅੰਗਰੇਜ਼ਾਂ ਦੇ ਰਾਜ ਵਿਚ ਤਾਂ ਸੂਰਜ ਉਸ ਪਾਸੋਂ ਪੁਛਕੇ ਚੜਦਾ ਹੈ, ਇਹ ਕੁਝ ਕਿਸ ਬਾਗ ਦੀ ਮੂਲੀ ਹਨ। ਜਿਦਣ ਤੇਰੇ ਸਿਰੋਂ ਸ਼ਰਧਾ ਦਾ ਭੂਤ ਉਤਰ ਗਿਆ, ਉਦਣ ਦੁਹੱਬੜੀਂ ਪਿਟੇਂਗਾ, ਪਰ ਉਥੋਂ ਕੁਝ ਨਹੀਂ ਬਣਨਾ, ਜਦੋਂ ਚਿੜੀਆਂ ਨੇ ਖੇਤ ਨੂੰ ਚੁੰਭ ਲਿਆ”।

“ਸਰਦਾਰਾ ! ਤੇਰੀ ਬੋਲੀ ਤੇ ਮੇਰੀ ਬੋਲੀ ਵਿਚ ਜ਼ਮੀਨ ਅਸਮਾਨ ਦਾ ਫਰਕ ਏ। ਜਦੋਂ ਮੈਂ ਅੰਗਰੇਜ਼ ਦਾ ਲੂਣ ਖਾਂਦਾ ਸਾਂ ਤਾਂ ਮੈਂ ਵੀ ਇਹੋ ਰਾਗ ਅਲਾਪਦਾ ਸਾਂ। ਹੁਣ ਗੁਰੂ ਰਾਮ ਸਿੰਘ ਨੇ ਮਿਹਰਾਂ ਦਾ ਭੰਡਾਰ ਖੋਲ੍ਹ ਦਿਤੇ

ਜਨਮ ਜਨਮਾਤਰਾਂ ਦੀ ਭੁਖ ਕੱਢ ਦਿਤੀ, ਹੁਣ ਮੈਂ ਨਿਕਲੇ ਪਿੰਜਰੇ ਵਿਚ ਫਸਣ ਲਈ ਤਿਆਰ ਨਹੀਂ” ।

“ਜ਼ਰਾ ਹੋਸ਼ ਕਰ ਇਹ ਵੇਲਾ ਹੱਥ ਨਹੀਂ ਆਉਣਾ, ਤੇਰੇ ਨਾਲ ਦੇ ਰਾਜੇ ਬਣੇ ਬੈਠੇ ਨੇ । ਉਹਨਾਂ ਦੇ ਘਰਾਂ ਦੇ ਲਾਗਿਓਂ ਲੰਘਿਆਂ ਛਟਨ ਛਟਨ ਦੀ ਆਵਾਜ਼ ਆਉਂਦੀ ਏ । ਤੂੰ ਘਤਾ ਛਾਣਦਾ ਫਿਰਦਾ ਏ” ।

“ਇਹ ਨਹੀਂ ਹੋ ਸਕਦਾ, ਜਿਸ ਬਿਲੇ ਸਾਡਾ ਦੇਸ਼ ਗੁਲਾਮ ਕੀਤਾ, ਜਿਸ ਬਿਲੇ ਸੂਰਜ ਦੇ ਮੋਢੀ ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਦੇਸ਼ ਵਿਦੇਸ ਘੱਲਿਆ, ਜਿਸ ਬਿਲੇ ਬਿਨਾਂ ਪੁਛ ਛਾਣ ਕੀਤੇ ਸਿੰਘਾਂ ਨੂੰ ਤੋਪਾਂ ਨਾਲ ਉਡਾਇਆ, ਜਿਸ ਬਿਲੇ ਸ੍ਰੀ ਭੈਣੀ ਸਾਹਿਬ ਦੀ ਪਵਿਤਰ ਧਰਤੀ ਤੇ ਹੁਕਿਆਂ ਦੇ ਨਸ਼ਈਆਂ ਨੂੰ ਬਿਠਾਈ ਰਖਿਆ, ਜਿਸ ਬਿਲੇ ਦੂਜੇ ਦੇਸ਼ਾਂ ਦੀਆਂ ਗੁਲਾਮੀ ਦੀਆਂ ਜੰਜੀਰਾਂ ਪੱਕੀਆਂ ਕਰਨ ਹਿੱਤ, ਹਿੰਦੁਸਤਾਨੀਆਂ ਹਥੋਂ ਖ਼ੂਨ ਕਰਵਾਇਆ ਜਿਸ ਬਿਲੇ ਜਲਿਆਂ ਵਾਲੇ ਬਾਗ ਦੀ ਧਰਤੀ ਨੂੰ ਘੜੀਆਂ ਪਲਾਂ ਵਿਚ ਨਿਹੱਥੇ ਤੇ ਬੇਦੋਸ਼ੇ ਮਰਦਾਂ ਤੀਵੀਆਂ ਬੁਢਿਆਂ ਤੇ ਬਚਿਆਂ ਦੇ ਲਹੂ ਨਾਲ ਰੰਗ ਦਿਤਾ, ਉਸ ਬਿਲੇ ਪਾਸੋਂ ਇਨਾਮ ਲਵਾਂ, ਇਕ, ਦੋ, ਤਿੰਨ, ਕੁਕਾ ਸਾਉਣ ਸਿੰਘ ਹੱਥ ਨਹੀਂ ਅੱਡ ਸਕਦਾ ।”

“ਭੋਲਿਆ, ਤੂੰ ਹੱਥ ਥੋੜੇ ਅੱਡਣੇ ਨੇ । ਤੂੰ ਬਹਾਦਰੀ ਕੀਤੀ । ਤੂੰ ਜਾਨ ਰੱਲੀ ਉਸਦਾ ਸਿਲਾ ਮਿਲਦਾ ਹੈ, ਤੂੰ ਮੰਗ ਬੋੜਾ ਰਿਹਾ ਏ” ।

“ਮੈਂ ਗੋਰੇ ਦੀ ਨੋਕਰੀ ਕੀਤੀ, ਦੇਸ਼ ਨਾਲ ਗ਼ਦਾਰੀ ਕੀਤੀ, ਵਤਨ ਨਾਲ ਧੌਹ ਕਮਾਇਆ । ਉਸਦੇ ਇਸ਼ਾਰੇ ਤੇ ਮਾਸੂਮਾਂ ਦਾ ਖ਼ੂਨਭੋਲਿਆ । ਮੈਂ ਘੋਰ ਪਾਪ ਕੀਤਾ, ਹੇ ਰੱਬੀ ਸ਼ਕਤੀਓ ਮੈਨੂੰ ਬਖਸ਼ਾਓ” ।

“ਇੰਨ੍ਹੀ ਦਿਨੀਂ ਰਖ ਸਾਹਿਬ ਸਨਰਲ, ਕਰਨਲ ਟੇਲਰ ਸਾਹਿਬ ਦਾ ਭਰਾ ਲਾਹੌਰ ਲਗਾ ਹੋਇਆ ਸੀ । ਉਸ ਵਲੋਂ ਵੀ ਉਚੇਚੀਆਂ ਦੋ ਤਿੰਨ ਚਿੱਠੀਆਂ ਆਈਆਂ, ਤੇ ਲਿਖ ਭੇਜਿਆ, ‘ਸਾਉਣ ਸਿੰਘ ! ਏਕ ਬਾਰ ਆਓ । ਸਰਕਾਰ ਟੁਮ ਪਰ ਖੁਸ਼ ਏ ਬਹੁਤ ਬੜਾ ਇਨਾਮ ਦੇਗਾ’ । ਪਰ ਮੇਰੇ ਵਲੋਂ ਇਕੋ ਉਤਰ ਸੀ ਕਿ ਮੈਨੂੰ ਇਨਾਮ ਦੇਣ ਵਾਲਾ ਸਤਿਗੁਰੂ ਰਾਮ ਸਿੰਘ ਮਿਲ ਗਿਆ ਹੈ, ਕਿਸੇ ਜਥੇ ਜਹਨੈਲ ਦੀ ਤੇ ਗੜੇ ਗਵਰਨਰ ਦੀ ਲੋੜ ਨਹੀਂ ਰਹੀ ।

ਵਡੇ ਵਡੇ ਜਰਨੈਲ ਤੇ ਰਾਜੇ ਮਹਾਰਾਜੇ ਇਸਦੇ ਘੋੜਿਆਂ ਦੀ ਲਿਦ ਸੁਟ ਕੇ, ਗਲੀਆਂ ਵਿਚ ਝਾੜੂ ਦੇ ਕੇ ਚਰਨਾ ਦੀ ਧੁੜੀ ਮੱਥੇ ਲਾ ਕੇ ਧੰਨ ਭਾਗ ਜਾਣਦੇ ਹਨ। ਮੇਰੇ ਜਰਨੈਲ ਸ੍ਰੀ ਸਤਿਗੁਰੂ ਪਰਤਾਪ ਸਿੰਘ ਜੀ ਹਨ”।

ਰਖ ਸਾਹਿਬ ਵਲੋਂ ਆਖਰੀ ਚਿੱਠੀ ਬਾਣੇਦਾਰ ਰਾਹੀਂ ਆਈ। ਬਾਣੇਦਾਰ ਅਤਰਦੀਨ ਆਪ ਘਰ ਆਇਆ। ਉਸ ਵੀ ਬਬੇਰੇ ਪਾਪੜ ਵੇਲੇ, ਪਰ ਉਸਦਾ ਜਾਣ ਵੀ ਨਾ ਚਲਿਆ। ਅੰਤ ਤੰਗ ਆਕੇ ਕਿਹਾ “ਜਟਾ! ਤੇਰੇ ਭਾਗ ਖੋਟੇ ਨੇ। ਤੇਰੀ ਮਤ ਟਿਕਾਣੇ ਨਹੀਂ ਰਹੀ। ਇਨ੍ਹਾਂ ਸੱਦਿਆਂ ਨੂੰ ਸਰਦਾਰ ਬਹਾਦਰ ਰਾਏ, ਰਾਏ ਬਹਾਦਰ, ਖਾਨ ਬਹਾਦਰ ਤਰਸਦੇ ਹਨ। ਘਰ ਆਈ ਦੌਲਤ ਤਾਂ ਸਾਧੂ ਮਹਾਤਮਾ ਨਹੀਂ ਮੋੜਦੇ, ਤੇਰੇ ਘਰ ਲਛਮੀ ਆਪ ਆ ਰਹੀ ਏ, ਤੂੰ ਤਾਂ ਬੜਾ ਬਦ ਕਿਸਮਤ ਏਂ ਪਛਤਾਵੇਂਗਾ”।

“ਬਾਣੇਦਾਰ ਸਾਹਿਬ! ਅਸਾਂ ਹੁਣ ਗੋਰਿਆਂ ਪਾਸੋਂ ਮੁਰੱਬੇ ਨਹੀਂ ਲੈਣੇ, ਇਨਾਮਾ ਤੇ ਅੱਖ ਨਹੀਂ ਰਖਣੀ, ਹੁਣ ਤਾਂ ਜਿਦਤ ਲਵਾਂਗੇ, ਰਾਜ ਲਵਾਂਗੇ ਰਾਜ। ਬੱਸ ਹੁਣ ਹੋਰ ਕੁਝ ਨਾ ਆਖੀ”।

“ਤੈਨੂੰ ਹੱਥਕੜੀ ਲਾ ਕੇ ਲੈ ਜਾਵਾਂਗਾ, ਮੈਨੂੰ ਪੂਰਾ ਅਖਤਿਆਰ ਹੈ”।
 “ਅਗੇ ਕੂਕਿਆਂ ਨੂੰ ਫਿਹੜੀਆਂ ਹਥਕੜੀਆਂ ਨਹੀਂ ਲਗੀਆਂ, ਬੇੜੀਆਂ ਨਹੀਂ ਲਗੀਆਂ। ਸਾਡਾ ਤਾਂ ਸਮਾਂ ਹੀ ਇਨ੍ਹਾਂ ਗਹਿਣਿਆਂ ਨਾਲ ਖੇਡਦਿਆਂ ਲੰਘਿਆ ਹੈ, ਮੈਂ ਜੀ ਹਸ਼ੂਰੀਆ ਨਹੀਂ ਬਣ ਸਕਦਾ, ਮੈਂ ਕੂਕਾ ਹਾਂ ਤੇ ਕੂਕਾ ਰਹਾਂਗਾ, ਤੂੰ ਕੂਕਿਆਂ ਬਾਰੇ ਨਹੀਂ ਸੁਣਿਆ? ਤੁਹਾਡੇ ਕਾਗੜਾਂ ਵਿਚ ਲਿਖਿਆ ਹੈ।

ਕੂਕਾ ਝੂਠ ਨਹੀਂ ਬੋਲਦਾ,
 ਕੂਕਾ ਭਰਾਬ ਨਹੀਂ ਪੀਂਦਾ,
 ਕੂਕਾ ਅੰਗਰੇਜ਼ ਦਾ ਵਫ਼ਾਦਾਰ ਨਹੀਂ”।
